दिव्यानुभूति 

दिव्यानुभूति 


दिव्यानुभूति 


(स्वामी श्रीनिश्चलानन्दसरस्वतीजी का जीवन चरित ) 


प्रथमभाग 


स्वस्तिप्रकाशन-संस्थान 
श्रीगोवर्द्धनमठ, पुरीपीठ 


दिव्यानुभूति 
प्रकाशन-प्रशस्ति 
॥ श्रीरि: ॥ 
श्री गणेशाय नमः 
स्वस्तिप्रकाशनसंस्थानम्‌ 
पूर्वाम्नाय श्रीगोवर्द्धनमठ-पुरीका ४थवाँ पुष्प 


दिव्यानुभूति (प्रथम भाग) 


सर्वाधिकारसुरक्षित 


सहयोगराशि ह 
११० (एक सौ दस रुपये) 


+ 
+५+ 


प्रकाशित 
प्रथम संस्करण वि.स. २०६७, ई.सनू २०१० 
एक हजार ( १००० ) प्रतियाँ 
प्रथम संस्करण वि.स. २०७६, ई.सन्‌ू २०१९ 
ह एक हजार ( १००० ) प्रतियाँ 


है) 
+,० 


मुद्रक 
लोकवाणी प्रिंटिंग प्रेस, पटना-८००००४ 


| 
भी 


प्रकाशक 
स्वास्तिप्रकाशन-संस्थान 
श्रीमज़गदगुरु-शड्ररराचार्य-गोवर्द्धनमठ 

श्रीशडुराचूर्य, पुरी - ७५२००१, ओडीशा, ( भारत ) 


न 


. दिव्यानुभूति 
प्रकाशकीय 


|| श्रीहरि: ।। 
# श्रीगणेशाय नम: #% 


प्रकाशकीय 

'पूज्यपाद श्रीमज्जगदुरु-शह्डूराचार्य स्वामी निश्चलानन्दसरस्वतीजी 
महाभागके बाल्यकालका नाम नीलाम्बर था । संन्यास से पूर्व साधुवेष: 
में आपका नाम श्लुवचैतन्य था । 

जिस जीवन में धर्म और ईश्वर के प्रति आस्था सत्रिहित हो, जो 
सेवा-सद्भाव-स्नेह-सहानुभूति-सत्यसहिष्णुता-तदर्थ क्रान्ति तथा वैदुष्य 
से समन्वित हो ; वह आदर्श माना जाता है । 

उक्त हेतुओं से 'दिव्यानुभूति' नाम से पूज्यपाद के जीवनचरित 
का चित्रण किया गया है । 'दिव्यानुभूति' का संक्षिप्तरूप 'जीवनज्योति' 
नाम से स्वस्तिप्रकाश॑नसंस्थान से प्रकाशित हो चुका है । 

“दिव्यानुभूति' में मिथ्यांश का कहीं भी सतन्रिवेश नहीं है । सत्यार्थ 
का ही अक्षरश: चित्रण है । इसकी संरचना महाभारत और रामायण की 
आर्षशैली में की गयी है, ताकि यह आध्यात्मिक, धार्मिक और सांस्कृतिक 
धरातलपर अनुपमनिधि एवम्‌ व्यावहारिक धरातलपर आदर्श इतिहास 
सिद्ध हो सके । 

ग्रन्थ में चरितनायक से सम्बद्ध महानुभावों गुण 
चित्रण राग-द्वेषपूर्वक नहीं, अपितु चरितनायकके चरित 5 दोषका 
उज्ज्वल संस्थान के रूप में आस्थापूर्वक किया गया है 
रूप-गुण-कर्मका निरूपण भी राग-द्वेषपूर्वक ! नायकके नाम- 

पूर्वक नहीं ; बल्कि 
दृष्टिसे यथार्थचित्रण की भावना से किया गया है । तटस्थ- 


देवर्षि नारद, महर्षि कुम्भज और श्रीव्यासादि जग महर्षि वाल्मीकि, 
कं ने जिस भावसे 


दिव्यानुभूति 
प्रकाशकोय 


निज-निज जीवनवृत्त का सद्जीत्तन किया है, परोक्षशैली में उसी भावसे 
इस जीवनगाथा की संरचना की गयी है । 
मनमें कलुषित भाव का अभाव और सत्यके प्रति आस्थाने 
चरितनायकके हृदयको विभिन्न ढड्जसे झडकृत किया है । परन्तु स्वण में 
प्रशंसक और निन्‍्दक तथा पोषक एवम्‌ घातक दोनों की आत्मरूपता की 
दृष्टि से अथवा अभिनय मझपर पक्ष-विपक्ष की स्वपक्षरूपता की दृष्टिसे 
ग्रन्थसंरचना का साहस जुटा पाना सम्भव हो सका है । 
अभिप्राय यह है कि जिन व्यक्तियों या संस्थानों के द्वारा यातना 
प्राप्त हुई, उनके प्रति भी कलुषित भाव न होने पर भी श्रीप्रभुकृपामृत की 
स्फूर्ति में उन्हें सहयोगी समझकर ही जीवनचरित में उनका उल्लेख 
किया गया है । 
स॒ष्टा सर्वेश्वर की यह सृष्टि अद्भुत कृति है । श्रीगौडपादमहाभाग 
के शब्दों में धर्म और ब्रह्मरूप वेदार्थ में मनःस्थिति की स्फूर्ति की 
भावना से इसकी संरचना है- 'उपाय: सोडवताराय' (३.१५)। तद्ठत्‌ 
इस ग्रन्थ की संरचना भगवत्कृपा की अनुभूति तथा सत्यकी विजयश्री | 
की भावना से की गयी है । । 
ध्यान रहे, जिस वस्तु या व्यक्ति के दर्शनादि की योग्यता जीवन 
में नहीं होती, उसका दर्शनादि स्वप्न में भी नहीं होता, अर्थात्‌ अन्तर्निहित 
योग्यता ही वस्तु और व्यक्ति के दर्शनादि में हेतु है । अत: बाह्य जन, 
हज ग्रह, कर्म, कालादि पर दोषारोपण दार्शनिक धरातल पर व्यर्थ ही 
। 
ब्रह्मर्षि वाल्मीकि-विरचित “रामायण” और शभ्रीकृष्णद्वैपायन 
ऐ वेदव्यास विरचित “महाभारत' के अनुशीलन से यह रहस्य सिद्ध है कि 
के पति ब्रह्माजी द्वारा निर्दिष्ट अभिनय में मनोनीत देवादि ही मर्त्यलोक 
। ् तथा पक्ष-विपक्ष के परिकर हुए । इसी भाव से इस आर्ष 
ड 


दिव्यानुभूति 
प्रकाशकीय 


संरचना का अनुशीलन करना चाहिये । यदि भगवान्‌ रामके जीवन में 
विश्वामिश्र और कैकेयी-काण्ड न होता तो रामजी का चरित दिग्दिगन्त, 
लोक-लोकान्तर तथा युग-युगान्तर तक प्राप्त नहीं होता । तद्वत्‌ यदि 
पाण्डवों को पितृवियोग, धृतराष्ट्र का प्रकोप और दुर्योधनादिका कुयोग न 
होता तो पाण्डवों का चरित दिग्दिगन्‍्त, लोक-लोकान्तर तथा युग 
युगान्तर तक प्रशस्त नहीं होता । 

ध्यान रहे, चरितनायक ही जिस ग्रन्थ का अध्ययन और अनुशीलन 
कर विहल हो जाते हैं, उसका अध्ययन और अनुशीलन हम पाठकों को 
आस्था, सहनशीलता और धैर्यसहित अवश्य करना चाहिये । 

सम्पूर्ण ग्रन्थ तीन भागों में प्रकाशित करने का विचार है । 
“दिव्यानुभूति' में जीवसुलभ रुग्णतादि दुर्बलताओं एवम्‌ ध्रुव, प्रह्लाद, 
दत्तात्रेय, शेष, परशुराम, रन्तिदेव, कुन्ती, तितिक्षु ब्राह्मण, याज्ञवल्क्य, 
स्कन्द, भगीरथ, शड्भूर, चाणक्य, रामदासादि में सत्रिहित दिव्यताओंका 
सहज सत्रिवेश परिलक्षित है । 

ग्रन्थ के इस प्रथमभाग के अन्तर्गत प्रथम खण्ड “जन्मभूमि- 
प्रवास' नामक है, ट्वितीयखण्ड 'दिल्ली-निवास' नामक है तथा तृतीय 
खण्ड “नैमिषारण्यवास' नामक है । “आदित्यमित्रम्‌' के रचयिता 
दिवड्भत श्रीहरिवंशभूषणमिश्रजीका सादर और सस्नेह स्मरण है । 

निवेदक 
स्वामी निर्विकल्पानन्दसरस्वती 
पुरी 

* मार्गशीर्षकृष्ण २ बुध, सं. २०६६ 
(४ नवम्बर, २००९) 


क्रम 


नि के नऋ जे ० अ 

वेगधारणका कष्ट 

तीर्थयात्रा 

नाई की कुटिलता 

स्वामी आत्मानन्द का महाप्रयाण 
रजनीश-प्रलाप 


' ध्रुवका उत्कर्ष 


नैमिपमें विश्राम 
साथकोंका निर्माण 
वनमें रात्रि साधना 
ध्रुवकी जल-वन-क्रीडा 


.. वंशीधर-मिलन 


मुन्नालालका कल्याण 


आत्मबम 


काका कालेल्करका प्रलाप 
विचित्र शिक्षा 
परशुरामदूत नग्न अवधूत 
बड्राली साधुका उत्पात 
वनमें वास 

क्रोधी सुमिरन 

अमरनाथ की कथा 
कदली-मोक्ष 
अपकर्षोन्मुख उत्कर्ष 
कलहोपदेश 

, बधका विफल प्रयास: 
, अमरनाथका ताडन 
, दुष्टपर कृपा सन्तको दण्ड 
. रक्षक नाग 

. वधकी इच्छा 


ध्रुव और मयूरकी रक्षा - 


८५. 


पापीको दण्ड 


. नैमिष त्याग 


गैर 

दिव्यानुभूति 
मड्ुलाचरण 


।। श्रीहरि: ।। 
# श्रीगणेशाय नम: # 


मद्भलाचरणम्‌ 


गणेशं प्रमथाधीशं निर्गुणं सगुणं विभुम्‌ । 
योगिनो यत्पद यान्ति त॑ं गौरीनन्दनं भजे ।।१ 
(गणेशपूर्वतापिन्युपनिषत्‌) 
इच्छाज्ञानक्रियाशक्तित्रयं यद्धावसाधनम्‌ । 
तद्ब्रह्मसत्तासामान्यं सीतातत्त्वमुपास्महे-।।२ 
(सीतोपनिषत्‌) 
चित्सदानन्दरूपाय सर्वधीवृत्तिसाक्षिणे । 
नमो वेदान्तवेद्याय ब्रह्मणेडनन्तरूपिणे ।।३ 
(वज़्सूचिकोपनिषत्‌) 
श्रीमहाविष्णवे तुभ्यं नमो नारायणाय च । 
गोविन्दाय च रुद्राय हरये ब्रह्मरूपिणे ।।४ 
नारायण महाविष्णो श्रीधरानन्त केशव । 
वासुदेव जगन्नाथ हषीकेश नमो नमः ।।५ 
(नारायणपूर्वतापिन्युपनिषत्‌) 
नारायण हरे कृष्ण वासुदेव जगदगुरो । 
मुकुन्दाच्युत देवेश महाविष्णो नमोउस्तु ते ।।६ 
(नारायणोत्तरतापिन्‌युपनिषत्‌) 


१३ 


.. दिव्यानुभूति 
मडुलाचरण 
सूदितस्वातिरिक्तारिसूरिन्दात्मभावितम्‌ । 
सूर्यनारायणाकारं नौमि चित्सूर्यवैभवम्‌ ॥॥७ 
। (सूर्योपनिषत्‌) 
प्रपद्े देवमीशानं शाश्वत ध्रुवमव्ययम्‌ । 
महादेबं महात्मानं विश्वस्थ जगत: पतिम्‌ ।॥८ 
(महाभारत-शान्तिपर्व २८४.५७) 
श्रुत्याचायपदेशेन मुनयो यत्पदं ययुः । 
तत्स्वानुभूतिसंसिद्धं स्वमात्र ब्रह्मभावये ।।९ 
(मैत्रेय्युपनिषत्‌) 

हे स् | 
॥| श्रीहरि: ।। 
# श्रीगणेशाय नम: | 


दिव्यानुभूति 


(प्रथम भाग - प्रथम खण्ड) 
9. जन्मभ्ुमि-प्रवास 
२. जन्मभूमि प्रशस्ति 
श्रीजनक, याज्ञवल्क्य, गौतम, कणाद, कुमारिल, मण्डन, 
वाचस्पति, शड्भूरमिश्र, उदयन, गड्जेश उपाध्याय, कविकोकिल-विद्यापति, 
श्रीसीता, गार्गी, मैत्रेयी, सुलभा, उभयभारती आदि की जन्मभूमि तथा 
कर्मभूमि मिथिला की प्रशस्ति सर्वविदित है । 
मै 
२. वंशप्रशस्ति 
पण्डित श्रीदिगम्बरझा वर्तमान मधुवनी मण्डलान्तर्गत वेनीपट्टी 
के निकटवर्ती ग्राम बरहा निवासी “दलिहरे बरगमिया' मूलक कश्यपगोत्रीय 
ब्राह्मण थे । उनका विवाह “कर्महे अहपुर' मूलक शाण्डिल्य गोत्रीय 
कु परिवार में हुआ । कालक्रम से वे हरिपुर बख्शी टोल में ही बस 
ग ॥ 
पण्डिंत दिगम्बर झा के एकमात्र पुत्र पण्डित श्रीबालमुकुन्द झा 
हए । श्रीबालमुकुन्द झा के ज्येष्ठपुत्र पण्डित यदुवंशी झा विवाहोपरान्त 

दिव्यानुभूति 

युवावस्था में ही स्वर्गवासी हो गये । उनके कनिष्ठपुत्र पण्डित श्रीलालवंशी 
झा हुए, जिनका उपनाम “बचबे झा' हुआ । 'झा' शब्द उपाध्यायके 
अपभ्रृंश ओझा का संक्षिप्तरूप है । नव्यन्याय के रचयिता श्रीगज्ेश झा 
श्रीगड़्ेश उपाध्याय नाम से चर्चित हैं । 
पण्डित श्रीलालवंशी झा का विवाह निकटस्थ श्रीराजराजेश्वरी 
धामके सत्रिकट दिघवेसन्दहपुरमूलक शाण्डिल्य गोत्रीय परिवार में पण्डित 
श्रीरमानन्दठाकुर की कन्या “गीता' देवी से हुआ । 
यद्यपि मिथिला की प्रसिद्धि के अनुसार शाण्डिल्य सामवेदी होते 
हैं और अन्य गोत्र के यजुर्वेदी होते हैं । तथापि पिलखवाड़के पञ्ीकार 
श्रीजयनाथविरचित वंशावली के अनुसार कश्यप, काश्यप, वत्स, शाण्डिल्य, 
कौशिक और धनझय नामक छह गोत्र सामवेदी मान्य हैं । 
। ३. प्रादुर्भाव 
श्रीबालमुकुन्द झा मिथिला में चर्चित भक्तिरस के कवि हुए हैं । 
उनके सुपुत्र व्याकरण, ज्योतिष और धर्मशास््र कें विद्वान्‌ श्रीलालवंशी 
झा प्रचलित नाम बचबे बाबू हुये । वे श्रोत्रिय ब्राह्मण दरभड्गजा नरेश के 
राजपण्डित थे । उनकी धर्मपत्नी गीतादेवी के गर्भ से ज्येष्ठ पुत्र श्री 
श्रीदेव झा, मध्यमपुत्र श्रीशुकदेव झा और कनिष्ठ पुत्र श्रीनीलाम्बर झा 
हुए । नीलाम्बर और शुकदेव की बड़ी बहन शशिकला देवी हुईं । 
नीलाम्बर का जन्म विक्रमसंवत्‌ २००० आषाढ कृष्ण त्रयोदशी 
उपरान्त चतुर्दशी बुधवार रोहिणी नक्षत्र वृषराशि, तदनुसार ३० जून, 
सन्‌ १९४३ में दरभड्जां जिलान्तर्गत हरिपुरबख्शी टोल नामक ग्राम में 
हुआ । हरिपुर आजकल मधुवनी जिला में है । ह 
ध्यान रहे, बालकके जन्मनक्षत्र रोहिणी द. ३८.२१ के उपरान्त 
मृगशिरा नक्षत्र का योग था । तदनुसार शूलयोग द. २.५१ के उपरान्त 

गण्डयोग प्राप्त्था । उस समय दिनमान ३३-५१, रात्रिमान २६-९ 


एवम्‌ उभयमान ६०-० था । शतपदचक्रानुसार मृगशिरके प्रथम चरण 
में जन्म होनेके कारण 'बेदानन्द' नाम निर्दिष्ट हुआ, जो कि वृषराशि के 
अनुरूप था । 

'फलादेशके अनुसार बालक चामुण्डा-शक्ति, सूर्य और शिवका 
भक्त बताया गया । उसकी गणित और आयुर्वेद के कारण विशेष 
ख्याति बतायी गयी । बालककी लग्नकुण्डलीमें १ में लग्न, २ में शनि 
तथा चन्द्र, ३में सूर्य और बुध, ४में गुरु एवम्‌ राहु, ५में शुक्र, १० में 
केतु तथा १२में मड़ल प्राप्त है । 

भैंह 
४. नामकरण 

पिताजी ने राशि-नाम “वेदानन्द' रखा । वे ख्यातिप्राप्त दैवज्ञ 
थे । उन्होंने स्वयं ही बालक की जन्मकुण्डली बनायी । ज्येष्ठ भ्राता श्री 
श्रीदेव झाजी ने अपने अनुज का नाम “नीलाम्बर' रखा । नीलाम्बर के 
दो अग्रज स्वल्पायु में ही काल कवलित हो गये थे । उनमें कोई एक 
लौट कर पुनः आया है, ऐसा सोचकर माताओं ने शिशु का नाम 
“घुरन' रखा । गाँव में अधिकांश व्यक्ति नीलाम्बर को इसी नाम से 
जानते थे। 

2,ै 
७५. आत्मबोध 

पलने पर शिशु नीलाम्बर को नित्य ही कई बार अद्भुत दृश्य 
दीखते । काली-काली साड़ी पहनी हुई कई विकराल ख्रियाँ एक साथ 
शिशु पर तीक्ष्ण तलवार का प्रहार करतीं । बालक सहसा आँखें मींच 
लेता और चौंक पड़ता । प्राय: वर्ष भर यह क्रम चला । 

इस घटनाक्रम ने शिशु नीलाम्बर को पलने में ही अद्भुत बोध 
प्रदान किया- “मैं कोई मरनेवाला तत्त्व नहीं ।' यद्यपि मातृभाषा आदि 
का बालक को बोध नहीं था । फिर भी गर्भगत ऋषिसंज्ञा-सम्प्राप्त 
मनुष्योंको कई जन्मों के परिज्ञान के तुल्य यह दिव्य बोध बालक को 
मातृभाषामें भगवत्कृपा से हुआ । जिसका स्मरण भी बना रहा । 
मे 
६. श्रीकृष्णदर्शन 
बालक की आयु लगभग दो वर्ष की थी । रात्रि में पिता के पास 
शयन कर रहा था । वह हठात्‌ चौंक पड़ा और रोने लगा । रोते हुए 
तोतली वाणी में वह बोल पड़ा- “राधा किञ्ञ (कृष्ण) के गन्हा 
(गहना, आभूषण) हेरा गेलैन (खो गया)' । 
पिता की नीन्द खुली । बालक को पुचकारा । परन्तु वह तो 
विलख-विलखकर रोते-रोते रट लगाये कह रहा था- 'राधा किड्ठ के 
गन्हा हेरा गेलैन' । 
रात बीती । माता-पिता-बहिन-चाची सब हैरान । बालक क्या 
कह रहा है, इसे सहसा हो क्या गया ? 
बालक ने स्वयं को अकेला पाया । घरके बाहर तालाब और 
अपने बाग, फिर दूसरे तालाब के किनारे से वह प्रथम वार श्रीराधा- 
का भाज्नण में दूसरे मुहल्ले में पहुँच गया । तालाब के किनारे खड़े 
28% में स्थित श्रीराधा-कृष्ण को निहारने लगा । सहसा उस 
हाथ रखा | कब श्रीकृष्ण पहुँच गये । दोनों कन्धों पर 
हेरा ' । दृष्टि से दृष्टि मिलाई । विह्लल होकर बोल पड़े- 'हमर गहना 
पर गेल, कतड देखलड है' (हमारा या, कहीं ४ 
है?) रा आभूषण खो गया, कहीं देखा 

दिव्य स्पर्शलाभ कर स्नेहिल नेत्रों की चोट खाकर, करुण स्वरलहरी 
का श्रवण कर बालक नीलाम्बर समझ गया, ये मेरे सखा श्रीकृष्ण हैं । 
उससे कुछ बोला नहीं गया । बालगोपाल अन्तर्हित हो गये । बालक द्वुत 
गति से अपने घर आया । मातृ-तुल्या बाल विधवा अपनी बहन से 
एकान्त में बोला- “उस मन्दिर में रहनेवाले मेरे भगवान्‌ के गहने खो गये 
हैं, तुमने देखा है क्या ?' 

बहन आश्चर्य-चकित हो गयी । कहाँ यह नन्हा-सा बालक, 
कहाँ दूसरे मुहल्ले का मन्दिर । यह अकेले ही दो-दो सरोवर के किनारे 
से इतनी कम आयु में अप्रत्याशित रीति से वहाँ कैसे पहुँच गया ? इसे 
कौन मिल गया ? यह क्‍या बोलता है ? इसका हाव-भाव भी अद्भुत 
है । बहन ने पुत्रतुल्य भाई को स्नेहावेश में हृदय से लगाया । गोद में 
उठाया । झटपट मन्दिरवाले ब्राह्मण के घर गयी । अपनी बालविधवा 
सहेली को सब कुछ रातसे तब तक की घटना को सुनाया । सहेलीने 
कहा- 'सच है, आज रात श्रीराधा-कृष्ण के आभूषणों कौ चोरी हो गयी 
है! 

दोनों के नेत्रों से अविरल प्रेमाश्रु । अरे, इस छोटे-से घालक को 
भगवान्‌ ने दर्शन दिया । इसे स्वप्न में भी आभूषण चोरी की बात बता 
दी । इसके कन्धों पर हाथ रखा । इससे सम्भाषण किया । धन्य है प्रभु 
की करुणा । धन्य है बालकका जीवन । 

भगवान्‌ की योगमाया ने इस घटनाके प्रचार-प्रसार को सीमित 
कर दिया । 

नै 
७. वुन्दावन दर्शन की चटपटी 

नेपालनिवासी एक पण्डितजी दिल्ली में अनुष्ठानादि कृत्यों से... 

जीविकोपार्जन करते थे । विविध कला में वे कुशल थे । कर्मकाण्डी होने 

के साथ ही वख्त सीने, भजन-कीर्त्तन करने, हारमोनियम बजाने में भी वे 
दक्ष थे । दूरके सगे-सम्बन्धी ही लगते थे । एकवार वे नीलाम्बर के 
गाँव अपने रिस्तेदारों में आये । समय निकालकर नीलाम्बर के घर भी 
पधारे । उन्होंने अनुनय-विनय करने पर हारमोनियम पर विचित्र तान 
छेड़ा- 'बस एक बार, बस एक बार !! वृन्दावन के कुझ गलिन में 

नीलाम्बर केवल पाँच वर्ष का था । जब वह लगभग तीन 
वर्षकी आयुका था पिता तथा माताका देहावसान हो चुका था । चाची 
सुमित्रा देवी और बहिन शशिकला ने बालक का पालन-पोषण पुत्रवत्‌ 
किया था । 

नीलाम्बर को सखा श्रीकृष्ण का दर्शन तो सुलभ ही हो गया था, 
सखा के धाम श्रीवृन्दावन का वर्णन सुनकर वह विहल हो गया । 
सुमधुर सज्जीत- “बस एक बार, बस एक बार' उसके मन में गूंजने 
लगा, वृन्दावन जाने की चटपटी बढ़ने लगी । एकान्त में एक दिव्य नदी 
के तट पर दोनों ओर बालुका और वृक्षावलियों का दृश्य दिखने लगा । 
7३ में पहचान हुई वह नैमिषारण्य में प्रवाहित होनेवाली गोमती 
नदी थी । 

बाल्यकाल में नीलाम्बर अकेले ही अपने बाग में 
घण्टों भगवान्‌ का चिन्तन करते । कंगना कर 

प्रसन्न हैं तो यह लकड़ी चारों ओर 

घूमने लगे ।”” और वह लकड़ी घूमने लगती । आत्मा अमर है, भगवान्‌ 


सर्वव्यापक हैं- यह बोध उन्हें सुस्पष्ट था । आल इक 
आँवलेकी शाखापर अकेले ही घण्टों बैठे और ॥+०४० कह के विशाल 

८ . पद्मासन सिद्धि 

बाल्यकाल में श्रीलोचन झाजी के अनुज श्रीकमलाकान्त झाजी 
ने एकदिन नीलाम्बर को पद्मासन लगाना सिखा दिया । शिशुने यदा- 
कदा एकान्त में पद्मासन लगाना प्रारम्भ किया । यज्ञोपवीत के लिए 
निर्मित विशालमण्डप को ही अपने निवास के उपयुक्त घर बनाया था 
नीलाम्बर ने । 

एक बार मण्डप में पद्मासन सहित मण्डप के अन्तिम सिरे तक 
नीलाम्बर उठे और पुन: अनायास यथास्थान पद्मासन लगाये ही उतर 
आये । वे भगवान्‌ की इस अनुकम्पा पर अत्यन्त आह्ादित हुये । यही 
घटना कुछ समय पश्चात्‌ पुन: घटी । साधना में विघ्न न पड़े, इस भावना 
से नीलाम्बर ने इस दुर्लभ उपलब्धि को अपने तक ही सीमित रखा । एक 
बार बाल्यकाल में स्वप्न में एक कुत्ते के शरीर पर लिखा था '“सारमेय''। 
प्रात: अग्रज महोदय श्री श्रीदेव झाजी से नीलाम्बर ने'पूछा सारमेय किसे 
कहते हैं ? उन्होंने उत्तर दिया- 'कुत्ते को' । कालान्तरमें नीलाम्बरको 
भैरवजी का अनुग्रह प्राप्त होता रहा । 

मेड 


९, आदित्यमित्रम्‌ 
यज्ञोपवीत के पश्चात्‌ अग्रज महोदय से नीलाम्बर ने पूछा 
चक्षुमित्रस्थ' में मित्र किसे कहा गया है ? अग्रज महोदय ने कहा- 
मित्र सूर्य भगवान्‌ का नाम है । तत्काल नीलाम्बर ने सूर्य को अपना मित्र 
मान लिया । सूर्यदेव में उसकी सुहृत्‌ (मित्र) बुद्धि बन गई । 


थे 

१०, दिव्यमन्त्रोपलब्धि 
श्रीगरुड़जी ने यंज्ञोपवीतके पश्चात्‌ लगभग तेरह वर्षकी आयु मे 
उसे एक वर्ष के अन्दर तीन बार पद्मदशाक्षरी वासुदेव विद्या (पत्र 
अक्षरोंवाले वासुदेव मन्त्र) का माहात्म्यसहित उपदेश दिया । उस दिव्य 
मन्त्र में भक्ति, मुक्ति और सदेह वैकुण्ठ गमन तक की शक्ति समन्वित 
है। 
बाल्यकाल में श्रीविश्वामित्रजी ने स्वप्न में नित्य ही लगभग तीस 
दिनों तक धनुर्वेद का साड़ोपाज़ सवाघण्टे नित्य क्रमबद्ध प्रशिक्षण दिया । 
कालक्रम से उस धर्ुर्विद्या को नीलाम्बर भूल गया । 
2.६ 
१९, तत्त्वबवोध 
यज्ञोपवीत के पूर्व १०/११ वर्ष की आयु में दो बार नीलाम्बर 
की अब तब की हालत हो गई । प्राज्गभण में मृतप्राय समझकर लिटाकर 
सभी लोग रुदन करते हुए, कुमार की परिक्रमा करते हुए कहने लगे- 
“इनकी जीवन-लीला समाप्त हो रही है । जिसे दर्शन करना हो कर लो । 
अल्प समय के लिये ही ये यहाँ आये थे । हमको अनाथ कर यहाँ से जा 
रहे हैं | 
कुमार नीलाम्बर बोलने में असमर्थ होने पर भी उक्त विलाप 
युक्त बचनों को सुने । सहसा उनके हृदय में दिव्यबोध उदित हुआ । 
“मैं कोई मरनेवाला नहीं, ये मुझे मरनेवाला समझ रहे हैं । मैं तो मृत 
का द्रष्टा हूँ ।'" हृदय में इस बोध के उद्बुद्ध होते ही नीलाम्बर । 
हुये सहसा उठ बैठे । सबको आश्चर्य हुआ । सबके नेत्र प्रेमाश्रु से 
हो गये । 

हर १२. विद्याध्ययन 

जब बड़े भाई का विवाह हुआ, तब भाभी सौभाग्य सुन्दरी बहुरिया 
'सरस्वती' देवी ने अपने देवर नीलाम्बर को अद्भुत स्नेह प्रदान किया । 
नीलाम्बर पढ़ने और पढ़ाने में बड़े ही दक्ष थे । दूसरी-तीसरी कक्षा में भी 
रात्रि के प्रायः बारह एक बजे तक पढ़ते थे । अध्यापक श्री लक्ष्मीनारायण 
सिंह ने इन्हें इतना योग्य बनाया कि ये अपने सहपाठियों को सभी विषय 
पढ़ा भी देते और अर्द्धवार्षिक एवं वार्षिक परीक्षा में उनके कापी को 
जांचकर समुचित अट्डू भी प्रदान करते । 

एक बार गर्मी छुट्टी के दिनों में नीलश्रीने बक्सेमें बन्द अग्रज 
महोदयके ग्रन्थोंको देखना प्रारम्भ किया । एक बृहदाकार ग्रन्थपर उनकी 
दृष्टि जम गयी । 

हिन्दी अनुवादसहित श्रीकालिदासजी के समस्त ग्रन्थोंका उसमें 
सट्डूलन था । नीलने श्रीर॒घुवंश, मेघदूत आदि सबका मूलसहित अध्ययन 
किया । यद्यपि नीलकी आयु दस या ग्यारहसे अधिक नहीं थी, तथापि 
दैवयोगसे उसे अद्भुत आह्ाद प्राप्त हुआ । 

उन ग्रन्थों के अध्ययनका मन पर विचित्र प्रभाव भी पड़ा । 
चाची, भाभी किसी मातृशक्तिको बिना घूंघटके खुले बाल देखकर नील 
अत्यन्त उग्र होकर उसके सिरपर मिट्टी फेंके बिना नहीं रहते थे । जब 
उनकी माँ गोदीमें लिटाकर दुधमुँहै नीलको दूध पिलातीं | यदा-कदा 
उनके कपोलोंपर माँके खुले बाल छू जाते, इससे बालक नील चिढ़कर 
आँखे मूँद लेते और हाथसे बालोंको फेंकनेका प्रयास करते । ग्रन्थोंके 
अध्ययनके बाद नीलका वह उग्र स्वभाव मृदु हो गया; परन्तु स्वयंको 
शुद्भारप्रधान व्यक्तियोंके समान सुसज्जित न रखने, तैल-कंघा-साबुन 
आदिका प्रयोग न करनेको मनोभाव पूर्ववत्‌ बना रहा । नीलकी भाषामें 
साहित्यका अद्भुत ढड़ से समावेश हो गया । 

एक दिन बड़ी भाभी ने देवर से पत्र लिखने तक पढ़ा देने की 
भावना व्यक्त की नीलाम्बर ने चन्द महीनों में भाभी को पत्र लिखने तक 
की योग्यता प्रदान की । बाग आदि में काम करने वाले दरबरिया एवं 
प्रयाग को भी नीलाम्बर ने पत्र लिखने तक की योग्यता शीघ्र प्रदान की । 
छोटी भाभी विद्याजी जो आयु में देवर के कुछ वर्ष ही बड़ी थीं, उन्हें भी 
देवर ने कम समय में पढ़ना-लिखना सिखा दिया । 
नीलाम्बर पर देवी देवता और पितरों का अनुग्रह बचपन से 
था । उसका प्रकाश वह नहीं करता था । वह बचपन से ही मनुष्यों से 
घबराता था, जीवच्छ नदी के तटपर या एक किलो मीटर दूर अपने बाग 
में चुपके से वह चला जाता । उसकी धारणा बन गई थी कि भूत-प्रेत, 
सर्प, राक्षस और पिशाच भी उतने भयड्डर नहीं होते, जितने कि मनुष्य । 
एक बार सन्ध्या की बेला में श्रीविनोदानन्द मित्र को साथ लेकर लालटेन 
हाथ में लेकर कुतूृहल वश नीलाम्बर गाँव से एक किलोमीटर दूर अपने 
आम के बगीचे में चले गये । आम छोटे-छोटे थे । केवल चटनी के 
योग्य थे । समीप के बाग में कोई चलते हुए उच्च स्वर से दुर्गा सप्तशती 
का पाठ कर रहा था । यह क्रम कई मिनटों तक चलता रहा । दोनों मित्र 
समझ गये कि कोई विद्वान्‌ ब्राह्मण मरने के बाद प्रेतयोनि को किसी 
प्रमाद से प्राप्त हुए हैं । न तो अधोगति प्राप्त व्यक्ति ने डराया न 
दोनों मित्र डरे । घण्टे - डेढ़ घण्टे बाद दोनों अपने-अपने घर चले 
गये । 
224 
१३. जय मड़ला की माया 
.. एक वर्ष बाग में रात्रि में नीलाम्बर आम की रखवाली कर रहे 
अं । दरबरिया जो कि रात्रि में बगीचे में सोता था, उसकी कुछ ही महीने 
पूर्व शादी हुईं थी । उसने एकान्त में नीलाम्बर से एक दिन कहां- ''आप 

निडर हैं । मैं कभी-कभी रात्रि में आपके पास सोने नहीं भी आ पाऊँगा । 
आप मेरी शिकायत चाची या बहनजी से मत करना ।”” नीलाम्बर 
मुस्कुराते हुये बोले- 'तुम निश्चिन्त रहो' एक दिन पर्याप्त रात्रि हो जाने 
पर भी जब दरबरिया नहीं आया, तब नीलाम्बर समझ गये कि आज 
दरबरिया नहीं आयेंगे । वे गाँव की ओर मुख किये निहार रहे थे कि एक 
विचित्र दृश्य दिखा, कुछ वर्ष पूर्व गाँव में एक विवाहिता गर्भवती थी, वह 
अपने मायके में दैवयोग से मर गई । उसका दाहसंस्कार नीलाम्बर के 
बाग के समीप ही किया गया था । वह ब्राह्मणी मरकर प्रैत हुई । आस- 
पास यात्रा करनेवाले कई ब्राह्मणों को उसने डसया । एक हाईस्कूल के 
प्रधानाचार्य को तो इतना कष्ट दिया कि वर्षों तक उनकी नाक से रक्त 
गिरता रहा । नीलाम्बर ने देखा वही जयमड्गला समीप के पथपर खड़ी 
है । उसने तत्काल आकाश में रस्सी फेंकी, बिना आश्रय के ही रस्सी 
लटक गयी । उसने बैठने और खड़े होने के लिए झटपट झूला बनाया । 
और फिर क्षण भर में ही वह यहाँ से वहाँ झूलने लगी । नीलाम्बर 
आश्चर्यचकित होकर यह सब देखते रहे । थोड़ी देर बाद वह अदृश्य हो 
गई । 
2; 


१४. शैश्व में शुभ संस्कार 
महामहोपाध्याय श्रीमुकुन्द झा बख्शी अद्वितीय विद्वान्‌ और नीलाम्बर 
के सगे-सम्बन्धी थे । उनके बारे में मिथिला में उन दिनों प्रसिद्धि थी - “जो 
आन पण्डित के पोथी, से मुकुन्द के थोथी ।' -'अन्य पण्डितों का जो ज्ञान 
पोथी में सत्रिहित है, वह मुकुन्दकी जिह्लापर नाचता है ।' 
उनके सुपुत्र श्रीजयकृष्ण झा मूर्धन्य विद्वान्‌ थे । श्रीगोपालजी झा 
तान्त्रिक, विद्वान्‌ तथा राष्ट्रभक्त मनीषी थे । वे अपने खर्च से प्रतिवर्ष 

4: जब समता 
नवरात्र में देवी दुर्गादि की मृण्मयी प्रतिमा प्रतिष्ठित कर विधिवत्‌ पूजन 
करते । पुरोहित आचार्य के रूप में नीलाम्बर के पिता हीं होते थे । 
बालक को इन विद्दान्‌ सत्पुरुषों का स्नेह सुलभ था । कभी-कभी 
पिताजी बालक को श्रीगोपालजी के पास ले जाते । बालक कुछ देर बाद 
बोलता- “बाबू अंगनी चलू', 'पिताजी घर चलें! । 
श्रीगड़्ेशमिश्रजी न्याय, व्याकरण, साहित्य आदि के ख्यातिप्राप्त 
विद्वान्‌ थे । वे पञ्ञावस्थित पटियाला में प्राचार्य थे । गर्मी के दिनों में वे 
जब गाँव आते, तब श्रीमद्भागवत की रात्रि में नित्य ही कथा कहते । 
चाचीजी बालक को गोद में बिठाकर कथा सुनतीं । 
गाँव में समीपवर्ती मण्डप में नित्य हि पुराणकथा विद्वान्‌ मनीषियों के 
द्वारा प्रारम्भ की गयी । चाचीजी बालक को गोद में बिठाकर कथा सुनतीं। 
पण्डित गड्जेशनी को चाचीजी आदि नैयायिक कहतीं । बालक 
की उनके प्रति अगाध आस्था उदित हुई । बालक ने अपने मित्रों से 
कहना प्रारम्भ किया- “मुझे नैयायिक बनना है ।' 
चाची बालक नीलश्रीको सम्मुख विठाक़र कथा सुनातीं- 
पहले खेतोंमें बिना छिल्केके चावल ही हुआ करते थे । एक 
बार एक ब्राह्मण निमन्त्रण पाकर घर लौट रहे थे । यद्यपि उन्होंने भर 
'चेट स्वादिष्ट विविध॑ प्रंकारका भोजन किया था, फिर भी मार्ग में दोनों 
और चावल लगे हुए देखकर दोनों हाथों से पौध से चावलों को नोचा 
और दौं-चार“दाने मुँह में डालकर शेष चावलों को फेंककर चलने 
लगे । चावल उनके इस अवैध और असंयत व्यवहार से कुपित होकर 
धान हो गये । तबसे चावलके पौधमें धान लगने लगे । 
बालकके आश्वचर्यका ठिकाना नहीं । 
एक बार चाची ने सुनाया पहले जब तीर्थयात्री या अन्य कोई 
यात्री पदयात्रा करते और मार्गमें थके-माँदे होकर ज्यों ही किसी जलाशयकें 

किनारे बागमें डेरा डालते, त्यों ही अतिथिसत्कार की भावनासे जलाशय 
वर्तन, ईन्धन सहित भोजन बनाने की सब प्रकार की शुद्ध सामग्री उन्हें 
प्रदान करते । एकबार एक तीर्थयात्री भोजनोपरान्त मूल्यवान्‌ वर्तनों को 
बांध कर ले जाने लगे । बस क्‍या था, जलदेव कुपित तथा तिरस्कृत 
होकर अतिथिसत्कार से उपरत हो गये । उसके बाद जलाशयों ने 
अतिथिसत्कार बन्द कर दिया । मीमांसोक्त अर्थवादकी शैलीमें शिक्षा 
देनेवाली आख्यायिकाओं को सुनाकर तायीने नीलश्रीके उज्ज्वल भविष्य 
की स्वस्थ आधारशिला प्रस्तुत की । 
बालकके हृदय में इन आख्यायिकाओं ने अन्न-जल आदि के 
अधिदैवमें, जगत्‌ की चिन्मयता और लोभ, चाञ्जल्यादि से रहित संयत 
जीवन में आस्था उत्पन्न कर दी । 
2.; 
१५. शिक्षा 
नीलाम्बर की प्राइमरी शिक्षा अपने ही ग्राम में सम्पन्न हुई । 
मिडिल स्कूल की शिक्षा कलुवाही ग्राम में सम्पन्न हुई । छठी भौर सातवीं 
में दस रुपये मासिक छात्रवृत्ति भी नीलाम्बर को मिलती रही । हाईस्कूल 
की शिक्षा लोहा हाईस्कूल बिहार में एवं डी.सी.एम. हायर सेकेण्डरी: 
स्कूल दिल्ली आदि में सम्पन्न हुई । 
मै 


१६. अकाल मृत्यु क्या है ? 
एक दिन गाँव में बड़ी भाभी और देवर नीलाम्बर में शाखार्थ 


छिड़ गया । देवर ने कहा- “अकाल मृत्यु नहीं है । जब जिस व्यक्ति को 
मरना होता है, तब उसे कोई बचा नहीं सकता' । भाभी ने कहा- '“तब 


आप नित्य ही पूजन के अवसर पर दोनों समय ' अकालमृत्युहरणं' 

करण वी देते हैं देते हैं ?' का ने कहा- “यहाँ 
कहा गया है, जिसका निवारण सम्भव है | 
हक ० 8 हक में मृत्यु नहीं है । मृत्यु का निवारण 
कारक है । भाभी ने तत्काल फूककर दीपक को बुझा दिया और 
कहा- “अकाल मृत्यु हमने सिद्ध कर दिया, इस दीपक में तेल और बत्ती 
रूपी आयु के रहते हुए भी वायु ने जैसे इसे बुझा दिया, वैसे ही आयु के 

रहते हुए भी कालयोग से व्यक्ति का मरण हो जाता है। 

नह 
१७. मारण-तन्त्र-प्रयोग 

एक बार नीलाम्बर लगभग ३ किलोमीटर दूर लोहाग्राम स्थित 
एम.एम.सी. हाईस्कूल में पढ़ने गया । मुख्यमन्त्री बिहार केशरी श्रीकृष्ण 
सिंह के आगमन के कारण विद्यालय में ही सूर्यास्त हो गया । सभी साथी 
लगभग दो किलोमीटर की दूरी बस द्वारा तय करने की भावना से बस 
पर चढ़ गये । उन्होंने नीलाम्बर से भी आग्रह किया, नीलाम्बर ने कहा- 
'मेरे जेब में पैसे नहीं हैं, अत: मैं पैदल ही घर पहुंचूँगा' । बस पूरी गति 
से चली । नीलाम्बर भी बेग से चले । बस के पहुंचने के एक मिनट पूर्व 
ही वे बस अड्डे तक पहुँच गये । साथियों ने आवाज दी भैया रुको ! 
नीलाम्बर रुके । सांथियों ने कहा- “आश्चर्य है, तुम पैदल इतनी जल्दी 
हक पहुँच गये । आज तुम्हें हो क्या गया है ?' । नीलाम्बर ने कहा- 
मुझे भी पता नहीं, आज मुझे हो क्या गया' । साथियों ने कहा- 'अब 
फल अ कक हक जत चलो ।' नीलाम्बर ने कहा- 'छेड़ो 
रही है। लो मैं चला ०8३, । कोई अज्ञात शक्ति मुझे उड़ाये जा 
/र नीलाम्बर ने देखा- बीच ३ हुए से चले । घर के पास चौराहे 
किसी ने इसे पूजा है । हदय से आवाज पगण्डी पर चक्र का चिह्न बनाकर 
है का आई - खतरा है । इससे बचकर 


यह मन्त्र पढ़कर हमें 

चलना है, हठात्‌ दोनों पैर चक्र पर ही पड़े । मानों किसी ने पाँवों में कील 
ठोककर धरती पर खड़ा कर दिया हो । गति अवरुद्ध । बगल म॑ 
मन्त्रसिद्ध करनेवाली दो देवियों ने ताली पीटकर हँसना प्रारम्भ किया । 
मन्त्रसिद्ध हो गया । नीलाम्बर ने दोनों देवियों को पहचान लिया । ;' 
धनी और प्रतिष्ठित ब्राह्मण परिवार की देवियाँ थीं, सहपाटियों की माताएं 
ही थीं | नीलाम्बर ने भगवान्‌ का स्मरण कर बलपूर्वक पाँव को चक्र से 
खींच कर आगे बढ़ाया । शरीर शक्तिहीन हो गया था, मानो बिजली के 
करेण्ट ने घायल कर दिया हो । घर आकर बड़ी भाभी के कान में 
नीलाम्बर ने घटना कह सुनाई । बड़ी भाभी रोने लग गयी । धीरे-धीरे 
चाची और बड़ी बहन तक बात पहुँची, सबने देखा शरीर निस्तेज 
शक्ति-विहीन हो गया है-। सूख-सा गया है । रात बीतने पर बालक 
नीलाम्बर के पिता के मित्र परम विद्वान्‌ परमशाक्त श्रीगोपालजी से 
चाची ने घटना सुना दी । उन्होंने कहा- “दूसरा होता तो जीवित नहीं 
रहता, धीरे-धीरे दैनिक उपासना के बल पर नीलाम्बर स्वत: स्वस्थ हो 

जाएगा ।' * 

2 
१८. गाली कभी भी नहीं 
नीलाम्बर बचपन से कबड्डी, कुश्ती और फुटबाल में बड़े निपुण 
थे । एक दिन मित्रों के बीच कुश्ती हो रही थी, अपने से आयु में लगभग 
चार वर्ष बड़े मित्र को उन्होंने सुगमतापूर्वक पटक डाला, इससे वे 
महानुभाव लज्जित हुए और अन्दर-ही-अन्दर कुपित. भी । एक दिन 
कबड्डी में वही मित्र पछाड़ खाकर कुपित हो गये । एक ने गाली दी और 
चांटा भी मार दिया । नीलाम्बर रोते-रोते घर आ रहे थे, रास्ते में मारने 
वाले के पिताजी ने पूछा- “क्यों रो रहे हो ?' रोने का कारण सुनकर वे 
की हुए । उन्होंने कहा- “जब तुमसे कोई कबड्डी, कुश्ती आदि में 

उमा 

| हल 
पार नहीं पाता तो पिटाई भी नहीं करेगा क्या ? ' इससे निरपराध बालक 
का हृदय अति विह्ल हो गया । वह आहत होकर रोते-रोते घर पहुँचा । 
बहिन ने रोने का कारण पूछा । भाई ने रोते-रोते मित्र के चॉटा मारने 
और गाली देने की बात सुना दी । बहिन ने अन्तःस्नेह बहि: कठोरता का 
परिचय देते हुए कहा- “यदि तुमने जो गाली तुम्हें उसने दी, सुना दी तो 
एंक चपत मैं भी मारूँगी''। अब तो बालक का धैर्य का बाँध भी दूट 
गया, वह फूट-फूट कर रोने लगा । बहन ने पुचकारा, गोद में बैठाया, 
आँसू पोछा, सिर सहलाया । बड़े भाव से कहा- “बच्चे ! गाली कोई 
अनुवाद करने की चीज नहीं है'' । गाली याद रखने से मन विकृत होता 
है । गाली का अनुवाद करने से वाणी अपवित्र होती है । आखिर गाली 
उसने हम लोगों को ही तो दी होगी ? तुम इतना ही कहने में अधिकृत 
हो कि, अमुक ने गाली दी । हम उन बच्चों की माताओं को समझा देंगी 
कि, आपके बच्चे बिगड़ रहे हैं, गाली देना सीख गये हैं । मातृतुल्या 
बहन के इस उपदेश ने नीलाम्बर के जीवन को परिष्कृत किया, उसने 
मन-ही-मन ब्रत लिया कि- “जीवन में किसी को न तो गाली दूंगा, न 
किसी की गाली का अनुवाद ही करूँगा ।”' 
बहनजी ने समय-समय पर शिक्षा देकर नीलको आदर्श बनने 
का मार्ग प्रशस्त किया । एक बार उन्होंने कहा- ''बाँटि कुटि खाइ राजा 
घर जाइ । एकसर खाइ डोमाघर जाइ ।।”'- “यदि कोई अच्छी वस्तु 
खाने को मिले तो बाँट कर ही खाना । ऐसा करने पर अवश्य ही राजा 
बनोगे । यदि मिठाई आदिको अकेले खा जाओगे तो अवश्य ही अपकर्ष 
प्राप्त करोगे । 
बहन शशिकला ने अपने छोटे भाईको कविकोकिल श्री विद्यापतिके 
भक्तिभाव से भरपूर बीस-पचीस गीत याद करवा दिये थे । “जिन्हें 
नीलश्री मित्रमण्डली में गाते और उनके मित्र भी गाकर उन्हें सुनाते थे । 

2५ 
२९. प्रेतलीला 

एक बार नीलाम्बर अपने मित्र विनोदानन्द और लोकनाथ को 
साथ लेकर लगभग १० किलोमीटर दूर मधुवनी गये । सूर्यास्त होने पर 
गाँव लौटने लगे । गाँव से लगभग तीन किलोमीटर दूर ननिहाल सी.बी. 
पट्टी के निकट चाँदनी रात में कुछ दूर से माँ गीतादेवी की समाधि का 
दर्शन कर मन-ही-मन प्रणाम किया । गाँव की ओर मुड़ते समय तीनों 
मित्र मेड़ पर चल रहे थे । कुछ दूर से विचित्र दृश्य दिखाई पड़ा । 
५/७ व्यक्ति एक प्रज्वलित चिता को चारों ओर से घेरकर बैठे थे, 
उनकी आकृति-प्रकृति से तीनों समझ गये कि ये प्रेत हैं । दोनों मित्र डर 
गये, नीलाम्बर ने कहा- “मैं आगे चलता हूँ, मेरे पीछे लोकनाथ और 
लोकनाथ के पीछे विनोद चलें । आगे की ओर देखते चलें, हनुमान्‌ 
चालीसा का उच्च स्वर से पाठ करते चलें ।' मेड़ के बिलकुल बगल में 
पाँच-छ: फीट की दूरी पर उस दृश्य को देखते हए नीलाम्बर गाँव की 
ओर चल पड़े । जीवछ नदी पार कर गाँव पहुँचे । 


नै 


२०. मित्रों का स्नेह 

भूपनारायण झा आदि मित्र अनूठे थे । विद्यालय जाते समय वे 
तो साथ रहते ही थे, कबड़ी, कुश्ती, कन्दुक क्रीडा और नदी, सरोवर में 
तैरने में भी साथ रहते थे । नीलाम्बर के दोनों भाई दिल्‍ली, वाराणसी 
आदि में रहते थे । 

घर में केवल माताएँ थीं । बाजार से सामान लाना, बाग से काष्ठ 
आदि का सञ्ञय करना, आम-कटहल आदि की रखवाली करना, आदि 
कार्यों में दो-चार मित्र नीलाम्बर का सदा सहयोग करते थे । नीलाम्बर 

३९१ 


दिव्यानुभूति 
१. जन्मभूमिप्रवास 


को अकेले रहने के कारण कभी भी कष्ट का अनुभव नहीं होता था । घर 
में माताओं का अद्भुत स्नेह और बाहर प्राण न्‍्योछावर करने वाले मित्रों 
की मैत्री, विद्यालय में सहपाठियों का सहयोग और अध्यापकों का वात्सल्य 
उसे सदा सुलभ था । परन्तु विधि को कुछ और ही अभीष्ट था तथा 
नीलाम्बर को भी । 
मै 
२१९, विचित्र वृत्तान्त 
एकबार बगीचे में नीलाम्बर आम की रखवाली कर रहे थे । 
रात्रि पर्याप्त हो चुकी, परन्तु दरबरिया के आने का नाम नहीं । उत्तर 
दिशा में स्थित गाँव की ओर देख रहे थे । विचित्र घटना घटी । लगभग 
तीन फर्लाड्ध दूर लोचनजी के बाग में एक ख्री खड़ी दिखाई दी । उसके 
हाथ में सफेद छोटी-सी झोली थी । जिसमें पाँच किलो आम आ सकते 
थे । वह खत्री सफेद वस्त्र में थी । उसने आम तोड़ना प्रारम्भ किया । 
आम तोड़ती जाती और झोली में रखती जाती । आम तोड़ने का ढंग भी 
उसका निराला था । कभी वो पचास हाथ का हाथ बनाकर डाल में लगे 
आम को तोड़ लेती तो कभी डाली पचास हाथ नीचे झुककर उसके पास 
आ जाती । इसी क्रम से आम तोड़ती हुई पड़ोस में एक विशाल आम के 
वृक्ष के नीचे आई । जिसके नीचे की शाखाओं के सब आम तोड़ लिये 
गये थे । केवल ऊपर की शाखाओं में आम लगे थे | वह बाग 
महामहोपाध्याय श्रीमुकुन्द झाजी के सुपुत्र जयकृष्ण झाजी का था । 
नीलाम्बर से रहा नहीं गया । यह कोई मानवी नहीं है, यह समझते हुए 
भी नीलाम्बर ने कहा- “बन्द करो आम तोड़ना ।' उसने केवल नीलाम्बर 
की ओर देखा और वह पुनः आम तोड़ने लगी । जब तीसरी बार 
नीलाम्बर ने उसे रोका तो उसने वात्सल्यपूर्ण हृदय से कहा- '“बच्चे ! 
मैं कौन हूँ, तुम्हें पता ही है ? तुम्हारे बाग में मैं आई भी नहीं हूँ । फिर 

दिव्यानुभूति 
३२. जन्मभूमिप्रवास 

भी तुम मुझपर क्यों नाराज होते हो ? चुपचाप देखते रहो ।'” नीलाम्बर 
ने उसकी युक्तियुक्त बात को सुन कर मौन रहना ही उपयुक्त समझा । 
वह जीवछ नदी तक उसी प्रकार आम तोड़ती हुई अन्तर्हित हो गई, 
छोटी-सी उसकी झोली भरी ही नहीं । 

२२. भविष्य की योजना 
एक दिन गाँव के समीपवर्ती जीवछ नदी के तट पर श्रीविनोदानन्द 

झा और नीलाम्बर जीवन के भावी कार्यक्रम की रूपरेखा पर चर्चा करने 
लगे । विनोदानन्द ने कहा - 'मेरी गान में रुचि है । मैं कहीं अच्छी 
नौकरी करूँगा और गानविद्या को विकसित करूँगा ।” नीलाम्बर ने 
कहा- “मेरा हृदय तो कहता है, मैं अधिक समय तक घर में नहीं रह 
पाऊँगा । मैं तो सन्‍्यासी बनूँगा । परन्तु मैं अपने इस मनोभाव को 
छिपाकर रखूँगा । नहीं तो चाची, बहन, भाभी और दोनों अग्रज जिन्हें मैं 
अति प्रिय हूँ,उन्हें यह बात सुनकर अति कष्ट होगा ।' 

२३. छात्रसडू 

नीलाम्बर के अग्रज 'सट्ढे शक्ति: कलौ युगे' - “कलियुग में 
सट्डमें शक्ति सन्निहित है! - इस सूक्ति में आस्थान्वित थे । एकवार 
पण्डित श्रीदेव झाजी दिल्‍ली से गाँव आये । उन्होंने 'छात्रसड्र” की 
स्थापना की । वे आयु में नीलसे पचीस वर्ष बड़े थे । नीलकी आयु उस 
समय नौ की रही होगी । अग्रज की मान्यता यह थी कि व्यक्ति जीवनभर 
शिक्षार्थी होने के कारण विद्यार्थी या छात्र ही रहता है । छात्रसद्भ की गोष्ठी 
में बालगोपाल के रूप में नील भी श्रोता थे फलस्वरूप नील भी सच्भ 
शक्ति में आस्थान्वित हो गये । 

॥ य पवाहो. कि 
अग्रज महोदय दिल्ली चले गये । नील के मित्रों ने श्रीबालकृष्ण 
झाके मार्गदर्शन में अभिमन्यु नाटक की तैयारी की । उसमें नील को श्रीकृष्ण 
सारथि “दारुक' का मश्जन सौंपा गया । श्रीबालकृष्णजी युधिष्ठिर बने । 
श्रीभूपनारायणजी उत्तरा बने । विद्वानों का गाँव था । मझनने सबको 
आह्ादित किया । आस-पासके गाँव में भी अभिनयकी प्रसिद्धि हो गयी । 
एक दिन भूपतिने नीलकी अनुपस्थिति में 'छात्रसड्ढ” की स्थापना 
की । नील आयु में सबसे छोटे थे । फिर भी उन्हें सद्भका उपाध्यक्ष 
बनाया गया । नील को इसकी सूचना देदी गयी । नीलने गाँव में 
स्वच्छता का अभियान चलाया । अरहरके झाड़ू बनाकर पूरे गाँव को 
स्वच्छ रखने और गढ़्ढे खोद कर गन्दगी को गाड़ने अग्नि प्रजजलित कर 
जलाने आदिका प्रतिदिन व्यापक अभियान चला । बृद्ध ब्राह्मणों ने 
'छी-छी', 'राम-राम' कह कर विरोध भी किया । परन्तु नीलश्रीने 
किसी की एक न सुनी । मातृशक्ति और वेरोजगार पुरुषों को स्वावलम्बी 
बनाने की भावना से नीलने खादी ग्रामोद्योग सड्ूसे सम्पर्क साधा । प्राय: 
प्रत्येक घरमें अम्बर चर्खा देने की व्यवस्था हो गयी । चालीस-पचास 
मातोओं ने चर्खे का प्रशिक्षण प्राप्त किया । भूषजीके पिता को मिस्त्री का 
प्रशिक्षण दिलवाया गया । रूई धुनने आदिका प्रशिक्षण भी श्रीभूपके एक 
भवन में महिलाओं ने प्राप्त किया । उन दिनों एक-एक महिला इतना 
सूत कात लेती । जिसका मूल्य उन्हें खादी ग्रामोद्योग से तीस, चालीस 
रुपये प्रति माह प्राप्त हो जाता । 
नीलके मित्रों ने उसके प्रस्तावको स्वीकार कर यह भी निर्णय 
लिया कि अपने या सभी के गाँव में कहीं भी आग-लगे, हम हँसिया, 
बाल्टी, दण्डालेकर वहाँ पहुँचकर अग्नि को बुझा दें, फैलने न दें । एक 
जार निकटवर्ती काजीटोल (मुसलमानों का गाँव) में दिनके दस बजे 
'क घरमें लगीहुई आग को और दूसरीवार समीपके डीहटोल (ब्राह्मणों 


हेड 


जर 
दिव्यानुभूति 
१. जन्मभूमिप्रवास 
का गाँव) में रात्रि आठ बजे एक घरमें लगी आग को बुझाकर छात्रसद्द 
के सदस्यों में धन-जन की रक्षा की । 
गाँधी विट (चल शौचालय) की व्यवस्था कर माताओं को 
अपने हाते में ही शौचलय सुलभ कराकर छात्रसडूने अद्धुत यश प्राप्त 
किया । सुसंस्कृत, स्वच्छ, स्वावलम्बी और सुरक्षित ग्रामपरियोजना को 
क्रियान्वित करनेमें नील दक्ष हो गये । 

२४. शत्रुता का बीजारोपण 
नीलाम्बर सोलह वर्ष के हो गये । एक दिन उनके कुछ घने 
मित्रों के सड्लेत पर विनोदानन्द की पाठ्यपुस्तकें चुरा ली गयीं, ताकि वे 
पढ़ न सके । उनके माता-पिता शैशवावस्था में ही स्वर्गवासी हो गये थे। 
चाचा ने उनका पालन-पोषण किया था । एकान्त में विनोद ने आर्तस्वर 
में अपना दुःख नीलाम्बर को सुनाया । 
नीलाम्बर सोच भी नहीं सकते थे कि, उनके मित्र ऐसा अनुचित 
कार्य भी करवा सकते हैं या उनका हृदय विद्वेषपूर्ण है । नीलाम्बर ने 
अपने घने मित्रों से एकान्त में कहा- “आप कुलीन हैं । इस प्रकार का 
दुर्व्ववहार आपके अनुरूप नहीं है । आप पुस्तकें लौटा दीजिए, मित्र ने 
कहा- “आपके साथ मेरा कोई दुर्व्यवहार है क्या ? बस ! आप इतने 
से ही सन्तुष्ट रहिये ।' नीलाम्बर ने क्रेहा- “हम दोनों एक-दूसरे के मित्र 
हैं, हमारा व्यवहार एक-दूसरे के प्रति अच्छा हो, इतना ही पर्याप्त नहीं 
है । हमारा सम्पूर्ण जीवन उज्ज्वल हो, सबके प्रति हमारा व्यवहार उत्तम 
हो, यह भी आवश्यक है ।” 
ह मित्र ने कहा- “बस ! हो गई मैत्री । अब मैं तुम्हारे खून का 
प्यासा । ऐसा कहकर एक चाँटा जड़कर, धक्का देकर तिरस्कृत करते 
हुए उसने कहा- भागो यहाँ से ।”' ' 


५ 
'जन्मभूमिप्रवास नींलाम्बर 

नीलाम्बर के लिये थे अद्भुत घटना थी । जो कभी नीलाम्बर 
के पसीने पर, अपना रक्त बहाने को तत्पर रहते थे, वही नीलाम्बर के 

प्यासे हो गये । 
् विनोदानन्द को नीलाम्बर ने यह घटना सुना दी । विनोद के 
चाचा को भी पुस्तक चोरी की बात विदित हो गई । विनोद ने नीलाम्बर 
से कहा- “'चाचाजी कहते हैं, वे सब बलवान हैं । उनके पिता, चाचा 
आदि पराक्रमी हैं, जो हुआ, हुआ । उनका विरोध करके हम विनष्ट हो 
जायेंगे ।”! 

विनोद ने आगे कहा- “आपने मेरे लिये स्वयं को सड्डूट में 
डाल दिया ।!! 

नीलाम्बर ने कहा- “हमने सत्य का पक्ष लिया है । हमें कोई 
साथी नहीं चाहिये ।”” गौरीनाथ मिश्र आदि जिन एक दो मित्रों ने इस 
घटना को अनुचित माना, उनकी पिटाई कर दी गई । सबका मुँह बन्द हो 
गया । गोष्ठटी होने लगी । नीलाम्बर को मारने के लिये मित्रों के पिता, 
चाचा आदि ने योजना बना डाली । 

नीलाम्बर का विद्यालय जाना बन्द हो गया । पढ़ाई छूटने से मन 
पर आघात लगा । पाँच-पाँच चाकूधारी युवक घर को दिन हो या रात 
घेरे रहते थे । धीरे-धीरे नीलाम्बर का घर से बाहर जाना भी बन्द हो 
गया । मित्र शत्रु हो गये । जिनका साथ दिया वे उदासीन हो गये । सत्य 
ही साथी रह गया । 

२५. वध की योजना 
एक दिन चाँदनी रात्रि में चाची सुमित्राजी को प्रात:काल का 


भर हो गया और वे फित्रों के घर के पास से कुलदेवी कालिका द 
कु लिका के 
पूजनार्थ करवीर पुष्प लेने सरोवरतट की ओर चल पड़ी । हे 

ब् दिव्यानुभूति 
३२. जन्मभूमिप्रवास 


मित्रों के दरवाजे पर गुप्त गोष्ठी हो रही थी । जिसमें मित्र के 
पिता आदि योजना बना रहें थे और कह रहे थे- '“कल नहीं मार पाये, 
पर आज नहीं छोड़ेंगे ।”' 

चाची के कानों में शब्द पड़े । चाची उनके पिता आदि की 
पूज्या बड़ी भाभी थीं । चाचाजी सहसा चिल्ला पड़ीं- ““अरे ! मैं तो इसे 
बच्चों का मनमुटाव, एक खेल समझ रही थी । यहाँ तो उसके मारने की 
योजना ढाई बजे रात तक चल रही है । चाची के सम्मुख शील के 
कारण किसी को बोलने का साहस नहीं हुआ । चाची रुदन करती हुई 
घर में आयीं और सबको जगाकर कहने लगीं मारनेवालो, हमें मार 
डालो, किन्तु हमारे हृदयधन इस बालक को मत मारो । नीलाम्बर ने 
कहा- ““चाचीजी ! कुछ नहीं होगा, भगवान्‌ ही हमारे रक्षक हैं, आप 
रोईये मत । आपको कष्ट न हो, इसलिये हमने इनके अत्याचारों को कभी 
नहीं बताया ।”! 

24 
२६. सड्ग्ग्रहणी की व्यथा 

पेचिश के शिकार तो नीलाम्बर बचपन से थे । पढ़ाई छूटने और 
पूरे परिवार पर अपने कारण संकट आदि कारणों से संग्रहणी ने शरीर 
को गलाना प्रारम्भ किया । बड़े भाई उच्च कोटि के वैद्य थे, पत्र डाल के 
उन्हें बुलाया गया । विद्या और सदाचार के कारण समाज में उनका 
सम्मान था । अत: नीलाम्बर के मित्र और उनके पिता आदि ने उनका 
तिरस्कार नहीं किया । दवाएँ निरर्थक सिद्ध हुईं । बालक की रुचि नष्ट 
हो गई, पचास ग्राम भात खाना भी सम्भव नहीं रह गया । अन्त में 
नीलाम्बर के अग्रज ने एकान्त में अपनी पत्नी को बताया- ““आयुर्वेद 
की सभी उत्कृष्ट औषधियों का मैं प्रयोग कर चुका । मुझे नील अत्यन्त 
प्रिय है । लगता है, अब वह नहीं बचेगा । मैं दिल्‍ली लौट जाता हूँ । 

३७ 


ि आ 
दिव्यानुधूतति हक 
१. जन्मभूमिप्रवास 

अपने सामने मैं नीलाम्बर की मृत्यु नहीं देख सकता ।”' एक-दो दिन | 
श्रीदेव झाजी दिल्‍ली लोट गये । भाभी ने झाजी की कही बात रोते-रोते 
चाचीजी और ननद को बता दी । नीलाम्बर को मरणास्न्न देख मित्रों की 

गतिविधि तेज हो गई । 

24 
२७. पितरों की कृपा 

भगवान्‌ ही रक्षक हैं । वे ही पितर आदि सभी रूपों में रक्षा 
करते हैं, यह भावना नीलाम्बर के हृदय में सुपुष्ट थी । संग्रहणी के कारण 
मरणासन्न दशा में पड़े नीलाम्बर ने एक दिन अपने घर से देखा- 
विनोदानन्द द्वतगति से कहीं जा रहे हैं । उसके मन में भावना उठी- 
क्या में भी द्तगति से चल सकता हूँ ?'' तत्काल ही वे विना किसी 
से कुछ कहे, घर से निकल पड़े । धीरे-धीरे अपने बाग की ओर चलने 
लगे। दो-तीन जगह बैठकर बाग की दूरी तय की । सूर्यास्त हो गया । 
पूज्य पिताजी की समाधि बाग में ही थी । उनके पास पहुँचकर दण्डवत्‌ 
प्रणाम किया । वहाँ की मिट्टी को प्रसाद समझकर चखा । रोते हुए 
पिताजी से कहा- 'या तो इस शरीर को ले लीजिए, या फिर जीवन दान 
दीजिए । मेरी प्रिय पढ़ाई छूट गई । मित्रगण रक्त के प्यासे बन गये । 
इस स्थिति में अब जीवन का क्‍या महत्त्व 2 कोई आँसू पोछने वाला 
नहीं । घर में रोऊँ, अपनी व्यथा कहूँ तो माताएँ विहल होकर अनाथ की 


दिव्यानुभूति 
१. जन्मभूमिप्रवास 

उच्च स्वर सुनाई पड़ा- “तुम्हारी संग्रहणी दूर हो गई । तुम स्वस्थ हो 
गये। तुम निर्भय होकर गाँव में विचरण करो, हम तुम्हारे साथ हैं ।'' 

नीलाम्बर ने पितरों के व्याज से भगवान्‌ श्रीकृष्ण का अनुग्रह 
समझा । पितरों के अनुग्रह से उनके दर्शनके समय उसे ज्ञान हो गया कि 
ये देवतुल्य पितर दश हजार की सड्ख्या में हैं । पिताजी की समाधि को 
श्रद्धापूर्वक प्रणाम कर नीलाम्बर घर लौटने लगा । कहीं रुके बिना घर 
पहुँच गया । 

घर में माताएँ अनाथ कुररी की तरह विलाप कर रहीं थीं । कहाँ 
गया ? सेवॉर से आच्छादित समीपस्थ चभच्चा सरोवर में, या जीवछ 
नदी में डूबकर बच्चे ने कहीं जीवनलीला समाप्त तो नहीं कर ली । 
हाय ! हम मारी गयीं, एक उसी का सहारा था, विधाता ने उसे भी हर 
लिया । तभी सबने प्रसन्नवदन नीलाम्बर को घर में आते देखा । आँसू 
पोछ कर बहन बोली- ““कहाँ चले गये थे तुम ? हम सब परेशान थे।”! 

नीलाम्बर ने कहा- “मैं पिताजी की समाधि का दर्शन करने 
बाग चला गया । मुझे बहुत भूख लगी है । रोटी खाने की इच्छा है । मैं 
स्वस्थ हूँ ।'! 

मिथिलाझल में उन दिनों गेहूँ की रोटी दुर्लभ थी । चावल के 
आटा की रोटी बनाई गई, उसे खाकर नीलाम्बर बोले-'“बहुत भूख 
लगी है, और रोटी दो ।”” 

बहन रोटी सेंकती जातीं और रोती जातीं । वे सोच रही थीं- 
कहीं यह अन्तिम समय की भूख तो नहीं ? जो चार ग्रास भी नहीं खा 
पाता था वह पावभर आँटे की रोटी खा गया ? नीलाम्बर ने भाभी को 
बुलाकर बहन के रोने का कारण पूछा, तो भाभी ने रहस्य बता दिया । 

' नीलाम्बर ने कहा- “उन्हें कहिए कि मुझे पितसें से वरदान 
मिला है, यही कारण है कि मुझे भूख लगी है । मैं रोगमुक्त हो गया हूँ । 


दिव्यानुभूति 
९. जन्मभूमिप्रवास 


दक्षिण दिशा में पिताजी की समाधि से आया हूँ अब, ग्राम के र्त्तर में 
स्थित ग्राम देवता का दर्शन करना चाहता हूँ ।'' 
अत्यधिक आग्रह देखकर चाची और बहिन ने पड़ोसी भाई, 
मिथिला के प्रसिद्ध कवि श्रीचन्दा झा के पौत्र श्रीलोचन झा को पूजन 
सामग्री देकर साथ कर दिया । ग्राम देव के मन्दिर गये । वहाँ सतियार 
(सती सरोवर) का दर्शन किया । दरभड़ा नरेश श्रोत्रिय ब्राह्मण श्रीराघव : 
सिंह जनकपुर से पालकी द्वारा लौटते समय वहीं पर दिवड्भत हुए थे । 
उनकी धर्मपत्नी की उँगली से अग्नि प्रकट हुई थी, और वे सती हो गयीं 
थीं । दोनों की समाधि का दर्शन किया । प्राड्रण में प्रवेश के पूर्व ही सती 
मां ने दर्शन दिया । ग्रामदेवी के मन्दिर में पुराणोक्‍्त जया, विजया, 
विषहरा आदि पद्ञ देवियों की मृत्पिण्डों में प्रतिष्ठा थी । उनका दर्शन 
और पूजन कर पड़ोसी भाई लोचन झा के साथ नीलाम्बर प्रसन्न चित्त 
घर लौटे । 
2.4 
२८. हत्यारों का हाहाकार 
एक दिन विनोदानन्द के साथ जीवछ नदी के तट पर सन्ध्या 
वेला में नीलाम्बर धर्म ईश्वर और भावी जीवन के सम्बन्ध में चर्चा ही 
कर रहे थे कि, लगभग बीस व्यक्ति द्वुत गति से दौड़ते हुए, ''मारो डुबा 
दो'' आदि चिल्लाते हुए, आक्रामक होकर दोनों की ओर आने लगे । 
विनोद ने नील का ध्यान उनकी ओर आकृष्ट किया । नीलाम्बर ने विनोद 
3+- लक और स्वयं गायत्री मन्त्र पढ़ने लगे । चार-पाँच 
3 कक का के मुँह से चीत्कार निकलने लगी- 
* जले ।'' और इस तरह, मन्त्र की ज्वाला से दग्ध 


का कस सवके सब विफल मनोर थ गाँव की ओर प्राणरक्षार्थ भागने 

दिख्यानुभूति 
१. जन्मभूमिप्रवास 


204 
२९. वध के कई विफल प्रयास 

होलिका दहन की सम्ध्या में नीलाम्बर अपने मित्र लोकानन्द के 
साथ जीवछ नदी के तट से घर लौट रहे थे । रास्ते में श्रीगड्रेश मिश्र के 
आम के बाग में ही विचित्र दृश्य देखा- पूर्व प्राणप्रिय मित्र जो अब प्राण 
का प्यासा था वही, नशे में झूमता हुआ, लम्बा-सा छूरा लिये हुए आया, 
और नीलाम्बर को पकड़कर उसकी छाती में छूरा घुसाना चाहा, किन्तु 
स्वयं पछाड़ खाकर विमुख हो गया । नीलाम्बर हँसे और मित्र के साथ 
वापस मुड़कर होलिका दहन स्थल की ओर ही आ गये । वहाँ पर 
पूर्वमित्र के पिता, चाचा आदि होलिकादहन के लिये एकत्र थे । वे लोग 
नीलाम्बर को उधर ही आते देख आश्चर्यचकित होकर कहने लगे “अरे ! 
यह छूरे से भी नहीं मर ? कोई बात नहीं । होली की तरह ही जलने के 
लिए वह स्वयं ही इधर आ रहा है”” । नीलाम्बर किसी से कुछ बोले 
विना, कुछ दूर आगे पुलिया पर, मित्र के साथ बैठ गये । 

होली जलाने के लिये लोग कई जगह से चुराकर, या बलपूर्वक 
उपले, लकड़ी, मचान छप्पर आदि इकट्ठा कर रहे थे । तभी जिनका 
लक्ष्य बेध प्रसिद्ध था, जो ढेला फेंकने में अत्यन्त निपुण थे, ऐसे चार- 
पाँच पूर्वपरिचित ब्राह्मण युवक, नीलाम्बर को लक्ष्य बनाकर ढेला फेंकने 
लगे । प्रायः आधा घण्टा अनवरत वे प्रहार करते रहे । किन्तु सब ढेले 
नीलाम्बर से ४-५ हाथ पूर्व तक ही जा पाये, एक भी ढेला नीलाम्बर के 
पास तक नहीं पहुँचा । खेत के ढेले समाप्त हो गये, फेंकने वाले भी थक 
कर चूर हो गये । इस तरह जब नीलाम्बर ने देखा कि, वे अब प्रहार 
करने की स्थिति में नहीं हैं, तो मित्र के साथ सबके सामने से होते हुए 
सकुशल घर पहुँच गये । | 

दिव्यानुभूति 

३०. जुरशीतल 
तब मित्रों ने पुनः मैत्री का स्वाज़ रचा । जलविंहार पर्व के द्नि 
दो पूर्व विश्वस्त मित्र घर आये । चाचीजी से क्षमा याचना की और शपथ 
खाकर पूर्ववत्‌ हिलमिलकर रहने के लिए समझौता कराने का आग्रह 
किया । 
नीलाम्बर ने चाची से कहा- “इन पर विश्वास करना 
नहीं है । ये मुझे मारने का कोई अमोघ उपाय करना चाहते है", किन्तु 
चाची ने पुरानी प्रगाढ मैत्री का स्मरण कराकर आग्रहपूर्वक सन्धि करा 
दी। ह 
न: प्रस्ताव आया “'जुर शीतल'' क्रीडा में चलने का । होलिका 
दाह के बाद सरोवर या नदी के जल में सब जाति के लोग अपने जाति 


जलक्रीड़ा पर्व है । नीलाम्बर मित्रों 
के आग्रह से जलक्रींडा में सम्मिलित हुए । 

नीलाम्बर तैराकी और डुबकी लगाने में निपुण थे । जलक्रीडा 
आरम्भ हुई । नीलाम्बर सावधान थे । उनके मित्रों ने उन्हें चारों तरफ से 
घेर कर व्यूह बनाकर अभिमन्यु की तरह मारने का उपक्रम प्रारम्भ 
किया । नीलाम्बर अनजान के समान कुछ दूर गोता लगाकर, कुछ दूर 
तैरकर तालाव के किनारे पहुँच गये और नौ दो ग्यारह हो गये । 


ने चाची को सब बताया । खेल के बाद मित्रलोग 
चुन: आकर चाची से कहने लगे ' ये हम पर अभी भी विश्वास नही करते 
हैं! । नीलाम्बर ने कहा “चाची ये विश्वास करने योग्य नहीं है । . 
कि ४ 

३१. कूटसन्धि 

मित्रों ने नया व्यूह बनाया । मित्रों के एक चाचा दिद्ान्‌ 
व्याकरणाचार्य थे, सम्मानित महानुभाव माने जाते थे । नीलाम्बर ने 
उनसे अंग्रेजी और संस्कृत अनुवाद करना सीखा था, उनके माध्यम से 
समझौता किया गया । पहले चाचीजी ने जब फूट की चर्चा की तो, 
उन्होंने ऐसा प्रकट किया कि नीलाम्बर ही दोषी है । 

एकान्त में चाची ने नीलाम्बर से केहा- “इनकी बात तो माननी 
ही पड़ेगी” । नीलाम्बर कूटनीति को समझकर भी निरुत्तर हो गये । 
इन्हीं चाचा के पुत्र ने विनोद की पुस्तकों की चोरी की थी, नीलाम्बर ने 

यह बात चाचाजी से कही भी थी । तब ये बुरा मान गये थे । आज उसी 
का बदला लेने आये हैं । यह समझकर भी नीलाम्बर ने सन्धि स्वीकार 
करली । 
नै 
३२. प्रेतात्माने की रक्षा 

मित्रों ने एक दिन चाचीजी से कहा परीक्षा नजदीक है । हमलोग 
चाचाजी के कमरे में जहाँ नीलाम्बर पहले भी पढ़ चुके हैं, वहीं एकान्त 
में रहकर रात में १०/१५ दिन परीक्षा की तैयारी करेंगे । आप नीलाम्बर. 
को भेज दें । नीलाम्बर ने सोचा- यह वही कमरा है जहाँ मित्रों ने मुझे 
चाँटा मार कर मेरा वध करने का 'प्रण किया था । किन्तु आत्मा की 
अमरता और श्रीकृष्ण, पितर और ग्रामदेव एवम्‌ जयादि देवियोंकी 
अनुकम्पा का स्मरण कर नीलाम्बर ने मित्रों का प्रस्ताव स्वीकार कर 
लिया । 

रात्रि में वरिष्ठ मित्र जिनसे दो-चार बार नीलाम्बर ने अलजेबरा 
और सामान्य गणित के कुछ प्रश्नों को हल करवाया था उनके तथा 
घनिष्ट मित्र के साथ उस कमरे में पढ़ाई का अभिनय किया गया । मित्रों 

डरे 

हें धक हो गई है । 
ने कहा- “थोड़ा सो लेते हैं । रात ऑष् जे हर 
पढ़ेंगे । + समझ लिया गला घोंटकर मारने की योजना है 
मय" । अब सो लें । इतने में कमरे के स्वामी चाचाजी 
+> ०३ हम में उन दोनों को कुछ समझा कर घर चले गये । 
बिकनी सो लालटेन बुझा दी गई । जिनसे कभी गणित पढ़ा था, वध 
का दायित्व उन पर ही था । ज्यों ही वह जल्लाद गला घोंटने को उद्यत 
हुआ, किसी ने किबाड़ पीटना शुरू कर दिया । वधिक ने पूछा- “कौन ?! 
उत्तर मिला- 'तुम्हारा बाबा', 
तीन दिन पूर्व ही विधिक मित्र के पितामह का नब्बे वर्ष की आयु 
में देहान्त हो गया था । स्वर उसके मृत बाबा का ही था । नीलाम्बर 
जागते हुए भी अनजान बने रहे । एक-दो घण्टे के अन्तराल से वधोद्यम 
और मृत पितामह की आवाज का क्रम चला । ब्राह्ममुहूर्त्त में नीलाम्बर 
किबाड़ खोलकर घर भाग आये, मित्रों ने सोचा लघुशंका गये हैं । घर 
में चाची को नीलाम्बर ने वधोद्यम की सारी कहानी सुना दी । 
20 
३३. विषभोजन 


पुनः नया षड़्यन्त्र रचा गया । मित्र के मृत पितामह के त्रयोदशाह 


के दिन घोषणा की गई यदि 
अप़ा गोल (मर्ज बाय नीलाम्बर भोजन करने नहीं आयेगा तो उसे 


यु पहले ही नीलाम्बर भण्डारे में भोजन करने पहुँचे । 
हैं। एक करे में भन्द चना मिल चुकी थी कि नीलाम्बर आ रहे 
"से पर पहले से ही पर्याप्त भोजन... रो रहा था, वहीं केले के 

रखा गया, नीलाम्बर को 


दी 3 

बाहरी दरवाजे से उसी कमरे में ले जाकर कहा गया भोजन करो । अन्य 
तीन-चार सौ ब्राह्मण बाहर प्राज़्ण में भोजन कर रहे थे । नीलाम्बर समझ 
गये कि भोजन विष मिश्रित है । उन्होंने मित्र से कहा- (आप अन्य 
ब्राह्मणों को भोजन कराओ । मैं भी भोजन करता हूँ ।' 

ज्यों ही जल्लाद मित्र बाहर गया, उसके मृत पितामह सामने 
आकर बैठ गये । उन्होंने कहा- 'भोजन में भयड्भजर विष मिलाया गया 
है । परन्तु तुम्हारे भोजन करने से मुझे तृप्ति मिलेगी, अतः तुम निर्भय 
होकर भोजन करो ।' फिर कया था ? नीलाम्बर ने बड़े चाव और भाव 
से भोजन करना प्रारम्भ किया । बीच-बीच में वह मित्र झाँकता और 
पूछता- “और कुछ ?', नीलाम्बर कहते “पर्याप्त है । 

मित्र के मुखमण्डल पर विकृति आ गई, वह सोचने लगा कहीं 
यह यहीं न मर जाय । कहीं पोल पट्टी न खुल जाय । उसे उसके 
पितामह नहीं दिखते थे । भोजन के बाद मुस्कुराते हुए नीलाम्बर ने 
कहा- 'अच्छा हम चलते हैं ।' मित्र से कुछ बोलते नहीं बना पर उसने 
शान्ति की सांस ली । नीलाम्बर जुठे मुंह ही घर लौट आये । माताओं 
को सारी रामकहानी सुना दी । उन्होंने दुष्टों को खूब कोसा । परन्तु 
विवेक का आलम्बन लेकर इस बात का प्रचार नहीं किया । 

भैः 
३४. मारण मन्त्र प्रयोग 

कुछ दिन बाद ही निर्लज्ज मित्र पुन: चाची के पास आकर 
कहने लगा- “आपकी कृपा से हमारी मैत्री पुनः दृढ़ हो गयी । तभी तो 
हमने तेरहवीं पर इन्हें बड़े प्रेम से भोजन कराया और इन्होंने बड़ी 
प्रसन्नता से भोजन किया । एक गोष्ठी आज मेरे घर में होगी, अत: चाची 

आपको शपथ है कुछ देर बाद इन्हें मेरे घर अवश्य भेजिये ।”” 
कहकर वह चला गया । मातायें सभी कुपित थीं । किन्तु वे क्या कह 
डण 

या कर सकतीं थीं ? सबने एक स्वर से कहा- “अब कोई समझौता 
नहीं ।' नीलाम्बर ने कहा- जब तक ये चारों ओरसे निराश नहीं हो जायेंगे 
उत्पात करते रहेंगे । अत: मुझ्षे जाने दीजिये । ईश्वर हमारे रक्षक हैं ।' 
नीलाम्बर मित्र के घर पहुँचे । उसी काल कोठरी में एक चौकी 
पर उन्हें बैठाया गया, जिसमें उन्हें विषाक्त भोजन दिया गया था । वे 
पैर नीचे करके बैठ गये । मित्र कमरे से निकल गये । थोड़ी देर बाद 
उनकी पड़ोसन एक विधवा बहन जो कि मायके में ही रहती थीं, कमरे 
में आयी । ये बहन जी और उनकी माताजी भयड्डूर डाइन थीं, मारण, 
मोहन और उच्चाटन में दक्ष थीं । उन्होंने पूतना की तरह कपट स्नेह 
प्रदर्शित किया । उन्होंने धरती पर बैठकर नीलाम्बर के पावों को अपने 
दोनों हाथों से ऊपर से नीचे सहलाना प्रारम्भ किया । बहनजी के ओंठ 
चल रहे थे, मन्त्र प्रयोग से मारण की प्रक्रिया प्रारम्भ की । नीलाम्बर 
धैर्यपूर्वक प्रसन्नचित्त हुये बैठे रहे । लगभग पन्द्रह मिनट बाद बहन जी 
ने कहा- “ओरे ! मैं तो विना देखे भी किसी का नाम लेकर मन्त्र पढ़ दूँ 
तो वह बेहोश हो जाय । आज क्या हो गया ? तुमने मुझे दूर से कईबार 


६०५ होगा ० नाम भी सुना होगा ? आज में तुम्हें छूकर मन्त्र का 
कर रही हूँ । फिर भी, तुम्हारा कुछ नहीं होता ? धि मेरे 
नन््र को, घिक्कार है मेरी सिद्धि को ।” कक 


ने कहा- 


नौलाम्बर ने कहा- ' भ्तो हा **अब कोई विद्या शेष नहीं रह 


अब मैं अपने घर जाऊँ ।७..... से बहुत देर हो गई है । 

बहनजी ने कहा- “हाँ भैया | अब तुम जाओ । मैं ही जब नहीं 
मार सकी तो दुनियाँ में और कौन तुम्हें कौन मार सकता है ? देखो तो 
सही, उस चुल्हे के कहने पर मैंने तुम्हारे साथ क्या व्यवहार किया ? तुम 
तो हमें सदा हाथ जोड़कर प्रणाम ही करते रहे हो । तुम्हारी बहन भी मेरी 
तरह बाल विधवा है । वह कितनी भोली है । वह मेरी आयु की ही है । 
अब दुष्ट चुल्हा मेरी हँसी करावेगा ।'! 

घर की माताएँ व्याकुल होकर नीलाम्बर की प्रतीक्षा कर रही 
थीं । रोती बिलखती इष्ट-अनिष्ट न जाने क्या-क्या सोंच रहीं थी । तभी 
नीलाम्बर हँसते और दौड़ते हुए आये । सबको प्रणाम कर हक्कल डाइन 
की कथा सुना दी । सबको आश्चर्य हुआ । अरे ! अपने मन्त्र से पत्थर 
को भी चूर्ण बना देनेवाली, हरे वृक्ष को भी स्वाहा कर देनेवाली, वह 
हकक्‍्कल डाइन ।! उसे क्‍या सूझा कि तुम पर ही उसने अपनी विद्या का 
प्रयोग कर दिया ? आदि, आदि घर की माताएँ कहने लगीं । 

उन दिनों मिथिलाके उस क्षेत्रमें मन्त्रसिद्ध करने वाली महिलाएँ 
अधिक थीं । नवजात बच्चे के मरजाने पर उनके शबको नदीके तट पर 
गाड़ दिया जाता । रात्रि में तन्त्रविद्या में सिद्ध महिला उस बच्चे को 
जीवित कर नृत्य करती । पुनः उसे शब बनाकर भूमिगत कर देती । 

मान्त्रिक सर्प ( भूतसर्प-भूतसप्पा) से अपने शत्रु को डसवाने 
का कार्य भी मान्त्रिक स्री-पुरुष करते । नीलश्री को भी तीन बार 
मान्त्रिक सर्पसे डसवाया गया था । 

भामतीकार श्रीवाचस्पति मिश्रने अग्निपिण्डाकार राक्षस ( राकस) 
तथा प्रबल मान्त्रिक (ओझा) द्वारा लघुमान्त्रिकका बालुकापर चित्र 
बनाकर छड़ीसे प्रहार करने पर लघुमान्त्रिक पर आधात का वर्णन किया 
है, नीलने बाल्यावस्था में ऐसे मान्त्रिकों को देखा है । 

अधोगतिको प्राप्त जीव किसी यात्री को उत्पीडन करने की 

भावना से गोलाकार चक्र-प्रकाशपुझ बन कर रात्रि में 2०95 आगे-आगे 
चल कर उसे दुर्गम स्थलों में भटकाने लगता है । वह दुर्गतिप्राप्त यात्री 
'राकस - राकस ! बचाओ, बचाओ' कहकर जब चिल्लाने लगता है, 
समीपतवर्ती गाँव के व्यक्ति टार्च, लालटेन, दण्डा आदि लेकर दुर्गासप्तसती, 
हनुमानचालिसा आदिका पाठ करते हे उसे बचानेके लिये आने लगते 
। तिरोहित हो जाता है । 
को ० उच्चाटन आदि तामस प्रयोग दुर्गति में हेतु हैं। 
स्वयं के और सबके हितमें अपने जीवन का उपयोग तथा विनियोग ही 
श्रेयस्कर है । 
नै 


३५. देवी की कृपा 

एक दिन नीलाम्बर ने अपने मित्र गौरीनाथ मिश्र को साथ लेकर 
देवीधाम उच्चैठ की यात्रा की । उंस दिन भीड़ नहीं थी । उच्चैठवासिनी 
भगवती की कृपा से नीलाम्बर के पिता श्रीलालवंशी झाजी को पुत्रों की 
प्राप्ति हुई थी । जब स्नान करके नीलाम्बर दर्शन करने गये और देवी के 
सामने आँचल फैलाया तो, देवी जी ने प्रमुदित होकर श्रीविग्रह पर 
स्थित सभी पुष्प आंचल में गिरा दिया । देवी से जैक पुष्प पाना भी बहुत 
दुर्लभ माना जाता है । पुजारी आदि सभी आः हो गये 
नीलाम्बर ने श्रद्धाभक्ति से उन पुष्पों को आँखों से लगाया । शिर थे 
स्पर्श किया तथा बख्र में बाँधकर झोली में रखा । उसे अपूर्व हि 
अनन्त निधि समझकर भगवती की अनुक्रम्पा का बार-बार जशिक 
कर उसे प्राणवत्‌ सुरक्षित रखा । पहल 

३६. निन्दकों को दैवीदण्ड 
अब तो विचित्र स्थिति हो गई । जो भी नीलाम्बर की आलोचना 
करता, उसी को सर्प प्रकट होकर डस लेता । वे नीलाम्बर के पास आते 
और नीलाम्बर क्षणभर में उन्हें विषमुक्त कर देते । स्वाभाविक सर्पदंश 
को भी वे तत्काल ठीक कर देते थे । लत 
एक दिन पड़ोस की चाची श्रीलोचन झा की मामी अपने सहे 
के साथ तालाब में स्नान करते समय द्वेषवश नहीं, आश्चर्यवश की कहने 
लगीं - इस नीलाम्बर को क्‍या हो गया है ? जो उसकी आलोचना करता 
है, उसी को सर्प डस लेता है । क्या वह सचमुच का सर्प होता है ? 
आदि, इतने में ही उन्हें एक सर्प ने डस लिया । वे कांपती हुई अस्तव्यस्त 
दशा में बेहोशी की स्थिति में नीलाम्बर के पास आयीं । नीलाम्बर ने 
भगवती का स्मरण किया । चाचीजी स्वस्थ हो गयीं । उन्होंने हँस कर 
सरोवर में जो कुछ हुआ था, बता दिया । 
एक दिन नीलाम्बर के घर कोई स्वाभाविक सर्प का डँसा हुआ 
व्यक्ति आया । नीलाम्बर ने उसके विष को मिट्टी पर आकृष्ट कर उतार 
दिया । दर्शकों ने आश्चर्य प्रकट किया और कहा- “क्या इस मिट्टी में सर्प 
विष समाहित हो गया है ?' नीलाम्बर ने आंगन में लगी हुई खीरा की 
लता जो पर्याप्त फल पुष्प युक्त थी, उस पर मिट्टी को फैंक दिया | वह 
लता मुरझाने लगी और प्रात:काल होते ही पूर्णतः सूख गई । सबके 
आश्चर्य का ठिकाना न रहा । 
अब तो गाँव में तहलका मच गया । सर्पदंशित कोई भी व्यक्ति 
मरणासन्न दशा में नीलाम्बर के पास लाते ही क्षण भर में ठीक हो जाता । 
इतना ही नहीं, उपस्थित व्यक्तियों में से किसी पाँच साल के बच्चे को 
यदि नीलाम्बर विष उतारने का आदेश देते तो देवी के अनुग्रहपूर्ण 
आवेश से वह विष को उतार देता था । 


९ 


१. जन्मभूमिप्रवास 
एक दिन सर्प दंशित एक व्यक्ति को मरणासन्न दश में लोग 
के पास लाये । नीलाम्बर ने अपने बड़े भैया श्रीदेव झाकेछ, 
कक से कहा- इनका विष उतार दो । सहसा मिथिलेश ने हाथ 
न्‍ है उतर गया । दर्शक आश्चर्यचकित हो गये । 
रत उक्त चमत्कृतियों से पूरा गाँव प्रभावित होने लगा । एक 
दूर मुसलमानों की बस्ती थी । उन मुसलमानों में भी श्रद्धा उछल पड़ी । 


मै 


३७. करुणालहरी की अद्भुत चमत्कृति 

नीलाम्बर जब मिडिल स्कूल में पढ़ते थे, हिन्दी और संस्कृत के 
उनके एक अध्यापक उन्हें पुत्रतुल्य स्नेह और शिक्षा प्रदान करते थे । 
उन्होंने नीलको अवकाशके क्षणों में विस्तृत निबन्धको चन्द शब्दोंमें और 
सृत्रात्मक वाक्यको विस्तृत निबन्ध के रूपमें प्रस्तुत करने की विद्या दी। 
सूत्रको व्यास और व्यासको सूत्र-शैली में प्रस्तुत करने की विद्या नीलको 
उन्हींके अनुग्रह से प्राप्त हुई । नीलाम्बर भी अपने बाग के नीबू, आम 
आदि भेंटकर उन्हें प्रमुदित करते थे । उन अध्यापक महोदय का नाम था 
श्रीरलकान्त झा । वे नरही गाँव के थे । उन्होंने नीलको पुस्तकालयसे 
लेकर 'गौतमबुद्ध' नामक पुस्तक पढ़ने को दी । गर्मी छट्टीमें नीलने उसे 
पढ़ना प्रारम्भ किया । परन्तु रोना-ही-रोना, करुणा-ही-करुणा । पुस्तकका 
प्रभाव भी अद्भुत पड़ा । नील घर में या आस-पास जहाँ कहीं हों, दस 
किलोमीटर की परिधिमें किसी को सर्प डसे । उस अनजान व्यक्तिका 
विष भी नीलको व्याप जाता । नील देवी विषहरा का स्मरण कर विष 
उतार देते । इस प्रकार बुद्ध और विषहरा के अनुग्रह से नीलाम्बर का 
अन्तर्यामित्व विकसित होने लगा । वे करुणामूर्त्ति होने लगे । 

22, 

३८ . पण्डितों की ईर्ष्या शक 

जब नीलाम्बर की प्रसिद्धि चारों ओर फैलने लगी तब मित्रों की 
शत्रुता शनै:-शनै: शिथिल पड़ने लगी । परन्तु पण्डितों में खलबली 
मच गई । वे परस्पर कहने लगे - ““हम चालीस वर्षों से तान्त्रिक 
उपासना कर रहे हैं, किन्तु इस प्रकार की कोई सिद्धि नहीं मिली है । 
नीलाम्बर की सिद्धि का कोई अन्त ही नहीं ? न जाने इसको कौन गुरु 
मिल गया ? कहाँ से इसने सिद्धि पा ली ?”' 

नीलाम्बर उन पण्डितों को पितृतुल्य मानते थे । वे सब थे भी 
पिताजी के समवयस्क और सखा ही । इन घटनाओं से पूर्व वे सब भी 
नीलाम्बर से पुत्रवत्‌ स्नेह करते थे । किन्तु दैवी विधान । नीलाम्बर ने 
किसी सिद्धि के लिये न तो कभी साधना की, न इच्छा ही । उसके जीवन 
की रक्षा के लिये ग्रामदेव और पितरों ने यह चमत्कार दिखाना प्रारम्भ 
किया था । पर नीलाम्बर किस-किस को समझाता कि यह सब मेरा 
स्वयं का कोई चमत्कार नहीं है और न सदा रहनेवाला ही है । 


३९. अजगर की माया 

एक दिन एक विचित्र घटना हुई । श्रीजयकान्त झाजी के कमरे 
में असम्भावित ढ़ से एक अजगर प्रकट हुआ । उसने अपना भयड्डूर 
मुँह फैलाकर जयकान्त को निगलाना चाहा । झाजी अत्यन्त भयभीत हो 
गये । अजगर ने संस्कृत भाषा में कहा- “नीलाम्बर को विविध यातना 
देने वाले युवकों को तुम गुप्त मन्त्रा देते हो, अतः तुम्हें निगले विना नहीं 
रहूँगा ।' झाजी ने जीवन दान की प्रार्थना की और प्रतिज्ञा भी की- ("आज 
से मैं नीलाम्बर की हर तरह से रक्षा करूँगा । कभी भी उसके विरुद्ध 
कोई गुप्त या प्रकट कार्य नहीं करूँगा ।' इतना सुनकर अजगर अदृश्य 
हो गया । झाजी ने नीलाम्बर को आकर सब बंता दिया । नीलाम्बर ने 

५९ 


पूज्य चाचाजी 
अंग्रेजी का महीनों अध्ययन 
से आप मुझे स्नेह प्रदान कर, यही भावना है । 


४०. बधिक बन गया बन्धु 
एक दिन मूसल जैसा मोटा डण्डा लिये एक ब्राह्मण गरजता 
हुआ नीलाम्बर के घर के समीप सरोवर के पास आ गया । उसने 
चिल्लाना प्रारम्भ किया- “कहाँ है घूरन ? आज मैं उसे मार डालूँगा, 
उसका घर जला डालूँगा और घर की खियों की इज्जत ले लूँगा ।' 
घर की चाची, भाभी, बहिन आदि को ब्राह्मण की गर्जन सुनाई 
दी । वे सब भयभीश हो रोने लगीं । कहने लगीं- 'आज यह नयी विपत्ति 
आ गई । कैसे हम घर की, नीलाम्बर की और अपनी रक्षा कर सकेंगी ?' 
नीलाम्बर ने रोना सुना, वे घर से बाहर होने के लिए दौड़ पड़े । 
माताओं ने रोकना चाहा पर वे नहीं माने । छलांग लगाते, गर्जन करते, 
उस ब्राह्मण के पास जाकर बोले- “जिसे मारने आया है, वह यह है, 
मार सके तो मार ।! ध 
ब्राह्मणदेव तेजस्वी कुमार की ओजस्वी मेघगर्जन सुनकर कहने 
लगे- “अरे ! तुम्हीं हो ! बैठो-बैठो पहले मेरी बात सुनो । तुमने क्या 
अन्याय किया है, कि तुम्हें मारने के लिए मुझे बुलाया गया है ? मेरे चार 
साथी और हैं, उन्हें हमने बाग में बैठा दिया है । पहले वस्तु स्थिति 
समझ लूँ तब उनको बुलाऊँ या न बुलाऊँ, ऐसा सोच कर मैं उन्हें साथ 
लेकर नहीं आया ।! 
नीलाम्बर ने कहा- 'ब्राह्मणदेव ! मैंने तो किसी के प्रति कोई 


अन्याय नहीं किया है । मुझे यह नहीं पता कि मारने के लिये किसने 
आपको भेजा है ।! 

ब्राह्मण ने कहा- “हमारे पास पचास रुपया भेजा गया । हम तुम्हारे 
पास के गाँव के पहलवान ब्राह्मण हैं । अमुक ब्राह्मण ने मुझे बुलवाया 
है ।' 

नीलाम्बर ने कहा- 'अरे ! उनके सगे-संबधी विनोदानन्द की 
रक्षा के कारण ही तो मेरी यह दुर्दशा हुई है । वे मुझे जब भी दीखते हैं, 
मैं उन्हें श्रद्धापूर्वक प्रणाम करता हूँ । उनका भाज्जा तो पन्द्रह-बीस दिनों 
से अधिकतर मेरे पास ही रहता है । उस पर ग्राम देव की कृपा हुई है ।' 

ब्राह्मण ने कहा- “तुमने उनके भाजे को बिगाड़ दिया है । इसी 
लिये तुम्हें मारने के लिये रुपया देकर हमें बुलाया गया है ।' 

नीलाम्बर ने कहा- “ब्राह्मणदेव ! आप ही बताओ ? जिन 
जया-विजया आदि पुराण प्रसिद्ध देवियों का दर्शन भी दुर्लभ है, उनका 
अनुग्रह प्रदान करना, क्या बच्चे को बिगाड़ना है ?! 

ब्राह्मण ने कहा- “अरे ! यह तो उस भाझे पर तुम्हारा अनुग्रह 
ही है । मैने तुम्हारे बारे में बहुत कुछ सुना है, तभी तो ''एक पन्थ दो 
काज'' की कहावत के अनुसार मैं यहाँ चला आया । पचास रुपये भी 
मिल गये और तुम्हारा दर्शन भी ।' 

इतने में किसी से सूचना पाकर जयकान्त झा जी आ गये । 
नीलाम्बर ने प्रणाम किया । उन्होंने मूसल - जैसा डण्डा लेकर ब्राह्मण 
के आने का कारण पूछा । नीलाम्बर ने सब बता दिया । झाजी को 
देखकर माताओं को यह लगा कि, इस गाँव में भी हमारा कोई रक्षक है । 
झाजी ने पहलवान से अजगरवाली घटना कह दी, और यह भी बताया 
कि मेरे जीते जी मेरे इस भतीजे को कोई मार नहीं सकता । 

मल्ल विप्र , कहा- पण्डित जी ! आसपास के गाँवों में आपका 
नाम कौन नहीं जानता ? आप संस्कृत विद्यालय के प्रधानाचार्य हैं 
हेमियोपैथिके डाक्टर भी हैं । आज भगवान्‌ की बड़ी कृपा हुई, कि 

कर जन्मभूमिप्रवास े 
दर्शन हुआ और साथ ही आपके इस भतीजे का दर्शन हुआ । 
व आप निश्चित रहिये । मं किसी के द्वारा अपने साथियों को गाँव ले 
५... हे देता हू । 

जा है 22०82 के पड़ोसी श्रीनिरसन झा के घर रुकूँगा । बे 
मेरे सम्बन्धी हैं । बहुत दिनों से उनसे भी नहीं मिला हूं । पण्डित जी | 
“यदि ये कहें तो, जिसने मुझे बुलाया है उसे ही मार दू। उसके घर में 
आग लगा दूँ । उसकी बहू-बेटी की इज्जत नष्ट कर दूँ ।"' 

नीलाम्बर ने कहा- “उनको मारना मुझे ही मारना है । उनका 
घर मेरा भी घर है । उनकी बहू-बेटियां मेरी ही पूज्या हैं, अत: उनका 
अपमान मेरा ही अपमान है।' नीलाम्बर का उत्तर सुनकर ब्राह्मण ने 
कहा- 'धन्य हो ! धन्य हो !' फिर ब्राह्मण चल गये । 

रात्रि में भोजन करने के बाद घर के बाहर अतिथि कक्ष में 
मल्लविप्र सोने लगे । विविध प्रकार की यातना उन्हें मिलने लगीं । वे 
कॉँपने लगे । उच्चस्वर से आर्तनाद करने लगे । घर के भीतर ख़ि्रियों के 
बीच घुस कर रात बिताया । प्रात: होते ही गाँव भागे । गाँव में जाते हो 
बिना किसी बाह्य कारण के उनके घर में आग लग गई ।घर जल गया | 
हष्टुष्ट बैल पछाड़ खाकर गिरा और मर गया । ब्राह्मण देव अनाथ की 
तरह रोते, कांपते, डरते नीलाम्बर के घर आये । नीलाम्बर की बहन को 
अणाम किया और कहा- 'जब तक रक्षाकबच के रूप में नीलाम्बर 
जनेऊ नहीं देगें, तब तक मैं नहीं जाऊँगा ।! 

बहन के बार-बार कहने पर नीलाम्बर ने उसे यज्ञोपवीत दे 
दिया । जब तक नीलाम्बर गाँव में रहे, तब तक प्रतिवर्ष मल्लविप्र उनसे 


रक्षाकबच के रूप में जनेऊ ले जाते रहे और उसीके बल पर बर्ष भर 
सुरक्षित बने रहे । - 


नह. 


हु 

४१. मृतक को प्राणदान 

एक दिन, एक शत्रु बने हुए पूर्व मित्र के ताऊकी पत्नी को सर्प ने 
डस लिया । वे भर गयीं। उनकी सुन्दरता प्रसिद्ध थी । उन्हें श्मशान ले 
जाने के लिए सभी इक्ट्टे हुए । अन्त्येष्टि की सामग्री अग्नि, उपले, बाँस 
आदि लेकर सब श्मशान की ओर चलने लगे । किसी ने कहा- “रास्ते में 
नीलाम्बर का मकान है । घर के बाहर शब को दो मिनट रखकर, 
नीलाम्बर को दिखा लेते, सम्भव है तो उसके प्रयास से वे जी जाँय । 
नीलाम्बर बड़े परोपकारी हैं । बचपन से ब्राह्मणों में कोई भी मरे, साथ 
जाकर अन्त्येष्टि में अवश्य सम्मिलित होते हैं ।' 

शत्रु बने हुए मित्रों ने कहा- 'नीलाम्बर के द्वारा जिलाई गई 
माता हमें नहीं चाहिए । 

श्रीजयकान्त आदि ने उन्हें डांटा और शब को नीलाम्बर के घर 
के पास रखकर नीलाम्बर को सूचना दी । घर की माताओं ने उन लोगों 
द्वारा दी गई यातनाओं को स्मरण कर नीलाम्बर से कहा- “मरने दो । 
तुम घर से मत निकलो ।' 

परन्तु नीलाम्बर ने कहा मित्रों की माता अपनी माता है । वे घर 
से बाहर आ गये । सभी पूज्यों को यथायोग्य नमस्कार किया । मित्रों को 
नेत्रों से प्यार दिया । जिसकी विमाता मरी थी, उसने कहा- 'इन्हें तुम 
जिला सको तो जिला दो । परन्तु मेरे छोटे भाई ने जो प्रतिज्ञा की है, 
उसकी पूर्ति के लिए हम तुम्हें मारने का प्रयत्न करते ही रहेंगे । 

उसकी बात सबको बुरी लगी । सबने कहा- “राम, राम । बैर 
का कोई अन्त नहीं और इसकी मूर्खता का भी कोई अन्त नहीं ।! 

नीलाम्बर ने हँसते हुए कहा- 'आप शत्रुता छोड़कर मुझे अपना 
लेंगे, इस भावना से इन्हें जिलाने का प्रयास नहीं करूँगा । मैं अपनी ही 
मरी हुईं माता को जिलाने का प्रयास करूँगा ।! 

उदारता पर सब द्रवित हो गये । नीलाम्बर ने 
ओर निहारा भगवती विषहरा का 
भगवान्‌ का स्मरण किया । शव की 

स्मरण किया और शव जीवित हो गया । शवकी अर्थीसे रस्सी खोली 
सर्वत्र जय-जयकार, हर्षध्वनि । ह 
पे अब तो मित्र मण्डली लज्जित हो गई । सबने श्रीजयकान 
झाजी की प्रेरणा से, वैरभाव छोड़ कर पूवपिक्षा और अधिक परस्पर 
मिलकर रहने का भाव व्यक्त किया । नीलाम्बर के घर की माताएं भी 


आनन्द विभोर हो गयीं । 


नीलाम्बर की 


४२. प्रेत का उद्धार 
श्रीजयकान्त झा आदि विद्वद्वृ्द और पुनमैंत्री के 


एक दिन 
पक्षधर हि झा, श्रीनन्दू झा, श्रीचुल्हाई झा हाय ० 
से ग्रामदेव के प्राड्रण में उपस्थित थे । 7 च 
२ कह तीन ढेले किसी ने फेंके । परत्तु 


थी । तभी अकस्मात्‌ बाहर से दो- ै 
३ किसी को लगे नहीं । नीलाम्बर ने सबसे कहा- “यह कोई प्रेत 


का उपद्रव है । इतना कहते ही एक खी श्वेतवस में सबको बाहर दिखाई 
दी । सबने उसका पीछा किया । वह एक समीपस्थ विशाल आम के 
वृक्ष पर चढ़ गई । जिन्होंने उसे जीवन काल में देखा था, उन सबने उसे 
पहचान लिया । वह मन्दिर के समीपस्थ एक तेली की बेटी थी । कुछ 
महीने पूर्व किसी विशेष कारण से मरकर प्रेत बन गई थी । नीलाम्बर ने 
पूछा- “तुम कौन हो ?' उसने सबको सुनाते हुए अपना पूरा परिचय 
दिया । सबके आश्चर्य का ठिकाना नहीं रहा । 

नीलाम्बर ने कहा- 'तुम नीचे उतरो ।' सबके देखते-देखते वह 

“नीचे उतरने लगी । कुछ दूर आकर वह एक कीड़ा के रूप में पत्ते पर 
दीखने लगी । नीलाम्बर ने कहा- “नीचे उतरो ।' वह कीड़ा पत्ते के 

सहारे झटपट द्वुतगति से उतरता हुआ दिखने लगा । धरती पर चलकर 
वह नीलाम्बर के पास पहुँचा । नीलाम्बर ने उसे अपने हाथों पर ले 
लिया । दो-तीन व्यक्तियों के हाथ में देकर दिखाया भी । उसके 
समुद्धार के लिये उसे मन्दिर के प्राज्गजण में लाकर छोटा-सा बिल खुदबा 
दिया, उसे उसमें डालकर, ऊपर से मिट्टी से बिल को बन्द का दिया 
गया । 
220 
४३. ब्राह्मण का शाप 

पिताजी के समवयस्क एक पण्डित जी ने एक विद्यार्थी भेजकर 
नीलाम्बर से कहलवा दिया- “तुम पागल हो जाओगे'' । नीलाम्बर ने 
मन-ही-मन सोचा । पण्डितजी मेरे पितृतुल्य हैं । सदा ही इन्होंने मुझे 
स्नेह दिया है । उपासक भी अच्छे हैं । श्रीराम आदि सात्त्विक देवों के 
उपासक हैं । मैंने उनका कोई अपराध भी नहीं किया है । फिर, पण्डितजी 
ने मुझे यह शाप क्यों भिजवाया है ? शाप वाहक विद्यार्थी ने खेद प्रगट 
करते हुए कहा- “आप निरपराध हैं, पण्डितनी आपकी सिद्धियों से 
व्यथित होकर ऐसा अनुचित शाप दे रहे हैं ।' 

नीलाम्बर ने कहा- “ब्राह्मण का शाप लेकर पागल होकर 
जीवन धारण उचित नहीं है । किन्तु ब्राह्मण के शाप को स्वीकार न 
करना भी उचित नहीं है । अच्छा ! तो कुछ महीने के लिये, जब तक मैं 
इस गाँव में हूँ, तब तक के लिए, वैराग्य और विरहावेश में बहिर्मुख 
व्यक्तियों को मैं पागल-सरीखा लागू ।'' 

नीलाम्बर ने यह सझ्जल्प कर शाप 
भी किया । 

मै 


को शोधित किया और स्वीकार 

४४. नीलाम्बर का क्षोभ 

आत्मविद्याको विकसित करने तथा दुर्लभ तत्त्वबोधको पूर्णरुप 
भावना से नीलाम्बर रुदन करता । घर की देवियाँ 
पूछती क्यों रोते हो ? इतनी विपत्तियों से पार होकर यह कौन-सी नई 
विपत्ति ने तुमको घेर लिया । विधाता को सदा तुम्हें कष्ट देना ही अभीष्ट 
है क्या ?'' नीलाम्बर का करुण स्वर में अति आर्त रुदन सुनकर पड़ोसी 
भी विहल हो जाते । नीलाम्बर से पूछते, तुम्हें क्या कष्ट है ? तुम्हारा यह 
कष्ट कैसे दूर होगा ? नीलाम्बर कहते मुझे सदा के लिए जन्मभूमि से, 
गाँव से जाने की अनुमति चाहिए । मैं सन्‍यासी बनूँगा, मैं गृहस्थ जीवन 
नहीं व्यतीत करूँगा । शाकत क्षेत्र । वहाँ संन्यास को कोई जानता भी 
नहीं था । एक दिन नीलाम्बर ने कहा- यदि आप मुझे जीवित देखना 
चाहते हैं तो इसी समय जाने की अनुमति दीजिए नहीं तो मेरा जीवन 
नहीं बचेगा । 


से सुलभ करने की भाव 


मेड 


४५. दिल्‍ली गमन 
ऐसा कहकर नीलाम्बर घर से बाहर निकल पड़े । एक झोली 
उसमें एक धोती, एक पोटली में उच्चेठवासिनी देवी के द्वारा दिये हुये 
पुष्प । नीलाम्बर के हठ, मनोबल और वेग को असह्य समझकर सभी 
रोने लगे - ' के जाने, कौन इसके मन को उचटा गया ? इस सत्रह वर्ष 
की आयु में गाँव घर को छोड़कर कहाँ मारे-मारे फिरेगा ? पढ़ाई छूटी, 
मित्र छूटे । अब हमको और इस गाँव को छोड़कर अकेले कहाँ जायेगा ? 
९१ दोनों भाई हमें क्या कहेंगे ? हम उन्हें क्या उत्तर देंगे 2 कहते 
न &०५ में इसे गाँव में छोड़कर रखा था, इसे खोकर वे कितनी 
पारयंगे ?'' ऐसा कहकर सब आर्तस्वर से रोने लगे । 

चाची ने कहा- लोकनाथ के पिताजी राजाजी, जब से यह पितरों 
की कृपा से स्वस्थ हुआ है, प्राय: नित्य ही दिन में अपने पास बिठाकर 
ही भोजन कराते हैं । वे दो चार दिन बाद दिल्ली जाने वाले भी है । 
जब तक मैं उन्हें मनाकर ले न आऊँ, तब तक इसे तुम लोग पकड़ कर 
रखो । 

चाची अति अनाथ की तरह रोती-रोती राजाजी के घर गई । 
उन्होंने कहा- ““उसकी पढाई भले ही छूट गई है, वह उत्कृष्ट विद्वान्‌ 
बनेगा। उसकी जन्मकुण्डली उसके पिताजी ने ही बनाई है । मुझे भी 
ज्योतिष उन्होंने ही सिखाया है । इसकी जन्मपत्री के अनुसार यह 
महाविद्वान्‌ राजा और योगी बनेगा । आप रोओ मत । जिस पर विविध 
देवी-देवताओं की इतनी कृपा हो, वह कैसे नष्ट हो सकता है ? उसके 
मार्ग में विघ्म मत बनिये । हम अभी उसे लेकर दिल्ली चलते हैं । 
श्रीदेव और शुकदेव दोनों ही दिल्ली में हैं, मैं भी वहीं रहता ही हूँ, यह 
पढ़ेगा, इसे कोई कष्ट नहीं होगा ।'' 

राजा जी की बात सुनकर चाची का विषाद दूर हो गया । उन्होंने 
आँसू पोछा । तत्काल वे बिस्तर आदि आवश्यक सामग्री लेकर घर के 
समीप सरोवर के तट पर आम के बाग में जहाँ नीलाम्बर को घेरकर सब 
बैठे थे, वहाँ आ गये । राजाजी ने सबको सान्त्वना दी । नीलाम्बर ने मन 
से जननी और जन्मभूमि को प्रणाम किया, पितरों, ग्रामदेवों को प्रणाम 
किया, कुलदेवी कालिका को प्रणाम किया । शत्रु मित्र सबका अभिनन्दन 
किया । चाची, बहन, भाभी आदि को पाँव छूकर प्रणाम किया । 
लोकनाथ आदि मित्रों को हृदय से लगाया । मुझसे जो भी जाने- 
अनजाने अपराध हुआ है, आप सभी अपनी उदारता से क्षमा करें । 
कहकर नीलाम्बर ने राजा चाचा और अपनी चाचीजी 'तथा बहन और 
भाभी को प्रणाम कर जन्मभूमि से दिल्ली के लिए प्रस्थान किया । 

चाची सुमित्रा जी के निर्णय की सबने भूरि-भूरि सराहना की। 
सबने सोचा- वहाँ दोनों भाइयों की देखरेख में नीलाम्बर पढेंगे भी और 
यहाँ के शत्रु-मित्र से दूर रहकर अपने जीवन को विकसित करेंगे । 

पूर्व मित्रों को पता चला वे पछताने लगे, हाय ! वह शत्रुता और 
मित्रता का केन्नबिन्दु सदा के लिए ओझल हो गया । अब न वैसा मित्र 
मिलेगा, न वैसी शत्रुता किसी से करते बनेगी । 


दि 


॥। श्रीहरि: ।। 
# श्रीगणेशाय नम: % 


दिव्यानुभूति 


(प्रथम भाग - द्वितीय खण्ड) 
दिल्‍ली-निवास 


20 


१. दिल्‍ली यात्रा, विन्ध्यवासिनी दर्शन 

नीलाम्बर बस से दरभज्जा, दरभज्जा से मोकामा पहुँचे, मोकामा 
से रेल पकड़ कर दिल्‍ली की ओर चले । रात्रि का समय था । चाचा के 
बगल में बैठे बैठे नीलाम्बर यात्रा कर रहे थे । झोली में उच्चैठवासिनी 
द्वारा प्रदत्त पुष्प को स्पर्श किया । बगल में सामने एक ट्रेन आ रही थी । 
रेल के पहिये से चिपकी पद्मासन लगाये एक नौ वर्ष की कन्या दिव्यरूप 
में नीलाम्बर को दर्शन दे रही थी । ट्रेन चल रही थी । नीलाम्बर ने उस 
कन्या को भगवती समझा और श्रद्धापूर्वक सिर झूकाकर प्रणाम किया । 
राजाजी खांसे और बोले- नीलाम्बर सो रहे हो क्या ? जागो ! सामने 
देखो यह विन्ध्याचल है । नीलने समझ लिया चलती हुई रेल के पहिये 
से संलग्न देवी अन्य कोई नहीं, साक्षात्‌ विन्ध्यवासिनी ही हैं । विन्ध्यवासिनी 
को प्रणाम किया । विन्ध्यवासिनी तिरोहित हो गईं । ट्रेन दूर चली गई । 
देवी के अन्तर्हिंत होते ही, झोली में रखें पुष्पों की पोटली भी अदृश्य हो 
गई । नीलाम्बर ने राजा चाचा को कुछ नहीं बताया । 

दिल्‍ली आये । राजाजी ने गौरी-श््लर मन्दिर के समीप दरियागंज 
में अपने निवासस्थान एक मन्दिर में नीलाम्बर को ठहराया । भोजनादि 
की सारी व्यवस्था की । उस छोटे से मन्दिर में प्रतिवर्ष पाँच-सात 
व्यक्ति गाँव से राजाजी के पास आते । राजाजी अनुष्ठान पण्डित थे । 
सबको प्रेम से रखते, तब तक भोजन देते जब तक उसे कोई रोजगार न 
लग जाए । लगभग तीस चालीस व्यक्तियों को वे इस प्रकार आश्रय दे 
चुके थे । उनके आश्रय दिये कोई दिल्ली सन्मार्ग, कोई हिन्दुस्तान, कोई 
बीर अर्जुन और कोई नवभारत के सम्पादक वने । कोई दिग्गज विद्वानू 
कोई वैद्य तो कोई डॉक्टर, कोई अनुष्ठानी पण्डित और कोई वैज्ञानिक भी 
बने | उनकी इस सहनशीलता और उदारता के कारण ही उन्हें 'राजा' 


कहा जाता था । 


२. अग्रजमिलन 

.._ नीलाम्बर के अग्रज श्रीदेव झा जी श्रीरामकृष्ण डालमियाँ के 
यहाँ बगलामुखी अनुष्ठान के आचार्य थे, चिकित्सक थे तथा पुस्तकालय 
के अध्यक्ष भी थे । उन्हें सूचना दी गयी । वे आये । नीलाम्बर ने उन्हें 
पितृतुल्य आस्था के सहित प्रणाम किया । उन्होंने आशीर्वाद दिया । 
नीलाम्बर को पूवपिक्षा स्वस्थ देखकर प्रसन्न हुए । राजा चाचा ने गाँव 
०५४ घटना घटी थी, कल को संक्षेप में बता दी और नीलाम्बर को 
#र संवार कर रखने की प्रेरणा दी । श्रीदेव श्रीरामकृष्ण 
डालमियाँ की पत्नी सरस्वती देवी को अपने 36 “कक 2 
की सूचना दी । विदुपी सरस्वती देवी ने कहा- “आपके भाई आपके साथ 
ही अपने ही चौके में भोजन कर लिया करेंगे । उन्हें योग्य बनाइये ।' 
झाजी ने कहा- “ऐसा सुना है कि वह ध्यान-भजन के मार्ग में लगना 

चाहता है । आप मुझे जो योगक्षेम देती हैं, उसी से उसे मैं भोजन करा 
दूँगा । पढ़ सकेगा तो पढ़ाऊँगा । आप पर नीलाम्बर का भार बिलकुल 
नहीं रहेगा । केवल मेरे साथ आपके दिये हुए स्थान में रहेगा ।' 

श्रीदेवजी साल-दो साल में महीने पन्द्रह दिन के लिए गाँव 
जाते । नीलाम्बर पढ़ने-लिखने और समय पर खेलने में मस्त रहते । 
प्रात: नीलाम्बर को अपने पास बिठाकर बड़े भाई प्रातःस्मरण करते । 
विद्यालय के अवकाश दिनों में पूजन के समय नीलाम्बर के शालग्रामादि 
का पूजन स्वयं झाजी ही करते । वाल्मीकीय रामायण के सुन्दर काण्ड 
का नित्य पाठ भी करते । नीलाम्बर को गोदी में बिठाकर गीतगोविन्द के 
पद भी गाते । 

परन्तु नीलाम्बर की छ: महीने के अन्दर मित्रों से वैर और 
ग्रामदेवता के अनुग्रह आदि घटनाओं से वे प्राय: अपरिचित ही थे । गाँव 
से आने वालों ने अपनी मति के अनुसार जो कुछ उन्हें सुनाया था वह 
कोई आनन्दप्रद नहीं था । झाजी बहुत गम्भीरतापूर्वक नीलाम्बर की 
मनःस्थिति का पता लगाने लगे । गीताप्रेस से प्रकाशित भगवद्गीता 
देकर अपनी देख-रेख में शाक्त तन्त्रग्रन्थों का अध्ययन एक वर्ष तक 
कराकर वे समझ गये कि यह प्रवृत्तिमार्ग का अनुगमन नहीं कर सकेगा । 
नीलाम्बर ने एकबर्ष की अवधि में लगभग अट्ठावन तन्त्रग्रन्थों का अध्ययन 
किया। उन्होंने निष्कर्ष निकाला कि तन्‍्त्रोक्त देवी-देवताकी 
समाराधनासे भुक्ति (सुखद भोग्य वस्तुओं की उपलब्धि और 
उनके सेवासे सुखानुभूति भक्ति (भगवच्चरणों में रति) एवम्‌ 
मुक्ति ( भवबन्ध की आत्यन्तिकी निवृत्ति) सम्भव है । प्रचुर भोग्य 
और भोगभोगने की शक्ति तन्त्रका प्रारम्भिक फल है । 


थे 


धरे 

३. नीलाम्बर की दिनचर्या 
बचपन से ही नीलाम्बर को तेल लगाकर स्नान करना 
नहीं था । जन्मभूमि में उसके सामने कोई विवाहिता या विधवा क्‍ ढक 
बिना रहती तो दण्ड अवश्य पाती । वे पूर्वजन्म के प्रबल संस्कार से 
गोवर और मिट्टी मिलाकर सरोवर या समीपवर्ती जीवछ नदी में सना 
करते । एक बार बड़ी भाभी सरस्वतीजी ने अपने अधिकार का प्रयोग 
कर अद्धुत स्नेहपूर्वक तेलकी मालिश कर दी । नीलाम्बर गाँव के बाहर 
नदीतट पर पहुँच गये। सर्दी के दिनों में गोबर और मिट्टी मिलाकर बर- 
बार शरीर में लगागर स्नान करने लगे । उनके एक मित्र उन्हें ढूँढ़ते हुए 
जब नदीतट पर पहुँचे, तब नीलाम्बर के काँपते हुए शरीर को देखकर 
उन्हें अद्भुत आश्चर्य हुआ । 
जन्मभूमि में नीलाम्बर को चाची सुमित्रा ने श्रीगोपाल झा तानिक 
विद्वान से राशि के आधार पर अन्नपूर्णा का मन्त्र लिखवाकर विधिवत्‌ 
दीक्षा दी थी । नीलाम्बर ने रात्रि में १० से १२ और प्रात: ३ से ६ तक 
जप भ्रारम्भ कर दिया । दिन में एक बार नीलाम्बर अपने हाथ से प्रसाद 
बनाकर पा लेते । उन दिनों उनके भोजन में प्राय: २० रुपये महीने व्यय 
होते थे । यह घटना लगभग सन्‌ १९६० की होगी । शनै:-शनः 
नीलाम्बर की गतिविधि से अग्रज महोदय परिचित होने लगे । एक दिन 
उन्होंने बड़े ही प्रेमपूर्वक नीलाम्बर से कहा- जब मैं तुम्हारी चिकित्सा 
करने गाँव गया था, तब श्रीबलभद्र जी मिले थे । उनसे तुम्हारी कभी 
बात हुई होगी । वे तुम्हारे असंम्भावित सम्भाषण को सुनकर भौँचक्के 
रह गये थे । उन्होंने तुम से तो कुछ नहीं कहा; परन्तु मुझसे तुम्हारा 
सम्भाषण बता दिया । मैंने भी उसे सुनकर यही निष्कर्ष निकाला कि 
तुम्हारे मस्तिष्क में कोई विकृति आ गई है । परन्तु वह उनका और में 
श्रम था । प्रत्यक्ष को प्रमाण क्या ? बलभद्र भैयाजी से तुमने कहा था: 

“आपके पड़ोसी मेरे मित्रों को आप समझा दीजिए कि, वे मुझसे 
पूर्ववत्‌ हिलमिलकर रहें । मुझसे वैर छोड़ दें । मुझे इस गाँव में कुल 
छः महीने ही रहना है। फिर सदा के लिए मैं इस गाँव को छोड़ दूँगा ।' 

सचमुच में कुल छह महीने के बाद तुम गाँव छोड़कर दिल्‍ली 
आये । तुमने तो अपनी ओर से सदा के लिए गाँव छोड़ ही दिया । चाची 
और राजाजी के कारण तुम मेरे पास आ गये । 

ऐसा कहकर झाजी का गला अवरुद्ध हो गया । वे बालकों के 
समान फूट-फूट कर रोने लगे । नीलने श्रीबलभद्रजी को जो कुछ कहा 
था, वह बौद्धिक धरातल पर योजनाबद्ध नहीं था । वह नि:श्वासकल्प 
अपौरुषेय (दिव्य) था । नीलश्री उस वचन को भूल भी गये थे । दैवात्‌ 
वचनकी यथार्थता सुनकर प्रमुदित हुए । 

एक दिन बड़े भाई ने हिन्दी अंग्रेजी का एक मैट्रिक स्तर का 
ग्राम? लाकर दिया और कहा कि- कुछ समय निकाल कर इसे देखा 
करो । नीलाम्बर समझ गये कि ये मुझे पुनः पढ़ाई में प्रेरित करना चाहते 
हैं । नीलाम्बर की उनमें पितृतुल्य श्रद्धा थी । नीलाम्बर ग्रामर पढ़ने लग 
गये । 


2,॥ 
४. सूर्याध्य के सन्दर्भ में भैया की फटकार 
झाजी ने सोचा - यह अधिक समय ग्रामर पढ़ने में लग गया 
है । सूर्यादि को जल देना कहीं भूल तो नहीं गया है ? उन्होंने बड़े प्रेम 
से पूछा- “सन्ध्या के पश्चात्‌ सूर्य को जल देते हो कि नहीं ? सूर्य 
भगवान्‌ को नित्य जल दिया करो ।' हे 
नीलाम्बर ने सोचा, “ये मुझे सदा ही आप कहकर बोलते जे । 
गाँव से यहाँ तक कभी इन्होंने मुझे तनिक भी डाँटा नहीं । क्यों ने, 
नास्तिकों की तरह उत्तर देकर एक बार इनसे मीठी डाँट सुन लूँ ।' 

नीलाम्बर ने कहा- ' क्या सूर्य मेरे पानी देने पर ही तृप्त होंगे मै 
पानी नहीं दूँगा तो वे प्यासे रह जाएँगे ?' झाजी बड़े दुःखी हुए । उन्होंने 
सरपर हाथ रख कर कहा- “अरे नास्तिक ! सूर्य पर कृपा करने के लिए 
नहीं, अपने ऊपर अनुकम्पा प्राप्त करने के लिए सूर्य भगवान्‌ को जल 
दिया कर । जिनकी कृपा से जगत्‌ जल पाता है, उन्हें तुम्हारे चुल्लू भर 
पानी की क्या आवश्यकता ?' 
नीलाम्बर मन-ही-मन बड़े प्रमुदित हुए, उन्होंने कहा- 'मैं तो 
नित्य सूर्य भगवान्‌ को जल देता हूँ । सन्ध्या-तर्पण करता हूँ । गाँव में 
जब तक था, प्रातः शालग्राम भगवान्‌ का और सायं पार्थिव लिड्ग का 
पूजन करता था । प्राय: नित्य ही एक सहस्र गायत्री जपता हूँ, जल 
लेकर लघुशड्डढा जाता हूँ । मेरी सूर्य में पूर्ण आस्था है । आज से आपकी 
बात का विशेष ध्यान रखूँगा, सब पर अनुग्रह करने वाले सूर्य भगवान्‌ 
की विशेष आराधना करूँगा तथा पूर्ववत्‌ उन्हें जल देता रहूँगा । 
मै 
५. प्रसाद की माया 
एक दिन नीलाम्बर सन्ध्या की बेला में डालमियाँ की कोठी से 
बाहर अकेले ही घूमने जा रहे थे । इण्डिया गेट के समीप मानसिंह और 
अकबर रोड़ के मध्य वह कोठी थी । गेट के बाहर निकल कुछ दूर पैदल 
गये होंगे कि एक लगभग पैंतालीस साल का व्यक्ति साइकिल से सहसा 
उतर कर नीलाम्बर से प्रेमपूर्वक बातें करने लगा, तथा उसे केले के पते 
में बँधा हुआ लगभग ढाईसौ ग्राम हनुमान्‌ जी का प्रसाद देने लगा । 
ने कहा- “आप मेरे साथ आईये, मैं आपको अपने अग्रज 
से मिला दूँगा । आप उन्हीं के सामने प्रसाद आदि की चर्चा 
जला । अनजान व्यक्ति ने साइकिल पर बैठने का आग्रह किया | 
_जर ने कहा- “मेरे साथ पैदल ही चलिये ।' उसे लेकर अग्र॑ज 

महोदय के पास आये । वह बिना परिचय के ही अत्यन्त परिचित के 


समान बात कर रहा था । मार्ग में उसने प्रसाद को रखने का बार-बार 
आग्रह किया । नीलाम्बर ने कहा- “आप भाई साहब के सामने दीजियेगा । 
बाद में मैं अवश्य चखूँगा ।' वह व्यक्ति श्रीदेव जी को अत्यन्त आग्रह 
पूर्वक प्रसाद थमाकर चल पड़ा । शिष्टाचार में अग्रज महोदय ने प्रसाद 
रख लिया । ह 

कमरे में एक अन्य पण्डितजी भी रहते थे, जो डालमियां के 
यहाँ अनुष्ठान करते थे, उनका नाम था श्रीवामदेव । वे निरसन मिश्र जी 
के समधी थे, नेपालस्थित जनकपुरके निकटवर्ती देवडीहा के विद्वान 
मैथिल ब्राह्मण थे । भाई साहब ने नीलाम्बर को उनके सामने समझाया- 
“सतघरा के अपने संबधी श्री ठककन चौधरी जी को इसी प्रकार कुछ 
समय पूर्व मड्जलवार के दिन एक व्यक्ति प्रसाद दे गया । पूरे परिवार ने 
उस प्रसाद को थोड़ा-थोड़ा सेवन किया । सब मूर्च्छित हो गये । हमें 
सूचना मिली, बड़ी कठिनाई से उन लोगों की प्राणरक्षा कर सका । 
दिल्ली में इस प्रकार की घटना घटती रहती है ।' हम डालमियाँ जी का 
अनुष्ठान करते हैं, सरकार से उनका टकराव है । हम उनके मुख्य 
पण्डित हैं । कुछ भी अमड्गलकारी षड्यन्त्र चलाया जा सकता है । यह 
असाद आले पर रख देते हैं । प्रसाद है तो इसका अपमान न हो इस 
९० से रखकर एक दिन बाद बगल वाले जंगल में इसे विसर्जित कर 

! 


श्रीवामदेव जी ने प्रस्ताव का पूरा समर्थन किया । नीलाम्बर ने 
कहा- “इन्हीं सब कारणों से मैं उस व्यक्ति को यहाँ ले आया था । मेरी 
भावना थी कि आप दोनों इसे परख लें ।” दोनों ने नीलाम्बर के इस 
उद्योग की सराहना की । 

रात्रि में दो घण्टे बगलामुखी का अनुष्ठान करने अग्रज महोदय 


चले गये श्रीवामदेव जी कमरे के अन्दर सो गये । नीलाम्बर बरामदे में 
चटाई बिछाकर सो गया । वामदेवजी की नींद सहसा उचटी । देखा 
नीलाम्बर बाहर से हाथ बढ़ाकर खिड़की के समीप तक्खे पर रखे उस 
प्रसाद को बाहार निकालने का प्रयास कर रहा है । वामदेवजी ने कहा- 
नीलाम्बर ! नीलाम्बर ! वे घबराकर किवाड़ खोलकर बाहार आये । 
देखा, नीलाम्बर चटाई पर खर्राटे लेकर सो रहा है । 
पण्डितजी ने सोचा- “कमरा खोलने में क्षणभर लगा, इतनी 
जल्दी नीलाम्बर सोने का अभिनय नहीं कर सकता । बात कया है ?' 
पण्डितजी ने कहा- “नीलाम्बर !' नीलाम्बर क्षणभर में उठकर 
खड़े हो गये और बोले- 'क्या है ?' 
उन्होंने कहा- 'कुछ समझ में नहीं आता क्‍या कहूँ ? क्‍या 
करूँ ? सो जाओ ।' नीलाम्बर लेट गये । पण्डितजी कमरे में आये, 
कुछ देर बाद अनुष्ठान करके झाजी लौट आये । वामदेव ने रोषपूर्वक 
सारी घटना बता दी । बड़े भाई ने नीलाम्बर को जगाया और डाँटते हुए 
कहा- "तुमको मना किया था । फिर भी तुमने प्रसाद लेने के लिए हाथ 
क्यों बढ़ाया ?' 


जाई नीलाम्बर ने रोते हुए कहा- “इनसे पूछिये, इनके जगाने पर मैं 
पा | 


वामदेव जी ने कहा- ' े 
ही ये जगे हैं ।' - “यह बात पूर्णतः सत्य है । मेरे जगाने पर 


बे अु जी ने कहा- “मुझे भी विश्वास है कि नीलाम्बर झूठ नहीं 


हक जी ने कहा- “प्रश्न यह है कि दूसरा नीलाम्बर कौन 
प्रसिद्धि गाँव में तान्त्रिकों तथा मान्त्रिकों में है, कहीं ये 

कायव्यूह की सिद्धि का प्रयोग कर दूसरे रूप से प्रसाद लेने का प्रयास तो 


नहीं कर रहे थे ?' 
श्रीदेव कातर दृष्टि से नीलाम्बर की ओर देखने लगे । नीलाम्बर 
ने कहा- “मेरी जानकारी में यह सिद्धि होती तो मैं अवश्य ही बता देता, 
मैं इतना ही जानता हूँ कि इनके जगाने पर ही मैं जगा हूँ । दूसरा 
नीलाम्बर कौन था ? मैं नहीं जानता ।' 
वामदेव ने कहा- “मन करता है इस बवण्डर प्रसाद को फेंक 
दूँ । परन्तु अमड्गल का डर भी लगता है-। प्रसादरूपी इस विचित्र संकट 
को न फेंकते बनता है न खाते ।' 
नीलाम्बर ने दोनों की अनुपस्थिति में वचनबद्धता के कारण 
एक-दो दाने लेकर चखा । अग्रज ने नीलाम्बर का रुख पाकर प्रसाद को 
जंगल में विसर्जित कर दिया । 
भर 
६. अन्नपूर्णा की अनुकम्पा 
हरिपुर गाँव में एक विघ्नेश पाठक नामक ब्राह्मण थे । वे 
कौमुदी विशेषज्ञ थे । इनके कुलदेव गोपालजी थे, अत: ये शाक्त होकर 
भीमांस नहीं खाते थे । जनश्रुति थी कि उन्हें ससुराल से प्रभूत स्वर्णाभूषण 
मिला था, किन्तु उद्यमी न होने से सम्पत्ति नष्ट हो जाने पर जीविका हेतु 
दिल्‍ली आये । श्रीदेव जी को उन्होंने कौमुदी पढ़ाया था, नील के भी 
परिचित थे । गाँव में श्रीगोपालनी के घर नवरात्र में शिव- 
शक्ति-कार्त्तिकेयादि की आराधना करते थे । दिन में दर्शकों के मनोरञ्ञन 
लिए नृत्य, गीत, भनन और अभिनय का कार्य भी चलता था । एक 
अभिनेता शुज्भार कर रहे थे, तो उन्होंने नीलाम्बर से कहा- तुम मझ 
'र जाकर लोगों का मन बहला दो । तो नीलाम्बर उपेन्द्रनाथ के ड्रायवर 
मथ्च पर बुलाकर नृत्य, गान और हास्य, नाट्य करने लगे जिससे दर्शक 

अभिभूत हो गये । नीलाम्बर से विघ्नेश पुत्रवत्‌ स्नेह करते थे । श्रीझाजी ने 
सेठानी से कहकर पाठकजी को भी अनुष्ठान में लगा दिया | एक दिन 
पाठकजी ने नीलाम्बर से कहा- “गर्मी के दिन हैं । हम तुम अपनी-अपनी 
चटाई लेकर रात्रि में बाग में सो जाया करें । तुम भी जप-ध्यान करते हो, 
मैं भी रात्रि में उग्रताराजी के मन्त्र का जप करता हूँ | 
तब से वे बाग में सोने लगे । नीलाम्बर रात्रि में १० से १२ 
और प्रात: ३ से ६ तक जप करते थे । नीलाम्बर नहीं समझ पाये कि 
पाठकजी के मन में द्वेष उत्पन्न होने लगा है । एक दिन पाठक ने 
ब्राह्ममुहूर्त में उठकर नीलाम्बर को पहले से ही जप करते देखा । वे 
क्रोधित हो जोर से चिल्लाये- “मेरी नकल करता है । मुझे नीचा दिखाना 
चाहता है जा, पागल हो जा ।! 
नीलाम्बर चुपचाप मुँह ढककर लेट गये और सोचने लगे यह 
कैसी असम्भावित विपत्ति है ? बिना अपराध के ही दण्ड ? अब ये 
भैया से डँटवायेंगे । कहीं भैया मुझे तान्त्रिक ही न समझ लें ? नीलाम्बर 
रोते-रोते सो गये और स्व में देखा कि- श्री उग्रताराजी हाथ में खंडग 
कक ७७ दौड़ रहीं थीं और नीलाम्बर की इष्टदेवी 
शश रहीं थीं 
उग्रतारा का क्रोध शान्त बन ४४७४०४४७४ ७० 
नीलाम्बर की नींद टूटी, देखा पाठकजी नहीं हैं का 
समय हो गया । डरते हुए कमरे की ओर चले । झाँका व 822०6 
रहे थे । झाजी उनकी सेवा कर रहे थे । नीलाम्बर को देखते ही झाजी 
तेजी से बाहर आये । उन्होंने कहा- “आज तुमने गुरुजी को क्‍या करें 
दिया है ? वे बाग से अब तब की हालत में आये । मैंने दवा देना चाहा 
तो वे बोले- दवा मत दो । नीलाम्बर चाहेगा, तभी मैं जी सकता हूँ, नं 
तो बस अब मरने वाला ही हूँ । ऐसा कहकर वे फूट-फूटकर रोने लगे । 

उस दिन वामदेवजी क्या कह रहे थे ? और आज गुरुजी । अब तो सेठानी 
इस घटना को सुनेगी और हम अपमानित होकर निकाले जायेंगे।' 
नीलाम्बर ने रोते-रोते जो कुछ घटना घटी थी, ज्यों-की-व्यों 
सुना दी । श्रीदेवजी ने सोचा- नीलाम्बर निरपराध है । किन्तु इसका 
भाग्य विचित्र है, निरपराध हो कर भी यह दण्डित होता है । 
असल में यह उच्च कोटि का योगी है । इस समाज का स्तर 
ऐसे योगी को सहने और निभाने का नहीं है । नीलाम्बर ने कहा मेरी 
भावना है कि ये शीघ्र ही स्वस्थ हों । ऐसा ही हुआ । 
मै 
७, श्रीकरपात्रीजी का दर्शन 
धर्मसड्र के वार्षिक महाधिवेशनके अवसर पर सर्ववेदशाखा 
सम्मेलन दिल्ली में हो रहा था । कन्याकुमारी से काश्मीर तथा काठमाण्डू 
तक के सनातनी विद्वान्‌ और धर्माचार्य उसमें सम्मिलित थे । धर्मसड्डके 
संस्थापक पूज्य स्वामी करपात्रीजी भी पधारे थे । श्रीदेव झाजी नीलाम्बर 
को लेकर प्रंवचन सुनने गये । पं. श्रीराम आदि परिचित विद्वानों ने मन 
पर बैठने का आग्रह किया, परन्तु झा ने नीचे बैठना ही उचित समझा । 
क्योंकि वे काशी में महाशय जी से पढ़े थे । उन्होंने नीलाम्बर को स्वामी 
श्रीकरपात्रीजी से परिचित कराया । नीलाम्बर ने धर्मसम्राट्‌ का दर्शन 
करते ही उन्हें अपने सदगुरु के रूप में पहचान लिया । नीलश्री ने जीवन 
अथमबार दण्डी स्वामी का दर्शन किया । भाग्योदय के फलस्वरूप उन्हें 
ज्योतिर्मठ के श्रीजगद्गुरु-शड्डराचार्य श्रीकृष्णबोधाश्रमजी के सहित 
का दर्शन सुलभ हुआ । मिथिला से आये महामहोपाध्याय 
उमेशजी आदि कुछ विद्वानों का प्रवचन सुनकर सन्ध्या हेतु झाजी 
नैलाम्बर के साथ अपने स्थान पर लौट आये। 

प्रकारान्तरसे संन्यास की आज्ञा और शिवानुकम्पा 
ब् एक दिन अग्रज महोदय ने नीलाम्बर से कहा- कदाचित्‌, जीवन 
में संन्यास मार्ग की ओर जाना ही हो तो, पूज्य श्री करपात्री जी को ही 
गुरु बनाना । वे वाराणसी में रहते हैं । नीलाम्बर ने प्रकारान्तर से प्राप्त 
संन्यास की आज्ञ से स्वयं को कृतार्थ माना । इसके बाद ही नीलाम्बर के 
साथ एक माह तक दिगम्बर वेष में श्रीशिव जी ने रात्रि में शयन किया । 
परन्तु नीलाम्बर ने इस रहस्य को किसी को नहीं बताया । 
रात्रि में ज्यों ही नीलश्री चटाई पर सोनेकी भावनासे लेटते, त्यों 
ही उनके बगलमें जटाजूटमण्डित श्रीशिवजी लेट जाते । श्रीशिवजी 
नीलश्रीको अपने वात्सल्यपूर्ण कर कमलोंसे सहलाते । कभी शिवजी 
अपने सनातन अंश-सरीखे पुत्र और शेष को सुकोगल कर से स्पर्श कर 
प्रमुदित करते । 
न 
९. श्रीशुकदेव झा 
एक दिन श्रीदेव झाजी ने अपने अनुज श्रीशुकदेव को बुलवाकर 
उनसे कहा- 'नीलाम्बर के यहाँ आने से गाँव के घर में कोई पुरुष नहीं 
है। ऐसी स्थिति में हम दोनों में से एक का घर में रहना अनिवार्य है । मेरी 
भावना है कि आप नीलाम्बर को अपने पास रखें, किसी विद्यालय में 
उसका नाम लिखाकर पढ़ने की व्यवस्था करें । जब ये पढ़ने लगेंगे तब 
गाँव चला जाऊँगा । घर पर चाची, बहिन आदि कष्ट पा रही होंगी । 
बाजार से सामान लाना, बाग आदि की रक्षा, विवाहादि में सम्बन्धी जनों 


+ यहाँ जाना आदि कार्य हमारे गाँव गये बिना सम्भव नहीं है । 
हा श्रीशुकदेव जी आयुर्वेदाचार्य, वी.आई.एम्‌ एस्‌. और आर.एम.पी. 
के तिब्बिया कालेज के रिसर्च विभाग के पदाधिकारी थे । दिन 

स विभाग को निरस्त कर दिया था । अत: केस लड़ रहे थे | उन 

वे एक सरकारी आयुर्वेदिक दातव्य चिकित्सालय में चिकित्सक पद पर 
कार्य कर रहे थे । निवासादि की व्यवस्था अस्त-व्यस्त थी । फिर भी 
अग्रज की आज्ञा, घर की परिस्थिति और नीलाम्बर के प्रति स्नेह के 
कारण उन्होंने यह दायित्व लिया । 

वे बड़े भाई की तरह नीलाम्बर से अधिक सुपरिचित नहीं थे । 
अध्ययन के सन्दर्भ में छ: वर्ष के बाद गाँव आये थे । नीलाम्बर भी 
उनसे अधिक हिले-मिले नहीं थे । साथ ही नीलाम्बर की उक्त गतिविधियों 
के कारण उन्हें सम्हाल पाना और दिशा दे पाना, हर व्यक्ति के बस की 
बात नहीं थी । इसलिए शुकदेवजी कुछ संकोच का अनुभव कर रहे थे। 

24 
१०. विद्यालय प्रवेश 

तिब्बिया कॉलेज परिसर के एक ब्लाक के प्राज्भण में टेण्टों का 
सरकारी हायर सेकेण्डरी स्कूल था । वहाँ के हेडमास्टर से दोनों भाईयों 
ने सम्पर्क किया । उन्होंने कहा- “यद्यपि यह नवमी पास है दशवीं में पढ़ 
रहा था, तथापि विहार के शिक्षा स्तर को हम अच्छा नहीं मानते । इसकी 
पहले परीक्षा ली जायेगी । उत्तीर्ण होने पर आठवीं में प्रवेश मिलेगा । 

आठवीं के क्लासटीचर ने नीलाम्बर की धोती चोटी जनेऊ को 
देख मुस्कुराते हुए कहा- “पण्डित ज़ी ! यह दिल्ली है । पहले तुम्हारी 
परीक्षा होगी, फिर पास होने पर दाखिला होगा ।' 

नीलाम्बर ने कहा- “मैं परीक्षा के लिये तैयार हूँ ।' क्लास 
टीचर ने प्रश्नपत्र बनाया । नीलाम्बर ने परीक्षा दी । अंग्रेजी, हिन्दी, 
गणित सभी का समुचित उत्तर देख मुग्ध होकर अध्यापक ने झाजी से 
केहा- *आपका भाई तो बहुत योग्य है । बिहार का शिक्षास्तर कमजोर 
है, ऐसी भावना तो बिल्कुल गलत है ।' ह 

आठवीं में नीलाम्बर प्रथम श्रेणी में उत्तीर्ण हुए । श्रीदेव झाजी 
भीलाम्बर को प्रवेश दिलाने के कुछ समय बाद गाँव चले गये. । नीलाम्बर 
“विद्यार्थीपरिषद' के महामन्त्री भी चुने गये और उस पद का उन्होंने 
समुचित निर्वाह भी किया । 
24 
१९. समाधिसिद्धि एवं श्रीभैरवादि की कृपा 
नीलाम्बर श्रीशुकदेव जी के मित्र मुलतान के श्रीशर्मा जी के 
पास रखे गये । किन्तु वे तिब्बिया कॉलेज के डी. ८ ब्लाक के ऊपर 
बरसाती में रहने लगे । जनसंसर्ग से बचकर रहना उन्हें प्रिय था । वहाँ 
अकेले वे ही थे । पानी आदि की कोई सुविधा नहीं थी । नीचे स्नानादि 
की व्यवस्था थी । ग्रीष्म की रात्रि में वह स्थान सुखद था । वर्षा और 
शीत काल में नितान्त दुःखद था । 
नीलाम्बर ने सोचा- “अग्रज श्रीकरपात्री जी से संन्यास दीक्षा 
की आज्ञा दे ही चुके हैं । विद्वत्संन्यास की योग्यता अर्जित करनी 
चाहिये।' 
उन्होंने अग्रज द्वारा प्रदत्त भगवद्गीता का अध्ययन प्रारम्भ किया । 
छठे अध्याय तक पढ़ पाये । योगभ्रष्ट के निरूपण ने उन्हें अत्यन्त 
प्रभावित किया । 
उन्होंने गीतोक्त विधि से ध्यान सूर्योपासना सहित प्रारम्भ किया । 
प्रारम्भिक चरण में पद्माकार प्रकाशपुञ्धका सहस्रारसे अज्ञाचक्रतक और 
आज्ञाचक्रसे सहस्नारतक अवतरण एवम्‌ अनहद नादका श्रवण प्रारम्भ 
हुआ । कभी-कभी सायं आठसे प्रात: आठतक छत पर ध्याननिमगल 
नीलश्रीको सफाई करने वाली देवी चिल्लाकर उठानेका प्रयास करती 
और ताना कसती हुई कहती- “मैं तेरे भाईसे शिकायत करूँगी कि एऐ. 


'पढ़ता-लिखता नहीं, ध्यान करता रहता है ।' 

लगभग यह क्रम छह महीने तक चला । एक दिन मध्यरात्रि में 
ध्यानावस्थित दशामें अद्भुत गर्जना सुनाई दी । उसके प्रभावसे ध्यानभजञ 
हुआ । नीलश्री को भय तो नहीं हुआ; परन्तु तीव्र प्यासका अनुभव हुआ । 
गर्मी के दिन थे । प्रथम तल पर ही जल मिल सकता था । 
दिखा- छत से कुछ ऊपर आकाश मार्ग से ध्वानरूप में भैरव जी आगे- 
आगे चल रहे हैं । 
सीढ़ी पर भी रक्षा की भावना से भैरव जी ही आगे-आगे चल 
रहे थे । सामने जमीन से कुछ ऊपर खड़ी थ्वेतवख्रा एक देवी दृष्टिगोचर 
हुई । उनके नेत्रों से विनिःसृत तेज नीलाम्बर के शरीर को आलोकित 
कर रहा था । लगभग चालीस हाथ दूर से यह दृश्य देखकर नीलाम्बर 
प्रमुदित हुए । देवी श्वेतवख्नर धारण किये हुए थीं । परन्तु सिन्दूरादि चिह्नों 
से रहित थीं । ऐसा लगा मानो ग्राम देवी सतीने ही रक्षार्थ स्वयंको प्रकट 
कर नीलश्री को प्रमुदित किया हो । नील पानी पीकर ऊपर जानेलगे।न 
वह धान था और न ही वह देवी थी । ऊपर आकर सो गये | 
भें 
१२. श्रीसूर्य द्वारा उपदेश 
एक दिन छत पर घूमते-घूमते ही रात्रि के आठ बजे शरीर सत्त्वगुण 
से अभिभूत हो गया । छत पर ही नीलाम्बर बैठ गये । प्रात: आठ बजे 
ध्यानान्त में एक परमहंस प्रगट हुए । नीलाम्बर पहचान गये कि ये साक्षात्‌ 
सूर्य हैं । ध्यानावस्था में ही उन्होंने नीलाम्बर को ब्रह्मात्म-तत्त्व के एकत्व 
का उपदेश दिया । नीलाम्बर ने स्वयं को कृतार्थ माना । 
द्वैतनिषेध पूर्वक आत्माकी अद्वितीयता का निष्ठान्त उपदेश देने 
'केपश्वात्‌ भगवान्‌ सूर्यदेवने नीलश्रीको एक आदेश दिया । नीलने स्वयंको 
तदर्थ अयोग्य समझ कर असमर्थता व्यक्त की । भुवनभास्करने यथासमय 


तेदर्थ योग्यताका वरदान दिया । 

१३. सिंघल-संवाद 

डी.सी.एम. हाईस्कूल में नवमी कक्षा में प्रवेश के संबन्ध में 
साइन्स विभागाध्यक्ष श्रीसिंहल ने नीलाम्बर के अंग्रज श्री शुकदेवजी से 
कहा- इसकी परीक्षा ली जायेगी, उत्तीर्ण होने पर ही प्रवेश मिलेगा । 
सहसा श्रीसिंघल ने नीलाम्बर से पूछा- तुम साइन्स क्यों लेना चाहते 
हो ? नीलाम्बर ने उत्तर दिया- “मैं विश्व का सबसे बड़ा वैज्ञानिक होने 
के लिए विज्ञान का अध्ययन करना चाहता हूँ।' उत्तर पर मुग्ध होकर 
सिंघल ने कहा- जिसका लक्ष्य इतना महान्‌ है, उसकी परीक्षा नहीं 
होगी । उस समय नीलश्रीको या उनके अग्रज महोदयको तथा सिंघलजीको 
क्या पता था कि गणितगत “० 'की भावरूपता और प्रथमाड्डता सिद्ध कर 
एवम्‌ द्वयाद्जादि-पद्धति (बाइनरी-सिष्टमादि) की वैदिकार्ष विधा प्रस्तुत 
कर तथा “बैदिक गणित' की व्याख्या कर सहसा अद्भुत यह श्रुवा 
वाणी अक्षरश: चरितार्थ होगी ! अग्रज श्रीशुकदेवजी से यह जानकर कि 
नील गायत्री का उपासक है, आर्यसमाज में आस्था रखनेवाले श्री सिंघल 
ने गायत्री मन्त्र का अर्थ पूछा, नीलाम्बर आर्यसमाज की शैली में ही 
गायत्री मन्त्रका अर्थ बताया- 'धारण करें हम सवितादेवके उस दिव्य 
तेज को करे जो हमारी धारणाओं को दिव्य ।' विज्ञानविभाग के 
अध्यक्ष सिंहलजीने प्रमुदित होकर विज्ञानविभाग में प्रवेश दिया । ह 

नौलश्री नित्य ही सायज्जाल समीपवर्ता अजमल्खाँ पार्क में 
भ्रमण करने जाते । पार्क में विविध प्रखण्ड थे । कहीं वाल्मीकीय 
रामायण की, कहीं श्रीदुर्गासप्तशतीकी, कहीं श्रीमद्भागवतकी, कहीं हंस 
सम्प्रदायकी, कहीं आर्यसमाजकी, कहीं गुरुग्रन्थसाहित्यकी कथा होती | 
नील चुपचाप खड़े होकर कभी कहीं, कभी कहीं कथा सुनते । 
अधिकतर वाल्मीकीय रामायण और श्रीमद्भागवतकी कथामें विशेष 

लेते । अजमल खाँ पार्क में कई महोत्सव भी होते । एकबार नीलने 
रक्षामनत्री श्रोमेननका और श्रीलालबहादुर शाख्नीजीका भी भाषण 
सुना था । उक्त कार्यक्रमों में सम्मिलित होने के कारण ही नीलश्रीने 
श्रीसिंहलजी को आर्यसमाजकी शैली में गायत्रीमन्त्र का झटपट अर्थ 
बता दिया था । ह 

धीरे-धीरे श्रीशुकदेव जी को पता चला की पढ़ने में तेज होने 
पर भी नीलाम्बर पढ़ाई में ध्यान कम देता है .। एक दिन विद्यालय के 
एक उत्सव में नीलाम्बर के प्रवचन को सुनकर समुपस्थित सभी अध्यापक 
जेब से रुपये निकाल कर नीलाम्बर को भेंट देंने लगे । श्रीशुकदेव जी 
को जब इस घटना का पता चला तो वे बहुत प्रसन्न हुए । 

१४. पुस्तकों का अदृश्य होना 

मासिक तथा अर्द्धवार्षिक परीक्षा के अवसर पर कुछ दिन पूर्व 
ही नीलाम्बर की पुस्तकें विस्तर से सहसा अदृश्य हो जाती और परीक्षा 
के बाद पुन: उद्धृत हो जातीं । यह ऐसी विचित्र घटना थी, जिसे किसी 
को कहना भी उचित नहीं था । नीलाम्बर ने समझ लिया बस स्थान 
छोड़ने का सल्ढेत मिल चुका है । श्रीसूर्यदेव के अनुग्रह के पश्चात्‌ 
नीलाम्बर विरला मन्दिर के पीछे जंगल के बीच एक पार्क में जाकर तीन. 
घण्टे ध्यान करने लगे अग्रज महोदय को शिकायत मिलने लगी । न 
जाने यह कहाँ रहता है ? पढ़ना तो अब प्राय: इसने छोड़ ही दिया है । 
विद्यालय की ओर जाकर भी सहसा मुड़ जाता है । कहीं अज्ञात स्थान 
में छिप जाता है । इसका कोई साथी भी नहीं, जिससे इसकी गतिविधि 
की जानकरी मिल सके । 

५५, तपकानिश्चय 

एक दिन आश्विन नवरात्र में, नीचे गढ़वाली युवक रामलीला 
कर रहे थे । नीलाम्बर छत पर घूम रहे थे । माइक से प्राप्त आवाज को 
सुनकर नीलने समझ लिया कि रामवनवास की लीला चल रही है | 
नीलाम्बर ने सोचा- जब हमे प्रभु धर्मरक्षार्थ भूभार हरणार्थ चौदह 
वर्षों के लिए वन जा सकते हैं, तो हमारा यह दायित्व है कि यावज्जीवन 
धर्मरक्षार्थ, भूभारहरणार्थ तपोमय जीवन व्यतीत करें । सनातन प्रशस्त 
मानबिन्दुओं की रक्षा की भावनासे यह जीवन सनातन देवको समर्पित | 


द +ः 

जे 
ट्ड 

। श्रीहरि: ।। 
# श्रीगणेशाय नम: #% 


दिव्यानुभूति 


(प्रथम भाग - तृतीय खण्ड) 
ए्छार्लए&चच्टॉा९-फ्का8 

९, निवृत्तिपथ की ओर 

एक दिन नीलाम्बर खाकी पैण्ट और ब्लु शर्ट पहने विरला मन्दिर 
के पीछे जंगल में स्थित पार्क में ध्यान करने गये । ध्यानके अनन्तर वे 
आनन्द से आप्लावित थे । उन्होंने मन से कहा- “चलो संन्यास पथ पर ।' 

मन ने कहा- “अवश्य !' 

नीलाम्बर ने कहा- “प्रवृत्तिमार्ग को पुनः नहीं अपनाना है, पत्ते 
खाकर भी रहना पड़े तो रहना है, कितनी भी यातना मिले पश्चात्ताप नहीं 
करना है ।! 

मन ने कहा- “सब तरह से तत्पर ।' 

मन-ही-मन जननी, जन्मभूमि, सिद्धिदात्री दिल्ली और स्थान- 
देवादि को नमस्कार कर नीलाम्बर चल पड़े, संन्यास पथ की ओर । 
चलते-चलते गुरुगाँव (हरियाणा) में एक ब्राह्मण के घर बाजरे की 
रोटी और गुड़ खाकर रात्रि विश्राम किया । 

२. मथुरा में रात्रि निवास 
चलते-चलते मथुरा पहुँचे । भूख से संतप्त थे । भिक्षा माँगने 
का न तो अभ्यास था, न उपयुक्त वेष ही । मथुरा-वृन्दावन के मध्य 
विरला मन्दिर के बाहर रात्रिविश्राम किया । चलते-चलते वृन्दावन 
पहुँचे । वहाँ गोशालानगर में माध्वसम्प्रदाय के आश्रम में रुके । वहाँ के 
महन्त व्रजवासी ब्राह्मण थे । उनका कोई उत्तराधिकारी नहीं था । वे 
धर्मसम्राट्‌ स्वामी करपात्री जी की प्रेरणा से रामराज्य परिषद्‌ की ओर से 
चुनाव भी लड़ चुके थे । उन्होंने रात्रि में कहा- “तुम निर्गुणोपासक हो 
या सगुणोपासक ? यदि तुम सगुणोपासक और द्वैत मत को मानते हो, 
तो मैं तुम्हें उत्तराधिकारी बनाना चाहता हूँ ।' 
नीलाम्बर ने कहा- “इन दिनों तो मैं निराकार की ही उपासना 
करता हूँ । मेरी रुचि अद्दैत में ही है । मुझे आपका उत्तराधिकार नहीं 
चाहिये । आपने मुझे इतना सम्मान दिया, यही पर्याप्त है ।” उन्होंने गेहूँ 
की चार रोटी और टेंटी का आचार प्रसाद रूप मेंभैदिया । भूख दूर हुई । 
नीलाम्बर सो गये । 
मेड 
३. श्रीकृष्णदर्शन और आदेश 
ब्राह्ममुहूर्त में श्रीकृष्ण ने स्वप्न में दर्शन दिया । नीलाम्बर ने 
कसकर भगवान्‌ पीताम्बर के श्रीचरण को पकड़ा । भगवान्‌ ने कहा- 
तुम रात्रि बीतने पर नित्य ही पूर्व की ओर मुँह करके यात्रा करना । कुछ 
दिन बाद एक सन्त मिलेंगे । उनकी सेवा तत्परतापूर्वक करना, उनसे 
तुम्हें नीति आदि की शिक्षा मिलेगी । दम्भ की अनुकृति से बचना । पुनः 
कालान्तर में स्वामी करपात्री जी मिलेंगे, उनसे संन्यास होगा । .... 
लम्बा शत कम 
४) कुछ समय आनन्द वि' 


दिव्यानुभूति 

बैठे रहे । एक सन्त जगे थे, उन्हें संकेत में कहा मैं जा रहा हूँ और चल 
पड़े । पूर्व की ओर मुँहकर चलना प्रारम्भ किया । दिनभर चलते रहे । 
मार्ग में यमुना नदी मिली । कई गाँव, कई वन मिले । आश्चर्य तब हुआ 
जब माध्व आश्रम के समीप ही सायंकाल आ गये । नीलाम्बर स्तब्ध रह 
गये । कम-से-कम तीस किलोमीटर चले और वहीं पहुँचे, जहाँ से 
चले थे । भूख से सन्तप्त थे । मथुरा की ओर चल पड़े । मथुरा में रात्रि 
विश्राम कर प्रात: आगरा की ओर चल पड़े । 
मैं& 
४. हत्यारा स्वयं ही मारा गया 

आगरा से पहले एक हृष्टपुष्ट काले युवक ने नीलाम्बर से पूछा- 
“कहाँ जा रहे हो ?! 

नील ने कहा- “संन्यास पथ पर चलता जा रहा हूँ । 

उसने बलपूर्वक कहा- “मेरे साथ चलना होगा ।' 

नीलाम्बर ने प्रभु का स्मरण किया और दैवयोग से प्राप्त संकट 
का बुद्धियोग से समाधान उपयुक्त समझा । वह बबूल के जंगल की 
पगडण्डी से बहुत दूर ले गया । सूर्यास्त हो गया । रेल की पटरी के पास 
उसने कहा- “मैं रेल विभाग में रक्षक हूँ, रात्रि में लाइन के आसपास 
रहता हूँ । देखो ! सीटी दूंगा तो, कुछ दूर आगे मेरे साथी भी सीटी देकर 
उत्तर देंगे ।' ऐसा ही हुआ । फिर उसने कहा- “मैं मुसलमान हूँ । मैं 
तुम्हारी हत्या करना चाहता हूँ । देखो ! यह नदी का पुल है । रेल आती 
जाती है । पुल से नीचे धकेल कर या गला दबाकर मैं तुम्हें थोड़ी देर में 
मार डालूँगा । 

नीलाम्बर ने कहा- 'क्या तुम मुझे दो मिनट दे सकते हो ?' 
पेह जोरों से हँसा । उसने कहा- 'दो मिनट में क्या कोई तुम्हारा रक्षक 
आ जायेगा ?' 

नीलाम्बर ने कहा- “जो भी होगा, देखना ! गिनकर दो मिनट मुझे 
देंदो।  « 
उसने कहा- 'दिया ।' 
नीलाम्बर ने भगवान्‌ का स्मरण किया, भगवद्रूप पितरों का 
स्मरण किया । खड़ाऊँ पहनकर किसी के चलने की आवाज दोनों को 
सुनाई पड़ने लगी । नीलाम्बर ने कहा- 'दो मिनट हो गये, अब तुम्हें जो 
करना हो, कर लो ।' 
उस जल्लाद ने कहा- “मेरी चेतना लुप्त हो रही है, मैं बेहोश हो 
रहा हूँ । मैं तुम्हें नहीं मार पाऊँगा । परन्तु मैं तुम्हें भटकाकर बहुत दूर 
ले आया हूँ, यदि तुम पुल पार करोगे तो अंधेरी रात में रेल की पटरी से 
उस पार कैसे जा पाओगे ? चूक गये तो नदी में गिरकर मरे । रेल आ 
गई तो कटकर मरे ।' 
नीलाम्बर ने कहा- “जिस प्रभु ने तुमसे मेरी रक्षा की है, वे ही 
इन सब घाटियों से भी पार करेंगे । मुझे तो केवल तुम्हारी अनुमति 
चाहिये ।! 
.. .. उसने कहा- “बस, जाओ । अब मैं बोलने की स्थिति में नहीं 
हा 
नीलाम्बर ने कहा- “कदाचित्‌ जी जाना तो कभी-कभी मेरा 
स्मरण कर लेना । मैं तुम्हारा मित्र नीलाम्बर हूँ ।' वह फूट-फूट कर 
रोते-रोते मूच्छित हो गया । नीलाम्बर ने कठिनाई से पुल पार किया | 
पटरी के सहारे चलते-चलते नीलाम्बर ने आगरा-मथुरा मार्ग पर जी 
रही ट्रकू, बस आदि का प्रकाश देखा । रोड का लक्ष्य बनाकर रेलवे 
लाइन से नीचे उतरे । बबूल के वन में गिरते पड़ते अपार यातना पाते 
: रोड पर पहुँचे । देखा- कुछ दूर आगे एक पड़ाव था वहाँ जाकर लेट 
गये । न किसी ने कुछ पूछा, न नीलाम्बर ने कुछ कहा । रात बीती । 

चलते-चलते आगरा पहुँचे । आगरा में सोचा 'गाँवों में जाता हूँ तो लोग 
मुझे पागल समझते हैं या गुप्तचर । जाऊँ तो कहाँ जाऊँ | जब गाँव 
वाले ही सहदय नहीं हैं तब शहरवाले मुझ अकिश्जन को क्‍यों प्रश्नय 
देंगे !! 

2६ 

५. लंगोटी लगाई 
यह वेष उचित नहीं है, यमुना के तटपर जेब में हाथ डाला । 

दैवयोग से ताम्बे का एक नया पैसा मिला । उसे यमुनाजी को समर्पित 
कर दिया । शर्ट यमुना में प्रवाहित कर दिया, पेण्ट को फाड़कर उसी की 
लंगोटी बनाकर पहन ली । अब तो विचित्र वेष हो गया । छोटे-छोटे 
बाल, शिखा, यज्ञोपवीत, नंगा वदन और खाकी वस्त्र की लंगोटी । 

६. आगरा निवास 

: आगरा में ताजमहल के सन्निकट एक शर्मा जी मिले । उन्होंने 

कहा- “मैंने एक जूनियर विद्यालय की स्थापना की है । यदि आप चाहें 

तो उसमें आपको अध्यापक रूप में रख लूँ और मैट्रिक की परीक्षा भी 

दिलवा दूँ । अथवा कुछ दिनों के लिए आँटा आदि की व्यवस्था कर दूँ। 

आप अपने लिए भोजन बनाकर पालें | थकान मिटाकर आगे की यात्रा 

|| ५ 

नीलाम्बर ने कहा- 'थकान मिटाकर आगे की यात्रा ही मुझे 

अभीष्ट है । तीन दिनों तक विश्राम कर नीलाम्बर ने कानपुर की ओर 
स्थान किया । 

७. शुक्लागंज ऋषि आश्रम में 
कानपुर में गड्भापार पहुँचकर ब्राह्ममुहूर्तत में उन्नाव जिलान्तर्गत 
शुक्लागंज में प्रवेश किया । एक व्यक्ति सायकल से उन्नाव नगरी की 
ओर जा रहा था । उसने नीलाम्बर को देखते ही ब्रेक लगा दी । सायकल 
को पटककर बोला- 'देखो, यह ऋषि आश्रम है । इसमें चले जाओ । 
तुम्हारी सारी व्यवस्था हो जाएगी ।' । 
नीलाम्बर ने सोचा- “मैंने इससे कुछ कहा नहीं । सम्भवत: 
भयड्डूर सर्दी में नंगेवदन काँपता हुआ देखकर दयावश इसने मुझसे ऐसा 
कहा हो ।' 
वह पुन: सायकल से आगे की ओर चलते बना । नीलाम्बर 
आश्रम में पहुँचे । यज्ञोपवीत, शिखा, पीतवस््रादि युक्त ब्रह्मचारियों को 
देखकर प्रमुदित हुए । पूछा यहाँ के व्यवस्थापक कौन हैं ? लोगों ने 
कहा- एक वानप्रस्थी 'बापू'जी हैं, वे ऊपर वाले कमरे में रहते हैं । 
नीलाम्बर वहाँ पहुँचे । बापूजी पुलिस विभाग से अवकाश 
प्राप्त थे । मध्यप्रदेश के निवासी थे । पाण्डेय परिवार के अटेर निवासी 
सन्तसेवी ब्राह्मण थे । उन्होंने कागज-कलम लेकर पुलिस की शैली मैं 
कौन हो ? कहाँ से आये हो ? कहाँ जा रहे हो ? क्या लक्ष्य है ? यहाँ 
क्यों आये हो ? आदि अनेकों प्रश्न कर दिया । नीलाम्बर ने कुछ सोच 
विचारकर उनके प्रश्नों का उत्तर देना उचित समझा, सब कुछ बता 
दिया । विद्यालय के प्रधानाचार्य मैथिल थे । उन्हें बुलाया गया । उनसे 
पूछा गया, जिस गाँव का यह है वह गाँव कैसा है ? प्रधानाचार्य ने 
कहा- वहाँ सब ब्राह्मण विद्वान्‌ होते हैं । ये कुलीन ब्राह्मण हैं, इन्हें यहाँ 
रख लिया जावे, इनकी जिम्मेदारी हम लेते हैं ।' 
ब्राह्मण ने कहा- “बांपूजी से मिलकर मेरे पास आइयेगा ।' 
नीलाम्बर ने बापूजी से कहा- 'आपने पुलिस की शैली में बहुत कुछ 

हमसे पूछा और बहुत कुछ कागज पर लिखा । नंग-धडंग पागलों-जैसे 
शरीर को देखकर आश्रम की सुरक्षा के लिए आपने यह सब ठीक किया 
; परन्तु एक-दो दिन के लिए किसी स्थान में मुझे ठहरा लेते, प्रसाद की 
व्यवस्था कर देते । इतना ही पर्याप्त था, न तो मुझे यहाँ नौकरी करनी 
है, न दीक्षा लेकर बाबा बनना है । मात्र दो दिन भोजन और विश्राम के 
लिये फाइल तैयार करने की क्‍या आवश्यकता थी ?' 

बापूजी ने कहा- “सच कहते हो । मैंने पुलिस विभाग में नौकरी 
की है । छानबीन करना, अच्छे को भी बुरा समझाना, यह सब मेरा 
स्वभाव बन गया है । परन्तु तुम युवक हो, कहीं भटक न जाओ, इस 
भावना से सिद्ध सन्त श्रीदण्डी स्वामी गुरुदेव भगवान्‌ नारदानन्दसरस्वती 
जी महाराज से मैं तुम्हें मिलाना चाहता हूँ । यह उन्हीं का आश्रम है, मैं 
भी उन्हीं का शिष्य हूँ । मैंने मध्यप्रदेश में कई सिद्ध परमहंसों की सेवा 
कीहै।' 

नीलाम्बर ने कहा- “मैं भटक नहीं सकता । जिसके नाम पर 
जिसकी प्रेरणा से यहाँ तक पहुँचा हूँ, वह मुझे जहाँ तक पहुँचाना 
चाहिये, वहाँ तक पहुँचा देगा ।' 

बापूजी बोले- 'अरे तुम कुल २०-२१ वर्ष के हो, परन्तु 
पहुँची हुई बातें कहते हो । परन्तु यह तो बताओ, बिना गुरु के जहाँ 
पहुँचना चाहते हो पहुँच पाओगे ?' 

नीलाम्बर ने कहा- “आप मुझे तंग मत कीजिए, मैं यहाँ गुरु 
बनाने नहीं आया, मुझे काशी में अपने गुरु के पास जाना है । आपके 
यहाँ केवल दो-तीन दिन रुकना है ।' 

बापूजी- “अरे, तुम तो नाराज हो गये, काशी में स्वामी करपात्री 
जी से बढ़कर कौन संत हैं ? क्या उन्हीं के पास जा रहे हो ? उन तक 
कैसे पहुँचोगे ? क्या वे देखते ही तुम्हें शिष्य बना लेंगे ?” 

नीलाम्बर- “आप क्या कहना चाहते हैं ? कहिये ।' 

बापूजी- “करपात्री जी तो हम और हमारे गुरु के भी पूज्य है। 
मेरी तो भावना इतनी-सी है कि पाँच दिन तुम यहाँ रुको । फिर किसी 
परिकर के साथ तुम्हें लखनऊ भेज दूँगा । वहाँ मेरे गुरुजी का दर्शन 
करना । फिर जहाँ चाहो चले जाना । आखिर सन्तों का दर्शन पुण्यप्रद 
ही तो है ? भाग्य से ही ऐसे सिद्ध सन्तों का दर्शन मिलता है ।' 

नीलाम्बर ने मन-ही-मन सोचा- “वृन्दावन में श्रीकृष्ण की 
कही हुई बातें तो सत्य ही होगी । सम्भवत: दम्भका अनादर करते हुये 
जिस संत की सेवा की आज्ञा मिली है, कहीं वे ही तो पूज्य नारदानन्द 
सरस्वतीजी नहीं हैं ? हो सकता है वे ही हों । नीलाम्बर ने बापूजी से 
कहा- “अच्छा पाँच दिन रुक जाऊँगा ।! 

बापूजी ने पुलिस वाला दाव देते हुए कहा- “तुम दोनों समय 
नीचे भोजनालय में भोजन कर लेना । परन्तु अन्य लोग तुम्हें लुच्चा 
चोर उचक्का समझकर इधर जगह देने पर मुझ पर आक्षेप करेंगे । कुछ 
दूर आगे शौनक कुटी झण्डा पार्क है, वहाँ रात्रि में पहरा देना । दिन में 
आराम कर लेना ।' 

नीलाम्बर ने सोचा- “मुझे चोर समझकर जहाँ चुराने के लिए 
कुछ भी नहीं है । खाने के लिए घास है, उस खुले मैदान में पहरा देना, 
कैसी आज्ञा है ?' बापूजी से कहा- 'आप मुझे चोर समझकर ही अब 
तक बातें कर रहे हैं । जो भी हो पाँच दिनों तक रहना ही है ।' 

नीचे आने पर पण्डितजी से मिले, उन्होंने एक धोती दी । 
नीलाम्बर ने वह धोती ले ली । गीताभवन की ओर जा रहे थे । आश्रम 
में तहल का मच गया कि कोई विचित्र व्यक्ति आया है, न जाने वह कौन 
है ? पागल है या सिद्ध अवधूत ? * 

लोग डरते और नजदीक आकर देखना भी चाहते । इतने में 
गीताभवन से आवाज आई- 'ए इधर आओ ।' 

नीलाम्बर गया । वहाँ उमाशट्डर अग्निहोत्री और पण्डित 
विमलेशजी थे । उन्होंने कहा- “तुम्हारा हाव-भाव, तेज, भोला-भाला 
बेष, सब आकर्षक है, पर अज्ञातकुलशील को अपनाना शाखविरुद्ध है । 
अत: तुम्हें आश्रय देने में डर भी लगता है, नीतिशास्त्र तुम्हें ठुकराने को 
कहता है और हृदय अपनाने को, विचित्र धर्म-संकट है ।' 

नीलाम्बर ने कहा- “जब ब्रह्मा जी के द्वारा प्रेरित और प्रेषित 
देवराज इन्द्र सामान्य वेष में अशोक वाटिका में देवी सीता के समक्ष 
दिव्य पायस लेकर पहुँचे, तब सीता के मन में भी यही सन्देह हुआ था कि, 
कहीं यह छलद्मवेष में रावण तो नहीं है ? तब सीता को विश्वस्त करने के 
लिए इन्द्र ने देवोचित लक्षणों से युक्त अपने स्वरूप को दर्शाया था। 
पण्डित जी ! आपकी मन: स्थिति भी वैसी ही हो रही है ।' 

सुनकर श्रीविमलेशजी चौंके, आश्चर्य है, यह तो कवि होने योग्य 
है । इतनी छोटी आयु में यह वाल्मीकि रामायण का उदाहरण भी देता 
है । महान्‌ आश्चर्य तो यह है कि, आज ही मैंने रामायण में यही प्रसड़ 
पढ़ा है, उसी को यह सुना रहा है । अग्निहोत्री जी ने कहा एक पहनने का 
वद्र तुम ले लो । आखिर ब्राह्मण हो । पाँच दिन नीलाम्बर ने नंगे पांव 
रोत्रि भर मैदान में पहरा देकर व्यतीत किया । 

2, 
८. श्रीनारदानन्द का दर्शन 

छठे दिन भोजन बनाने वाले रामभरोसेजी के साथ उन्हें बस से 
लैखनऊ भेजा गया । गौरव कार्यालय में पहुँचने पर दण्डीस्वामी जी का 
'ैर्शन हुआ । रामभरोसे जी ने एक बापूजी का लिखा हुआ पत्र दिया । 
पैस क्या था 2? नीलाम्बर को नजदीक बैठा लिया गया । दो व्यक्तियों 

ने वस्त्र का पर्दा किया । नीलाम्बर के दाहिने कान में षडक्षर राममन््र हे 
दिया गया । सब कहने लगे- अहो भाग्य ! आते ही इस भाग्यशाली 
जीव को कृपालु गुरुदेव भगवान्‌ ने अपना लिया । रमा बाई आदि ऐसा 
कहकर रोने लगीं । 
नीलाम्बर ने कहा- “क्या मैं शिष्य हो गया ? नहीं-नहीं मेरी 
उपासना निराकारपरक है ।' तत्काल एक मन्त्र निराकार परमात्मापरक 
दे दिया गया । 
दण्डिस्वामीजी ने शट्नूरलाल शर्माजी के कान में कुछ कहा | 
उन्होंने कहा- “बेटे मेरे पास तो आओ । ऐसा कहकर हाथ पकड़ कर 
एकान्त में ले गये । उन्होंने कहा मैं रिटायर डी.एस.पी. हूँ, शड्डरलाल 
शर्मा मेरा नाम है । एटा के पास अवागढ़ का मैं रहने वाला हूँ । मैं 
गुरुदेव भगवान्‌ का शिष्य हूँ ।' 
नीलाम्बर ने सोचा- “एक पुलिस इन्सपेक्टर बापू ने तो यह 
काण्ड किया । अब ये डी.एस.पी. न जाने क्या कर डालें ? 
शर्मा जी ने पुलिस की भाषा में पाँच प्रश्न जड़ दिये । नीलाम्बर 
ने दिल्ली के आठ हायर सैकेण्डरी स्कूल के छात्रपरिषद्‌ के प्रधानमत्तरी 
की भाषा में पाँच-सात प्रश्न कर डाला । विदित हो नीलाम्बर दिल्‍ली में 
हायर सेकेण्डरी स्कूल पार्लियामेंट के सर्वसम्मति से प्रधानमन्त्री बनाये 
गये थे । दो वर्ष तक दक्षतापूर्वक नीलाम्बर ने इस पद का निर्वाह किया 
था। 
शर्मा बोले- अरे यह तो दिल्‍ली का खेला हुआ है । तंग करने 
वाले प्रश्नों को सुनकर नीलाम्बर ने चिढ़कर पूछा था- 'जिन्हें आपने 
गुरु बनाया है, जिनकी आप इतनी प्रशंसा करते हैं, क्या वे श्रोत्रिय हैं ? 
ब्रह्मनिष्ठ हैं ? क्या शास्त्रों में इसी प्रकार शिष्य बनाने की विधा है ? क्यों 
आपने अवकाश प्राप्त जीवन आनन्दपूर्वक बिताने के लिए ही बाबा वे५ 

धारण नहीं किया है ? कया २५० कान है 
यहाँ से सन्तुष्ट हैं ?' शर्मा जी ने हक अर का # १ पका 
कहा । दण्डीस्वामी जी के कान में कुछ 

दण्डीस्वामी जी ने नीलाम्बर को अपनी जीप में बिठाया | ऋषि 
आश्रम डालीगंज ले आये । वहाँ उनके उत्तराधिकारी और पुत्रवत्‌ स्नेह 
प्राप्त ब्रह्मचारी विवेकानन्द जी थे । जब उन्होंने सुना कि बिलकुल 
अनजान व्यक्ति को गुरुदेव साथ रखना चाहते हैं, तो उन्होंने कहा- 
“यदि यह साथ चलेगा तो मैं आपके साथ नहीं रहूँगा ।' 

गुरुदेव ने कहा- “यह तो साथ ही रहेगा ।' बस क्‍या था ? 
विवेकानन्द पैदल चल पड़े । सबको सुनाते हुये कहा- 'न कुल का 
पता, न शील का पता । जिसे देखो साथ लिये फिरते हैं । यह भी कोई 
बात है ?' 

नीलाम्बर दौड़े । उन्होंने विवेकानन्द जी के पैर पकड़ लिये और 
कहा- “मुझे यहाँ नहीं रहना है । मेरा कोई अधिकार भी साथ में रहने का 
नहीं है । आप लौटिये । नहीं तो मैं भी अभी चल दूँगा ।! अब 
विवेकानन्दजी किंकर्त्तव्यविमूढ़ हो गये। जिसके कारण भाग रहे हैं, वही 
मना कर रहा है । कुछ देर खड़े रहे, पुन: लौट आये, कहा तुम साथ ही 
रहो । 

नै 
९. जनि गाँव में 

हरदोई जिलान्तर्गत जनिगाँव पहुँचे । गाँव के बाहर बृहत्‌ पुष्करिणी 
के तट पर यज्ञ एवं भागवत आदि का कार्यक्रम था । सरोवर लगभग 
एक किलोमीटर का था । रात्रि में हवा बहुत चलती थी । मार्गशीर्ष का 
महीना था। 

महाराज के सेवकों ने नीलाम्बर से कहा- “तुम कहीं भी सो 
जाओ, नये व्यक्ति हो । भले ही गुरुदेव भगवान्‌ ने साथ रख लिया है। 
हमारा विश्वास अभी नहीं जमा है । वटवृक्ष के नीचे कुछ उँचाई पर 
महाराज के लिए राउटी की व्यवस्था थी, नीलश्री उसी के सहारे बाहर 
बैठ गये । रात्रि में पर्याप्त ठंड लगी । ऐसा लगता था आज रात ही 
जीवनलीला समाप्त हो जायेगी, सूर्योदय हुआ । प्रात:कृत्य से निवृत् 
हुए । महाराज के बहुत से नामी-गामी शिष्य भी पधारे थे । राजाजी 
वानप्रस्थी, दण्डीस्वामी प्रेमाननद ऋषि जी आदि । जब राजाजी आदि 
को पता चला कि कोई युवक गुरुदेव भगवान्‌ के पास आया है, तो एक- 
एक करके आने लगे । महाराज जी आप मेरी सेवा में इसे सौंप दीजिये । 
महाराज ने कहा- “नीलाम्बर जी, इन्हें पानी भरके पहुँचा दीजिए, इनकी 
अमुक सेवा कर दीजिए, बाकी मेरी सेवा में बने रहिये ।' ..- 

सेव। लेने वालों की कठोरता देखकर नीलाम्बर के आश्चर्य का 
ठिकाना न रहा । महाराज की मौज प्रसिद्ध थी । दश दिनों का काम वे 
एक घण्टे में ही कर देने को कहते थे । उसकी उपयोगिता भी बताते थे । 
काम हो जाये या न हो, उससे उन्हें कोई लेना-देना नहीं था । इस 
स्वभाव को परखने वाले प्राय: जी हजूर हो गये थे । बाद में काम करके 
देना वे जानते ही नहीं थे । 

224 
१०. टीले की लिपाई 
एक दिन नीलाम्बर को साथ लेकर अपने पुराने शिष्यों प्रशंसकों 
साथ महाराज यज्ञशाला से एक फर्लांग दूर पहुँचे । शौचक्रिया से 
निवृत्त हुए, एक टीला को देखा, कहा- “झाजी ! इसे अभी गोबर से 
लौपवा डालिये । अच्छा, मैं आकर देखूँगा । यहाँ बैठकर अध्यात्म की 
चर्चा होगी, राष्ट्रहित में गोष्ठी होगी ।' कहकर महाराज चल दिए । 
सी] 

नीलाम्बर के सामने बड़ी समस्या आई । कोई भी तो सहयोगी नहीं । 
पानी भी पास नहीं । बाल्टी भी साथ नहीं, इस टीले को ऊपर से नीचे 
तक गोबर से लीपना सम्भव नहीं । दो सौ बाल्टी से कम पानी क्‍या 
चाहिए. ? गोबर भी पर्याप्त चाहिए । फूटे घड़े के छोटे-छोटे टुकड़ें, 
कड्डड़ आदि चुभने वाले पदार्थों से आच्छादित टीले को गोबर से 
लीपना रक्त से होली खेलना है । एक फीट की लिपाई में ही हाथ से 
रक्त बहना अनिवार्य है। नीलाम्बर से उन दो चार साधकों को जिनके 
सामने उसे आज्ञा दी गई थी, विनम्रता पूर्वक सहयोगी बनाया । दण्डी 
स्वामी ऋषिजी को जाकर प्रणाम किया । प्रार्थना की और कहा- 
'महाराज ! आप अनुग्रह करके वहाँ विराज जायेंगे तो साथ देनेवालों 
का उत्साह बढ़ेगा | हम बच्चे टीला को लीप डालेंगे । दण्डी स्वामी 
अन्दर से कुपित हुये । उन्होंने मन-ही-मन सोचा- “यह कल आया है 
और हम पर शासन करने लगा है ।' वे नीलाम्बर के साथ टीले पर आ 
गये । उन्होंने टीला देखते ही कहा- “दस दिन में भी इसे तुम लोग गोबर 
से नहीं लीप पाओगे ।' 

नीलाम्बर ने कहा- “बात सच है । परन्तु आज्ञा का पालन 
करना तो हमारा कर्त्तव्य है। असम्भव को सम्भव करने के लिए हीतो 
आपको हमने कष्ट दिया है । हम दो घण्टे में ही इस टीले को गोबर से 
लीपकर भव्य बना देंगे । 

ऋषिजी नीलाम्बर के मुख की ओर देखने लगे विहल होकर 
बोले- “महाराज को क्या सूझा कि ऐसा कठिन कार्य आते ही तुम्हें सौंप 
दिया । उनकी मौज है और तुम्हारी मौत । बोलो मैं दण्डी स्वामी और 
वृद्ध होकर तुम्हारा क्या साथ दूँ ?' 

ऋषिजी पहलवान-सरीखे स्थूलकाय गौरवर्ण थे । वेदान्त में 
रुचि रखते थे । नीलाम्बर ने कहा- “आप इस तमाशे को देखने वाले 

एक दो गाँव वालों से गोबर मंगवा दीजिए । इन्हीं के द्वारा बाल्टी मंगवा 
दीजिए।' फिर कया था ? वयोवृद्ध दण्डी स्वामी स्थूलकाय गौरवर्ण ऋषिजी 
की मेघस्वर में आज्ञा पाते ही वे लोग गाँव की ओर दौड़े । गोबर आ गया, 
बाल्टी आ गई । दण्डी स्वामी ने कहा- 'एक किलोमीटर दूर गाँव है, परन्तु 
इन लोगों ने देखो झटपट गोबर और बाल्टी की व्यवस्था कर दी। अब 


बोलो, तुम्हारा क्या सहयोग करूँ ?' दि 
नीलाम्बर ने कहा- “आप कृपा करके यहाँ आसन लगाकर बैठ 


जाइये और देखते रहिये कि थोड़ी ही देर में इस टीले को गोबर से कैसे 
लीपते हैं । 

एक से नीलाम्बर ने कहा- “भाई ! यज्ञस्थल से फावड़ा ले 
आओ' एक से कहा- 'सूखे अरहर की दो झाड़ू ले आओ ।' दो से 
कहा- 'देखो उधर से सरोवर दूर है इधर से नजदीक है । पानी लाना 


प्रारम्भ करो ।' 
'फावड़ा वाले से कहा- “धीरे-धीरे कड्डड़ आदि को फावड़े के 


सहारे नीचे ले जाओ । देखो, इस प्रकार कड्डूड़ आदि नीचे ले जाये जा 
सकते हैं ।' 
नीलाम्बर ने बाल्टी में एक किलो गोबर रखा । शेष बाल्टी को 
पानी से भरा । लकड़ी से चलाकर घोल बना दिया । घोल को टीले के 
ऊपरी हिस्से में डाला । अरहर के खरेर (झाड़ू) से घोल को ऊपर से 
नीचे की ओर फैला दिया । अब तो ऋषिजी ताली पीटकर कहने लगे 
वाह ! वाह ! अब तो थोड़ी देर में ही यह असाध्य काम साध्य हो 
जाएगा। हुआ भी ऐसा ही । महाराज की लीला पूरी हो गई । उन्हें वहाँ 
न तो आना था, न देखना, न बैठना । 

परन्तु यह बात फैल गई । महाराज के कानों तक पहुँची ही 
होगी । नीलाम्बर यथायोग्य सेवा देकर एकान्त में चले जाते । नीलश्रीने 

दिल्‍ली प्रवासमें पातझलयोगप्रदीप का तथा स्वामी विवेकानन्दजी की 
पुस्तक “धर्म और विज्ञान का' तथा '“श्रीमद्भगवद्गीता' और फ्रायडके 
मनोविज्ञानका मनोयोगपूर्वक अध्ययन किया था । अग्रज श्री श्रीदेव झाके 
आदेशानुसार अदट्टावन तन्त्रग्रन्थों का अध्ययन किया था । वहाँ धर्म, 
अध्यात्म, योग, विज्ञान सम्बन्धी भावों को स्वयं व्यक्त करते और स्वयं 
सुनते । यह क्रम नित्य ही एक-डेढ़ घण्टे चलता । जनिगाँव का दस दिनों 
का प्रोग्राम था । दिन में लोग सेवा लेते । शेष समय में नीलाम्बर महाराज 
के निवास स्थान की रक्षा करते । रात्रि में शीतरूपी मौत से जूझते । 
पद्मपाणि जी और युगल जी जनिगाँव में महाराजश्रीके परिकरों में थे । 
जनिगाँव का कार्यक्रम पूर्ण हुआ । 
भैः 
१९, नैमिषारण्य गमन 

पद्मपाणि जी से पूज्य दण्डी स्वामी जी ने कहा, तुम नीलाम्बर 
को नैमिष ले जाओ । मैं नैमिष लौट जाऊँ, फिर इन्हें साथ ही रखूँगा । 
नीलाम्बर पद्मपाणि जी के साथ नैमिषारण्य पहुँचे । नैमिष टीला पहुँचते- 
पहुँचते रात्रि हो गई । पद्मपाणि जी ने कहा- “गुरुदेव भगवान्‌ ने आज्ञा 
दी है । इन्हें अपने साथ नैमिषारण्य में रखना ।' इतना सुनते ही प्रबन्धक 
सन्त ने कहा- 'यह सब मैं कुछ नहीं जानता । तुम रहो । इसे कहो, डेढ 
सौ एकड़ में आश्रम है । कई एकड़ में वन है, कहीं सो जाये, कहीं रहे । 
पद्मपाणि को बुरा तो लगा परन्तु “ये नहीं रहेंगे तो मैं भी नहीं रहूँगा' इस 
प्रकार धर्मनिष्ठा का परिचय वे नहीं दे सके । नीलाम्बर चुपके से द्वार के 
बाहर आये । रोड के किनारे से शौनक कुटी तक पहुँचे । शौनक कुटी 
के मार्ग में पाँच बाई पाँच फुट की दो-तीन पर्णकुटी बनी थी । सब 
खाली थीं । वे आदर्श की दृष्टि से बनी थीं । उनमें कोई रहता नहीं था । 
एक पर्णकुटी में नीलाम्बर रहने लगे । गोमती नदी वहाँ से समीप थी । 

वहीं स्नानादि क्रियाओं का सम्पादन करते । एक सप्ताह के बाद श्री द्ण्डी 
स्वामी जी महाराज नैमिष पहुँचे । वे उन दिनों शौनक कुटी में रुकते थे। 
नीलाम्बर को देखकर उन्होंने प्रसन्नता व्यक्ति की सत्संग में लोगों से 
नीलाम्बर का परिचय प्रदान किया । आश्रम के प्रमुख सन्‍्तों और 
प्रबन्धकों का परिचय नीलाम्बर को भी दिया । यात्रा में युगल जी आदि 
परिकरों के सहित नीलाम्बर को भी साथ ले गये । युगल नापित 
(नाई) वर्ण के थे । वे महाराज को स्नान कराते । उनके बाल आदि का 
परिष्कार करते तथा स्वामी विवेकानन्द के अधीन रहकर अन्य कार्य 
सम्पादित करते । 
2.4 
१२, नील-प्रवचन 
कानपुर में कोई कार्यक्रम था । एक धर्मशाला में श्रीमहाराज जी 

के रुकने की व्यवस्था थी । लखनऊ से डॉ. चन्द्रशेखर अग्निहोत्रीजी 
आदि प्रबुद्ध लोग आये । कानपुर के भी भक्त पहुँचे तथा शुक्लागंज 
ऋषि आश्रम से शौनक जी आदि साधक भी पहुँचे । धर्मशाला के ऊपरी 
भाग में छत पर श्रीगुरुदेव के सान्रिध्य में सभी प्रमुदित विराजमान थे । 
लोगों का ध्यान नये ब्रह्मचारी पर गया । महाराज ने नीलाम्बर के 
सम्बन्ध में सहसा कहा- “ये धर्म, विज्ञान, अध्यात्म पर घण्टों बोल 
सकते हैं । दिल्ली से शुक्लागंज तक पैदल आये । अब आप धर्म, 

अध्यात्म और विज्ञान पर इनका प्रवचन सुनिए । नीलाम्बर को आश्चर्य 
हुआ कि मैं प्रवचन करना जानता हूँ । उक्त विषयों पर घण्टों बोल 
सकता हूँ । यह तथ्य इन्होंने कैसे जाना ? 

नीलाम्बर ने खड़े होकर बोलना प्रारम्भ किया, “विज्ञान की 

रा जब विषय की ओर बहती हैं, तब वह मनुष्यों को अर्थ और काम- 

परायण बना देती है । सर्दी, गर्मी आदि इन्द्रों से जूझने के लिए विविध 

यन्त्र आदि उपकरणों का आविष्कार विज्ञान करता है । परन्तु इन्द्ों से 


जूझकर उन पर विजय प्राप्त करना, वैसे ही असम्भव. है, जैसे कि 
अपनी छाया से युद्ध कर उसपर विजय प्राप्त करना । विषयोन्मुख 
विज्ञान को दिशाहीन होने से बचाने के लिए, वेदादिशासत्र धर्म की 
आवश्यकता पर बल देते हैं । धर्मनियन्त्रित अर्थ और काम को ही 
सुखप्रद मानते हैं । विज्ञान जब दर्शन की ओर बढ़ता है तब, 'मेटर इज 
न्थिंग बट एनर्जी! आदि का सिद्धान्त निर्धारित करता है, परन्तु एनर्जी 
के साज्बोपाड़ स्वरूप और एनर्जी के नियन्त्रण की क्षमतासे सम्पन्न 
परमेश्वर तक विज्ञान को दिशा देने के लिए पुन: सांख्ययोग और वेदान्त 
दर्शन की आवश्यकता होगी । इस प्रकार सनातन धर्म विज्ञान को दिशा 
देने में समर्थ है । धर्म को विज्ञान दिशा देने में समर्थ नहीं है । न विज्ञान 
के द्वारा धर्म के स्वरूप का निर्धारण ही सम्भव है । तथापि तरु-लता- 
गुल्मादि को प्राणी सिद्ध करके, अतीन्द्रिय वस्तुओंके अस्तित्वको सिद्ध 
करके, वस्तुके निरन्‍्वय नाशको अस्वीकार करके, रक्तगत विभेदादि में 


आस्था व्यक्त करके विज्ञानने सनातन सिद्धान्तों की परिपुष्टि कर स्वयं 
को सनातन धर्म तथा अध्यात्मका अनुचर अवश्य ही ख्यापित किया 
२० मिनट के बाद 


है ! नीलाम्बर धारा प्रवाह बोल रहे थे । लगभग 
श्रोता प्रमुदित हुए । 


पूज्य महाराज ने कहा- (अब रहने दीजिए ।' सब 
कुछ श्रोता मुग्ध भी हुए और शुक्लागंज के ब्रह्मचारी वृन्द क्ुब्ध भी 
भी नीलाम्बर ने प्रवचन के 


हुए । विविध प्रकार के प्रभाव का आकलन 5 
समय ही कर लिया । श्रीमहाराज मुग्ध और प्रमुदित दोनों ही हुए । 


युगल जी ने एकान्त में बताया ! जनिगाँव में गुरुदेव भगवान्‌ ने 

कहा- “नीलाम्बर कहाँ जाता है ? कहाँ बैठता है ? क्या-क्या करता 

है? किससे मिलता है ?- आदिं की सूचना मुझे देते रहो । तुम जनिगाँव 

मे शिविर से कुछ दूर एकान्त में बैठकर जो धर्म, अध्यात्म और विज्ञान 
है 


दिव्यानुभूति 
३. नैमिषारण्यवास 


आदि विषयों पर प्रवचन करते, उसे छिपकर मैं सुनता, बाद में श्रीगुरुदेव 


भगवान्‌ को सब कुछ बता देता ।' 
मैंने उनसे कहा- “यद्यपि यह स्वयं को केवल दशमी तक 


शिक्षाप्राप्त बताता है; परन्तु मुझे लगता है कि यह उच्च शिक्षा प्राप्त 
और प्रवचन एवं अध्यापनकला में अत्यन्त दक्ष है ॥' 

दस पन्द्रह दिन में कई बार गुरुदेव सार्वजनिक सभा में अपने 
प्रवचन के पूर्व नीलाम्बर को पन्द्रह-बीस मिनटों के लिए प्रवचन की 
आज्ञा देते । श्रोता प्रवचन सुनकर झूम जाते । करतल ध्वनि से स्वागत 
करते, नीलाम्बर प्रवचन करने से प्रायः कतराते । वे समझ गये थे कि 
श्री शौनक जी, श्रीविवेकानन्द जी आदि के हृदय पर इस प्रभाव से 
आघात पड़ रहा है । इस प्रभाव की वृद्धि न तो मेरे जीवन के लिए और 
न साधना के लिए ही उपयुक्त है । 


मै 


१३. ब्रह्मचर्य दीक्षा 

झांसी उत्तरप्रदेश में नैमिषारण्य का महोत्सव था । नैमिषारण्य 
के श्री रामदुलारे जी यज्ञाचार्य थे । यज्ञशाला में पूज्य महाराज जी ने 
नीलाम्बर को ब्रह्मचर्याश्रमोचित वस्र दिया और प्रबुद्ध चैतन्य नाम 
रख दिया । कालान्तर में श्रीविवेकानन्द जी ने कहा- सर्वसामान्य के 
लिए इस नाम का उच्चारण सुगम नहीं है, अत: कोई अन्य नाम रखा 
गा । गुरुजी ने धर्म चैतन्य नाम रख दिया । कन्नौज में एक ब्रह्मचारी 
नस्वोज एड हो गया है, आपने मेरा नाम धर्म 
के ये होश न ०-०३ से नाम रख दिया । संन्यास 


मै 

१४. स्वामी श्रीनारदानन्दसरस्वती-चरित्र 

पूज्य दण्डी स्वामी जी भागवत के ११.१३.४ के अनुसार 
आगम, अन्न, जल, प्रजा, देश, काल, कर्म, जन्म, ध्यान, मन्त्र और 
संस्कार इन दशों को गुण में हेतु मानते थे । - 

आगमो5प: प्रजादेश: काल: कर्म च जन्म च । 

ध्यानं मन्त्रोडथ संस्कारों दशैते गुणहेतव: ।। 

उन्होंने नैमिषारण्य के अध्यात्म विद्यापीठ नामक बुहद्‌ आश्रम 
को हर प्रकार से सात्त्विक बनाने का प्रयास किया था । परन्तु कलियुग 
का स्वभाव है कि वह अपने शासनकाल में छल-बल-डंके की चोट से 
सर्वत्र प्रविष्ट हों जाता है । फिर भी महापुरुष सत्त्वगुण के उत्कर्ष से 
सज्जनों के संरक्षण का प्रयास करते हैं । ु 

पूज्य नारदानन्दसरस्वती जी महाराज महाराष्ट्र के सन्त पूज्यपाद 
श्री एकरसानन्दसरस्वती जी के शिष्य थे । उनके देहान्त के पश्चात्‌ 
उन्होंने वाराणसी में पूज्य श्रीगोकुलानन्दसरस्वती से दण्ड सहित विधिवत्‌ 
संन्यास ग्रहण किया । समाज में सुगमतापूर्वक कार्य करने की दृष्टि से 
उन्होंने अन्नाहार का त्याग किया । आहार और निद्रा पर उनका संयभ 
था । वे स्नानोत्तर जलपान और मध्याह एवं रात्रि में भिक्षा ग्रहण करते । 
प्राय: खरबूजे के छिलके हटे हुए तले ४-५ तोले दाने और एक गिलास 
गर्म गोदुग्ध जलपान में लेते । मध्याह्न और रात्रि में ४-५ बहुत पतली 
और छोटी-छोटी कूटू की सिकी रोटी वथुवे, परवल, पालक आदि 
सात्तिक समयोचित स्वल्पमात्रा में सब्नी और भुने मखाना उनका | 
आहार था । रात्रि में एक गिलास गोदुग्ध और अतिस्वल्प मात्रा में उक्त 
आहार का वे सेवन करते थे । फलों में कभी-कभी भुने हुए अमरूद 

और देशी आम का सेवन करते थे । किश्चित्‌ काली मिर्च और बताशा 
उलकर उन्हें पीने के लिए पानी दिया जाता । जबाहरलाल गोयल जब 

से सेवा में रहने लगे तबसे उन्हें प्रातः:काल काली मिर्च, सोंठ, पीपल, 
सौंफ और बड़ी इलायची के चूर्ण का काढ़ा भी दिया जाने लगा । 
नाभिमण्डल के आस-पास सरसों के तेल से धीरे-धीरे लगभग आधे 
घण्टे सहलाया जाता | उस समय प्राय: वे अन्तर्मुख और निद्रा की 
स्थिति में हो जाते । पुनः गर्म पानी में तौलिया भिंगोकर शरीर पोंछ 
दिया जाता । साल में दो-चार बार वे ५-६ लोटे गर्म जल से स्नान भी 
कर लेते । शीतकाल में भी दिन में एक ऊनी चादर और रात्रि में एक 
ऊनी कम्बल का ही प्रयोग करते । 


१५ मिनटों तक चलता रहता । 

ब्रह्मचर्याश्रम के विद्यार्थियों का नाम 'सत्यमित्र' आदि “मित्रान्त' 
* खते तथा वानप्रस्थियों का नाम 'विश्वामित्र पूजन' आदि “पूजनान्त' 
रखते । नैष्ठिक ब्रह्मचारियों के नाम “प्रणब चैतन्यादि' अथवा 
“विवेकानन्दादि' चैतन्यान्त अथवा आनन्दान्त रखते । दण्डी स्वामियों 
के नाम शिवानन्दसरस्वती, प्रेमानन्दसरस्वती, सर्वनिन्दसरस्वती आदि 
रखते । वे पूर्व स्वाध्याय के आधारपर ही प्रवचन करते । रामचरित 
मानस, विनय पत्रिका आदि का पुट प्रवचन में अधिक होता । उनके 
प्रवचन में निष्काम कर्मयोग और गुरुमहिमा तथा त्रिगुण के स्वभाव, 
| प्रभाव का चित्रण अधिकांश होता । यज्ञ और प्रवचनादि में वे अपने 
| पण्डित तथा अपने प्रवक्ता का ही उपयोग करना पसन्द करते । वे 
अपने बनाए हुए कार्यक्रमों एवं उत्सवों में ही पधारते । कभी-कभी 
सदस्यों के विशेष आग्रह पर पुरी के पूज्यपाद श्रीमज्जगद्गुरु-शड्डराचार्य 
| महाभाग निरज्ञनदेवतीर्थ जी को आमन्त्रित करते थे । उनका प्रमुख 
| आश्रम नैमिषारण्य में था । फसल के अवसर पर अन्नसञ्जय के द्वारा वहाँ 
अन्न की पूर्ति हो जाती थी । दक्षिणा के रूप में प्राप्त धन से शेष व्यवस्था 
| की पूर्ति हो जाती थी । आश्रम का दायित्व उन्होंने वानप्रस्थियों को सौंप 
| 'जा था । किसी सेठ-साहुकार या राजा-महाराजा का अथवा राजनेता 
का अपने ऊपर या आश्रम पर प्रभुत्व उन्हें पसन्द नहीं था । भक्तों के 
| श में तथा यज्ञादि महोत्सवों में रखे दानपात्र से उत्सवों और आश्रमों 
की व्यवस्था का सम्पादन होता । वे तम्बाकू, चाय, पान, भांग आदि से 
पैंदूर थे तथा अपने साधकों को भी सुदूर रखते थे । स्वयं पादुका 
'खड़ाऊँ) धारण करते थे और साधकों को भी चप्पल, जूते पहनने से 

ऐर रखते थे । ह 
रामचरितमानस, विनयपत्रिका, वैराग्यसंदीपनी, दासबोध, हिन्दी 
» विवेकचूडामणि, श्रीमद्धगवद्गीता, महाभारत और 

भागकत का एकादश स्कन्ध उनके द्वारा निर्धारित स्वाध्याय के 
ग्रन्थ थे । हि 
साधकों को अधिक विद्वान्‌ होने की प्रेरणा वे नहीं देते थे । अन्य 
महात्मा के समीप में उनके साधक जाँय यह उन्हें पसन्द नहीं था । हें 
भक्त “गुरुदेव भगवान्‌' कहते थे । वे स्वयं को भगवान्‌ ही सिद्ध करने 
लग गये थे । उनके जीवन में दिव्यताओं का रहस्य भी भक्तों की दृष्टि 
में भगवान्‌ सिद्ध होना ही था । उनके कामी, क्रोधी, लोभी, सिद्ध न होने 
का मुख्य कारण भी यही था । वे कोई ग्रन्थ नहीं पढ़ते, पूजन नहीं करते, 
पाठ नहीं करते । अभिप्राय यह है कि वे जीवोचित कोई व्यवहार अपने 
लिए नहीं करते, उनके मस्तक में भक्त ही चन्दन रोली आदि लगाते थे, 

वे स्वयं चन्दनादि भी नहीं लगाते थे । 
कुझ, गुफा, पर्णकुटी आदि में भजन, निवास उन्हें प्रिय था । 
नैमिषारण्य में वे अवकाश प्राप्त ऑफिसरों को वानप्रस्थी बनाकर सरकारी 
आफिसरों पर अपना प्रभाव बनाये रखते थे । वे अपने प्रशंसक, विश्वस्त 
माध्यम से उत्तरप्रदेश के राज्यपाल श्री रेड्डी जी आदि को भी प्रभावित 
रखते थे । किसी राजनैतिक दल के विरोधी और पक्षधर नहीं थे । भरी 
सभा में सबको “श्रीहरि: शरणम्‌' का मन्त्र सुनाकर उपस्थित श्रोताओं 
को अपना शिष्य बना लेते थे । किसी के दीक्षा या शिक्षा गुरु, किसी के 
केवल दीक्षा गुरु तो किसी के केवल शिक्षा गुरु जो भी उनके समीप 
आता, उसके वे गुरु हो ही जाते । वे ब्राह्मण, क्षत्रिय, वैश्य और शूद्र को 
अपना ब्रह्मचारी और वानप्रस्थी बना लेते । कालान्तर में ब्राह्मणेतर को 
बिना दण्ड के संन्यास की भी, एक दो घटना घटी । स्त्रियों को सामान्य 
दीक्षा या वानप्रस्थ की दीक्षा ही देते थे । घर छोड़ने की प्रेरणा देकर घर 
छुड़ांकर भी वे बाबा बना देते थे । गृहस्थ युवकों के योगक्षेम की 
व्यवस्था करके वे उन्हें प्रचार-प्रसार में सहयोगी बना लेते थे । शुष्क 

विवाद उन्हें पसन्द नहीं था । वे स्वयं कान्यकुब्ज कुल के थे । फर्रुखाबाद 
जिलान्तर्गत मियाँगंज में उनका जन्म हुआ था । गड्जातट पर वैकुण्ठाश्रम 
में उन्होंने साधना की थी । विविध कारणों से लोग उन्हें बहुत पसन्द 
करते थे । उन्होंने दलितों और मुसलमानों तथा समाजवादियों और 
कम्युनिष्टों को भी शिष्य बनाया । मितव्ययता और सदाचारके बल पर 
वे समाजवादियों और साम्यवादियों को प्रभावित रखते । वे पर्यावरण के 
पोषक थे । 

उन्होंने भागवत और गीता के नौ श्लोक का हिन्दी अनुवाद 
कराकर उसे “नवरत्म' नाम देकर उसका बहुत प्रचार करवाया । एकादश 
स्कन्ध भागवत के सात श्लोकों और गीता के दो श्लोकों को वे नवरत्न 
कहते थे । ये नवरत्न के लोकोपयोगी नौ श्लोक ध्रुवचैतन्य को भी याद 
कराये गये । ेल्‍ 

श्रीमद्भागवत एकादशस्कन्धके द्वितीय अध्याय में सन्रिहित उत्तम, 
मध्यम और प्राकृत भकतोंके लक्षणों को ख्यापित करनेवाले ४ ५,४६,४७ 
श्लोक, श्रीमद्भागवत एकादशस्कन्ध अध्याय २३ में सुख-दुःख में 
मनकी परमकारणता, मनके समाहित होने में दानादिसत्कर्मों की सार्थकता 
अन्यथा निरर्थकता के प्रतिपादक ४३,४६,४७ श्लोक, श्रीमद्धागवत 
एकादशस्कन्ध के अध्याय १३ में शास्त्र, अन्न-जल, प्रजा, देश, काल, 
कर्म, जन्म, ध्यान तथा मन्त्रकी गुणहेतुता का निरूपक श्लोक ४ एवम्‌ 
श्रीमद्धशवद्गीताके अध्याय १६ में सन्निहित शाख्रविधिके परित्याग और 
स्वेच्छाचारसे सिद्धि, सुख परागति की असम्भवता, अतएव कार्य और 
अकार्यमें शास्नविधिकी प्रामाणिकता को चोतित करनेवाला २३,२४ 
श्लोक हिन्दी अनुवाद सहित 'नवरत्न' में सन्निहित थे । 

स्वामीजी का आहार और निद्रापर पूर्ण नियन्त्रण था । जीपया .- 
कार में यात्रा की दशामें उन्हें झपकी भले ही आ जाती; परन्तु लेटनेपर 

दो घण्टेसे अधिक वे निद्रालाभ नहीं करते । रुग्णावस्था में शाहजहाँपुरके 
एक चिकित्सकने उनका नैमिषारण्य में कायाकल्प करना प्रारम्भ किया । 
उनकी मूर्च्नाकी दशामें भक्‍्तोंके द्वारा कोसे जाने और प्रताडित होनेपर 
चिकित्सकने मध्यदशामें ही कल्पक्रमको स्थगित किया । उसके फलस्वरूप 
शीतका प्रकोप उन्हें सह्य नहीं था | तथापि शरीरकी कोमलता, अल्प 
निद्रा, अद्भुत स्फूर्ति आदि सिद्धियाँ उन्हें सुलभ थीं । वे कनिष्ठिका और 
अनामिकाके मध्य दोनोंके मूलसे अन्भुष्ठको दबाये हुए ही शयन करते 
थे । यह शान्तिमुद्रा शयनदशामें भी परिलक्षित होती थी । यद्यपि यह 
रहस्य उन्होंने किसीको बताया नहीं । तथापि ध्रुवने इसी मुद्रामें उन्हें सदा 
शयनदशामें पाया । परन्तु उन्होंने भी इस तथ्यको सुगुप्त ही रखा । 

ध्रुव जी ने श्रीप्रभुदत्त ब्रह्मचारी द्वारा विरचित और गीताप्रेस से 
प्रकाशित “चैतन्य चरितावली', शाड्डरभाष्यसहित माण्डूक्यकारिका, 
अपरोक्षानुभूति, विवेकचूडामणि, योगवाशिष्ठ, एकादश स्कन्ध भागवत, 
हिन्दी दासबोध, वाल्मीकीय रामायण, विनयपत्रिका आदि ग्रन्थों का 
तथा छान्दोग्योपनिषद्‌ एवं स्वामी रामतीर्थ जी के साहित्यों का अध्ययन 
एवं अनुशीलन किया । “गौरव पत्रिका' का सह-सम्पादन किया तथा 
श्रीविवेकानन्द जी के पृथक्‌ से प्रचार करने पर चार वर्षों तक पत्राचार 
आदि विविध दायित्वों का निर्वाह किया । 

24 
१५. स्वामी आत्मानन्द 

श्री स्वामी आत्मानन्द जी हिमालय के उत्कृष्ट सन्त थे । चातुर्मास्य 
सं नैमिषारण्य बुलाये जाते थे । नाटे कद के गौरवर्ण के थे । कलकत्ता 
में उन्होंने एल.एल.बी. की परीक्षा उत्तीर्ण की थी । पटना हाईकोर्ट में 

विवाह न करने की प्रेरणा विद्यार्थियों को दी । इन्होंने 

भारत में विवाह न करने का व्रत लिया । भारत स्वतन्त्र हुआ । 
ने विवाह करना उचित नहीं समझा । प्रैक्टिस खूब चलती थी । 

सरीखे प्रसिद्ध वकील होने की भावना थी । एक दिन स्नानघर 
विचार उदित हुआ- नित्य ही शरीर मलमलकर स्नान करता हूँ, फिर 
शरीर से इतना मैल कैसे निकलता है ? 

उत्तर मिला- 'शुक्रशोणित स्वयं ही मल है ।' 

प्रश्न उठो- कहाँ तक इसे स्वच्छ रखोगे ?समाधान क्‍या है ? 

उत्तर मिला- “पुनः माता के गर्भ में न आना ।' 

प्रश्न उठा- उपाय क्‍या है ? 

उत्तर मिला- 'अध्यात्मज्ञान' । 

गर्मी की छुट्टी थी । अग्रज से कहा- भारतभ्रमण की इच्छा है । 
पर आ जाऊँगा । 

अनुमति लेकर चल पड़े । भूमिहार कुल के थे । मिथिला क्षेत्र 
थे । तेजस्वी कई भोले-भाले सन्त तो इनके गूढ़ अभिप्राय को समझ 
नहीं पाये । एक ने कहा- “मन को संयमित करो तब अध्यात्म पथ 
अग्रसर हो सकोगे ।' घूमते-घूमते एक सिद्ध सन्त के पास पहुँचे । 
कहा- 'सदगुरु के मिलने का साधन बताइये । “उन्होंने कहा- 
'प्रयाग के सज्ञम तट पर पहुँचो । पीपल वृक्ष के नीचे बैठकर अमुक 
मन्त्र का जप करो । उत्तम साधक को इस मन्त्र से छः महीने में सद्‌गुरु 
की प्राप्ति होती है । 

उन्होंने सोचा हूँ तो उत्तम साधक ही परन्तु एक वर्ष का व्रत लूँ । 
छह महीना व्यतीत होते ही एक सिद्ध सन्त आये । उन्होंने- पीपल की 
की । मौन धारण किए साधक से कहा- “व्रत पूर्ण हो जाने पर 

अमुक स्थल पर मेरे पास आ जाना ।' हि 
साधक को प्रसन्नता हुई । व्रत पूर्ण होने पर सन्त के आश्रम में 

पहुँचे । अपना मनोभाव लिखकर प्रस्तुत किया । खखिन तो ० 2७. 
थे । उन्होंने किसी से पढ़वाया । सन्त ने कहा- 'दिया सला 
देर है । साधक का मुख-कमल मुरझा गया । पहला कष्ट था कि मैं पढ़ा 
लिखा वकील और गुरु निरक्षर । दूसरा कष्ट इतनी 5) भक्ति कल कस 
मनोभाव लिखा, परन्तु इन्हें पसन्द नहीं आया, तभी तो पत्र में आग लगा 
देने की बात कही । 
वस्तुत: सन्त ने कहा था- “उत्तम साधक है, बस उपदेश प्राप्त 
होते ही ज्ञानाग्नि से अज्ञान के नष्ट होने की देर है ।' 
आत्मानन्द जी से सन्त ने कहा- “आश्रम में निवास करो । कुछ 
समय बाद उपयुक्त अवसर पर मैं ज्ञानोपदेश कर दूँगा ।' 
सन्त के इस वचन से साधक को अतीव आनन्द हुआ । आतुरता 
से समय की प्रतीक्षा की । एक दिन एकान्त में सन्त जी ने आत्मानन्द को 
। बुलाया । कहा- “'मैं तुम्हारी प्रतीक्षा में था । तुम्हें उपदेश देकर कुछ 
समय बाद देहत्याग कर दूँगा । तुम जीवन-मृत्यु, हानि-लाभ, शीत- 
उष्ण, मान-अपमान, सुख-दुःखादि समस्त द्वन्द्दों के और पृथ्वी आदि 
भूतों के तथा देहेन्द्रियादिके भी अलिप्त सर्वथा असड् विभु साक्षी हो ।'' 
अन्तःकरण साधन से परिष्कृत हो चुका था । त्याग का बल 
था । माता के गर्भ में पुनः प्रविष्ट न होने का दृढ़ निश्चय था । प्राप्त बोध 
स्थिर हो गया । गुरु कुछ समय बाद चल बसे । आश्रम में निवास करने 
वाले परस्पर धन, मान तथा मकान के लिए कलह करने लगे । आत्मानन्द 
जी आश्रम छोड़कर विचरण करने लगे । भूमिदान योजना के प्रसड् में 
श्री विनोवा जी के साथ भी कुछ समय रहे “ विनोबा जी उन्हें' बहुत ही 
पसन्द आये , 


ऋषिकेश में दर्शन महाविद्यालय के संस्थापक श्रीराघवाचार्य 

जी से भी सम्पर्क हुआ । एक-दूसरे से प्रभावित हुए और एक-दूसरे के 
सखा बन गये । प्रयाग कुम्भ में पूज्य दण्डी स्वामी नारदानन्दसरस्वती जी. 
से सम्पर्क हुआ । उनसे भी प्रभावित हुए और उन्हें राम तथा स्वयं को 
लक्ष्मण मानकर उनका अनुगमन करने लगे । ऋषिकेश में नैमिष की 
शाखा मोक्षाश्रम में निवास करने लगे । प्राय: चातुर्मास्य में आत्मानन्द 
जी पूज्य दण्डी स्वामी के बुलाने पर नैमिषारण्य आते । दो महीने नैमिषारण्य, 
कुछ समय शुक्लागंज (उन्नाव) में निवासकर हिमालय में पहुँच जाते । 
उन्हें कर्ण प्रयाग, देव प्रयाग, ऋषिकेश आंदि हिमालय के स्थान अतिप्रिंय 
थे । यद्यपि नैमिषारण्य का आश्रम स्वच्छता, शुद्धि, शान्ति आदि गुणों से 
मण्डित था, तथापि वे हिमालय को स्वर्ग और मैदान को मर्त्यलोक 
मानकर पत्र के द्वारा पर्याप्त अनुनय-विनय करने पर ही आते थे । ध्रुव 
यदा-कदा आत्मानन्द जी के समीप बैठ जाते । शुक्लागंज से शौनकजी 
भी चातुर्मास्य में नैमिषारण्य आ जाते । शौनक जी समाजवादी, साम्यवादी 
विचारधारा से प्रभावित थे । सामने वाला यदि प्रभावशाली हो तो उसके 
विचार में अपने विचार को विलीन करके सामने वाले को प्रसन्न कर 
लेते । साथ ही गिने-चुने व्यक्ति यह भी जान गये थे कि शौनक जी और 
आत्मानन्द जी दोनों भूमिहार वंश के ही हैं । इन सब कारणों से दोनों में 
बड़ी घनिष्टता हो गई । ध्रुव चैतन्य में सुशीलता तथा सहदयता का भाव तो 
॥; परन्तु वे विशुद्ध सनातनी परम्परा के थे । वे किसी को प्रसन्न करने 

लिए कृत्रिम उपायों का आलम्बन नहीं लेते थे । आत्मानन्द जी ध्रुव 
पर कभी चिढ़ते तो कभी रीझते । परन्तु ध्रुव की विनग्रता, हरिरुरु में 
आस्था आदि से वे प्रमुदित अवश्य होते । 

शौनक जी, उमेश जी जैसे कुछ साम्यवादी विच्यरधरा के व्यक्तियों 
तथा रामप्यारे तिवारी जैसे आधुनिक व्यक्तियों को दण्डी स्वामी जी 
कुछ सोच समझकर ही रखा था । पं. नेहरू के शासन काल में ऐसा 
१०५ 


दिव्यानुभूति 
३. नैमिषारण्यवास 


स्वामी जी मे कुछ सोच समझकर ही रखा था । पं. नेहरू के शासन 
काल में ऐसा लगता था. कि पूरे भारत को कम्युनिज्म निगल लेगा । 
कम्युनिष्टों की दृष्टि में भी सादगी, शोषणरहित जीवन आदि गुणों से श्रेष्ठ 
सिद्ध हों तथा कम्युनिष्ट भी मुझे अपना मार्गदर्शक समझें, इसी भावना से 
शौनक जी जैसे कुछ सुधारक पूज्य दण्डी स्वामी जी के सम्पर्क में थे । 
उन्हें वे समय भी पर्याप्त देते थे तथा पढ़ने आदि के लिए धन भी पर्याप्त 
देते थे | ये कहीं विरोधी न बन जायें, इस भावना से सुविधा और 
सम्मान के द्वारा इन्हें कालेज में पढ़ाने, आश्रम में सुविधापूर्वक रहने 
आदि का यथासम्भव ध्यान रखा जाता था । 
एक बार शौनक जी ने अपने हृदय के गुप्त भावों को गोमती तट 
पर नैमिषारण्य में ध्रुव से कहा भी था- “तुम भविष्य में रोओगे । न तो 
हल से रुपये लेकर सुखपूर्वक रहते हो । न कॉलेज में नाम लिखा कर 
न हो । बिना डिग्री के केवल अध्यात्म के नाम पर समाज सम्मान 
, यह सम्भव नहीं । हाँ, तामझाम वाले गुरुजी के समान महात्मा हो 
गए तो बात दूसरी है । परन्तु तुम्हारे भोलेपन से लगता है, तुम ऐसा नहीं 
कर पाओगे । मेरी राय है, तुम मेरी तरह बाबाजी को सन्तुष्ट रखते हुए 
पढ़ लिखकर योग्य बनो । अपना जीवन बनाओ ।' 
ध्रुव ने कहा- 'दिल्ली की साइन्स की पढ़ाई, प्रथम श्रेणी से 
उत्तीर्णता और सर्वत्र पर्याप्त प्रशंसा एवं स्वजनों का स्नेह छोड़कर अब 
3 आह र जाऊ, यह उचित नहीं । क्या धर्म, ईश्वर और 
व्यतीत ०४० अप अनाथ के समान रो-रो कर जीवन 
पर्याप्त नहीं है 2" जलन व्यक्ति के उत्का के लिए 


कि 348; सन्त का आत्मानन्द नाम भी स्वयं का रखा हुआ 
श्रेतवस्र में रहते । गैरिक वस्त्र उन्हें अच्छा नहीं लगता था । जब 

दिव्यानुभूति 
३. नैमिषारण्यवास 
नैमिष के दण्डी स्वामी जी ने समझाया कि इसके शरीर से संलग्न रहने 


पर चर्मरोग नहीं होता, तो वे गैरिक वख पहनने के लिए राजी हो गये । 
ध्रुव ने आत्मानन्द जी को गैरिक वस्त्र में ही देखा था । 

आत्मानन्द जी व्यावहारिक धरातल के सन्त नहीं थे । वे भावराज्य 
में विचरण करने वाले थे । उनका आदर्श धरातल पर सहसा उतर पाना 
कठिन था । व्यवहार का उन्हें अनुभव भी नहीं था । इनसे नैमिष के 
प्रबुद्ध वानप्रस्थी, साधक बचते ही रहते । अवकाश प्राप्त तहसीलदार, 
डिप्टी कॉलेक्टर, डी.एस.पी. आदि जो नैमिषारण्य में निवास करते 
प्राय: शिष्टाचार तक ही सीमित रहते । वे हिन्दूविश्वविद्यालयके प्रथम 
वैचके स्नातक थे । श्रीमालवीयजी को वे आदर्श ब्राह्मण मानते थे । 
हिन्दुत्वके पक्षधर और राष्ट्रभक्‍्त अवश्य थे । ह 

भू 
-१६. राजाजी का चरित्र 

आध्यात्म विद्यापीठ नैमिषारण्य का एक नियम था । कोई भी 
वानप्रस्थी नौकर से सेवा नहीं लेंगे । वे अपने धन से भी नौकर नहीं रख 
सकेंगे । साधक ही उनकी सेवा करेंगे । इस आदर्श के निर्वाह में सेवक 
न मिलने पर वानप्रस्थियों को पर्याप्त तितीक्षा करनी पड़ती और साधकों 
को पर्याप्त यातना सहनी पड़ती । परन्तु यह नियम दृढ़तापूर्वक क्रियान्वित 
किया जाता । इस नियम के कारण साधकों को देखते ही गृहस्थ से 
वानप्रस्थ बने व्यक्ति उसे अपना सेवक मानकर उससे सेवा लेने का 
प्रयास प्रारम्भ कर देते । साधक सोचते मेरा घर छोड़ना व्यर्थ हुआ । वे 
वानप्रस्थियों से दूर भागने का प्रयास करते । 

मैनपुरी (उ.प्र.) जिला के एक जमीदार क्षत्रिय थे । उनका एक 
लौता बेटा, ब्राह्मण रसोइये से विष दिलवाकर सगे-सम्बन्धियों द्वारा 


मरवाया गया । परम्परा के क्षत्रिय होने से वे ब्राह्मणभक्त थे । परन्तु 

दिव्यानुभूति 
३, नैमिषारण्यवास हम आन 
ब्राह्मण रसोइये के कृत्य ने हृदय से उन्हें ब्राह्मणद्रोही बना दिया था । वे 
राजपाट छोड़कर कुछ आभूषण और धन अपने पास लेकर पत्नी सहित 
नैमिषारंण्य आ गये । दीक्षा ली । अपने उपयुक्त भवन बनवाकर 
वानप्रस्थी बनकर रहने लगे । नैमिष में एक कटार या छड़ी हाथ में 
लेकर परिचित शिष्य क्षत्रिय गुरुदेव को प्रणाम करते तब प्रणाम वैध 
माना जाता । गुरुदेव प्राचीन शाखसम्मत राजतन्त्र में आस्था रखते थे । 
वे प्रतिवर्ष उन जमीदार क्षत्रिय को सम्मान पूर्वक एक पुण्य 
अवसर पर एक उच्चासन पर बिठाकर विधिवत्‌ आश्रम का राजा 
घोषित करते । स्वयं को वशिष्ठ तुल्य समझकर राजा का तिलक करते 
और ब्राह्मणों से तिलक करवाकर आशीर्वाद दिलवाते तथा अन्यों से 


प्रणाम करवाते । 
आश्रम में सभी उनको राजा जी जानते । बाल-दाढ़ी गौरवर्ण 
स्थूल शरीर के कारण वे - राजर्षि-सरीखे भव्य लगते । वे शुद्धता के 
नाम पर ब्राह्मण साधक से ही सेवा लेते और उसके ब्राह्मणत्व का 
बिलकुल ध्यान नहीं रखते । रानी प्राय: बीमार रहतीं । ब्राह्मण सा 7उः 
उनकी मालिस करते । घर की मोरी (नाली) साफ करंते । नंगे पांव 
गर्मी के दिनों में भी ब्रह्मचर्याश्रम के भोजनालय से भोजन मंगवाते । 
३-४ घ०८ की सेवा विचित्र होती तथा बीच-बीच में मड़लाचरण भी 
बड़ा विकट ही होता । “अरे तुम्हें सेवा करनी हो तो मन लगाकर करो । 
५ गुरुदेव से शिकायत कर दूंगा । मैं तो एक कौन कहे चार-चार 
किस यम परन्तु कोई रखने दे तब तो, तुम्ही बताओ नौकर नहीं रख 
जाऊँ ! तुम ठीक से सेवा कर पाते नहीं, अब मैं करूँ तो दे 2 
जाऊ तो कहाँ जाऊँ ?' हि क्या करू ? 
राजा 

साधक कर १ 38९+६४४ है? + पे के पी 
- म॑ ब्राह्मण हूँ न करने योग्य 


दिव्यानुभूतति 
अल भुद ३. नैमिषारण्यवास 
सेवा भी मुझसे राजा साहब लेते हैं | मैं आपकी साधुता के कारण सह 


लेता हूँ, नहीं तो कुछ और भी काण्ड राजा के साथ हो सकता है ?' 

रा कहते- “बात खटकने वाली है । जो कुछ हमारे साथ 
व्यवहार होता है, वह अनुचित और अस॒ह्ठ है, मैंने सुना है, पहले कई 
साधक इसी राजा के कारण यहाँ से भाग चुके हैं । अब इस समस्या का 
शीघ्र ही समाधान होने वाला है, ऐसा लगता है ।' 

एक दिन राजा साहब शौनक कुटी के सत्सड्ज में विद्यमान थे । 
उन्होंने भरी सभा में गुरुदेव भगवान्‌ से कहा- “महाराज ! कोई भी 
सेवक ठीक नहीं है । अब एक ही उपाय है, ध्रुव जी को आप मेरी सेवा 
में भेज दीजिए ।' सभा में सन्नाटा छा गया । सब मन-ही-मन राजा को 
कोसने लगे । विश्वमित्र पूजन जो अवकाश प्राप्त डी.एस.पी. थे, जिन्हें 
“डिप्टी साहब” कहा जाता था, वे तो कुछ जोर से ही बोलने लगे- 
“लाज नहीं आती, भ्रुव चैतन्य सेवा में चाहिए ।* 

गुरुजी ने कहा- “तो ध्रुव जी ! अब मैं आपको ही इनकी सेवा 
में सौंपना चाहता हूँ ।' 

ध्रुव जी ने खड़े होकर कहा- 'ये क्षत्रिय हैं, मैं ब्राह्मण हूँ, नेष्ठिक 
ब्रह्मचारी हूँ, मैं सेवा कर सकता हूँ । परन्तु क्या इनमें वह शक्ति है कि 
मेरे तेज को सह सकें ! यदि नहीं तो इनका कुछ भी हो सकता है ।' ध्रुव 
के उत्तर सुनकर सभी आश्चर्यचकित हो गये । सभा में सन्नाटा छा गया । 
राजा को इस प्रश्न का उत्तर देते नहीं बना । राजा काँप गये । गुरुजी का 
धैर्य डगमगा गया । इस सत्य के आगे वे स्तब्ध हो गये । उन्होंने कहा 
ध्रुवनी आप बैठ जाश्ये । इनकी सेवा की व्यवस्था बड़े आश्रम से कर 
दी जायेगी । क्यों डिप्टी साहव ? फिर क्या था, डिप्टी साहब बोले- 
'यह भी कोई बात है, ब्राह्मण ही सेवा में चाहिए और कोई नहीं चाहिए । 
नौकर नहीं चाहिए, जब ये घर में थे क्या शूद्र से सेवा नहीं लेते थे ? 

दिव्यानुभूति 
३. नैमिषारण्यवास 

जब सायंकाल से सुबह आठ बजे तक इन साधकों के सामने में खियां 
नहीं आ सकतीं, तब साधक खियों के बीच में बड़े आश्रम में जाकर 
राजा और रानी की सेवा करें, इसकी क्या आवश्यकता है ? भोजनालय 
में इतने नौकर हैं । वे सब क्या साधक हैं ? उनकी सेवा ली जाती है या 
नहीं ? उन्हीं में कोई भोजन पहुँचा देगा । कोई दो-चार वाल्टी पानी 
पहुँचा देगा । वानप्रस्थी हैं, तो अपने हाथों से सेवा करने में क्या आपत्ति 
है?' 

अब तो राजा जी लज्जित हो गये और गुरुजी ने अपने आपको 
अपमानित मान लिया । सभा का विसर्जन हो गया ध्रुव और डिप्टी 
साहब की बात सब के मुँह पर छा गई किसी ने राजा की बात का 
समर्थन नहीं किया । 

24 
१७, ऋषीकेश गमन 

चातुर्मास बीतने वाला था । आत्मानन्दजी लखनऊ में कोहली 
जी के घर दो-चार दिन रुककर ऋषीकेश जाने वाले थे । उन्होंने भी 
ऋषीकेश पहुँचाने के लिए किसी योग्य सेवक की इच्छा व्यक्त की । 
गुरुजी ने मन-ही-मन सोचा । आत्मानन्द जी तो राजाजी से भी भयड्डर 
हैं । ये तो साधक को गाली भी दे देते हैं । पीट भी सकते हैं, किसको 
भेजुँ ! उन्हें ध्रुव का स्मरण आया मन-ही-मन उन्होंने उस दिन अपना 
अपमान भी माना था । राजा क्षत्रिय तो आत्मानन्द भूमिहार । उन्होंने 
एकान्त में अपने मनोभाव को छिपाते हुए कहा- ' ध्रुवजी आप आत्मानन्द 
जी में आस्था भी रखते हैं। वे कोई गृहस्थ भी नहीं हैं । आपके अतिरिक्त 
उनकी सेवा में कोई टिक भी नहीं सकता है । न चाहते हुए भी मैं आपको 
ही उनकी सेवा में सौंपना चाहता हूँ । फिर मैं जल्दी ही आपको बुला भी 
लगा । गर्मी में प्रतिवर्ष ऋषिकेश में आता ही हूँ । आपको सब पता ही है । 

दिव्यानुभूति 
३. नैमिषारण्यवास 


ध्रुव जी ने धीरे से कहा - जो आज्ञा । 

श्रद्धापूजन जी आदि को पता चला-। सबने कहा- “अरे वह 
दुर्वासा है, जल्लाद है । वह तुम्हें सेवा के नाम पर मार डालेगा । नहीं 
जाओ, हम धरना देकर भूखे रहकर शरीर छोड़ देंगे । गुरुजी को मना 
लेंगे | तुम वहाँ मत जाओ । आखिर, स्वामी जी को ऋषीकेश ही 
पहुँचाना है, वहाँ तक प्रतिवर्ष की भाँति और कोई पहुँचा देगा | ऋषिकेश 
में नारायण तो रहता ही है । वह उन्हें भोजन बनाके देता ही है ।' 

ध्रुव जी ने कहा- “एक सन्त के नाम पर यह आज्ञा मिली 
है । इसमें आप लोग आशीर्वाद दीजिए । संयोग होगा तो पुनः 
मिलेंगे ।' 

सायंकाल नैमिषारण्य स्टेशन के लिए प्रस्थान किया । आश्रम 
का एक व्यक्ति सामान ढोनेवाला साथ कर दिया गया । श्री विज्ञान 
पूजन “चाचाजी' वयोवृद्ध और प्रतिष्ठित ब्राह्मण थे । उन्होंने मिडिल 
स्कूल के प्रधानाचार्य पद को त्याग कर गुरुदेव का साथ दिया था । 
श्रीविवेकानन्दजी और सर्वदानन्दजी भी उनके विद्यार्थी रह चुके थे । 
आश्रम में वही सर्वोत्कृष्ट वानप्रस्थी माने जाते थे । वे लेखक और कवि 
दोनों ही थे । वे आश्रम की ओर से श्री आत्मानन्द जी को स्टेशन 
पहुँचाने गये । मार्ग में ही सामान छूट ना जाय, खो न जाय, चोरी न हो 
जाय आदि के नाम पर स्वामीजी कुपित होने लगे और मज्गल गान 
आलापने लगे । चाचाजी ने ध्रुवजी से एकान्त में कहा- आश्रम के बाहर 
आते ही ये प्रचण्ड हो रहे हैं । इनकी सेवा करके जीवित रहना, सकुशल 
रहना तो सचमुच में बहुत कठिन है । हो न हो, तुम इनके पास आते 
ते थे । इन्होंने ही गुरुदेव से तुम्हारा नाम लिया हो । नहीं तो तुम जैसे 
प्रिय को गुरुदेव अपनी ओर से इनके पास नहीं भेजते ४ 

धरुवजी ने कहा- “बिना कारण के कुपित होने का स्वभाव हैं, 

वह कैसे चुरा लेगा ? बात समझ में नहीं आती ।' 

लखनऊ पहुँचे । कोहली परिवार पूज्य नारदानन्द सरस्वती का 
प्रिय शिष्य था । कोहली जी अमरीकी कम्पनी में दवा के विक्रय और 
प्रचार-प्रचार का कार्य देखते थे । पत्नी बहुत योग्य चिकित्सक थी, 
परन्तु सर्विस नहीं करती थी । कोहली जी तो शान्त थे ही उनकी पत्नी 
शान्ता भी बहुत सुशीला थी । कोहली जी के भाँजे, बहिन सभी ध्रुवजी 
को पहचानते थे और सभी उनसे प्रभावित थे । चार-पाँच दिनों तक 
वहाँ आत्मानन्दजी शान्तिपूर्वक रहे । वहाँ से ऋषिकेश पहुँचे मोक्षाश्रम 
में “नारायण' नामक सेवक भी ध्रुवजी का बड़ा सम्मान करता था। 

प्रश्न उठा- भोजन का । ध्रुव से नारायण ने कहा- ' आप 
जानते ही हो मैं अहीर हूँ । मेरी और स्वामी जी की चिन्ता मत करो | 
परन्तु आप क्या करोगे ?! 

ध्रुवजी ने कहा- आप बाहर से सहयोग कर देना, मैं भात और 
दाल तो बनाना जानता हूँ । परन्तु यहाँ रोटी दाल बनाने की बात है । मैं 
किसी तरह तीनों के लिए दाल या सब्जी तथा दोनों के लिये रोटी 
उनाकर रख लूँगा । तुम अपने लिए रोटी सेंक लो । ऐसा ही हुआ । 
परन्तु स्वामी जी ने कहा- बीस पच्चीस मिनट में रोटी, सब्जी सब 
वनके तैयार हो जाय । उन्होंने यह नहीं सोचा कि जिसे भोजन बनाने का 


सन्त थे । कभी परम्परा पआप्त सन्‍्तों के बीच में 
मांगने में भी यातना नहीं सहे । 


शनै:-शनै: बात फैल गयी कि ऋषीकेश में स्वामी जी के पास 

शनै:-शनै: बात फैल गयी कि ऋषीकेश में स्वामी जी के पास 
ध्रुव चैतन्य रहने लगे हैं । निर्मल नामक साधक नैमिषारण्य में प्राय: ध्रुव 
के वियोग में मरणासन्न हो गये । उन्हें भी मोक्षाश्रम भेजा गया | केरल 
के कृपाशड्डूर नामक साधक भी घूमते-घूमते आ गए । ऋषि आश्रम 
(देहरादून) से मोक्षाश्रम का प्रबन्ध होता था । जब वहाँ के प्रबन्धक को 
पता चला तो वे भी ५/६ व्यक्तियों के भोजन का व्यय नारायण के पास 
भेजने लगे । ध्रुव ने कभी किसी को सूचना नहीं दी । हिमालय के कई 
साधक भी वहाँ आने लगे । ध्रुव जी अकेले ही पाँच-सात व्यक्तियों का 
भोजन बनाते, जो रोटी जलती जाती, अपने लिए रख लेते । १ ५ रोटी 
बनाने पर ५/६ अच्छी बन पाती । स्वामी जी की डांट भी सुननी 
पड़ती । जली रोटी पाते-पाते ध्रुवनी का पेट खराब हो गया । 

एक दिन स्वामी जी ने नाई को बुलाया और कहा इसके बाल 
बनाओ । नाई ने बनाया । रुपये भ्रुवजी के पास जो नैमिषारण्य में आठ- 
दस दिये गये होंगे, उन्हें उन्होंने स्वामी जी को रखने के लिए दे दिया । 
अपने पास एक भी रुपया नहीं रखा । नाई ने जितना माँगा, उसकी 
अपेक्षा आधा देना स्वामीजी ने स्वीकार किया । नाई दुःखी होकर बिना 
कुछ लिए चला गया । वह ध्रुवजी को अपना शत्रु मानने लग गया । 


१८. निर्मल को दण्ड 
निर्मल हरियाणा के वैश्य कुल के थे । उनके पितामह रोहतक 
में रहते थे । पितादि लखनऊ में रहते थे । निर्मल के घर का नाम 
"३३७२० वे हठी थे । मनमाने ढंग से सेवा करने वाले थे । ध्रुव 
७३२७ कोई और उन्हें सम्हाल नहीं पाता था । ध्रुव उन्हें आत्मानन्द 
को सेवा में उक्त हेतु से नहीं लगाते थे । निर्मल ध्रुव की सेवा 
ऊरते । आत्मानन्दजी के मन में निर्मल को निकट लाने का भाव आया । 

वे उससे स्वयं ही स्नेह देकर सेवा लेने लगे | धुव सावधान रहते । कहीं 
दोनों में भयड्ूूर संघर्ष न हो जाए । एक दिन रात्रि में आत्मानन्द जी ध्रुव 
जी से धर्म, अध्यात्म, राष्ट्रादि विविध विषयों पर चर्चा कर रहे थे | 
कृपाशह्लूर जी ने दक्षिणभारत का भोजन इडली, दोसादि बनाया । वे 
बड़े चाव से गर्म-गर्म इडली आदि स्वामी जी को खवाना चाहते थे । 
निर्मल को उन्होंने एक बार भेजा । निर्मल ने खिड़की से झाँककर सूचना 
दी । उन्होंने कहा- 'अभी नहीं कुछ देर बाद । !” स्वामी जी पुनः बात 
करने में मस्त हो गये । कृपाशड्डर ने पुनः निर्मल को भेजा । उसे 
खिड़की से देखते ही स्वामी जी अति वेगपूर्वक उठे, उन्होंने किवाड़ 
खोला । ध्रुव को आज्ञा दी लालटेन लाओ । निर्मल को पटक दिया । 
उसकी कमर में रस्सी बाँध दी । कंकड़ीली-पथरीली भूमिपर उसे 
घसीटने लगे। ध्रुव के मित्रवत्‌-शिष्यवत्‌ सेवक की दुर्दशा हो रही थी । 
मन-ही-मन ध्रुव निर्मल का मद्गल मना रहे थे । स्वामी कहते, इधर से 
लालटेन दिखाओ । ध्रुव डरे । स्वामीजी थक गये हैं । निर्मल युवक है । 
कहीं उठकर उसने इन्हें पीट दिया तो क्या होगा ? अथवा इन्होंने मुझे 
निर्मल को घसीटने या पीटने की आज्ञा दी तो मैं क्या करूँगा ? स्वामी 
जी रूठकर कमरे में चले गए । ध्रुव ने निर्मल को बन्धनमुक्त किया । 
शरीर को पोछा । सान्त्वना दी और कृपाशह्डर जी को भेजने के लिए 
कहा- झटपट लालटेन लेकर स्वामीजी के कमरे में आये । कृपाशडूर ने 
स्वामी जी को अनुनय विनय करके मनाया और भोजन कराया । 

दूसरे दिन निर्मल कहीं भाग गये । स्वामी जी डरे, कि कहीं 
आत्महत्या न कर ले । ध्रुव को ढूंढने के लिए भेजा । बदरीनाथ के बस 
मार्ग में कई किलोमीटर दूर जाकर निर्मल मिले । ध्रुव उन्हें मोक्षाश्रम ले 
आये । * 

१९. गोपेश्वर की मनोव्यथा 
गोपेश्वर पूजन जी गृहस्थ आश्रम में अलीगढ़ विश्वविद्यालय में 
कुछ समय अर्थशास्त्र के अध्यापक थे । पुन: स्काउट कमिशनर पद से 
अवकाश प्राप्त कर नैमिषारण्य में अकेले ही वानप्रस्थ हुए । बड़े ही 
मिलनसार थे । उन्हें पता चला ध्रुव ऋषिकेश में है । वे भी दो चार दिन 
के लिए मिलने आ गये । 

स्वामी जी ने कहा- “ध्रुव देखो एक अवधूत कैसे स्नान करता 
है ? मैं स्नान करता हूँ । तुम सावधान होकर देखो ।' 

तपोवन के एक झरने का जल सरोवर में आता था । उसी के 
जल से नीचे बैठकर स्वामी जी स्नान करने लगे । गोपेश्वर पूजन छत 
पर घूम रहे थे । उन्होंने यह दृश्य देखा । उनसे रहा नहीं गया । स्नेह 
वश उन्होंने ऊपर से दो-तीन बार कहा- “अरे ध्रुव जी ! ध्रुवजी ! 
ध्रुवजी !' धुवजी समझ गये, कोई अमज्ञल घटना अब घटे बिना नहीं रह 
सकती । स्वामी जी ने तिरछी दृष्टि से ध्रुव की ओर देखा । ध्रुव पूर्ववत्‌ 
अडिग थे। न तो उन्होंने गोपेश्वर पूजन की ओर निहारा, न उनसे बोले । 
फिर क्या था । स्वामीजी ने गोपेश्वर पूजन को डॉँटना प्रारम्भ किया । 
छापग आधे घण्टे तक यह काण्ड चला । स्वामी जी बोलते जा रहे थे- 
पुम स्काउट कमिशनर रहे हो । अनुशासन क्या चीज है, नहीं जानते ? 
० 8 सेवा में नियुक्त था । फिरं कैसे साहस हुआ कि तुमने इसे टोक 


कक ५ जी काँपते हुए वहीं खड़े रहे । स्वामी जी गाली देते- 
को है ये । स्नान किया । कमरे में पहुँचे । गोपेश्वर जी ने ध्रुवजी से 
सक् हि एक दिन भी ऐसे भयड्डर की सेवा में जीवित नहीं रह 
कवर. कहाँ सबके लाड़ले प्यारे और ये कहाँ दुर्वासा-सरीखे 
भगवान्‌ को क्‍या सूझा कि इनकी सेवा में तुम्हें 

से सा है कि तुम कल कुशल इनकी सेवा से 
2 भगवान्‌ 
"3 हो सको । हम स्काउट कमिशनर, सब प्रकार से अनुशासित 
कशल और आयु में भी इनसे कम नहीं, फिर मेरी यह दशा छोटी-सी 
बात में कर दी तो तुम कैसे इस देवता का निर्वाह करते हो ?' ऐसा 
कहकर गोपेश्वर जी बच्चों के समान ध्रुव जी को हृदय से लगाकर फूट- 


फूट कर रोने लग गये । 


२०. आत्मनन्द-स्वभाव 

स्वामी जी कहा करते- “आइ एम द बरनिंग फायर' मैं जलती 

हुई आग हूँ । एक दिन सरोवर के नीचे दूब के मैदान में धुव ने झाड़ू देना 
प्रारम्भ किया । स्वामी जी ने ऊपर से देख लिया । वे कहने लगे- 'ऐसे 
नहीं, अरे ! ऐसे नहीं, हाँ ऐसे, अरे सुनते हो या नहीं ? ऐसे नहीं ! अरे ! 
उधर से नहीं, इधर से, सुनते हो कि नहीं ? अरे ! तुम कौन हो झाड़ू भी 
नहीं देना जानते ?' पाँच मिनट में ही ध्रुव जी को तड़ कर दिया । ध्रुव 
जी ने झाड़ू नीचे रखकर हाथ जोड़कर कहा- “आप मेरे धैर्य की परीक्षा 
ले रहे हों तब तो ठीक है । कदाचित्‌ आप इस स्थान को स्वच्छ देखना 
चाहते हैं, तो मेरी प्रार्थना पर थोड़ी देर कमरे में जाकर पुन: देखिए ।' 
स्वामी जी ने कहा- 'हाँ प्रेमी ?” और वे कमरे में चले गये । वे अपने 
से छोटों को 'प्रेमी' कहकर सम्बोधित करते थे । ध्रुव जी झाड़ू देने पर्ण 
कुटी बनाने, चबूतरा बनाने, कुझ् बनाने, गुफा बनाने, मार्ग बनाने आदि 
में कुशल थे । १५ मिनट में स्वामी जी ने कमरे से बाहर आकर देखा 

तो पूरे मैदान को अति स्वच्छ देखकर वे बहुत ही प्रसन्न हुए । 
; एक दिन किसी प्रसज्ढ में स्वामी जी ने ध्रुव से कहा- मैंने सुना 
४4४०८ हो । सुनो- “मैं भूमिहार हूँ । तुम्हारे पूर्वजों को दो रुपये 
भर अनुष्ठान हमारे पूर्वजों ने कराया है ।' ध्रुव जी यह 

असम्भावित सन्देश सुनकर चौंक गये । धीरे से बोलें- “मैंने आपको 
भरूमिहार और स्वयं को कुछ और मानकर आप के पास नैमिषारण्य में 
आना प्रारम्भ नहीं किया । यहाँ प्रान्त आदि का कोई पक्षपात नहीं है । 
आप सत्त हैं, विद्वान्‌ हैं । बस, इस दृष्टि से आपके समीप हूँ । कदाचित्‌ 
मैं आपको भूमिहार और स्वयं को उच्च कुलोत्पन्न राजपण्डित का पुत्र 
ब्राह्मण मानकर देखूँ, तब तो आपके समीप रहना भी पसन्द न करू । 
युक्तियुक्त उत्तर सुनकर स्वामी जी गम्भीर हो गये । उसके बाद उन्होंने 
अपना उग्ररूप अन्तर्हित कर लिया । 

स्वामी जी सन्‍्त-स्वभाव के सन्त थे । व्यवहार से विमुखता ही 
व्यावहारिक धरातल पर उन्हें दुर्वासा सिद्ध करती थी । व्यावहारिक 
धरातल पर कुछ समय कार्य करने पर उनका आवेश स्वतः शान्त हो 
सकता है, इस बात को ध्रुव जी जानते थे । 

स्वामी जी प्रात: ३ से ६ बजे तक ध्यानावस्था में रहते । ६ से 
७ तक वाल्मीकीय रामायण, भागवत आदि आर्ष ग्रन्थों का अध्ययन 
करते । ७ के बाद किवाड़ खोलते, कुछ देर समाचार पत्र पढ़ते | १०/ 
१५ मिनट ध्रुव जी से बात करते । पुनः स्नानादि से निवृत्त हो, भिक्षा 
पाकर विश्राम करते । कभी ध्रुव को साथ लेकर दर्शन महाविद्यलय के 
संस्थापक स्वामी राघवाचार्य के पास जाते । कभी ध्रुव को साथ लेकर 
हिमालय में वद्रीनाथ की ओर घूमने चले जाते । 

ध्रुव जी रात्रि में अकेले रहते । दिन में भिक्षा के बाद चुपके से 
अकेले पहाड़ी से एक मार्ग दूँढकर शिवानन्द आश्रम के समीप पीछे 
जड्जल में एक बिल्व वृक्ष के नीचे चबूतरे के ऊपर चार फिट के मन्दिर 

प्रतिष्ठित दत्तात्रेय की मूर्ति के समीप एक डेढ़ घण्टे बैठे रहते । चत्वर 
नीचे गुफा को देखकर ऐसा लगता था कि किसी दत्तात्रेय के भक्त 

सन्त ने गुफा और मन्दिर का मा होगा । ध्रुव जी के इस गुप्त 
कार्यक्रम की सूचना किसी को नहीं थी । 
लता श्रीशिवानन्द और दर्शन महाविद्यालय के बीच नैमिषारण्य की 
एक शाखा का नाम रामाश्रय था । श्रीस्वामी शड्जूरानन्द जी ने उसे सौंपा 
था, वहाँ वे स्वयं निवास करते थे । वे प्रयागराज के वैश्यकुल के सौम्य 
सन्त थे । सूर्य चिकित्सा और होम्योपैथिक के प्रतिष्ठित यशस्वी चिकित्सक 
थे । वहाँ का पुस्तकालय भी प्रसिद्ध था । स्वामी रामतीर्थ जी के 
साहित्य, अवधूत गीता और योगवाशिष्ठ पुस्तकालय से लाकर ध्रुव जी 
सेवा, शयनादि के अतिरिक्त समय में अध्ययन करते । 


थैंड 


२१. विचित्र-उपदेश 
एक दिन स्वामी जी ध्यान और आर्पग्रन्थावलोकन सम्पन्न कर, 
समाचार पत्र पढ़ रहे थे । समय पर ध्रुव उनके पास पहुँचे । कमरे में 
घुसते ही स्वामीजी ने कहा- “तुम यहीं खड़े रहो । आज तुम्हें मारे विना, 
फाँसी की सजा दिये बिना नहीं रहूँगा । तुम देशद्रोही हो । गद्दार हो ।' 


नल स्वामी जी ने युक्तियुक्त बातों को चुनकर कहा- 'हाँ प्रेमी । यह 
तुमसे बताया ही नहीं. कि पल तुमसे क्‍या हुई । सुनो ! इस 
समाचार पत्र में एक नेता का वक्तव्य छपा है । सुनो- इन पडबक्तियों का 

हिन्दी में यह अनुवाद है । इस नेता ने क्‍या देशद्रोही - जैसा वक्तव्य नहीं 
दिया है ?' 

धरुवजीने धीरे से कहा- निःसन्देह, इसने ऐसा वक्तव्य देकर 
देशद्रोह का कार्य किया है । परन्तु मैं तो वह नेता नहीं हूँ ।' बस क्या 
था ? स्वामी जी का शरीर काँपने लगा । वे सोलह साल के युवक की 
तरह तख्त पर हाथ आदि चलाने लगे, और ध्रुवजी से कहा- 'अब तो 
मैं तुम्हें मारे बिना नहीं रहूँगा । राम-राम, तुम इतने संकीर्ण मनोवृत्ति के 
हो ! सुनो- तुम भारत हो, तुम भारत हो ! जब तक एक भी 
अपराधी भारत में है, तब तक तुम स्वयं को दण्ड और फाँसी का 
अधिकारी संमझो । क्या तुम स्वयं को हाड़मांस का शरीर मात्र 
समझते हो ?' | 

ध्रुव जी ने नतमस्तक होकर कहा- “आपने मुझे दिव्यज्ञान दिया 
है । आपके इस अनुग्रहपूर्ण उपदेश के कारण मैं यावज्जीवन आपका 
कृतज्ञ रहूँगा ।' ध्रुव के वचन सुनकर स्वामी जी परम प्रसन्न हुए । हाँ 
प्रेमी | मैंने जैसा बताया, तुम स्वयं को वैसा ही समझो । स्नेहावेश में 
स्वामी जी ने कहा- “पण्डित जी समझे कि नहीं ?' 

ध्रुवजी ने मन-ही-मन सोचा- ये व्यावहारिक धरातल पर काम 
करनेवाले सन्त नहीं हैं । ये भावराज्य में रमे रहने वाले हैं । इनकी किसी 
बात पर रुष्ट होना सर्वथा अनुचित है । 
दा स्वामी जी मेहर बाबा, रामदास बाबा के यहाँ से प्रकाशित 
शलश पत्रिकाओं को पढ़ते और ध्रुव से कहते- “मेहर बाबा जब बोलेंगे 
पैब संसार का ३/४ भाग नष्ट हो जायेगा । मेहर बाबा की तरह तुम 

बनोगे ? या जन सामान्य की तरह ही जीवन-यापन करोगे ?' 
'कदिन बोले- “मेहर बाबा ने मौन खोलने की अवधि बढ़ा दी है ।' 
*वामी आत्मानन्द जी का जीवन सीधा सादा था । कुटिलता और दम्भ 

न होने से बाहर से वे उग्र ० स्वभा<..: सौम्य थे । ध्रुवजी ने डक 
स्वभाव का अध्ययन किया हर काम समय पर हो और व्यवस्थित ढंग 
से इस आग्रह की पूर्ति हो जाने से उन्होंने अपना सौम्य रूप प्रकट 
किया । 
थे 
२२. ज्ञानदान की इच्छा ु 

एक दिन आत्मानन्द जी ने कहा- “मैं शौनक से प्रेम करता हूँ । 
वह व्यवहारकुशल और नीतिनिपुण है । परन्तु तुम भोलेभाले हो । खो 
प्रवृत्ति के कुलीन पण्डित घराने के ब्राह्मण हो । तुम्हारी साधुता और 
सेवा को देखकर मेरा मन तुम पर लोट-पोट हो गया है । मैं तुम्हें दुर्लभ 
बोध जो मेरे गुरुदेव ने प्रयाग में दिया था, देना चाहता हूँ । शरीर का 
क्या भरोसा है ? ज्ञान-परम्परा चलती रहे, ऐसी भावना है । मैंने एक 
अनधिकारी को त्रिवेणी सड़म में उस दुर्लभ ज्ञान का उपदेश अनुग्रहवश 
कर दिया, परन्तु वह विषयी और उन्मत हो गया । तुम तो अत्युत्तम 
अधिकारी हो । परन्तु सड्जोच यह है कि तुम्हारे गुरुजी को मैं राम तथा 
स्वयं को लक्ष्मण मानता हूँ । मैं तुम पर अपना नहीं, उन्हीं का अधिकार 
मानता हूँ । अवश्य ही उन्होंने आज तक किसी को तत्त्वज्ञान का उपदेश 
नहीं किया है । वे कर्मयोग की परम्परा चलाना चाहते हैं । अब तुम 
जैसा उपयुक्त समझो । जो धर्मदृष्टि से अनुचित न हो, वही तुम मुझसे 
कहो । ध्रुव जी ने सड्लोचपूर्वक किन्तु सत्य-सत्य सड्ढेत में बता दिया 
कि दिल्ली में भगवान्‌ सूर्यदेव के अनुग्रह से मुझे ब्रह्मात्मतत्त्व के एकत्व 

का विज्ञान हो चुका है । सुनिये- 

“एक गे मियाँगंज 
समीप गड्भातट ०२५ 88 उत्सव कम अरब 
मैं रात्रि में अकेले ही गज्जा तट पर चला कि लक की सुलाक 
। जाता । मन में अद्भुत जिज्ञासा 

हुई कि सच्चिदानन्दस्वरूप परमात्मा ग्रत्यगात्मा है तथा प्रत्यगात्मा 


सच्चिदानन्द स्वरूप ही है । यह तथ्य भुवनभास्कर की कृपा से उपदेश 
काल में ही हृदयड्रम हो गया । परन्तु यह जगत्‌ अद्ठयब्रह्मात्मतत्त्व में 
हैत का आधान किये बिना किस प्रकार परिलक्षित हो रहा है ? इस 
उत्कण्ठा ने मुझे दो रात्रि तक बेसुध बना दिया । तीसरी रात्रि में ऐसा 
लगा कि इस रहस्य का विज्ञान हृदयड्भम हुए बिना जीवन निरर्थक है । 
दिव्यवाणी सुनाई दी- “मरु में जल तुल्य तुझ में जगत्‌ प्रतिष्ठित और 
परिलक्षित है । बोध सुस्थिर हुआ । निष्ठा परिपक्व हुई ।' तत्काल प्रश्न 
उठा वह बोध देने वाले महर्पि कौन हैं ? उत्तर मिला- “वशिष्ठ' । मेरा 
हृदय आनन्दविभोर हो गया । वाणी कम्पित हो उठी । गला अवरुद्ध हो 
गया ।! 

स्वामी आत्मानन्द जी ध्रुव के सत्यनिष्ठ वाणी को सुनकर आनन्द 
विभोर हो गये । उन्होंने कहा- “मैं पहले भी अपना सखा ही तुम्हें मानता 
था । तभी तो अपने मित्र स्वामी जी के शिष्य स्वामी शिवानन्दसरस्वती 
को और तुमको साथ बिठाकर नैमिषारण्य के कुझ्ज में अध्यात्म की चर्चा 
करता था । परन्तु आज तो सब रहस्य विदित हो गया । अब मेरी एक 
जिज्ञासा का उत्तर दो - “तुम तो साक्षात्‌ सूर्य और वशिष्ठ के शिष्य हो, 
फिर प्राकृत पुरुष के तुल्य इस नीचे स्तर के वातावरण में क्यों अपने को 
छिपाये रखते हो ?' 

ध्रुव जी ने कहा- “'मेरे इष्ट देव भगवान्‌ श्रीकृष्ण की मुझे ऐसी 
ही प्रेरणा है । मेरे द्वारा श्रीकृष्ण इस जगत्‌ का कोई और, कई अद्भुत 
कार्य कराना चाहते हैं । इसके लिए कई व्यक्तियों से कई प्रकार की 
३८३५ है । वह शिक्षा तत्त्वज्ञ या सिद्ध बनकर नहीं ग्रहण की जा 

श्रीस्वामीजी ने कहा- “ये सब गुप्त बातें यहीं तक सीमित रहें | 
अब तो मेरे हृदय में तुम्हारी रक्षा की चिन्ता हो गई । कहीं तुम तत्त्वज्ञ 
हो, यह बात यहाँ फैल गई तो, शौनकादि तुम से लाग-डांट रखते हैं, वे 
अनिष्ट किये बिना नहीं रहेंगे । । 

'सुनो, मैं मालवीय जी का कृपापात्र हूँ । मैं भारत को स्वतन्र 
देखना चाहता था अब अखण्ड और आध्यात्मिक धरातल पर भी सम्पन्न 
देखना चाहता हूँ । परन्तु मुझ में वह तपोबल नहीं है, कि अपने लक्ष्य 
को अपने बल पर साकार कर सकूँ या अपनी आँखों से साकार देख 
सकूँ ।' | 

हे “मैं तुम्हें आशीर्वाद देता हूँ की मेरे स्वप्नों को साकार करो 
और अपने लक्ष्य को पूर्ण करो ।' 
2६ 
२३. शौनक का आक्रोश 

ज्येष्ठ में प्रतिवर्ष १५ दिनों तक मोक्षाश्रम में सत्सड़ का आयोजन 
होता । उस वर्ष भी पूज्य गुरुदेव और उनके परिकर पधारे । कानपुर 

आदि के भक्त, शिष्य और सत्संगी भी आने लगे । 

शौनक के मन में चटपटी थी कि स्वामी आत्मानन्द जी को मैं 
फुसला लेता हूँ । परन्तु ध्रुव किसी को फुसलाना पसन्द नहीं करता । 
ऐसी स्थिति में दोनों की पटरी खाती है, या नहीं ? 

ध्रुव स्वामी जी से कुछ सीख रहा है या नहीं ? एकान्त में 

शौनक जी पूज्य स्वामी जी से मिले । वार्तालाप के प्रसड्ज में स्वामी 
गम्भीर और गद्गदूवाणी से बोले ' ध्रुव तो तत्त्वज्ञ है । उसे तुम सामान्य 
व्यक्ति मत समझो ।” बस क्‍या था, शौनक बेचैन हो गये - अरे मैं यों 


ही रह गया और ध्रुव तत्त्वज्ञ हो गया, कहते हुए गुरुदेव भगवान्‌ के पास 
दौड़े आये । 

गुरुदेव को सारी बातें सुना दी । गुरुदेव ने मनोविज्ञान का प्रयोग 
करते हुए कहा- चिन्ता मत करो । दिल्ली के राजसी वातावरण में पला 
ध्रुव अभी कहाँ तत्त्वज्ञ हो सकेगा ? वह घोर रजोगुणी है । चर्षों हमारी 
सेवा में रहेगा फिर सत्त्वगुणी होगा । फिर कहीं जीवन में गुणात्तीत हो 
सकेगा, या नहीं, कहा नहीं जा सकता । स्वामीजी ने उसकी सेवा से 
प्रसत्न हो यों ही कह दिया होगा ।' शौनक जी ने कहा- “आप मुझे सत्य 
सत्य बताइये । कहीं मनोविज्ञान का प्रयोग तो नहीं कर रहे हैं ? यदि 
सचमुच में ध्रुव को उन्होंने तत्त्वज्ञान करा दिया है, तो आप मुझे अंभी 
तत्त्वज्ञ बना दीजिए ॥' 

उन्होंने गम्भीर स्वर में कहा- “तुम मेरी बात पर विश्वास करो ।' 

शौनकजी दुविधा में पड़ गये । स्वामी जी को फुसला लेना और 
बात है । सेवा से द्रवित कर देना और बात है । ध्रुव ने उन्हें सेवा से 
द्रवित कर अपना प्रशंसक बना दिया है । इतना ही नहीं, अपना मित्र 
बना लिया है । यह कार्य तो बहुत ही अनुचित हुआ । स्वामी जी झूठ 
नहीं बोल सकते । ध्रुव के सम्बन्ध में जब दोनों दो ढंग की बातें करते 
हैं, तब ध्रुव से पूछ ही लूँ । 

ध्रुव मोक्षाश्रम में सत्सज्ञभवन की छत पर बैठे थे । बड़े ताव 
और आवेश में शौनकजी ने व्यज्गभ भरी भाषा में पूछा- “अरे, अब क्या 
कहना ? तुम तो तत्त्वज्ञ हो गये हो । हम तो पन्ना ही पलटते रहे और तुम 
यों ही तत्त्वज्ञ हो गये । अच्छा सत्य-सत्य बताओ- क्या तुम जीवन्मुक्त- 
तत्त्वज्ञ हो ?! 

ध्रुव जी ने कहा- “बात कया हुई! ? 

शौनकजी ने सारी बातें बता दी । 

ध्रुव जी ने कहा- 'आप गुरुदेव भगवान्‌ की बातों को ही प्रमाण 
मानिए, इसी में आपका हित है ।' 

शौनक जी ने कहा- "मेरे हित की बात छोड़ो । तुम दो दूक 
बताओ कि तत्त्वज्ञ हो या नहीं ?' 

ध्रुव जी ने महर्षि-याज्ञवल्क्य की शैली में कहा- “मैं ब्रह्मनिष्ठ 
तत्त्वज्ञों को नमस्कार करता हूँ । मैं तो सन्तसेवा और देशसेवा की कामना 
करता हूँ ।' 
ध्रुव की अटपटी बातों से शौनक जी और भ्रमित हो गये । 
मन-ही-मन सोचा- ' ध्रुव घोर रजोगुणी तो नहीं लगता । इसकी निःस्पृहता, 
सुशीलता, विरक्तता आदि किसी से छिपी नहीं । गुरुदेव भगवान्‌ तो 
लोकसंग्रहवाले सन्त हैं । ये अवसर के अनुसार भी बातें कह देते हैं । 
हो, न हो ध्रुव तत्त्वज्ञ हो गया हो । यह अपने मुँह से यह नहीं कहता कि 
मैं तत्त्वज्ञ नहीं हूँ । 

बेचैन होकर शौनक जी- “आत्मानन्द जी के पास गये । उनको 
उन्होंने सब कुछ बता दिया । आत्मानन्द जी गम्भीर हो गये ।' उन्होंने 
कहा- “मैं तुम्हें कर्मयोगी अर्जुन और ध्रुव को निवृत्तिपारायण उद्धव के 
रूप से देखता हूँ ।' | 

शौनकजी की बेचैनी बढ़ती गई । विवेकानन्द जी तक बात 
पहुँची । वे भी बेचैन हो गये । आत्मानन्द जी ने ध्रुव से कहा- ' स्वामी 
जी ने दक्षतापूर्वक शौनक को समझा दिया । कहीं वे नीतिनिपुणता का 
परिचय न देकर तुम्हें तत्त्वज्ञ बता देते, तो तुम्हारे लिए बहुत स्ढूट की 
स्थिति उत्पन्न हो जाती ।' 

२४. बदरीनाथ यात्रा 
ध्रुव कभी-कभी शेषधारा जो कि गड्भातट के ऊपर और मोक्षाश्रम 


' से नीचे थी, वहीं स्नान करने तथा पीने के लिए पानी लाने चले जाते । 


वहाँ रहनेवाले वैष्णव सन्त ध्रुव से बड़ा स्नेह करते थे । 

एक दिन ध्रुव ने आत्मनन्द जी से कहा- ““मैं गड्भास्नान करने 
जा रहा हूँ ।'' 

गड्भजातट पर पहुँचते ही गड्जा के दर्शन से ध्रुव परम प्रमुदित 
हुए । लंगोटी पहनकर स्नान किया । कटि वस्त्र पहनकर मोक्षाश्रम की 
ओर जाने के लिए उद्यत हुए । परन्तु हृदय ने उत्तराखण्ड की यात्रा करने 
के लिए शरीर को विवश कर दिया । स्वामी आत्मानन्द जी आदि को 
हृदय से नमस्कार कर लक्ष्मण झूला तक पहुँचे । गज्जा पार कर पैदल 
मार्ग से बदरीनाथ की ओर चल पड़े । बस मार्ग बन जाने से पैदल मार्ग 
भड्ढ हो गया था । यात्रियों को सुविधा देनेवाली चट्टियाँ भी नष्ट हो गई 
थीं । कहीं-कहीं दोनों मार्ग एक हो जाते थे । देवप्रयाग के सतन्रिकट 
पहुँचने पर मन में भाव आया । भूखे-प्यासे वन में भटकते रहने से क्या 
होगा ? हिमालय सिद्धभूमि है जब तक सिद्ध सन्त का दर्शन नहीं होगा 
तब तक यात्रा की सफलता कैसे मानी जाएगी ? मन अन्तर्मुख हो गया। 
अवधूत गीता का प्रियश्लोक “निर्मूलमूलरहितो हि सदोदितोउहं, 
निर्धूमधूमरहितो हिं सदोदितो5हम्‌ । निर्दीपदीपरहितो5हि 
सदोदितो5हं, ज्ञानामृतं समरसं गगनोपमो5हम्‌ ।।' बड़े चाव और 
भाव से गाने लगे । गाते-गाते मन अत्यन्त आह्दपूर्ण और अन्तर्मुख हो 
गया । शरीर की स्थिति विचित्र हो गयी । सामने से षोडशवर्षीय दिव्य 
महापुरुष आते हुए दर्शन देने लगे, वे आत्मभाव से ध्रुव को कुछ 
नतमस्तक होकर मुस्कुराकर अभिनन्दन-से करते हुए परिलक्षित हुए । 
ध्रुव ने उनका अभिनन्दन किया उन्हें नमस्कार किया । उन्होंने प्रणवोच्चार 
से ध्रुव के हृदय को झकझोर दिया । देखते-देखते वे अदृश्य हो गये । 
ध्रुव उन्मत्त-से हो गये । हिमालय के उच्च शिखर से गड्भा की धारा की 
ओर नीचे वेग पूर्वक विकट पथ से चलने लगे । गन्नातट पर पहुँचकर 
उन्हें एक चाक्‌ दिखा । प्रणवोच्चारण पूर्वक उससे शिखा उच्छिन्रकर 

सच्चोजात होकर शरीर गद्जा में विसर्जित किया । गज्जा के वेग ने उ्े 
किनारे कर दिया । गड्जा तट पर एक पर्वत की गुम्फा में लगभग तीन 
घंटे तक आनन्द निमग्न बैठे रहे । पुन: पत्ते की लंगोटी लगाकर पुलिया 
के संहारे गड़ा के उस पार आ गये । एक ब्राह्मण युवक ने भवन के 
ऊपरी कक्ष से देखा । वे द्रुतगति से नीचे उतरे । उन्होंने आरती उतारी । 
लंगोटी के लिए नया वस्त्र दिया । खादी भण्डार का एक लम्बा सा 
अड्रोछा पहनाया । अपने हाथ से रोटी सब्जी बनाकर भिक्षा पवाई । 
ध्रुव एक दिन बदरीनाथ की ओर बड़े ही वेग से जा रहे थे । उन्हें भी 
आश्चर्य होता | कभी-कभी धरती पर पाँव पड़ता । लगता धरती से चार 
अंगुल ऊपर चले जा रहे हैं । मार्ग में पथ परिष्कार में नियुक्त मजदूर 
लोग आश्वर्यपूर्वक प्रणाम करने लगे । 
दसवें दिन सायं श्रीबदरीनाथ मन्दिर में भगवान्‌ बदरीनाथ का 
दर्शन लाभ किया । मन्दिर की परिक्रमा के समय स्वगीश्रम गड्जा टीला 
में रहनेवाले अवधूत मस्तराम जी का दर्शन हुआ, अभिवादन किया । 

२५. श्रीमस्तराम चरित्र 
एक बार मस्तराम जी ने ऋषिकेश में मोक्षाश्रम पहुँचकर भिक्षा 

की भावना व्यक्त की । श्री आत्मानन्द जी ने उन्हें बड़े भाव से भिक्षा 
पवाई । एक बार स्वामी जी ध्रुव को लेकर स्वर्गाश्रम गड्जा तट पर पधारे 
और बाबा मस्तराम जी का दर्शन कर प्रमुदित हुए । बाबा ध्रुव को भूल 
गये थे । थोड़ी देर की बातचीत ने दोनों को मित्र बना दिया । परन्तु 
शीलवश ध्रुवजी ने उन्हें श्रद्ेय सखा माना । मस्तराम जी तप्त कुण्ड के 
आस-पास ही रात्रि में मात्र एक कटिवखस््र पहने रहते । ध्रुव जी भी गड्ढा 
पट पर इधर-उधर मात्र एक अंगोछे में रहते । ध्रुव जी ने अपने लिए 


है पे स्थान ढूंढना प्रारम्भ किया । बिरला धर्मशाला का ऊपरी भाग 
के. १२६ 

हिमपात से ध्वस्त हो गया था । नीचे के कमरों को बन्द कर चौकीदार 


चाबी अपने घर रखने लगा था । तीन चार रात्रि तक सीढ़ी के नीचे वाले 
एक संकोर्ण स्थान में रात्रि भर ध्रुव जी बैठकर काँपते । प्रतिक्षण मृत्यु 
का योग शीत के कारण परिलक्षित होता । एक दिन ध्रुव जी ने रसोईघर 
को वहीं की टीन आदि सामग्रियों से रहने योग्य बना दिया, दैवयोग से 
रसोइघर की छत नहीं टूटी थी । खण्डहर से लंबा टीन उठाकर ध्रुव जी 
ने उसे किवाड़ का रूप देकर वहाँ रहना प्रारम्भ किया । गज्जातट पर 
घूमते समय एक सीमेंट की नयी छोटी बोरी मिल गई । उसको परिष्कृत 
कर साथ ले आये । एक डेढ़ फुट चौड़ी काष्ठ की बनी हुई जालीदार 
सामग्री मिल गई । उसे भी जल से परिष्कृत कर कमरे में रख दी । रात 
को उस बोरी को बिछाकर उसपर बैठकर रात बिताने में कुछ पू्वपिक्षा 
सर्दी कम लगी । 

भस्तराम जी ने ध्रुव जी को बताया कि क्‍या ही अच्छा हो कि 
पाँच आवृत्ति भगवद्गीता आप एक आसन से बैठकर भगवान्‌ बदरीनाथ 
को सुनाओ । ध्रुव जी ने आज्ञा स्वीकार कर गीता पाठ करना प्रारम्भ 
किया और २१६ पाठ बदरीनाथ को सुनाया । 

पाठ करते-करते लगभग बारह बज जाता । तब ध्रुवजी अन्न 
क्षेत्रों में जाते | तीन दिन से अधिक भिक्षा देने का क्षेत्रों में विधान नहीं 
था । बिलम्ब से पहुँचना भी अनिवार्य था । तीन-चार क्षेत्रों में कभी तीन 
और कभी चार पीपल पत्ते जैसी चौड़ी और पतली रोटी पाकर ही 
ध्रुवजी चौबीस घण्टे व्यतीत करते । फिर भी शरीर स्थूल हो गया । 

मस्तराम जी के भक्तलोग बस से स्वर्गाश्रम ऋषीकेश से बदरीनाथ 
पहुँच चुके थे । गड्ा, यमुना दो विधवा माताएं थीं और हरि आदि एक- 
दो भक्त थे । दो नेपाल की बाल विधवा माताएँ भी बाबा की बहुत 
घनिष्ट बन गयी थीं । बद्रीनाथ ट्रष्ट की ओर से बाबा को एक थाल 

चावल दाल सब्जी का प्रसाद मिल जाता । भक्त 


देते । 
बदरीनाथ ट्ष्ट के प्रबन्धक 


क्त लोग दूध आदि पिला 


श्रीयमुना प्रसाद त्रिपाठी जी ने ध्रुव 
जी को ट्रस्ट की ओर से रहने आदि की व्यवस्था का अनुरोध किया । 
श्रुव जी ने मना कर दिया । शनैः -शनै: दो महीने व्यतीत हुए । 

भाद्र महीना प्रारम्भ हुआ । सर्दी अधिक पड़ने लग गयी । श्रीमस्तराम 
जी के सभी भक्त अपने-अपने स्थान को लौट आये । एक दिन बाबा 
को जलपान आदि में असुविधा के कारण बदरीनाथ पर क्रोध आया । 
उन्होंने “नासादिशून्यवदन खलु कीर््तिमन्त' यह श्लोक चिढ़कर बनाकर 
भगवान्‌ को सुना दिया | श्लोक का आशय था- आप के नाक, कान 
आदि अवयव तो स्पष्ट दिखते नहीं, लोक में नाक, कान-विहीन व्यक्ति 
तिरस्कृत होता है, जबकि आप प्रतिष्ठित हैं । दशों दिशाओं में आपकी 
कीर्त्ति छाई हुई है । आप देखने में बिल्कुल काले हैं, परन्तु गौरवर्ण 
विश्वसुन्दर की छवि को भी आपकी सुन्दरता तिरस्कृत करती है, आप 
लक्ष्मी विहीन होने पर भी अपने भक्तों को श्रीसम्पन्न रखते हैं ।' 
बालसुलभ स्वभाव के कारण बाबा ने ध्रुव को पूरा श्लोक याद करा 
दिया और भाव भी बता दिया । रात्रि में स्वण में बदरीनाथ जी ने एक 
परमहंस के रूप में प्रकट होकर ध्रुव को बताया- “मुझे उलाहना देने 
वाले उस बाबा से कह देना श्रुतियाँ 'मेरा अपाणिपादो जीवनो गृहीता' 
( श्वेताश्वतरोपनिषत्‌ ३.१९) आदि उक्तियों से यशोगान करती हैं । जब 
मुझे गन्ध के ग्रहण के लिए नासिका और शब्द के ग्रहण के लिए श्रोत्र 
की अपेक्षा ही नहीं, तब मेरे विग्रह में ये स्पष्ट परिलक्षित नहीं होते ते, 
यह मेरे रूप के अनुरूप ही है । न कि मेरे लिये निन्दनीय.... ।' 

: प्रातःकाल बदरीनाथ के मन्दिर में जब ध्रुव और मस्तराम बाबा 
का मिलन हुआ, तब ध्रुवजी ने बाबा को बदरीनाथ का सन्देश सुना 

दिया। बाबा बड़े प्रसन्न हुए । उस दिन से बाबा की व्यवस्था भी ठीक- 


ठाक होने लगी । 

एक दिन बाबा ध्रुव जी को साथ ले उद्धवजी की पादुका का 
दर्शन करते हुए सुदूर पर्वतमाला तक पहुँच गये । पर्वतीय तुलसी तथा 
पुष्पराशि देखकर दोनों अति प्रमुदित हुए । नैसर्गिक बगीचे से ही नित्य 
प्रति माली लोग बदरीनाथ के लिए पुष्प चयन कर ले जाते । दोनों ने 
एक स्वाभाविक गुफा जैसा स्थान देखा । आस-पास के पाषाण खण्ड 
को इकट्ठा करके दो-तीन घंटे गुफा को सजाते रहे । फिर सूर्यास्त की 
आशड्डा से मन्दिर की ओर लौटने लगे । मस्तराम जी अपने कटिवख््र में 
सश्चित पुष्प भरते गये । १०८ पद्मपुष्प लाकर दोनों ने बदरीनाथ की 
पूजा के लिए पुजारी को समर्पित किया । 

204 
. २६. सिद्ध बाबा 

एक दिन मस्तराम बाबा ने तप्त सरोवर के उद्मस्थान की ओर 
स्वाभाविक गुफा में रहने वाले एक सिद्ध बाबा के दर्शन के लिए ध्रुव को 
प्रेरित किया । ध्रुव जी बाबा के पास पहुँचे । बाबा की प्रसिद्धि थी की वे 
पूरे वर्ष गुफा में रहते थे । भक्तलोग काजू आदि पर्याप्त मात्रा में रख 
जाते । उनके एक सेवक बदरीनाथ के पट बन्द होने पर नीचे चले जाते 
और पट खुलने पर बाबा की सेवा में आ जाते । ध्रुव जी गये । सेवक 
बाबा के लिए रोटी बनाने का उद्यम कर रहे थे । सेवक का व्यवहार 
शील तथा विद्यासम्पन्न साधक के समान नहीं था । ध्रुव जी को बाबा के 

का व्यवहार बुरा लगा । बाबा के समीप ध्रुवजी पहुँच गये । बाबा 
ने कहना प्रारम्भ किया- ' दुनिया पगली है । पत्थर की पूजा करती है 
और सचमुच के भगवान्‌ मेरे पास नहीं आती है । भला पत्थर की पूजा 
से लोगों का उद्धार होगा ?' 

ध्रुवजी ने कहा- 'उस दिन आप मन्दिर में गये । मन्दिर के 
पण्डित पुरोहितों ने उच्च आसन पर आपको बिठाया, आपने क्‍या पत्थर 
का दर्शन किया और पत्थर को उस दिन हाथ जोड़ा । यदि ५-६ दिन 
पूर्व बदरीनाथ भगवान्‌ थे तो आज क्या हो गया कि वे पत्थर हो गए ? 
आपके दम्भ का भी अन्त है क्या ? जब तक आपने पण्डों का पोषण 
किया तब तक पण्डों ने भगवान्‌ के समान आपको पुजवाया । आपने 
पण्डों की उपेक्षा कर दी तो पण्डों ने आपको पुजवाना बन्दकर दिया । 
इसमें बदरीनाथ का क्या अपराध ?! 

बाबा और ध्रुव में पर्याप्त कहा सुनी हुई । ध्रुव जी नीचे आये । 


मन्दिर में मस्तराम बाबा जी से मिले । 

बाबा ने कहा- “सिद्ध सन्त के दर्शन कर आये ?' ध्रुव ने पूरी 
राम-कहानी सुना दी । 

बाबा ने कहा- “ब्रह्मचारी बाबा आपने भूल की । वे सिंद्ध हैं | 
कुपित होकर शाप भी दे सकते हैं ।! 


ध्रुवजी ने कहा- 'वे कपटी हैं । चीन के एजेण्ट लगते हैं । कुछ 
समय बाद इनका भण्डाफोड़ होगा । उस समय आप समझ पायेंगे कि 
वो सिद्ध हैं या और कोई ।' 

बाबा ने कहा- “हम तो आपको भोले-भाले समझते थे । परन्तु 
आज तो आप बड़े उग्र दिख रहे हैं । 

ध्रुवजी ने कहा- “करोड़ों हिन्दुके वर्षों से पूज्य शाखसिद्ध 
युक्तियुक्त भगवान्‌ के सहारे पुजकर फिर उन्हें गाली देने वाला सिद्ध 
कैसे हो सकता है ?' 

कुछ समय बाद वे सिद्ध भारत के विरोध में विदेशी षड्यन्त्र को 


का करने के कारण शासनतत्त्र के द्वारा दण्डित किये गये । 
ब थैः 

२७. विद्याभिरुचि 

बदरीनाथ के लिए जो पार्सल सामग्रियाँ आतीं, उनमें नये एक- 
एक हाथ के लम्बे और तीन-तीन, चार-चार अज्जुल चौड़े कागज भी 
होते । उन्हें मन्दिर के बाहर फैंक दिया जाता । उनको ध्रुव सड्डलित कर 
बबूल के काँटे से नत्थी कर हाथों में लिए हुए थे । 

बाबाजी ने पूछा- इनका-क्या होगा ? 

ध्रुवजी ने कहा- “कहीं कलम मिल गई तो, जो भाव मन में 
अध्यात्मसम्बन्धी उदित होगा । लिखते जायेंगे । 

बाबा बड़े प्रमुदित हुए । उन्होंने अपने एक भक्त पण्डाजी से 
कहकर एक बालपेन मँगाकर ध्रुवजी को दे दी । गीता गुह्य नाम से 
मस्तरामजी ने गीता का सार ग्यारह श्लोकों में लिखा था । उसे वे 
“बच्ची-सी गीता' भी कहते थे | कभी वह कल्याण के मासिक अछ्ढू 
में प्रकाशित भी हुआ था । बाबा ने ध्रुवजी को ग्यारह श्लोकों को बता 
दिया । ध्रुवनी उन श्लोकों का भाव भी अपने शब्दों में कभी-कभी 
लिखते और बाबा को सुनाते । बाबा बड़े प्रमुदित होते । एक दिन 
बदरीनाथ की हिमवृष्टि पर बाबा ने श्लोक बनाया । 

सर्दी कुछ असह्य होने लगी । बाबा ने एक दिन ध्रुवजी से कहा- 
नीचे चलना चाहिए । परन्तु मेरा नियम है कि मैं अकेले ही पैदल चलता 
हूँ। मेरी भावना है कि आप पहले यहाँ से प्रस्थान करें । मेरी गुफा तो 
आप जानते ही हैं । उसके पास एक छोटी-सी गुफा गज्ला तट पर और 
है । उसमें आप निवास करें । गीताभवन/स्वर्गाश्रम-में गड्भा-यमुना 
माताएँ रहती हैं । हरि भी स्वर्गाश्रम में ही रहता है। आप उनसे मिल 

। वे लोग आपको गुफा दिखा देंगे । कुछ दिनों बाद मैं भी आ 

जाऊँगा ।' नित्य का तीन महीने तक पन्द्रह घण्टे का सान्रिध्य । धरुवजी 

ने बाबा जी की बात मान ली । बाबा ध्रुव जी को ब्रह्मचारी कहते थे । 
बाबा के परिसर में ध्रुव जी को इसी नाम से जाना जाता था । 
रै 


२८, अद्भुत तृष्णा 
एक दिन मार्ग में ध्रुवजी को बहुत प्यास लगी थी । उन्हें उसी 
मार्ग से बदरीनाथ जाने के कारण पता था कि लगभग पाँच किलोमीटर 
उतरने के बाद झरना मिलेगा । परन्तु प्यास के कारण अब तब की 
हालत हो गयी । सहसा प्यास के आवेश में ध्रुवजी को कल-कल ध्वनि 
सुनाई दी । वे गज्जा की ओर नीचे बीहड़ वनमार्ग से वेगपूर्वक उतरने 
लगे । कुछ दूर की यात्रा करने पर वह झाड़ी दिखी, जिसमें पानी का 
अनुमान था । बड़े वेग से ध्रुव जी उसमें घुस गये । घुसकर देखा तो एक 
बूँद भी जल नहीं था । आशा पर पानी फिर गया । शरीर पर ध्यान 
गया । कई जगह से रक्त गिर रहा था । काँटों के कुझ में हठपूर्वक बैठ 
गये । लगभंग तीन घण्टे बैठे रहे । उन्होंने मन को समझाया- आत्मा 
भूख-प्यास से अतीत है । अमर है । मन में अध्यास के कारण ही ' मैं 
भूखा, मैं प्यासा' इस प्रकार का भाव उदित होता है । मन प्रसन्न हुआ, 
ध्रुव जी ने देखा प्यासके वेग में काँटों की झाड़ी में घुस तो गया, परन्तु 
अब निकल पाना कठिन है । काँटों के झाड़ फिर एक हो चुके हैं । अब 
बल और वेगपूर्वक बाहर जाना अनुचित है । विवेकपूर्वक बाहर जाना 
ही युक्त है । उन्होंने झाड़ी से मोटा-सा मजबूत काष्ठ तोड़ा । उससे हरे 
भरे झाड़ों को हटकर लगभग बीस मिनटों में बाहर निकलने योग्य मार्ग 
बन पाया । फिर मत्त गजेन्द्र की तरह ध्रुव जी शनैः-शनैः गन्तव्य की 
ओर चलने लगे अभीष्ट झरने तक पहुँचकर भी पानी न पीकर वहाँ 
लगभग सवा घण्टे (७५ मिनट) बैठे रहे । मन ने क्षमा माँग ली | अंब 
आप चाहो तो पानी दो न चाहो तो पानी मत दो, मानो मन ने जब ऐसा 

कहा, तब धीरे-धीरे जलपान कर मार्ग की ओर आगे बढ़े । जाते समय 


दस दिनों में दो बार भोजन और दो बार अल्पाहार मिल पाया था । 
लौटते समय भी चौदह दिनों में चार-पाँच बार ही अल्पाहार का योग 
सधा होगा । पद्रहवें दिन स्वर्गाश्रम पहुँचे । बाबा के परिकर से मिले । 
बदरीनाथ जाते समय एक चट्टी पर एक दिन श्रीलक्ष्मणदास अवधूत जो 
कि बहुत ही प्रतिष्ठित थे, उनसे परिचय हो गया था । वे ध्रुवजी को बहुत 
मानने लगे थे । ध्रुव जी उनसे भी मिले । उनका आश्रम सम्पन्न था । वे 
स्वयं उदार थे । परन्तु उनके आग्रह पर भी ध्रुवजी वहाँ न रुककर बाबा 
के निर्दिष्ट स्थान पर ही रुके । श्रीलक्ष्मणदास जी ने एकान्त में ध्रुव जी 
को मस्तराम बाबा से सावधान रहने को कहा । “उनकी लोक वितृष्णा 
अब लोकवासना के रूप में प्रकट हो रही है ।! कुछ ऐसा कहा । परन्तु 
ध्रुव जी ने कहा- 'हमें तो मधुकर सरिस गुणग्राही होना है । हम तो रमते 
राम हैं । आज यहाँ कल वहाँ । जब तक यहाँ का दाना पानी है, तब तक 
यहाँ हैं । 
उसके बाद फिर आगे बढ़ना है । अवधूत जी ! मैं तीन महीने 

तक बाबा के सम्पर्क में रहा हूँ । सूत्र रूप में सब कुछ समझ गया हूँ । 

श्रीमद्भागवत के एकादश स्कन्ध में सन्निहिंत अवधूतोपाख्यान के आधार 

पर मैंने तो यह शिक्षा ग्रहण की है कि किसी के जीवन में जो अंश शाख्र 

के अनुरूप हो वह विधिमुख से ग्रहण करना चाहिए, जो अंश लोक-वेद॑ 

के विरुद्ध हो, निषेधमुख से अर्थात्‌ अकर्त्तव्य रूप से ग्रहण करना 

चाहिये । आपने मुझे सम्मान दिया मित्र के रूप में अपनाया और हितैषी 
' रूप में समझाया । आपकी वाणी भी द्वेषादि से आच्छादित नहीं परिलक्षित 
होती है । अतएव मैं आपका कृतत्ञ हूँ । 

अवधूत जी ने कहा- मैं बाबा का प्रशंसक रहा हूँ, पूर्व त्यागमय 
जीवन से इस समय का जीवन सर्वथा भिन्न परिलक्षित होता है । इसलिए 

मैंने एकान्त में समझाया वह भी आपके प्रति विचित्र आकर्षण के कारण 
आपके हित में, आप प्रबुद्ध हैं, मुझे प्रसन्नता है । 

२९. मस्तराम-स्वभाव 

बाबा दस दिन बाद अपने स्थान पर आये । उन दिनों इन्दिरा 

गाँधी भारत का शासन सम्हाल रही थी । सन्त सद्‌गृहस्थ सात नवम्बर 
१९६६ को गोवंश रक्षा के लिए दिल्‍ली में लालकिला से पार्लियामेन्ट 
तक पैदल चलकर भारत सरकार से गोरक्षा के लिए अनुरोध का अभियान 
चला रहे थे । मस्तराम बाबा पर सनन्‍्तों का दबाब पड़ने लगा । उनके 
भक्त लोग अधिक प्रबुद्ध नहीं थे । दो-चार माताएँ और एक दो युवक 
ही उनके भक्त थे । हाँ परमार्थ आदि में आनेवाले प्रबुद्ध यात्री उनका 
दर्शन अवश्य करते । गिने-चुने भक्तों को जब बाबा ने सन्तों के द्वारा 
गोरक्षार्थ विवश करने की बात कही, तब सब अधीर हो गये । सचमुच 
में बाबा बाल-स्वभाव के अभ्यासी थे । वे गड्जा के मध्य टीले पर भी 
एक स्थल पर एक रात से अधिक नहीं रहते । कटोरी में दाइयाँ कुछ 
आहार लातीं और बालक की तरह नखरे करके खवातीं, चार ग्रास दस- 
पद्रह मिनटों में बाबा पाते । यह काण्ड दिन में कभी-कभी ६०/७० 
बार हो जाता । बाबा सायंकाल ध्रुवजी को बताते- देखो आज मैंने ८० 
बार भोजन किया । लंगोटी कहीं खिसक कर गिर पड़ती, बिना लंगोटी 
के ही रह लेते । या कटिवस्र को फाड़ लेते । बाबा ने इस प्रकार अपने 
को खिलौना और बाल-गोपाल बना लिया था । वे गोरक्षा राष्ट्र रक्षा 
आदि कार्यों में स्वयं को सम्मिलित कदापि नहीं कर सकते थे । ऐसा नहीं 
कि, उनसे आध्यात्मिक लाभ हर कोई ले सके । वे दिनभर दाइयों- 
.माइयों प्रशंसकों से घिरे रहते थे । कोई इनसे आध्यात्मिक प्रश्न करता 
तो वे कह देते- “न कोई मरेगा, न कोई बचेगा ॥! पुनः हँसी खेल में लग 

जाते । साधक ऊबकर चला जाता । बे ध्रुवजी से कहते- “जब रात्रि हो 
जाती है । सब चले जाते हैं , तब तक उसे मेरी प्रतीक्षा करनी चाहिए 
थी । वह ऊबकर चला गया । ऐसे कोई ज्ञानी होता है क्या ?' 
ध्रुव जी ने स्वयं को भाग्यशाली समझा । बदरीनाथ में बाबाके 
दो-चार परिकर ही हो पाये थे । भोजनकाण्ड भी दिन में दो-तीन बार 
ही हो पाता था । बारह-तेरह घण्टे ध्रुवजी को उनसे और उनको ध्रुवजी 
से बात करने का अवसर सध जाता । ध्रुवजी ने अपना कोई अनुभव 
उन्हें नहीं बताया । वे अपना कई संस्मरण ध्रुव जी को सुनाते । असल 
में वे ध्रुव को उत्तराधिकारी के रूप में अपनाना चाहते थे । इसके लिए 
उन्हें एकान्त में यह भी सल्जेत करना पड़ा कि आप दण्डी स्वामी के 
शिष्य हो, मैं भी हृदय से वर्णव्यवस्था मानता हूँ । भले ही मेरा खान- 
पान जाति-पात के आधार पर नहीं है । मैं मध्यमा तक काशी में पढ़ा 
हूँ । ज्योतिष का भी मैंने अभ्यास किया है । बंगला लिपि भी मैं जानता 
हूँ । वाराणसी से पूर्व की ओर ब्राह्मण कुल का ही मेरा शरीर है । मैं 
स्वामी करपात्री जी के त्याग और वैदुष्य से प्रभावित रहा हूँ । यदि वे 
रामराज्य बनाकर राजनीति में न आते तो मेरी दृष्टि में बहुत ही अच्छा 
होता । परन्तु उन्होंने लोक पर करुणा करके लोकसंग्रह की भावना से 
राष्ट्रस्‍क्षा की दृष्टि से ही ऐसा किया । मैं काशी छोड़कर एक कमण्डलु 
मात्र हाथ में लेकर चला । वर्षा के दिन थे । सर्वत्र पानी उपलब्ध था । 
मैंने वह कमण्डलु भी गड्जा में फेंका । तब से मैं बिना पात्र के ही रहता 
हूँ । लोग मेरी निन्‍दा भी करते हैं । गज्जा में ही गुदा धोता है । पर मैं गज्जा 
को माता मानता हूँ । बच्चे के मलमूत्र से माँ को परहेज नहीं । 
एक बार मैं प्रयाग पहुँचा । श्री प्रभुदत्त जी के यहाँ उत्सव था । 
मैं तो सबके लिए अनजान था । मात्र एक कटिवख्र पहनकर सो गया । 
प्राःःकाल लोग चिल्लाने लगे । यह साधु नहीं चोर है । मेरी नींद 

खुली । एक ने मुझे पीटने का भी प्रयास किया । मैंने देखा मेरे शरीर पर 
कम्बल कैसा ? तब तक एक ने झपट कर कम्बल ले लिया, और 
बोला- “मैं कम्बल ओढ़े रात में सोया था । देखो यह साधु मेरे शरीर के 
ऊपर से कम्बल उठाकर स्वयं ओढ़कर सो गया । निं:सन्देह यह चोर 
नहीं है । चोर होता तो कम्बल लेकर चम्पत हो जाता । यहीं क्‍यों सोता। 
परन्तु इसे मुझे जगाकर कहना चाहिए था । मैं भण्डारघर से या और 
कहीं से इसके लिए कम्बल की व्यवस्था करता, रहने दो, इसे मारो 
मत । अच्छा बाबा ! प्रणाम । बहुत ठंड़ लगी, तभी तुमने देह की रक्षा 
के लिए ऐसा किया होगा । तुम्हारी शकल चोर या डाकू जैसी दीखती 
नहीं, अच्छा तू ही यह कम्बल लेजा । तेरा ओढ़ा हुआ कम्बल मैं गृहस्थ 
कैसे ओढ़ लूँगा ?' ... इतने में श्रीत्रह्मचारी जी आये । सबने उन्हें 
अ्रणाम करना प्रारम्भ किया । उन्होंने बाबा को हृदय से लगाया । भक्तों 
को समझाया- बाबा को प्राणाम करो । “' श्रीकृष्ण गोविन्द हरे मुरारे, हे 
नाथ नारायण वासुदेव !”' मैने रात्रि में इस बाबा को ठंड के मारे सिकुड़े 
हुए सोते देखकर तुम्हारे शरीर से कम्बल उठाकर इस सोये हुए बाबा के 
शरीर पर डाल दिया । सबको आश्चर्य हुआ । भीड़ छंटी । मैं भागा । तब 
से मैंने कटिवख्र के अतिरिक्त और किसी वस्त्र का उपयोग न करने का 
ब्रत ले लिया है ।' 

“मैने गद्भा, यमुना, नर्मदा की दो-दो बार परिक्रमा की है । इन 
नदियों में मेरी बड़ी आस्था है । मैं दार्शनिक धरातल पर अद्वैत और 
साधनपथ पर संकीर्तन दोनों को मानता हूँ । देखो मेरी गुफा के पास 
गड्जाजी कल-कल कर पहाड़ी क्षेत्र से मधुर कीर्त्तन करती हुई आकर 
फिर शान्त होकर आगे की ओर बढ़ रही है । यही चैतन्य महाप्रभु और 
शड्डूराचार्य के सिद्धान्तों का समन्वय है ।! 

बाबा ने बता दिया कि 'मैं ब्राह्मण हूँ । तुम लघुसिद्धान्त कौमुदी 

पढ़ लो | ईश, केन, कठ इन उपनिषदों को याद कर लो । । में 
सरत्रिहिंत विद्या जड़ नहीं चैतन्य है, अत: ग्रन्थ का सम्मान करना चाहिए। 
जो इनको चेतन समझकर विद्याभ्यास करता है, ग्रन्थ अपना अर्थ उसके 
प्रति प्रकट करना प्रारम्भ करते हैं ।' ध्रुवजी ने ननुनच किये बिना 
संज्ञप्रकरण कण्ठस्थ किया । ईशोपनिषद्‌ और केनोपनिषद्‌ कण्ठस्थ 
किया । 

एक दिन बाबा एकान्त में अकेले ही ध्रुवजी के पास आ गये । 
उन्होंने कहा- “सन्त लोग आकर गोरक्षार्थ दिल्‍ली चलने के लिए बाध्य 
कर रहे हैं | तरह-तरह की युक्‍्तियाँ प्रकट कर रहे हैं । ऐसा लगता है 
कि उनकी बात अनसुनी कर दें तो यहाँ रहना भी सम्भव न हो । आपको 
मैं अपना ही प्रतिरूप मानता हूँ । यद्यपि दिल्ली पहुँचने के लिए लोग 
मार्गव्यय देना भी चाहते हैं, परन्तु आप आज ही पैदल दिल्ली प्रस्थान 
करें । कदाचित्‌ वहाँ आपके अग्रज मिल जाँय तो वैराग्य के नाम पर 
उनका तिरस्कार न करें । भले ही कुछ व्यवधान भी उपस्थित हो । 
भगवान्‌ की कृपा से आप अपने मार्ग से च्युत नहीं होंगे ।' 

ध्रुवजी ने कहा- "आज एक नवम्बर है । पैदल ही जाना है । तो 
अभी चल देना उपयुक्त है । तभी सात नवम्बर को दिल्‍ली के गोरक्षा 
कार्यक्रम में सम्मिलित हो पाना सम्भव होगा ।' 

ध्रुवजी के उत्तर को सुनकर बाबा का कण्ठ भर आया । वे 
विहल हो गये । ध्रुवजी तत्काल वहाँ से लक्ष्मण झूला पार कर मोक्षाश्रम 
के समीप से हरिद्वार की ओर चल पड़े । मोक्षाश्रम को मन-ही-मन 
प्रणाम किया । रात्रिविश्राम हरिद्वार के पार्क में किया । दिन में ब्राह्मणों 
के यहाँ रोटी माँग लेते । पाँचवें दिन मेरठ पहुँचे ।॥ कम समय में इतनी 

१३७ 


दिव्यानुभूति 


३. नैमिषारण्यवास जे 
यात्रा के कारण पाँव सूजने लगे । मेरठ में एक आम के बगीचे में जाकर 
लेट गये । एक मन्दिर था । जहाँ पुजारी के पास एक मुसलमान थानेदार 
चिलम चटकाने आये । ध्रुवजी कुछ दूर अंधेरे में चुपचाप लेटे थे । इस 
तथ्य का ज्ञान उन दोनों को नहीं था | मुसलमान ने कहना प्रारम्भ 
किया- “बाबा कल सात नवम्बर है । सुवह चार बजे ही दिल्‍ली के 
लिए प्रस्थान करना है । दिल्ली पुलिस ने गोरक्षक हिन्दुओं पर 
लाठी-गोली चलाना मना कर दिया है । इन्दिरागाँधी ने कांग्रेस 
अध्यक्ष कामराज-से मिलकर दक्षिण से सेना बुलाई है । गृहमन्त्री 
गुलजारीलालनन्दा को कुछ भी पता नहीं है । मेरठ आदि से हम 
मुसलमानों को विशेषकर बुलाया गया है । कल गोरक्षकों पर 

अश्रुगैस, लाठी, गोली आदि का प्रयोग होना है । बाबा सम्भव है 
कल देर से लौटने के कारण तुम्हारे पास न आ सकूँ ।' 
अर्धरात्रि के बाद ही भ्रुवजी उठे और दिल्‍ली की ओर चल 
) पड़े । पैर में सूजन होने पर भी गोवंश के प्रति भक्ति के कारण बल और 
वेगपूर्वक लक्ष्य की ओर बढ़ते गये । प्रातः:काल लालकिला पहुँच गये । 
पूरा मैदान गोभक्तों से भरा हुआ था । गुजरात तक के व्यक्ति आये हुए 
थे । गोदी में छोटे-छोटे बच्चे को लेकर भी हजारों माताएँ आयी हुई 
थीं। प्रशिक्षक महानुभाव प्रान्त के क्रम से गो भक्तों को खड़ा कर रहे 
थे। 
आदेश हुआ । लालकिला से लोकसभा की ओर गोरक्षा सम्बन्धी 
जयघोष करते हुए भक्तवृन्द चल पड़े । स्थान-स्थान पर प्याऊ की 
व्यवस्था थी । दिल्ली वासियों ने भी अपने दिव्यभावों को बिछाकर 
गोभक्तों का स्वागत करने में किसी सझ्लोच का परिचय नहीं दिया । 
लालकिले से लोकसभा तक माईक की व्यवस्था थी । कल्याण के 
सम्पादक श्रीहनुमान प्रसाद पोचद्यर जी की प्रेरणा से समृद्ध वर्ग ने भी 

खुलकर साथ दिया था । ध्रुवजी मञ्ज के समीप ही जाकर बैठ गये । मश् 
पर पूज्य धर्मसम्राट्‌ स्वामी करपात्री जी महाराज, पूज्य श्रीमज्जगदगुरु- 
शट्डूराचार्य ज्योतिषपीठाधीश्वर स्वामी श्रीकृष्णबोधाश्रम जी महाराज, 
पूज्य श्रीमज्जगद्गुरु शह्लूराचार्य पुरीपीठाधीश्वर स्वामी श्रीनिरज्ञनदेव- 
तीर्थनी महाराज, पूज्य श्री प्रभुदत्त ब्रह्मचारी जी महाराज, प्रसिद्ध जैन 
मुनि श्रद्धेय श्रीसुशील कुमारजी महाभाग आदि प्रमुख तथा प्रसिद्ध सन्त 
विराजमान थे । सिर झुकाकर सबका मनं-ही-मन अभिनन्दन किया । 
हृदय में सन्निहित सदगुरुदेव स्वामी श्रीकरपात्री जी महाराज का दर्शन 
कर ध्रुव जी अत्यन्त आह्वादित हुए । 

उस विशाल कार्यक्रम में दो महानुभावों की अनुपस्थिति गोभक्तों 
को सन्तप्त करनेवाली और गोघातकों को प्रसन्न करनेवाली थी । आचार्य- 
बिनोबा जी और राष्ट्रिय स्वयंसेवक संघ के संघचालक गुरु गोलवलकर 
जी सभामझ पर अनुपस्थित थे । कार्यक्रम प्रारम्भ हुआ । महावीरप्रसाद 
त्यागी सांसद का भी उदबोधन मिला । गोभक्त शान्तिपूर्वक लोकसभा 
के पथ से लालकिले के समीप तक बैठे थे । सुशील मुनि जी, पुरी पीठ 
के शट्डराचार्य जी, स्वामी श्रीकरपात्री जी आदि महानुभावों ने अपने- 
अपने युक्तियुक्त शान्तिपूर्ण भाव व्यक्त किये । 

ध्रुवजी का ध्यान सभामझ् के नीचे की ओर गया । छुपाकर 
रखी गयी बाँस की कई टोकरियों को ध्रुव ने देखा । सोचा हो-न-हो 
पुलिस इन्पेक्टर के कथनानुसार गोभक्तों के विनाश का कोई उपक्रम 
हो । एक तो मगझ्ज तक मलिन वख्र आदि से सन्तप्त मुझको पहुँचने दिया 
जाय, यह भी सम्भव नहीं । बीच में खड़ा होकर कुछ कहने दिया जाए, 
यह भी सम्भव नहीं । कदाचित्‌ कुछ कह भी दिया जाए तो भीड, के 
कारण भगदड़ में ही हजारों गो भक्तों का नाश सम्भव है । किसी वरिष्ठ 
मञ्चस्थ सन्त से भी परिचय नहीं कि सल्लेत करके अपने पास ही उन्हें 

बुलाकर कान में कुछ कह दिया जाए । सरकार के प्रति विश्वस्त और 


भावुकता के वशीभूत संरक्षक वृन्द मझसुरक्षा का ध्यान नहीं रख पाये 
हैं । मझ के आस-पास खड़े व्यक्तियों के हाव-भाव भी ध्रुवजी को 
विपरीत ही परिलक्षित हुए । 
पथ के दोनों ओर भवनों पर बाबा वेष में कुछ अराजक तत्त्व 
ही ध्रुव जी को परिलक्षित हुए । विनाश की आशल्ढा और हर तरह से 
अपनी असमर्थता के कारण मन-ही-मन गोविन्द को प्रणाम कर मौन 
रहे । 
लोकसभा का सत्र प्रारम्भ था । गोभक्तों को ऐसा लगता था कि 
अपनी सरकार है । स्त्रियों का हृदय सुकोमल होता है । लोगों की 
आस्था को परखकर इन्दिरा जी स्वयं सभामञ्च पर आकर आश्वासन देने 
ही वाली हैं, या गृहमन्त्री श्रीनददाजी अथवा अपने अन्य किसी प्रतिनिधि 
को भेजकर ऐसा आश्वासन दिलाने ही वाली हैं । इस आशय को एक- 
॥ दो वक्‍ताओं ने मञ से प्रस्तावित भी किया । इतने में पगड़ी बाँधे सांसद 
श्रीरामेश्वरानन्द सरस्वती जी मझ पर आ गये । उन्होंने बड़े चाव और 
भाव से कुछ कहने की भावना व्यक्त की । आशान्वित मञ्जस्थ सन्तों ने 
आह्लादपूर्वक उन्हें माइक पकड़ा दिया । वे भावुकता में बोल पड़े । 
गोभक्तों की बात सरकार नहीं सुनना चाहती । ““गोभक्तों, नागासन्तों 
घेर लो पार्लियामेंट को, किसी भी सांसद को तब तक मत निकलने दो, 
जब तक सदन गोरक्षा की घोषणा न करे ।”' 
कतिपय नागा सन्तों में और सरकार के द्वारा नियुक्त साधुवेष में 
तैनात उपद्रवी व्यक्तियों में चहलं-पहल मच गयी । अध्यक्ष श्री प्रभुदत्त 
ब्रह्मचारी जी ने उपस्थित जनसमुदाय को गोभक्ति की शपथ दिलाई । 
मञझस्थ श्रीअटलविहारी वाजपेयी जी को प्रवचन करने को कहा गया । 
फिर क्या था, लाइन काट दी गयी । तैनात अराजकतत्त्वों में एक-दो ने 

मञ्ञ के नीचे टोकड़ियों में रखी ज्वलनशील वस्तुओं में आग लगाना 
प्रारम्भ किया । अश्रु गैस छोड़े गये । लाठियाँ बरसने लगीं भगदड़ 
मची । लोग मरने लगे, बहुत से घायल होकर गिरने लगे । मझस्थ सन्त 
कूदकर भागने लगे। 

ज्योतिष पीठाधीश्वर जगद्गुरु-शड्डूराचार्यनी स्वनामधन्य 
श्रीकृष्णनोधाश्रम जी मग्ज पर अडिग बने रहे । समीपस्थ स्वामी करपात्री 
ने धर्मसड्ड और धर्मवीर दल के सदस्यों को आज्ञा देकर उन्हें मग्ज से 
उठाकर सुरक्षित स्थल पर ले जाने की आज्ञा दी । दोनों जगदगुरु और 
श्रीकरपात्रीजी गोभक्तों की दुर्दशा देखकर व्याकुल हो गये । भावी 
रणनीति तैयार करने के लिए धर्मसड्भ की ओर चल पड़े । 

श्रीरामेश्वरानन्द की पुलिस ने पर्याप्त पिटाई की । ध्रुव जी भी 
अश्रुगैस से बेहोस होने लगे । एक सन्त ने उठाकर समीपस्थ पार्क में 
उन्हें डाल दिया । कुछ ही मिनटों में ध्रुवजी सचेत हुए और आगे की 
ओर बढ़ने लगे । सभी ओर भगदड़ । पहुँचते-पहुँचते यमुनातट पर 
धर्मसड्डू महाविद्यालय पहुँचे । वहाँ प्रसाद पाकर निगम बोध घाट श्मशान 
के बाँधपर सो गये । वहाँ एक विचित्र दृश्य देखा | एक औघड़ बाबा 
रहता था । वह चिता की अग्नि में चाय, भोजन तैयार करता । श्मशान 
में मुर्दों के शरीर पर स्थित वस्र आदि लेने वाली देवी को भी चाय आदि 
पिलाता और विषयवार्ता में ही मस्त रहता । 

दूसरे दिन स्नानादि कृत्यों से निवृत्त होकर धर्मसड्ड में धरुवजी 
प्रसाद पाने गये, मन्त्री स्वामी भोजन करनेवाले सन्तों को विचित्र ढंग से 
बोल रहे थे । स्वामी करपात्री जी १४४ धारा तोड़कर आज गोरक्षा के 
लिए अरेस्ट हो गये । तुम लोगों को मुफ्त भोजन मिल रहा है । ऐसा 
समझकर भोजन मत करते रहो, जेल भरो । अच्छा बोलो आज कौन 
कौन सत्याग्रह करेगा ? वे सब बातें चुभने वाली थीं । ध्रुवजी के पाँव 

पर्याप्त सूज गये थे । पैदल ही चलने का ब्रत था । आठ नवम्बर को 


यमुना तट पर ही विश्राम किया । 
थे 
३९. जेल में 
९ नवम्बर १९६६ को वे सत्याग्रह के लिए चल पड़े । एक 
दिन मजिस्ट्रेट के सामने तिहाड़ जेल में प्रस्तुत किये गये । ३० दिन की 
सजा सुनाई गई । सात दिन तिहाड़ जेल राऊटी में रह रहे थे । सत्याग्रहियों 
के लिए अपने-अपने ग्रुप के लिए राशन प्रथक्‌ पृथक लेकर भोजन 
बनाने की अनुमति दिल्‍ली के उपराज्यपाल झा जी से मिल चुकी थी । 
कुल बियालिस दिनों तक जेल में रहे । जेल में बी.क्लास की सुविधा 
मिली थी । स्वामी करपात्री जी को ए-क्लास की सुविधा मिली थी । 
स्वामी करपात्री जी ने ए-क्लास की सुविधा न स्वीकार कर बी-क्लास 
की सुविधा स्वीकार की थी । कहीं मानस का अखण्डपाठ होता, तो कहीं 
अखण्ड संकीर्त्तन, तो कहीं नांगा लोग धुनी रमाकर-चिलम चटकाते । 
अलख-अलख, राम-राम की रट लगाते । अद्भुत आनन्द था । कुम्भ 
जैसा दृश्य था । नित्य ही तिहाड़ जेल के पार्क में सायं ४ से ६ तक 
सत्सड़ होता । मुख्य वक्ता श्रीकरपात्रीजी महाराज थे । वे प्रायः 
पूजनोपरान्त पं. दिवाकर आदि को श्रीमद्धागवत की श्रीधरी टीका भी 
पढ़ाते । प्रुवजी इन सभी कार्यक्रमों में समयानुसार सम्मिलित होते । 
ध्रुवजी के साथ राजस्थानी भक्त लोग थे । वे लोग भी ध्रुवजी से धर्म 
और अध्यात्म सम्बन्धी विषयों पर चर्चा करते । 
जेल से छुट्टी होने पर गेट के बाहर आते ही दिल्‍ली के नागरिक 
सत्याग्रहियों का स्वागत करते और उन्हें गन्तव्य तक वाहन से पहुँचाने . 
के लिए तत्पर थे । परन्तु ध्रुवजी का पैदल चलने का ही उन दिनों नियम 


१४२ 


दिव्यानुभूति 
३. नैमिषारण्यवास 


था । वे पैदल चलकर पुनः यमुना तट पर पहुँचे । धर्मसंघ में भिक्षा 
पाये । मन्त्री स्वामी जी की पूर्वशैली में भोजन के समय चुभनेवाली 
भाषा सुनने को मिली । एक दिन बाद ही पुन: सत्याग्रह में सम्मिलित 
हुए तिहाड़ जेल पहुँचाये गये । 

“एक बार पूज्य धर्मसम्राट्‌ से एकान्त में मिल लेने में क्या 
आपत्ति है ।' ऐसा सोचकर ध्रुवजी उनसे मिलनेकी भावना से अकेले ही 
चले । पूज्य चरणों के लिए वृक्ष की छाया में उनके एक शिष्य और 
सचिव ब्रह्मचारी भिक्षा बना रहे थे । उन्होंने जिस ढंग से आधे घण्टे तक 
ध्रुवनी को लताड़ा वह सर्वथा अशोभनीय था । वे सन्त चाहते तो यही 
थैकि ध्रुव धर्मसम्राट्‌ का शिष्यत्व स्वीकार कर वेदान्ती जी का अनुगमन 
करें । परन्तु उनके कथन की शैली ने ध्रुवजी को पूज्यपाद से मिले बिना 
ही लौटने के लिए बाध्य कर दिया । प्रवचन और पाठादि में पूज्यपाद 
अधिकांश बात ध्रुवजी को निहारते हुए ही करते थे । परन्तु न तो उन्होंने 
कुछ पूछा, न तो ध्रुवजी कुछ कह पाये । 

पद्रह दिनों की सजा सुनाई गई । पूज्यचरणों के शिष्य गड़्ानगर 
राजस्थान निवासी श्रीविहारीलाल टाटिया जी से एक दिन ध्रुवजी मिले । 
यटिया जी ने बहुत ही विनम्रता पूर्वक व्यवहार किया । पूज्य चरणों 
द्वारा विरचित “'मार्क्सवाद और रामराज्य' तथा 'भक्तिसुधा' भेंट 
की । ध्रुवजी एकान्त में जेल के किसी वृक्ष या मैदान में उन ग्रन्थों को 
पढ़ेते | इस बार हरियाणा के आर्यसमाजियों के साथ ध्रुवजी अरेस्ट हुए 

। वे सभी गोभक्त थे । उनसे शुष्क विवाद करना ध्रुवजी उपयुक्त 
समझते थे । अतएवं अधिकांश समय एकान्त में रहते । 

३२. जेल से घर में 
जब जेल में मजिस्ट्रेट के सामने प्रस्तुत हुए तब अग्रज शुकदेव ॥ 
मित्र आर.एस.एस.के कार्यकर्ता वहाँ मिले । वे नीलाम्बर 


झाजी के एक मि 
से भी पूर्व और पूर्ण परिचित थे ही । नीलाम्बर (ध्रुवजी) को देख 
प्रमुदिते और व्यथित दोनों ही हुए । उन्होंने अग्रज महोदय को जाकर 


कहा- 'नीलाम्बर की कोई सूचना है क्या ?' 

अग्रज ने कहा- नहीं' । । 

मित्र ने कहा- मेरा मुँह मीठा करो तो, मैं उससे मिला दूँ । पुन: 
जेल की बात सुना दी । “अरे नीलाम्बर जेल में' सहसा अग्रज महोदय 
ने कहा । 

मित्र ने कहा- 'गोरक्षा के सन्दर्भ में, न कि और किसी अभियोग 
में । तब नीलाम्बर को घर लाने की योजना बनने लगी, उन दिनों 
तलवारजी केन्द्रीय तिहाड़ जेल के सुपरिटेण्डेन्ट थे । उनकी पत्नी 
अस्वस्थ रहती थीं, उनकी चिकित्सा श्रीझाजी ही कर रहे थे । साथ ही 
आर्य समाजी प्रसिद्ध सन्‍त आनन्द स्वामी जी झाजी के सुपरिचित ही 
थे । आनन्द स्वामी को लेकर झाजी जेल पहुँचे । जेलर महोदय ने 
नीलाम्बर नाम से तथा ध्रुव चैतन्य नाम से ढुंढ़वाना प्रारम्भ किया । 
अन्तमें झाजी स्वयं सत्याग्रही कैदियों के बीच जाकर नीलाम्बर को ढूंढ़ने 
लगे । परन्तु नीलाम्बर ने श्रीमस्तराम बाबा की ओर से भेजे जाने के 
कारण अपना नाम "ब्रह्मचारी बाबा' लिखवाया था । अन्त में निराश 
होकर आनन्द स्वामी के साथ झाजी लौट जाने का मन बना रहे थे । 
दैवयोग से नीलाम्बर जेल के एक छोटे से पार्क में अकेले ही अध्ययन 
कर रहे थे । उन्होंने अपने अग्रज को देख लिया । पहले तो मन में यह 
आशड्ला हुईं कि अग्रज ने उन्हें अवश्य ही देख लिया है । परन्तु थोड़ी देर 
में ही वे समझ गये कि उन्होंने नहीं देखा है । श्रीमस्तराम बाबा की बार्ते 

याद आयी, 'कदाचित्‌ बड़े भाई मिल जायें तो वैराग्य के आवेश में 
उनकी उपेक्षा या उनका तिरस्कार मत करना । भले ही कुछ समय का 
प्रतिरोध प्राप्त हो ।' 

नीलाम्बर ने द्रतगति से पार्क से निकलकर, अग्रज को प्रणाम 
किया । अग्रज के कहने पर आनन्द स्वामीजी का अभिवादन किया । 
नीलाम्बर ( ध्रुवजी ) के इस शील से दोनों ही बहुत प्रभावित हुए । झाजी 
ने जेलर को सूचना दी, गेट के समीप जेलर भी आ गये । जेलर ने 
कहा- “तुम किसके बहकाने में भागे-भागे फिरते हुए यहाँ आ गये ।' 
जेलर के हृदय में अपनत्व था । वाणी में जेलर-जैसा स्वर था । भावना 
यह भी थी कि यह बच्चा है डराने से डर जायेगा, अभी झाजी के साथ 
चल पड़ेगा । 

नीलाम्बर ने कहा- “मैं कोई चोरी-जारी करने वाला कैदी 
नहीं हूँ । सरकारी दृष्टि में गोरक्षा का समर्थन पाप है । उसके उपलक्ष्य 
में मुझे जेल भेजा गया है । इस बार पन्द्रह दिनों की सजा सुनाई 
गई है । मैं भारत हृदय सम्राट्‌ साधु वेष में साधुजीवन से मण्डित - 
हूँ । आपको भारतीय संविधान- और आस्तिकता दोनों के आधार 
पर मुझे इस प्रकार डाँटने का अधिकार नहीं होता ।' तीनों ध्रुवजी के 
युक्ति-युक्त तथा निर्भीकता पूर्ण उत्तर को सुनकर अवाक्‌ रह गये । 
आनन्द स्वामी भले ही आर्य समाजी थे, परन्तु गोरक्षा के प्रबल पक्षधर 
होने से नीलाम्बर के उत्तर से अत्यन्त प्रभावित होकर पीठ थपथपाने 
लगे । बड़े भाई ने कहा- “ये ज़ेलर के रूप में आपको कैदी समझकर 
डॉट रहे हैं, ऐसा आप क्‍यों मानते हें ? अपनत्व के कारण ही उन्होंने 
सब कुछ कहा है ।' पुन: नीलाम्बर से तीनों ने स्नेह पूर्वक घर चलने का 
प्रबल आग्रह किया । ध्रुवनी ने कहा- 'आप रजिस्टर में यही लिखेंगे 
कि किसी के बहकावे में आकर सत्याग्रह में सम्मिलित हो ग॒दया, 

क्षमा माँगने के कारण बीच में ही छोड़ दिया गया । में अपने 
गोरक्षा अभियान को इस प्रकार दुर्बल और कलड्डित नहीं करना 
चाहता तथा इस साधुवेष को भी निष्कलझ्जू रखना चाहता हूँ।' 
ध्रुवजी के इस उत्तर से भी तीनों बड़े प्रभावित हुए । ध्रुवजी के 
चलने और बोलने की शैली अच्छी प्रकार परखकर श्री आनन्द स्वामी 
ने कहा- 'इसके पीछे पड़ना व्यर्थ है । यह ईश्वर के घर से बना 
बनाया साधु है । इसकी उन्मुक्त मस्तानी चाल निर्भाक 
वाणी, धर्म में आस्था, वैदिक मानबिन्दुओं की रक्षा के लिए कष्ट 
सहने की क्षमता को देखकर मुझे नहीं लगता कि यह गृहस्थ 
बनेगा ।' 
जेलर ने पूछा कि कितने दिनों की सजा सुनायी गयी थी । अब 
कितने दिन शेष रह गये । ध्रुवजी ने सब कुछ बता दिया । जेलर ने 
झाजी से कहा- “कोई बात नहीं, अगले सोमवार को आप सुबह ८ बजे 
के लगभग आ जाना और इसे ले जाना ।' 
नीलाम्बर (ध्रुवनी) से आनन्द स्वामी ने कहा कि कदाचित्‌ 
इनके आने में किसी कारण देर हो जाये और जेल से मुक्ति जल्दी मिल 
जाये तो गेट के बाहर इनकी प्रतीक्षा करना, भाग मत जाना । नीलाम्बर 
ने कहा- 'अच्छा' । अग्रज ने कहा- “ये हठी अवश्य हैं, परन्तु प्रतिज्ञा 
के निर्वाह में बड़े ही दृढ हैं ।' 
तीनों अपने-अपने स्थान को चले गये । जेल में सत्याग्रहियों 
की भीड़ बढ़ने लगी । अतिरिक्त बनाये गये टैंट भी भर गये थे । 
रविवार की छुट्टी काटकर एक दिन पहले ही जेल से मुक्ति मिल गयी । 
ध्रुवजी कारागार के बाहर आये । मन में कुछ क्षणों के लिए विचित्र द्वन्द्र 
छा गया । अच्छा अवसर है, दिल्‍ली छोड़कर भागने का । मन का एक 
पक्ष यह था । सत्य की रक्षा के लिए भाई के पास जाना ही युक्त है । 

समादर किया । फिर भी समस्या विकट थी । दिल्ली बहुत बड़ी है । 
परिवार सहित अग्रज कहाँ रह रहे हैं, यह तो विदित ही नहीं है । फिर 
जाऊँ तो कहाँ जाऊ ! अन्त में सोचा- “अग्रज के मित्र के यहाँ पहले 
जहाँ रहता था, वहीं तिब्बिया कालेज में चलूँ, वे यदि वहाँ होंगे तो भाई 
के पास पहुँचा दिये जायेंगे। नहीं होंगे तो तिब्बिया कॉलेज में उनके 
किसी न किसी मित्र से उनका पता मिल जायेगा । पुन: मन में विकल्प 
उठा- “जब प्रवृत्ति मार्ग मुझे न अपनाना है, न मुझसे सधना ही है । तब 
बड़े भाई की आज्ञा के वशीभूत होकर किसी अनर्थ को बुलाना तो 
उपयुक्त नहीं ।' उत्तर मिला- 'सर्वेश्वर के प्रति सर्वतोभावेन समर्पित 
जीवन दिशाहीन हो सके, सम्भव नहीं ।' 
पैदल ही तिहाड़ जेल से तिब्बिया कॉलेज की ओर चले । 
लगभग ४ बजे तिब्बिया कॉलेज पहुँच गये । मन में ग्लानि थी । इस 
ब्लाक में सभी जानते हैं । सब क्‍या कहेंगे, पढ़ाई छोड़कर भागा । भाई 
को रुलाया । फिर जेल गया । अब पुनः तीन साल बाद लौट आया । 
अजमल खाँ पार्क में जाकर एक स्थल पर बैठ गये । 
ध्रुवजी को यह पार्क बहुत ही प्यारा था । वे सायंकाल विद्यार्थी 
जीवन में इसी पार्क में भ्रमण करते | जगह-जगह कथा होती । कहीं 
दुर्गा सप्तशती की, कहीं वाल्मीकीय रामायण की, कहीं श्रीमद्भागवत 
की, कहीं हंस सम्प्रदाय की, कहीं गुरुप्रन्यसाहब की । नीलाम्बर कहीं ५ 
मिनट कहीं १० मिनट, कहीं आधा घंटे खड़ा होकर कथा सुनते । उन्हें 
वाल्मीकीय रामायण और श्रीमद्धागवत की कथा बहुत अच्छी लगती । 
एक बार पार्क की उत्तर दिशा में श्रीगज्जे्वरधाम में कृष्ण जन्माष्टमी के 
दिन सायंकाल जोरों से 'जय हो, जय हो' की आवाज गूँलने लगी । 
नीलाम्बर ने एक व्यक्ति से पूछा- यह कैसी आवाज है ?' उत्तर 

मिला- “आज श्रीकृष्णजन्माष्टमी है, भारत के प्रधानमन्त्री श्री नेहरूजी 
महोत्सव में सम्मिलित होने आये हैं । उन्हीं के स्वागत में यह जयघोष 
है ।' नीलाम्बर ने सोचा- जिनके कारण देश का विभाजन हुआ, उनका 
प्रवचन सुनने या मुँह देखने से क्या लाभ ? फिर क्याथ्था गड़ेश्वर धाम 
की ओर मुँह फेरकर अन्यत्र चले गये । 
अजमल खाँ पार्क में प्रतिवर्ष अजमेर से कायस्थकुलभूषण 
आर्यसमाजी सन्त स्वामी विद्यानन्द विदेह जी भी आते । नीलाम्बर 
( ध्रुवजी ) खड़े-खड़े उनका प्रवचन भी कभी-कभी सुन लेते । नैतिकता 
सम्बन्धी उनका प्रवचन ध्रुवजी को अच्छा लगता । 
एक बार परीक्षा के दिनों में पार्क में घास पर नीलाम्बर पढ़ रहे 
थे । 'किसी ने काटा है” इतना पता चला । पन्द्रह मिनटों में नीलाम्बर 
अचेतन-से होने लगे । लोहे के घेरे को शीघ्रतापूर्वक लाँघकर अपने 
निवासस्थान तक किसी तरह पहुँचे | विषहरा भगवती का स्मरण किया । 
उनके अनुग्रह से विष दूर हुआ । दैवयोग से अग्रज उसी समय मिलने 
आये । उन्हें नीलाम्बर को सर्प ने डस लिया । यह सूचना उनके एक 
गढ़वाली मित्र ने दी । वे टैक्सी करके अर्विन हस्पताल ले गये । डॉक्टरों 
ने कहा सचमुच विष उतर चुका है । 
उसी अजमल खाँ पार्क में नीलाम्बर ने दो-तीन घंटे व्यतीत 
किये । सूर्यास्त हुआ धीरेसे उस कमरे की ओर प्रस्थान किया । जहाँ 
तीन वर्ष पूर्व अग्रज के मित्र रहते थे । बरामदे में गये । किवाड़ का कुछ 
अंश खुला था । छेद से झौँका, देखा भाभी माला बना रही थीं । कह रही 
थीं , कल तिहाड़ जेल के द्वार पर स्वागत करके देवर को लाना है । भाई 
भी प्रमुदित थे । मानो खोया हुआ रत्न फिर मिलने वाला हो । दैवयोग 
से नीलाम्बर भाभी को दिखे, 'अरे-अरे लाल बाबू आ गये', कहती हुई 
उन्होंने किवाड़ खोला । मिथिला में किसी भी विवाहित सत्री को उसके 

मायके का नाम लेकर नहीं पुकारते । ससुराल वाले उसका नामकरण 
करते हैं । भाभी देवर को नाम लेकर नहीं पुकारती । अपनी ओर से 
नामकरण करती है । इसी सन्दर्भ में नीलाम्बर को भाभियाँ “लालबाबू' 
कहकर पुकारती थीं । 

झाजी के मित्र ने शकूर बस्ती में मकान बनवाकर वहाँ निवास 
करना प्रारम्भ किया था । तिब्बिया कॉलेज का रिसर्च विभाग पुन: चालू 
हो गया था । झाजी के उपयुक्त कमरे का प्रबन्ध करने के पूर्व कॉलेज 
ने वह स्थान झाजी को दिया था । किवाड़ खुला, बड़े भाई भी दौड़े । 
नीलाम्बर ने दोनों को प्रणाम किया । कमरे से लोकानन्द भी निकले । 
भाई और भाभी ने नीलाम्बर की स्मृति में उनके मित्र लोकानन्द झाजी 
को अपने यहाँ रखकर तिब्बिया कॉलेज में एक नौंकरी दिलवा दी थी । 

'दोनों दिलवर मिले! । 

204 
३३. श्वुवसे पुनः नीलाम्बर 

अग्रज झाजी ने कहा- 'छुट्टी कल न मिलकर एक दिन पूर्व ही 
कैसे मिल गई ?' नीलाम्बर ने कारण बताया । सबने नीलाम्बर ( ध्रुवजी) 
की वचनबद्धता की सराहना की । मिथिला की परिपाटी के अनुसार छोटे 
भाई यावज्जीवन बड़े भाई को पितृतुल्य मानकर उनसे बोल-चाल में 
सड्लोच का परिचय देते हैं । डॉ. शुकदेवजी अपने अनुजसे कभी घुल- 
मिल नहीं पाये । अत: उनके द्वारा प्रशिक्षित लोकानन्द ने आयु में श्रेष्ठ 
नीलाम्बर को समझाना और मनाना प्रारम्भ किया । जीवन अन्धकारमय 
न हो जाये, इतने वर्ष हो गये, भटकते रहे । बाबाओं का क्‍या है ? स्वयं 
आनन्द पूर्वक रहते हैं | नवयुवकों को चेला बनाकर उनसे सेवा लेते 
रहते हैं, और उनका जीवन बेकार कर देते हैं । इतना समय बीत गया । 
मैट्रिक पास भी तो नहीं कर पाये !' 

नीलाम्बर ने कहा- “मैंने सत्यनिष्ठा का परिचय दिया है । अब 


मेरे जीवन को प्रवृत्ति मार्ग की ओर ले जाकर दिशाहीन न किया जाए 
इसका दायित्व आप लोगों का है । बड़े भाई पूर्व निर्धारित प्रशिक्षण के 
आधार पर गोष्ठी में कभी भाभी से तो कभी लोकानन्द से कोई ऐसा प्रश्न 
करवा देते जिसके द्वारा नीलाम्बर (ध्रुवजी) के तीन वर्षों का अनुभव 
सामने आवे और भावी भावना भी गुप्त न रह सके । एक दिन ऐसा 
युवक नीलाम्बर (ध्रुवजी) के पास लाया गया जो पहले घर छोड़कर 
भागकर पुनः प्रवृत्तिपथ पर अग्रसर हुआ था । उसने नीलाम्बर को 
एकान्त में समझाना प्रारम्भ किया । भाई, भाभी कुछ दूर पर अन्य कार्यों 
में व्यस्तता का अभिनय कर रहे थे । कान इधर थे कि नीलाम्बर 
(ध्रुवजी) कया मनोभाव व्यक्त करता है । उस युवक ने कहा- 'एक 
बार आपकी तरह मेरा दिमाग भी विकृत हो गया था । मैं भी कई 
बाबाओं के चपेंट में आ गया । भगवान्‌ ने कृपा की । उन बाबाओं के 
चपेट से मुक्त होकर अब मैं ठीक हूँ । कामकाज करने लगा हूँ ।' 
नीलाम्बर ने जब अपना मनोभाव नहीं व्यक्त किया । तब उसने कहा- 
“चरकसंहिता में संन्यास नामक एक रोग का वर्णन किया गया है । 
वही रोग आपको हो गया है । उसकी चिकित्सा शीघ्र ही करा लेनी 
चाहिए ।! 

नीलाम्बर को कीमती कोट एवं अन्य वज्रादि से युक्त रखा 
जाता । ताकि शील के कारण नीलाम्बर घर से बाहर किसी कार्य से जाने 
पर भग न जाए । साथ ही नीलाम्बर का मन ऊब न जाय, इसके लिए 
पूज्य जगदगुरु श्रीकृष्णबोधाश्रम महाराज के कृपापात्र सत्सड्ी ब्राह्मण 
को साथ कर दिया जाता । वे अजमल खाँ पार्क में घूमते समय एक 
प्रकार से नीलाम्बर की रखवाली करते, सत्सज्गभ की बात सुनाकर नीलाम्बर 
को प्रमुदित करते, नीलाम्बर के मन की बात उगलवाकर भैया को 


१५० 


दिव्यानुभूति 
3. नैमिषारण्यवास 
सूचना देते । गुप्त और गुप्तभाव यह भी था कि कदाचित्‌ नीलाम्बर 
प्रवृत्ति मार्ग पर चलना बिलकुल पसन्द न करें तो ज्योतिष पीठाधीश्वर 
श्रीकृष्णबोधाश्रम जी के चरणारविन्दों में इसे विधिवत्‌ सौंपकर इसके 
कल्याण का मार्ग प्रशस्त किया जाय । 


नीलाम्बर की गतिविधि वे सज्जन पूज्य शट्डूराचार्य जी को 
बताते । वे प्रमुदित होकर कहते, ऐसा व्यक्ति योगभ्रष्ट होता है, मायाजाल 
में अधिक समय ऐसे व्यक्ति को उलझापाना असम्भव होता है । नीलाम्बर 
नेजीवन में सर्वप्रथम यतिग्रेष्ठ पूज्य करपात्री महाराज एवं श्रीकृष्णबोधा श्रम 
जी का ही दर्शन किया था । परन्तु वे श्रीकृष्ण बोधाश्रम जी के प्रति 
अपनी आस्था को भी प्रकट नहीं होने देते थे । दर्शन और समर्पण का 
सुयोग होने पर भी कालकृत योग की प्रतीक्षा में नीलाम्बर ने उनके 
दर्शनादि का कोई भाव नहीं व्यक्त किया । 

इससे पूर्व आर्थिक स्थिति की दुर्बलता के कारण झाजी न तो 
नीलाम्बर को अपने पास रख पाये थे । और नहीं अधिक सुविधा की 
व्यवस्था कर पाये थे । उन दिनों नीलाम्बर की भाभी भी गाँव में थीं । 
कोई पुराना मित्र भी दिल्‍ली में नहीं था । इन सबके अभाव में ही 
नीलाम्बर पढ़ाई छोड़कर कहीं भग तो नहीं गया ! ऐसी आशज्ढा झाजी 
के मन में थी । इस बार भाभी जी नीलाम्बर को मानती थी, वह सुलभ 
थी, भाई का सात्रिध्य भी सुलभ था । 

धीरे-धीरे नीलाम्बर को पुनः नवमी कक्षा में प्रवेश पाने के लिए 
बाध्य किया गया । शकूर बस्ती के हायर सेकेण्डरी स्कूल में नाम 
लिखाया गया । साइन्स वाले भी संस्कृत ले सकते हैं । इस नये नियम 
ने नीलाम्बर को आह्यादित किया । नीलाम्बर की कठिनाई को वहाँ कोई - 
समझने वाला नहीं था । जिसे अध्यात्मबोध साक्षात्‌ सूर्यदेव से सुलभ 

हो, समाधि का उत्तम अभ्यास हो । शुकदेव जी से विद्वतू संन्यास सुलभ 
हो, विविध शास्त्रों का अध्ययन सुलभ हो, जिसने भगवत्नाम-रूप के 
प्रति पर्याप्त निष्ठा सुलभ की हो, उसे नवमी की पढ़ाई पढ़नी पड़ रही हो, 
जो वह नौ वर्ष पूर्व ही पूरा कर चुका हो । दैव की विचित्र विडम्बना नहीं 
तो और क्‍या ? 
नीलाम्बर भी हर प्रकार से अपने मनोभाव को गुप्त रखकर बड़े 
भाई की प्रसन्नता का ध्यान रखते । बड़े भाई ने भी नीलाम्बर को 
नजदीक से परखा । वे मन-ही-मन समझ गये कि सुविधा या असुविधा 
संन्यासी बनाने में हेतु नहीं है । यह संन्यास पथ पर प्रयाण करने के लिए 
ही उत्पन्न हुआ है । अभिप्राय यह है कि घर की. असुविधा इसे बाबा 
बनाने वाली नहीं । घर की सुविधा इसे घर में रमाने वाली नहीं । 
संन्‍्यासियों का वैभव भी इसे बाबा बनाने वाला नहीं फिर भी किन्हीं 
विश्ववन्द् श्रीकृष्ण बोधाश्रम जी और श्री करपात्रीजी जैसे संन्‍्यासी का 
शिष्य हो, ऐसी भावना उनके मन मे अवश्य थी । तथापि सम्बन्ध सुलभ 
अपनत्व के कारण यह भावना भी थी कि पढ़ने में तेज है ही हायर 
सेकेण्डरी भी उत्तीर्ण हो जाए तो सर्विस दिलाने में सुलभता होगी । 
ध्रुवजी को किसी ने आद्य शद्जाराचार्य भगवत्पाद का एक चित्र 
दिया । ध्रुवजी ने कुतूहलवश रिक्त स्थान पर लिख दिया - “मुझे यहाँ 
तक पहुँचना है ।' ध्रुवंनी यह बात लिखकर भूल गये । परन्तु ..... 
2 
३४. बालक की दृष्टि 
एक दिन नीलाम्बर किशन गझ्ज किसी काम से जा रहे थे । मार्ग 
ः एक ननन्‍्हा-सा बालक नीलाम्बर को देखकर चिल्ला उठा- “बाबा, 
बाबा !” उसके सचमुच के बाबा (पितामह) दौड़े । अरे ! यहाँ कहाँ 
3बावा है ? यह बाबा, बाबा कहकर क्‍यों चिल्लाता है । वृद्ध ने कहा- 

यहाँ कहाँ है बाबा ।' उसने नीलाम्बर ( ध्रुवजी) की ओर ऊंगली करके 
कहां- “बाबा, बाबा' नीलाम्बर उसकी ओर देखकर मुस्कराये ! वृद्ध ने 
कहां- “यह बच्चा है । बाबू जी को बाबा क्यों कह रहा है ? आपको 
देखकर पहले चिल्लाया क्‍यों और अब हँसा क्यों ? 

नीलाम्बर (ध्रुवजी) बिना कुछ बोले आगे बढ़े ! मन-ही-मन 
नीलाम्बर ने उस वृद्ध को समझाया- “अरे वृद्ध ! तुम मुझे नहीं पहचान 
पा रहे हो, इसने तो मुझे ठीक ही पहचाना है । बाबूपने को विदीर्ण कर 
बालक की दृष्टि ने मुझे पहचाना है । नि:सन्देह श्रीकृष्ण ने इस घटना के 
माध्यम से मुझे शिक्षा दी है । अब प्रतिबन्ध समाप्तप्राय है । आगे की 
तैयारी करनी चाहिए । अर्द्धवार्षिक परीक्षा में प्रथम श्रेणी से उत्तीर्ण होने 
के बाद आगे की योजना क्रियान्वित करनी चाहिए ।' अर्द्धवार्षिकी 
परीक्षा में प्रथम श्रेणी से उत्तीर्ण हुए । छ: महीने में ही पूरे विद्यालय पर 
नीलाम्बर का अद्भुत प्रभाव छा गया । नीलाम्बर के प्रवचन ने भी 
नीलाम्बर को प्रतियोगिता में सर्वोत्कृष्ट सिद्ध किया । 

नीलाम्बर जब तिहाड़ जेल से आये थे, तब भाभी गर्भवती थीं । 
विनोद में भाभी ने कहा- “अच्छा बताइए कि भतीजा होगा या भतीजी 
होगी ?! 

नीलाम्बर ने कहा- 'भतीजा होगा और उसका नाम मैंने पहले 
ही रख दिया है- प्रमोद ।' 

समय पर भाभी को हस्पताल में भर्ती कराने और उसकी सेवा- 
सुरक्षादि का पूरा प्रबन्ध करने में जो भूमिका नीलाम्बर ने प्रस्तुत की, 
वह आशातीत थी । प्रमोद चार महीने के हो गये । वे स्वभाव से चाचा 
नीलाम्बर को देखकर बड़े प्रसन्न होते। नीलाम्बर जब कुर्सी पर बैठकर 
कुछ पढ़ते होते, प्रमोद माँ की गोदी का आश्रय ले हाथों से कुर्सी 
पकड़कर हिला देते । आश्चर्य होता की कुल चार महीने का शिशु चाचा 

से इतना स्नेह करे । और माँ की गोदी का आश्रय ले चाचा की कुर्सी को 
हिला दे । यह तो अद्भुत ही कोई तथ्य है । 
थी 


३५. श्रीकृष्णलीला 
एक दिन एक सांवला षोडश वर्षीय युवकने सामने के मार्ग पर 
लोगों से छेड़छाड़ करता हुआ, श्रीकृष्ण का अभिनय करता हुआ नीलाम्बर 
को देखा । उसने नीलाम्बर का मन हर लिया । भाभी सावधान हुई । 
हाथ पकड़कर भाभी ने देवर को घर की ओर लाने का प्रयास किया । 
भाभी की एक पड़ोसिन सहेली भी उनकी सहायता के लिये आ गई । 
वह भी नीलाम्बर को घर की ओर खींचने लगी । इतने में वह मुख्य मार्ग 
को छोड़कर गन्तव्य नीलाम्बर के समीप तक आने का उपक्रम किया । 
कहीं यह नीलाम्बर को लेकर भाग न जाए, ऐसा सोचकर दोनों देवियों 
ने उस पागल को हाथ उठाकर मना किया, और जोरों से डाँया । उस 
पागल ने तो अपना काम बना लिया पहले तो उसने एक-दो बार 
नीलाम्बर के पास आने का कृत्रिम प्रयास किया । बाद में कहीं उसे 
देवियों की मीठी चपत न लग जाए, इस आशय से नीलाम्बर ने कटाक्ष 
के द्वारा यह बता दिया कि चन्द दिनों में मैं यहाँ से चलने वाला ही हूँ । 
बस क्‍या था, वह वहाँ से चम्पत हो गया । 
यह घटना अपने पतिदेव को भाभी ने बता दी । नीलाम्बर की 
अधिक सावधानी से देखरेख की जाने लगी । 
रेड 
३६. व्यवस्था में दक्षता 
* एक दिन बड़े भाई ने नीलाम्बर को सुनाकर नीलाम्बर की भाभी 
से कहा- “कहीं अपव्यय न होने पर भी घर का खर्चा बहुत बढ़ रहा 

है ।' नीलाम्बर ने बड़े भाई को सुनाकर भाभी से कहा- 'एक महीने घर 


की व्यवस्था मुझे सौंप दी जाए । सम्भव है खर्चा सीमा में आ जाए !' 
ऐसा ही हुआ । घर की व्यवस्था नीलाम्बर को सौंप दी गयी । पूवपिक्षा 
अधिक सुविधा सबको मिली और व्यय भी कम हुआ । सबने समझ 
लिया, इसने तो तीन साल बाबा रहकर भी व्यवस्था में दक्षता प्राप्त कर 
ली । तब नीलाम्बर ने बताया कि व्यवस्था, अनुशासन, अध्ययन, 
अध्यापन आदि की दृष्टि से भी बाबा का प्रशिक्षण गृहस्थों की 
अपेक्षा उत्कृष्ट होता है । 


रह 


३७. पुनः श्रुवचैतन्य 

दीपावली का त्योहार सन्निकट था । नीलाम्बर सम्ध्यावन्दनादि 
कृत्यों से निवृत्त हुए । भाभी और भाई घर लीपने-पोछने आदि में 
संलग्न थे । ह 

भाभी ने कहा- “मैंने भोजन बनाके रसोई घर में रख दिया है, 
आप भोजन परोस कर पालें ।॥' 

नीलाम्बर भोजन घर में घुसे । चुपके से बाहर आये । रस्सी में 
एक चादर लगभग सूख गयी थी, उसी को उठाया और चुपके से चम्पत 
हो गये । राजमार्ग को छोड़ कर गली पकड़ ली । मुख्य मार्ग पार कर 
वही पुराना बिरला मन्दिर से पीछेवाला तीन-चार किलोमीटर वाला 
वनमार्ग पकड़कर मथुरा रोड़ को छोड़कर बुलन्दशहर की ओर चल 
पड़े । मार्ग में गड्डनहर का दर्शन कर उसी के सहारे कानपुर की ओर 
चलने लगे । 

३८. विचित्र रूप दर्शन 

मार्ग में एक विचित्र घटना घटी थी । बुलन्दशहर जिला नहर के 
सहारे पारकर मैनपुरी जिला में ध्रुव ने प्रवेश किया । सूर्यास्त के समय 
दायीं ओर एक पीपल का वृक्ष और एक कमरा एवं उसके आगे गाँव 
दिखाई पड़ा । ध्रुव ने हनुमानूजी का मन्दिर देखा । सूर्यास्त होते ही कुछ 
बच्चे और युवक पहुँचे | एक-दो वृद्ध भी थे । सबने हनुमानजी की 
आरती की । वृद्धों ने धुवनी से भोजन की बात पूछी । ध्रुव ने कहा- “मैं 
रात्रि में गाँव में नहीं जाता । यदि ब्राह्मण घर की भिक्षा यहीं मिल जाए 
तो ले सकता हूँ । 

गाँववालों ने कई बार आग्रह किया- “आप विश्वास कीजिए । 
हम अधम नहीं हैं । थोड़ी देर में ही यह बालक ब्राह्मण के घर से रोटी 
ले आकर आपको दे देगा ।' गाँववालों ने यह भी कहा- “सर्दी पड़ रही 
है । इस कमरे में पुआल डलवा देते हैं । उस पर आपको ठंड नहीं 
लगेगी । कमरे में जो तखत है, उस पर एक बाबा लेटते हैं । वे भिक्षा 
करके थोड़ी देर में लौटेंगे । 

गाँववाले पुआल कमरे में डलवाकर चले गये । थोड़ी देर बाद 
एक युवक रोटी और सब्जी ले आया । ध्रुवजी हाथ पर लेकर खाने 
लगे । युवक गाँव चला गया । हाथ धोकर, पानी पीकर ध्रुव निवृत्त हुए। 
पर्याप्त थके थे । सोने का उपक्रम कर रहे थे । बाबा आये । बाबा ने 
कुशल मूल पूछा । सो जाने का सड्लेत किया । ध्रुवजी पुआल पर लेट 
गये । धीरे-धीरे बाबा की मुखाकृति विकृत होने लगी । उसका शरीर 
सिमटने और फैलने लगा । वह तखत से नीचे कूदकर कमरे के भीतर 
चारों ओर नाचने-चिल्लाने और थूकने लगा । यह क्रम घंटों चलता 
रहा । यद्यपि ध्रुव के लिए विछाये गये पुआल पर वह नहीं आता और 
न उस पर या ध्रुव पर थूकता; परन्तु उसका चिल्लाना और विचित्र 

| अभिनय तथा उपद्रव असह्य था । ध्रुवजी ने मुँह खोला । उन्होंने कहा- 


| यद्यपि गम्भीर रात है, मार्ग अटपटा है । फिर भी तुम्हें कष्ट होता हो तो 
मैं यहाँ से चला जाऊँ ।' उसने हाथ से स्ढजेत किया, नहीं । कुछ देर वह 
तखत पर बैठा । 
फिर वही, ताण्डव नृत्य । शनै:-शनै: रात बीतने लगी । चिड़ियाँ 
| चहचहाने लगीं । बाबा का आवेश शान्त होने लगा । बाबा आवेश 
छोड़कर बेहोश के तुल्य तखत पर सो गये । ध्रुवजी अंधेरे में ही चल 
पड़े । सड्डूट की स्थिति में गिरते-पड़ते नहर तक आये । धीरे-धीरे 
| अरुणोदय हुआ, मार्ग स्पष्ट दिखने लगा । ध्रुव का ध्यान अपने शरीर पर 
आ गया । रात्रि के भोजन और बाबा के विकराल प्रदर्शन का यह प्रभाव 
था कि सारा शरीर काला हो गया था । उसी काले शरीर से ध्रुव कानपुर 
जिलाके सकरवाँ गाँव के सरोवर तक पहुँचे । जिधर लोग स्नान कर रहे 
थे, उधर स्नान करना ध्रुव ने उचित नहीं समझा । एक पीपल का वृक्ष - 
तट पर था । आधा मूल सरोवर में था । उसी पर खड़े होकर ध्रुवजी 
सरोवर में छलांग लगाकर तैरते हुए दो डुबकी लगाकर पुन: किनारे पर 
आ गये । आश्चर्य ! सारा शरीर गोरा हो गया । तिल भर काला अंश 
लंगोटी के पास रह गया । लंगोटी से समावृत होने से वहाँ पानी का 
प्रवेश नहीं हो पाया था । कालान्तर में तीर्थस्नान से वह भी पूर्ववत्‌ 
गौरवर्ण का हो गया । 


्ः 
३९. सन्तोषीमिलन 
कानपुर जिला में मार्ग में, चिर परिचित नैमिष के कथावाचक 
सन्तोषी रामायणी मिल गये । वे ध्रुवजी को अच्छी तरह पहचानते थे । 
बड़ा स्नेह करते थे । अधिक समय बाद मिलने के कारण उनका गला 
॥ आया । उन्होंने हठपूर्वक ध्रुवनी को सायकल पर बैठाकर गाँव में ले 

8, नैपिषारण्यवास जी 
जाने तथा कुछ दिनों घर पर रहने का आग्रह किया ४ ध्रुवजी चैत 
गहाप्रभु की जनगभूति “नबद्वीप' जाने का भाव बना रहे थे । सन्तोषी 
जी के अत्यम्त आग्रह को देखकर भ्रुवजी ने कहा- “मैं पैदल ही चलने 
का ्रत लिए हुए एूँ. ।' तब सन्गोषी जी ने कहा- मैं साइकल से घर 
पहुँचता हूँ । आपके उपयुक्त निवासादि की व्यवस्था करता हूँ । आप 
(दल मेरे गाँव आ जाओ । मेरे गाँव का नाम सकरवाँ है । अच्छा, वैसे 
नहीं मानूँगा। तुम वचन दो, शपथ खाओ कि मैं आऊँगा । वैसा ही 
पुआ | 
मस्तानी चाल । चलते-चलते अध्यात्म चिन्तन की बाढ़ । 
ध्रुवनी को गाँव का नाम भूल गया । पर्याप्त भटक़ना पड़ा । प्रबुद्ध 
व्यक्तियों ने कहा- सनन्‍्तोषी रामायणी का गाँव सकरवाँ है । लगभग तीन 
घन्टे पैदल चलकर सनन्‍्तोषी जी, के घर आये । सन्‍्तोषी जी ने कहा- 
बह्तुत बिलम्ब हो गया । कई दिनों से भूखे होओगे । जल्दी हमारे साथ 
भोजन करो । ध्रुवजी ने कहा- “स्नान कर लूँ । सन्ध्यादि कृत्यों को शीघ्र 
सम्पन्न कर लूँ ।' सन्तोषी जी ने कहा- “आपके स्वभाव को मैं जानता 
हूं। आप सरोवर में स्नान करना पसन्द करोगे । चलो, गाँव के ठीक 
बाहर एक आश्रम है । वहाँ के सन्त जी से परिचय करा देता हूँ । 
सरोवर में स्नान कर, आराम से नित्यकर्म कर शीघ्र ही लौटकर भोजन 
कर लो । 
सन्तोषी जी ने सन्त से परिचय कराया । वे घर लौट आये । 
ध्रुवजी नित्य प्रातःस्नानादि कृत्यों से निवृत्त होकर तटवर्ती आश्रम 
के प्राज्नण में मूलसहित श्रीमद्धागवत का अध्ययन करते । चार दिनों में 
श्रीमद्धागथत की एक आवृत्ति हो गयी । ध्रुव ने आगे प्रस्थान का मन 
बनाया । रन्तोपी जी से अपना मनोभाव व्यक्त किया । उन्होंने दस- - 
पन्रह दिन रुककर थकान और दुर्बलता दूरकर आगे बढ़ने का प्रबल 


१५८ 


दिव्यानुभूति 
.. ३. नैमिषारण्यवास 
अनुरोध किया । ध्रुवजी ने लक्ष्य की ओर अग्रसर होना ही उपयुक्त 
समझा, तब सनन्‍्तोषी जी ने अपना मनोभाव व्यक्त किया- “आपको 
गुरुदेव भगवान्‌ ने स्वामी आत्मानन्द जी के पास ऋषिकेश भेज दिया । 
सुनकर बहुत दुःख हुआ । सोचा इतने कठोर महात्माके चपेट में धुव- 
जैसा सौम्य कैसे सुरक्षित रहेगा ? जब सुना कि ध्रुव तो लापता हो गये 
तब हम सभी हितैषियों को ऐसा ही लगा कि विकट यातना से तड़ होकर 
अगत्या ध्रुव ने गड्जा में शरीर विसर्जित कर दिया । अब मेरी भावना है 
कि कानपुर जिला में झींझक के पास विवेकानन्द जी जिन्होंने गुरुदेव 
भगवान्‌ से संन्यास ले लिया है, उनके गाँव में यज्ञोत्सव है । उसमें 
श्रीमद्भागवत कथा और प्रवचनादि का कार्यक्रम है । ........ तारिख को 
पूज्य गुरुदेव भगवान्‌ आ जायेंगे । एक बार आप उनका दर्शन कर लो। 
सभी तुम्हारे दर्शन से प्रसन्न हो जायेंगे । आत्मानन्द स्वामी के कलझ्डः का 
निवारण हो जायेगा । तब वे तुम्हें सुरक्षित सुनेंगे, तब बहुत ही प्रसन्न 
होंगे । सकुटुम्ब सन्‍्तोषी जी के अधिक आग्रह को, युक्ति-युक्त भावों 
को, सुनकर ध्रुवजी ने सोचा शिष्टाचार की दृष्टि से यह उचित है, परन्तु 
साधनपथ में प्रबल प्रतिबन्ध ही है । कालयोग का अनुकरण कर ध्रुव जी 
पैदल ही झींझक की ओर अग्रसर हुए । 

एक दिन मस्तानी चाल में धुवजी आगे की ओर बढ़ रहे थे । 
सूर्यदेव अस्ताचल की ओर अग्रसर हो रहे थे । एक गाँव के समीप मेड़ 
की दायीं ओर खाई थी, बायीं ओर ज्वार बाजरे की खेती थी । बबूल के 
काँटें से बाड़ बनाकर सुरक्षित की गयी थी । एक नौ-दस साल का 
बच्चा अकेले ही धूल से भोजनालय और भोजन बनाने में व्यस्त था । 
उसने ज्यों ही ध्रुवजी को देखा सहम गया और आर्त स्वर में बोला- 

“बाबा ! मेरा घर मत बिगाड़ना ।' ध्रुवजी ने सोचा, हम बाबाओं ने तो 
अपना घर बिगाड़ ही लिया है, अब इस बच्चे का घर न बिगाड़ना ही 
उचित है । बायीं ओर खायी, दायीं ओर तीक्ष्ण काँटे, पूरे मार्ग में इसके 
चूल्हे-चौके पाँव बिलकुल नंगे, फिर भी ध्रुव उसके ७७४ से अपने पाँव 
को बचाते हुए उसके चूल्हे-चौके से आगे उसके गाँव की ओर पहुँच 
गये । पीछे की ओर मुस्कुराते हुए देखने लगे । बच्चा कुछ सयाना तो 
था ही । वह जोरों से हँसा और ताली पीटकर अपने हाथों अपना घर 
बिगाड़कर जोरों से गाँव की ओर भागा । ध्रुव जी ने सोचा- “मैंने तो 
इसका घर नहीं बिगाड़ा, परन्तु मेरे दर्शन से इसमें यह बल और ज्ञान, तो 
आ ही गया कि अपने हाथों से अपने कृत्रिम घर को बिगाड़कर वास्तविक 
घर में पहुँच गया ।' 
ध्रुवजी एक दिन सायंकाल यज्ञमहोत्सव में पहुँच गये । गुरुदेव 
भगवान्‌ को प्रणाम किया । परिचित सभी सन्‍्तों, भक्तों और सेवकों ने 
ध्रुवजी का अभिनन्दन किया । ध्रुवनी भी सबको देखकर परम प्रमुदित 
हुए । ध्रुवजी पूर्ववत्‌ गुरुनी की निजी सेवा में ही रख लिये गये । 
2,॥ 


४१. स्वामी एकरसानन्द 

शनै:-शनै: आषाढ़ महीना आया, गुरुपूर्णिमा के अवसर पर 
मैनपुरी का कार्यक्रम प्रतिवर्ष रहता था । पूज्य स्वामीजी अपने आध्यात्मिक 
गुरुदेव स्वामी एकरसानन्द सरस्वती जी महाराज की समाधि स्थली पर 
गुरुपूर्णिमा के दिन पूजन करने जाते थे । स्वामी एकरसानन्द जी महाराष्ट्र 
के पालीवाल-परम्पराके ब्राह्मण कुल के सन्त थे । प्रयाग कुम्भ से उन्हें 
शाहजहाँ पुर के लाला लोग उनके शील और साधना के उत्कर्ष आदि से 
प्रभावित होकर इस क्षेत्र में ले आये थे । वे त्यागी, तपस्वी सन्त थे। 
दासबोध और योगवासिष्ठ के अध्ययन पर बल देते थे । पहले वे 

' ब्षेतवस््र में थे । शिष्यों के अनुरोध से उन्होंने गैरिक वत्र धारण किया 
था । वे मराठी, अंग्रेजी और हिन्दी तीनों भाषाओं में प्रवचन करते थे । 


एक दिन श्रीस्वामीजी ने सेवा में संलग्न श्री जवाहरलाल गोयल 


। से कुछ विचार-विमर्श कर ध्रुवजी को गैरिक (भगवा) वस्त्र पहने के 


लिए दे दिया । स्वामीजी का अन्तर्निहित भाव यही था कि यह कहीं 
भटक न जाए, किसी अन्य संन्यासी का शिष्य न हो जाए । 

४२. विचित्र दैवयोग 
एक दिन मैंनपुरी में दैवापहरक महाभाग जड्जल में शौचक्रिया 
से निवृत्त होने चले । उनके कमण्डलु में जल भरकर ध्रुवजी तथा पीछे- 


' चीछे एक-दो व्यक्ति और भी चले । कुछ दूर जाकर स्वामीजी ने ध्रुव 


के अतिरिक्त अन्य सभी को लौट जाने के लिए कहा । कुछ दूर आगे 
चलकर वे बोले- 'ध्रुवजी ! मुझे लोग भगवान्‌ कहते हैं ।' 

ध्रुवजी ने कहा- “प्रत्येक शीलवान्‌ भारतीय शिष्य अपने गुरुदेव 
को भगवान्‌ ही जानते, मानते और कहते भी हैं । इसमें क्या सन्देह 
है?! 

स्वामीजी ने कहा- “यह बात दूसरी है । मैं वह सर्वसामान्य 
स्वामीजी नहीं जो अपने शिष्यों के द्वारा भगवान्‌ बनाया गया हूँ । ऐसा 
गुरु तो कोई भी हो सकता है । शाख्रसम्मत भगवान्‌ के अवतार वाला 


. भगवान्‌ मैं हूँ ।” ध्रुवनी समझ गये । मुझे अन्यों का शिष्य होने से बचाने 


| के लिए भगवा वस्त्र दिया गया। अब लोकोत्तर प्रभाव डालने के लिए 


यह प्रयोग है । कालप्रेरितं देवयोग से ध्रुवजी के मुँह से अत्यन्त कठु बात 

आवेश पूर्वक निकली- “आपके देखा-देखी भारत में सैकड़ों व्यक्ति 

स्वयं को भगवान्‌ कहने लगे हैं । अब आंप अकेले ही नहीं, सैकड़ों 

भगवानों में एक हैं । वस्तुस्थिति यह है कि आप लोगों में कोई भी 

सचमुच का भगवान्‌ नहीं है । यदि होते तो असली भगवान्‌ श्रीकृष्ण ने 
जैसे नकली वासुदेव को मार डाला था ; वैसे ही आप लोगों में जो 
असली भगवान्‌ होता वह अन्य सभी नकलियों को मार डालता ।' 
स्वामीजी को बात असह्य लगी । उन्होंने झटका देकर अनादर 
पूर्वक ध्रुव के हाथ से कमण्डलु छीनकर शौचक्रिया से निवृत्त होने के 
लिए आगे बढ़ना प्रारम्भ किया । ध्रुवजी कुछ दूर पैदल चलकर स्वामीजी 
के लौटने की प्रतीक्षा में खड़े रहे । मन-ही-मन धरुवजी ने सोचा जो बात 
मैंने'कह दी है, उह सत्य होने पर भी उनके लिए असह्य है । परन्तु न तो 
मैं किसी को कह सकता हूँ, और न वे ही । फिर भी इसका बदला तो 
मुझसे अवश्य लिया जाएगा । अपनी सत्यनिष्ठा और प्रभु की करुणा पर 
विश्वास कर ध्रुवजी अडिग बने रहे । स्वामीजी लौटे । ध्रुव ने नतमस्तक 
होकर प्रणाम किया । किद्चित्‌ हाथ कमण्डलु लेने के लिए बढ़ाया | 
उन्होंने भी कुछ सोच-समझकर कमण्डलु पकड़ा दिया । ध्रुवजी की 
निश्छल निरन्तर और निःस्पृहतापूर्ण सेवा से स्वामीजी के घाव भरने 
लगे । वे पूर्वव॒त्‌ ध्रुवजी के प्रति स्नेहिल दिखने लगे । 
चातुर्मास्य के पश्चात्‌ विविध कार्यक्रमों को सम्पन्न कर मेरठ 
पहुँचे । पिलौखड़ी मन्दिर में कार्यक्रम था । एक दिन श्रीविज्ञापपूजन 
“चाचाजी' विल्व वृक्ष के समीप खड़े होकर ध्रुवजी से आध्यात्मिक 
चर्चा कर रहे थे । धरुवनी का शरीर सन्‌ ६३-६४ में नैमिषारण्य के 
प्रथम चातुर्मास्य में ही विस्तर और वस्रादि की व्यवस्था न होने से 
आपाद-मस्तक ठंड से जकड़ गया था । पुन: बदरीनाथ आदि की ठंड 
ने उस रोग को और पुष्ट किया । फिर भी ध्रुव अद्धुत ओज, तेज से 
सम्पन्न होकर धरती से उछल-उछलकर बात कर रहे थे । चाचाजी को 
* विस्मय हुआ । उनसे नहीं रहा गया । उन्होंने ध्रुव जी का ध्यान आकस्मिक 
दिव्यता की ओर आकृष्ट किया । फिर क्‍या था, ध्रुवजी पछाड़ खाकर 

धडाम-से नीचे गिरे । चाचाजी ने उन्हें सम्हाला । ध्रुवजी ने कहा - 
'किसी कारण से शरीर की अत्यन्त विस्मृति की दशा में शरीर की यह 
स्थिति कभी-कभी हो जाती है ।' 

एक दिन मेरठ में जवाहरलाल गोयल महाभाग को भिक्षा पवा 
रहे थे, धुवजी बैठे थे । एक गृहस्थ कोटि के नैमिप में निवास करनेवाले 
कथावाचक का स्वास्थ्य एकाएक बिगड़ने लगा । लखनऊ आदि के 
डॉक्टर रोग पकड़ नहीं पाये । एकान्त में भयभीत होना, विचित्र भयड्डूर 
स्वप्न देखना आदि उपद्रव से वे युवक कथावाचक अत्यन्त खिन्न थे । 
उनके बारे में गोयल ने जिस साझ्ढेतिक भाषा में स्वामीजी से बात की, 
और स्वामीजी ने जो टिप्पणी की वह रोमाझकण्टकित करने वाली थी । 
गोयल बुलन्दशहर जिला के वैश्य व्यापारी थे । लखनऊ में उनका 
निवास था । वे योग्य चिकित्सक थे । महाभाग की सेवा में वे रहने लगे 
थे । वे सेवा करके स्त्रियों की तरह अपनी बात समझा लेने में निपुण थे । 
उनके सड़ से कई परिवर्तन या सुधार महोदय में आने लगा था । 
विरक्ति का अभिनय करनेवाले समाजवादी और समाजशाज्री उस गृहस्थ 
को महोदय का पूर्णभक्त बनाने या जीवन लीला को क्षीणता की ओर 
अग्रसर करने की भावना से कुछ ऐसा प्रयोग किया गया था, जिसे न 
कथावाचक समझ रहे थे, न उनके चिकित्सक ही । 

गुप्तनी- डाक्टर भी उसके रोगों को समझ नहीं पाये । 

महोदय- समझ भी नहीं पायेंगे । 

गुप्तजी- प्रयोग शत-प्रतिशत सफल रहा । 

महोदय- तुम्हारे गुरुदेव के चरणों से जो दूर जाने का प्रयास 
करता है । उसकी यही दशा हो जाती है । ध्रुव के लिए प्रकारान्तर से यह 
शिक्षा भी थी और चुनौती भी । हे 


। 


थैड 

४३. अद्भुत करुणा 

श्रीगुर्देव भगवान्‌ के ध्रुव बहुत ही लाड़ले-प्यारे थे । श्री 
विमलेश जी आदि महानुभावों का तो आज भी यही कथन है कि 
जगदाचार्य पूज्य गुरुदेव ने ध्रुव को हृदयरूपी सिंहासन पर बैठाया था । 

स्वामी आत्मानन्द जी को जब से पता चला कि ध्रुव सुरक्षित हैं 
और गुरुदेव की सेवा में पूर्ववत्‌ संलग्न हैं । तब से वे उनके मोक्षाश्रम 
आने की प्रतीक्षा करने लगे । मीक्षाश्रम पहुँचने पर ध्रुवजी को एक 
अभिन्न सखा समझकर उन्होंने हृदय से लगाया । विह्ल होकर एकान्त 
में कहने लग गये- * 

“वेदव्यास को जिस प्रकार अनाथ छोड़कर शुकदेव चले गये, 
उसी प्रकार मुझसे क्या अपराध बना कि तुम मुझे छोड़कर बिना सूचना 
दिये ही भाग गये ।'! 

ध्रुवजी ने कहा- “अपराध तो मुझसे ही बना है । न कि आपसे ।' 

आत्मानन्द जी ने कहा- “मैंने तुम्हारे वियोग से सन्तप्त होकर 
शौनक को पत्र लिखा- “अपने रामज़ी की धंरोहर को मैंने नष्ट कर 
दिया', मुझे पर्याप्त खेद था । अच्छा हुआ, तुम आ गये । मैं तो मुँह 
दिखाने योग्य नहीं रह गया था । 

एक दिन रात्रि के लगभग आठ बजे नैमिषारण्य में शौनककुटी 
पर ध्रुव को विष खोपड़ा ने काट लिया । ध्रुवजी अचेत होने लगे । 
युगलजी आदिमित्रों ने ध्रुवजी को प्राज्गजण में बिठाकर गुरुदेव को सूचना 
दी । गुरुदेव ने उपस्थित साधकों को कहा- “इनके कानों में उच्च स्वर 
से जय सच्चिदानन्द कहते रहो और शरीर को हिलाकर सावधान करते 
रहो, ताकि चेतना लुप्त न हो जांय । वे स्वयं ही “जय सच्चिदानन्द' 
उच्च स्वर से कहने लगे । शिष्यगण उनकी 5क्ति को दुहराने लगे । बड़े 
आश्रम तक गुरुदेव की आवाज पहुँचने लगी | सब आश्चर्य चकित 

श्ध््ड 


दिव्यानुभूति 

होकर लालटेन, दिया आदि लेकर शौनक कुटी तक दौड़ने लगे । 
दैवयोग से चातुर्मास्य के दिन थे । पूज्य गुरुदेव के प्रसिद्ध शिष्य 
कसमण्डा वाले वानप्रस्थी रमलाचार्य भी सूर्यकुण्ड में निवास कर रहे 
थे । वे भी दौड़े आये । ध्रुवजी सबके प्यारे थे, फिर स्वयं गुरुदेव 
जिनकी रक्षा में हृदय से संलग्न हैं, उसकी उपेक्षा कौन कर सकता था ? 
वानप्रस्थी रमलविद्या के तो निष्णात विद्वान्‌ थे ही, मन्त्रविद्या के भी 
अच्छे जानकार थे । उन्होंने थाली मँगवाई और चूहे के बिल की मिट्टी । 
धाली विष के प्रभाव से पीठ से चिपक गई । वे उपांशु शैली में मन्त्र 
पढ़कर थाली पर मिट्टी फेंकते जाते । यह क्रम लगभग सवा घण्टे (७५ 
मिनटों) तक चला । शरीर निर्विष हो गया । थाली नीचे गिर गयी । इस 
प्रकार भगवत्प्रेरित गुरुदेव और श्री रमलाचार्य के अनुग्रह से ध्रुवजी बच 
गये । 

ध्रुवजी यद्यपि जीवन और मृत्यु में समचित्त थे, तथापि पूज्य 
गुरुदेव के इस अनुग्रह के प्रति पूर्ण कृतज्ञ रहे ।_ 

ध्रुवजी ने सूझबूझ सहित अहर्निश अपनी सेवा से मुरुदेव का 
हृदय जीत लिया था । ध्रुवजी की प्रतिभा से हतप्रभ और गुरुदेव के ध्रुव 
के प्रति असाधारण अपनत्व से स्वयं को तिरस्कृत मानने वाले एक-दो 
व्यक्ति को छोड़कर सभी ध्रुव के प्रति आस्थान्वित थे । 

20; 
४४. विवेकानन्द की विकलता 

स्वामी विवेकानन्दनी का हृदय विविध आशड्जओं से भरपूर 
रहने लगा । वे सोचने और कहने लगे- सभी ध्रुव के प्रति आशान्वित 
हैं। यह अपने व्यवहार से सबका मन मोह लेता है । इसके प्रवचन से भी 
सभी प्रभावित हैं । यद्यपि यह हमारी तरह वेदान्ताचार्य और साहित्यरत्न 
नहीं है । हमारी तरह इसके पास वेद-वेदान्तादि शाखत्र भी नहीं हैं, 

जिसका यह अध्ययन कर सके । अहर्निश सेवा के कारण इसके पास 


अध्ययन के लिए समय भी नहीं । गुरुदेव भगवान्‌ स्वयं विद्वान्‌ न होने 
के कारण इसको अध्ययन के लिए भी प्रेरित नहीं करते, परन्तु इसके 
प्रवचन को सुनकर हमें विश्वास नहीं होता कि यह नवीं-दशमी तक ही 
पढ़ा है । युगल ने तो जनिगाँव में एकान्त में प्रवचन करते सुनकर 
गुरुदेव भगवान्‌ को और हमको पहले ही बता दिया था कि यह हाईस्कूल 
शिक्षा प्राप्त व्यक्ति नहीं है, यह उच्च शिक्षा प्राप्त कोई प्राध्यापक लगता 
है । अपना कोई प्रयोजन साधने के लिए यह स्वयं को कम पढ़ा-लिखा 
बताता है । सबसे बड़ी बात यह है कि इसके त्याग, शील, सेवा और 
सबके प्रति सद्भाव से गुरुदेव स्वयं इस पर मुग्ध हैं । इतना ही नहीं, 
जिस अध्यात्मविद्या के कारण दूसरी-तीसरी कक्षा तक पढ़नेवाले गुरुदेव 
हम लोगों के भी पूज्य हो गये, और शास्तरार्थ महारथी माधवाचार्य जैसे 
विद्वान्‌ के भी श्रद्धास्पद हो गये, उस अध्यात्मविद्या को इसने तोते ही 
तरह रट ली है, और आत्मसात्‌ भी कर ली है । ब्राह्मण तो है ही, हो न 
हो, महाराज इसी को उत्तराधिकारी न बना दें ! असाध्य रोग होने से 
पहले ही उसकी चिकित्सा उपयुक्त मानी जाती है । 
मेड 
४५. चपेटा प्रहार 

शौनकजी स्वामी विवेकानन्द के प्रतिद्वन्द्दी थे, परन्तु उन्हें 
विवेकानन्दजी ने अनुकूल कर लिया । ध्रुव से लोहा लेने के नाम पर वे 
भी सहमत हो गये । हरियाणा के श्री हरभजनलाल शास्त्री जी को दो सौ 
रुपये मासिक योगक्षेम पर युगल और ध्रुव जी ने ही रखवाया था और 
सन्तों, महन्तों तथा राजनेताओं से सम्पर्क का दायित्व भी सौंपा था । वे 
ध्रुव जी का सम्मान करते थे, परन्तु धनहीन और अधिकोरहीन ध्रुव का 
विरोध करके विवेकानन्दनी और शौनकजी का अनुग्रह प्राप्त कर धन, 

मान-लाभ करने के व्यामोह में ध्रुव को तिरस्कृत करने का उन्होंने 
सड्डुल्प ले लिया । एक दिन ध्रुवजी जब मोक्षाश्रम में अकेले घूम रहे थे, 
एकाएक शास्त्रीजी पहुँचे और ध्रुवजी के गाल पर एक तमाचा जड़कर 
बोले- 'विवेकानन्दजी के विरोधी की पिटाई करना हमारा पवित्र दायित्व 
है ।' 

ध्रुवजी ने अनुकूल-प्रतिकूल प्रतिक्रिया नहीं की । सिर-नीचा 
करके रोने लगे । शास्त्री ने सोचा- “मुझसे हाथापायी न करके, मुझे 
गाली आदि न देके, इसने आगे की योजना विफल कर दी ।' हरभजन 
वहाँ से चल पड़े । ध्रुवजी ने इस घटना की किसी को सूचना नहीं दी । 
यदि वे गुरुदेव और आत्मानन्द जी तक इस घटना को पहुँचाते अथवा 
अपने मित्रों से कहते तो हरभजन की अच्छी पिटाई होती और वे 
अपमानित कर निःसन्देह विदा कर दिये जाते । 


भः 


४६. शौनक की प्रताडना 

एक दिन शौनक जी बगल में एक झोली लटकाये उस पर मोटे 
रड्जीन अक्षरों में लिखकर लाये- 'शौनक ब्रह्मचारी, सेवक स्वामी 
विवेकानन्द ।' 

ध्रुवजी से उन्होंने कहा- (आँख खोलकर देख लो, इस पर क्या 
लिखा है । जो स्वामी जी का दुश्मन है । वह मेरा दुश्मन है ।' 

गुरुदेव अपने भक्तों- शिष्यों के साथ मोक्षाश्रम से पैदल शोभायात्रा 
में रामाश्रम जा रहे थे । शौनकजी ने ध्रुव से कहा- 'तुम अपनी लकीर 
बड़ी करो, दूसरे की लकीर मत मिटाओ ॥' 

ध्रुव ने कहा- “जब मैं .लकीर का फकीर हूँ ही नहीं, तब 
कौन-सी अपनी लकीर और कौन सी पराई ? किसकी लकीर छोटी 

करनी है और किसकी बड़ी ? परन्तु जिस भाषा में आपने मुझसे कहा 
है, उसी भाषा में आपको उत्तर देना उपयुक्त है । जब लकीर को बड़ी 
करने की जगह ही न हो तब उसी लकीर पर चलना है और आगे बढ़ना 


है ।! 

ध्रुवजी के उत्तर को सुनकर शौनक जी निरुत्तर और हतप्रभ हो 
गये । उत्तर सुनने वाले सभी ठहाका लगाकर हँसने लगे और कहने 
लगे, मिल गया मुँहतोड़ उत्तर, अब और कुछ कहना है क्या ? कल तक 
विवेकानन्द जी के विरोधी आज मतलब साधने के लिए सेवक बनके 
आ गये । फिर कया था ? शौनक जी भाग गये । 


ः 


४७. विवेकानन्द का दुष्प्रयास 

अब विवेकानन्द ने सोचा, हरभजन के पीटने पर, शौनक के 
समझाने पर भी यह चेत नहीं रहा है तो अब इसकी सबके सामने पिटाई 
होनी चाहिये । देखते हैं, गुरुदेव भगवान्‌ इसका कहाँ तक पक्ष लेते हैं । 
ऐसे अवसरों पर तो वे तटस्थ ही हो जाते हैं ? फिर लाखों रुपये बाहर 
से लाकर कया ध्रुव आश्रम चला सकते हैं । विवेकानन्द ने मोक्षाश्रम के 
ग्राद्गण में ध्रुव को ताव में आकर घेरना चाहा ध्रुवजी भागकर कुछ दूर 
चले गये । तब रामसेवक जी से स्वामी ने कहा- “इसको पीटो । मेरी 
आज्ञा है । 

परन्तु पं. रामसेवक जी ने कहा- “आपके कहने पर मैंने कइयों 
को पीटा । परन्तु यह हमारा और सबका प्यारा है । निरपराध है, उसे 
आप स्वयं पीटना चाहें पीट लें, मैं नहीं पीट सकता ।' 

विवेकानन्द आगे बढ़े । ध्रुव ने जोरों से कहा- “अरे, मुझे 
पीटना हो तो शिवजी के मन्दिर में पीटो', ऐसा कहकर ध्रुव ने छोटे से 

शिवजी के मन्दिर में प्रवेश किया । विवेकानन्द जी को मन्दिर में घुसकर 
स्वयं पीटने का साहस नहीं हुआ । 
भै६ 
४८ . शिवकरण का उत्पात 
शिवाजी कर्मठ, गुरुभक्त, विनोदी और यदा-कदा क्रूरता का 

परिचय देने वाले थे । एक बार वे एक के द्वारा ध्रुवजी को दबाये जाते 
देख उससे झगड़ भी गये थे । परन्तु उनके द्वारा भी ध्रुवजी को कम 
यातना नहीं मिलती थी । एक बार ध्रुवके दायें पाँव के अन्भुष्ठ और 
तर्जनी के बीच काँटें का अंश टूट गया था । उसे निकालने के बहाने से 
नेमिषारण्य में शिवाजी ने तीक्ष्ण ब्लेड से पर्याप्त अंश काट डाला, बाद 
में उन्होंने कहा- मुझे इतना नहीं काटना चाहिए था । परन्तु सहिष्णुता 
की परीक्षा के लिए मैंने ऊँगलियों के मध्य का अंश निर्ममता पूर्वक 
अधिक काट डाला । कई बार किसी कार्य से गुरुदेव के द्वारा ध्ुवजी 
कहीं भेजे जाते तब शिवाजी जीप या कार को लेकर चम्पत हो जाते । 

ध्रुवजी दस-पन्द्रह किलोमीटर पैदल चलकर उस कार्यक्रम में पहुँच 
पाते । ऐसे अवसरों पर गुरुदेव अपनी तटस्थता का परिचय देकर मौन 
रहते । ध्रुवजी शिकायत भी नहीं कर पाते । तितिक्षा के नाम पर सब 
अनर्थों को सहते जाते । कभी-कभी विवेकानन्दादि ब्राह्मण सन्त को 

प्रेरित करते हुए ध्रुवजी के शरीर पर उनको चढ़वाकर शरीर को जोरों 

से कुचलवा देते । 

न 
४९. मलभाण्डोद्धार 
एक बार प्रयाग में विचित्र घटना घटी । माध मेले में शिविर में 
स्वामीजी निवास कर रहे थे । प्रातटःकाल बे शौचालय जाने के लिए 

उद्यत हुए । ध्रुव जी ने उनके कमण्डलु में पानी भरकर शौचालय के 
सन्निकट जाकर दे दिया, वे अन्दर जाकर बाहर लौट आये । उन्होंने नाँक 
बन्द कर ली । ध्रुवजी ने स्वामीजी को इस दशा में देखकर स्वयं शौचालय 
में प्रवेश किया, देखा गाँधी पिट जैसे शौचालय के नीचे कड़ीदार टीन का 
पात्र मल से भरा हुआ है । विचित्र दुर्गन्‍्ध है । धुवजी ने सोचा सफाई कर्मी 
को बुलवाने और शौचालय को परिष्कृत करने में घण्टे भर का समय 
लग जाना स्वाभाविक है । तब तक शौच का वेग रोके रहना गुरुजी के 
लिए सम्भव नहीं । अगत्या ध्रुवजी ने मलनिधि के कड़ियों को पकड़कर 
मलपात्र को उठा लिया और गेट के बाहर एक गद्ठे में डालकर उसे बालू 
से ढक दिया । तथा मलपात्र को यथास्थान रख दिया । ध्रुवजी एक 
ब्रह्मचारी को स्वामीजी की सेवा में सौंप कर लौटे और सर्वदानन्द जी से 
कहा- “उस परिस्थिति में मैंने अग॒त्या वह कार्य किया है । मुझे प्रायश्चित्त 
बताइये ।' 

श्रीसर्वदानन्द ने कहा- इसमें प्रायश्रवित्त की क्या बात है ? 
आपने पुरस्कार का कार्य किया है । कोई शौकिया तो उस मलभाण्ड को 
उठाया नहीं । गुरुसेवा की दृष्टि से अग॒त्या उठाया है । फिर आप तो 
आत्मा की नित्यशुद्ध की दृष्टि से सम्पन्न हैं । हाथ-पाँव अच्छी तरह धोकर 
सचैल स्नान कर वसत्र बदल लेना ही पर्याप्त है । 

ध्रुवनी ने अपने से आयु में बड़े वेष में पुराने ब्रह्मचारी जी की 
बात मानकर वैसा ही किया । शिवाजी ने अच्छा मौका देखा । शोर 
मचाना प्रारम्भ किया, अवाच्य वचनों से ध्रुवजी को लताड़ना प्रारम्भ 
किया, देखो-देखो, इसे मलमूत्र से कोई परहेज नहीं है । राम-राम ! 
इसने कितना वीभत्स कार्य किया है । जो कार्य सफाई कर्मी को करना 
का वह इसने किया है । अब इसके हाथ का पानी भी पीना अनुचित 

लत 

समुपस्थित सभी ध्रुवजी में आस्थान्वित ही थे । सबने कहना 
प्रारम्भ किया । 'राम-राम, शिवाजी आज तुम्हें हो क्या गया है ? व्यर्थ 
ही निरपराध को अभद्र वचनों से प्रतारित कर रहे हो । बताओ तुम्हारे 
सामने वह परिस्थिति होती जो ध्रुव के सामने थी तो तुम क्या करते ? 
सफाई कर्मी को बुलवाकर सफाई कराने में घण्टे-दो घण्टे लगवाकर 
गुरुदेव भगवान्‌ को खड़े रखते या गुरुजी से ही सफाई करवाते ? या 
सेवा से भग जाते ?' 
ध्रुवजी को सबकी दृष्टि में नीचा दिखाने की भावना प्रताड़ित 
हुई, तब उन्होंने नया प्रकार अपनाया । आप लोग मेरी बात पर ध्यान न 
देकर ध्रुव का पक्ष ले रहे हैं । अन्याय कर रहे हैं । अब मैं गुरुदेव 
भगवान्‌ से इसकी शिकायत करूँगा । 
सबमे कहा- गुरुदेव भगवान्‌ से इसकी शिकायत क्या करोगे, 
जब गुरुदेव के सामने और गुरुदेव के लिए अगत्या ध्रुवजी ने वह कृत्य 
किया है । अब तो शिवाजी हतप्रभ निरुत्तर होकर अपना-सा मुँह लेकर 
चल पड़े । 
2, ॥ 
५०. मल्लक्रीड़ा 
पूज्य चरणों के ड्राइवर शिवकरण सिंह ( शिवाजी) आदि परिकर 
पीलीभीत के कार्यक्रम में उपस्थित थे । किसी दायित्व के निर्वाह की 
व्यवस्था के कारण ध्रुवजी पूज्य गुरुदेव के साथ सभामथ्च पर नहीं जा 
पाये । शिवाजी भी निवासस्थल पर ही थे । ध्रुवजी के कमरे में आकर 
शिवाजी हास-परिहास के बहाने ध्रुवजी को प्रताड़ित करने लगे । ध्रुवजी 
ने सोचा बलजन्य उन्मत्तता ही शिवाजी की इन गतिविधियों का एकमात्र 
कारण है । गुरुदेव इन सबसे परिचित होंने पर भी मौन व्रत धारण कर 
तटस्थता का परिचय देते हैं । मैं कभी किसी की शिकायत भी नहीं 

करता; परन्तु “अति सर्वत्र वर्जयेत्‌” अब शिवाजी के उत्पात्तों का उचित 
उपचार होना ही चाहिए । ये शरीर से बलवान्‌ और आयु में कुझसे दस 
वर्ष से अधिक ही होंगे । मैं तो सेवा में संलग्नता के कारण एक महीने में 
दो-तीन दिन भूखे भी रह लेता हूँ । फिर भी आज भगवत्क्‌पा से इनके बल 
का अभिमान तोड़ना ही चाहिए । 
ध्रुवजी ने शिवाजी से कहा- 'क्या आप कुश्ती लड़े बिना नहीं 
मानोगे 2! फिर क्‍या था, शिवाजी वेगपूर्वक उठ खड़े हुए और ताल ठोंकने 
लगे । ध्रुवजी ने कहा- 'किवाड़ बन्द कर दो । आओ हमसे भिड़ लो ।' 
ऐसा कहकर ध्रुवजी ने दाव के बलपर चन्द क्षणों में शिवाजी 
को दो-तीन बार उठाकर पटका । शिवाजी के घुटने में चोट लगी । 
शिवाजी काँपने लगे । ऊपर की साँस ऊपर और नीचे की साँस नीचे । 
शिवाजी लज्जित हुए । उन्होंने विवेकानन्दजी से एकान्त में 
सारी घटना बता दी । विवेकानन्द जी के आश्चर्य और भय का ठिकाना 
न रहा । कभी-कभी पहलवान की तरह डील डॉल वाले विवेकानन्दजी 
मनोविनोद के लिए शिवाजी से भिड़ जाते । शिवाजी उन्हें बड़ी सुगमता 
पूर्वक पटक डालते । जो शिवाजी इतने बलवान थे, उन्हीं को ध्रुवजी ने 
अनायास ही जब दो-तीन बार पटककर अधमरा कर दिया तो विवेकानन्द 
आग बबूले होकर ध्रुव के पास आ गये । उन्होंने कहा- 'आज तुमने यह 
क्याःकिया ? अरे ! आज तुमने शिवाजी को दे पटका, कल तुम मुझे दे 
मारोगे । क्‍या तुम यहाँ पहलवानी करने आये हो ? या साधन भजन 
करने । आज मैं तुम्हारी शिकायत गुरुदेव भगवान्‌ से किये बिना नहीं 
रहूंगा ।' 
ध्रुवजी ने कहा- “मेरी भी भावना और प्रार्थना है कि आज ही 
और अभी इस घटना की गुरुजी को अवश्य सूचना दें । मुझे बड़ी 
प्रसन्नता होगी ।!' 

फिर शिवाजी और विवेकानन्द जी ध्रुव के प्रति प्रकट रूप से 
अमानुषिक व्यवहार से बाज आये । शिवाजी के घुटने में चोट लगी थी । 
जो देखते वही पूछते- 'शिवाजी ! यह क्या हो गया ।' शिवाजी कहीं 
लज्जित होकर मुँह लटका देते, कहीं चीखकर कहते 'श्रुव ने उठाकर 
पटक डाला ।' 

ध्रुवजी के प्रचार न करने पर भी यह बात चारों ओर फैल 
गयी । बल का अभिमान चूर हुआ । शिवाजी के दुर्व्यवहार से घायलों 
को आराम मिला । फिर तो शिवाजी ने ध्रुवजी से गाढ़ी मैत्री कर ली और 
समय पर सत्सज्ग करने लगे । योगवासिष् आदि की पहेलियों को 
सुलझाने लगे । विवेकानन्द ध्रुवजी को देखते ही पूर्ववत्‌ आक्रोश के 
स्थान पर मुस्कुराकर निहारने लगे । ठीक ही है 'भय बिनु होई न 
प्रीति! । 

2 
७५९. वेगधारण का कष्ट 

एक बार कानपुर में यज्ञोत्सव था । बीच में एक दिन के लिए 
गुरुजी ने श्री तुलसीदासजी की जन्मभूमि बाँदा जिलान्तर्गत राजापुर का 
कार्यक्रम ले लिया । सूर्यास्त के पूर्व सहसा गुरुजी ने राजापुर में ध्रुवजी 
से कहा- 'ध्रुव, सबको कह दीजिए और कानपुर लौटने की तैयारी 
कीजिए ।' 

ध्रुवजी ने कहा- 'ठीक है । परन्तु मुझे शौच-स्नान से निवृत 


होने के लिए थोड़ा समय चाहिए ।' 
गुरुजी ने कहा- यहाँ से तैयारी करके चल दीजिये । शिवाजी 


से कह दीजिए । यमुना के उस पार गाड़ी रोक देंगे । आप झटपट से 
निवृत्त हो लेंगे ।'. 

गाड़ी चल पड़ी यमुना के पार पहुँची । धुवजी ने कहा- 'शिवाजी | 
न वेग लगा है । थोड़ी देर कार रोक लीजिए ।' 
मुझे शौच का वेग श्यहोसेचय 
गुरुजी ने हस्तक्षेप करते हुए कहा- यह जा जाना 
है । किसी को लघुशंका करने के लिए भी मौका नहीं मिलेगा । 
बात दो सबको बुरी लगी । परन्तु किसी ने इस निर्णय को 
अनुचित नहीं बताया । ध्रुवजी व्याकुल थे । शौच को बल और वेग 
पूर्वक रोके रहने के कारण कष्ट भी बहुत पा रहे थे । चलते यान से 
कूदना भी उचित नहीं था । कार बल पूर्वक रुकवाकर सम्बन्ध तोड़कर 
भगना भी तभी सम्भव था, जब शिवाजी कार रोकने में साथ देते । कार 
तीव्र गति से चली, कानपुर पहुँची । धुवजी के लिए एक-एक क्षण 
अपार वेदना दे रहा था । प्रवचन मंच पर सभी पहुँच गये । ध्रुवजी जीप 
से कूदे । परन्तु सड्डूट में फँस गये । प्रवचन स्थल से लगभग आधा 
किलोमीटर पर ही धर्मशाला में सभी रुके थे । परन्तु उस धर्मशाला का 
नाम भी ध्रुवजी को विदित नहीं था । शौच के वेग को थामे और 
धर्मशाला को ढूंढ़ते धुवजी दैवयोग से धर्मशाला पहुँच गये । दूसरे खण्ड 
'पर निवास स्थल तक पहुँचे । शौचालय में वेगपूर्वक घुसे । शौचक्रिया 
से निवृत हुए । 
उच्चस्तर पर मानवीय मानबिन्दुओं की अवहेलना की इस घटना 
ने ध्रुवजी के अन्तस्थल को झकझोर दिया । परन्तु इस प्रकार की पूर्व की 
घटनाओं ने और आगे घटनेवाली रोमाझ्कारी हृदय विदारक विषजालों 
ने भी ध्रुव के मन में स्वप्न में भी यह भाव उदित नहीं होने दिया कि 
“इससे तो अच्छा परिवार में निवास ही था । इन विघटनकारी घटनाओं 
से पिण्ड छुड़ाकर प्रवृत्ति मार्ग का आलम्बन लेना ही उपयुक्त था' उनके 
मन में यही भाव बना रहता कि “सब प्रकार से निवृत्तिमार्ग का _ 
अनुशीलन ही हितकर है । जो भी विपत्तियाँ आती हैं, वे केवल 


श्७४ड 

३. मैसिधारएयवास 
भ्रविष्य की सुदृढ, भूमिका बनती जाती हैं । भगवान्‌ के प्रति 
जिसका सम्पूर्ण जीवन समर्पित है, उसके जीवन में भगवत्प्रेरित 
और भगवत्प्रदत्त ही घटनाएँ घटती हैं । भगवान्‌ के नियन्त्रण के 
बाहर कुछ भी नहीं होता ।' ऐसा निश्चय धुवजी के हृदय में सदा प्रतिष्ठित 
था। 

७२. तीर्थयात्रा 

एक बार स्वामी विवेकानन्दजी ने कानपुर से तीर्थयात्रा ट्रेन की 
योजना बनाकर सारी व्यवस्था सम्पन्न की । गुरुजी ने ध्रुवजी को आग्रहपूर्वक 
बार-बार यात्रा ट्रेन में चलने को कहा । शौनकजी आदि परिकर और 
सात सौ तीर्थयात्री चले । शौनकजी ने कमेटी में कहा- 'ध्ुवजी को 
तीर्थयात्रा के लिए नहीं, बल्कि रेल रक्षा के लिए लाया गया है । अतएव 
जिस समय यात्री लोग दर्शन के लिए जायेंगे, उस समय ये रक्षा में 
नियुक्त रहेंगे ।' 

यद्यपि यह बात सर्वथा असत्य और विद्वेषपूर्ण थी, तथापि 
स्वामीजी ने ऐसे अवसरों पर अपने स्वभावसिद्ध मौन का आलम्बन 
किया । ध्रुवजी ने ईश्वरेच्छा पर छोड़कर अपमान सह लिया । हाँ, मन 
में यह भाव उदित हुआ कि मुझे तो आग्रहपूर्वक बिना किसी शर्त के 
लाया गया है । तीर्थयात्रा ही करनी होगी तो कभी इससे अधिक कष्ट 
सहकर पैदल ही कर लेंगे । 

गया के समीप ट्रेन पहुँची । सहसा वेगपूर्वक रुकी । पता चला 
एक डब्बे के फीते को किसी ने काटा है । इतने में देखा, दो युवक 'फीते 
को लेकर घसीटते हुए भगे जा रहे हैं । गुरुी ने जोर देकर कहा- 
: 'ध्रुवजी ! ध्रुवजी ! दौड़िये इन युवकों के चंगुल से फीते को छीनकर 
लाइये ।! 

ध्रुवजी ट्रेन से कूदे । द्ुतगति से दौड़ने लगे । डब्बे से आवाज 
आयी - ध्रुवजी मार डाले जाओगे, मत दौड़ो । केवल एक युवक रसोइया 
जो ध्रुवजी का अत्यन्त लाड़ला था, पीछे से दौड़ना प्रारम्भ किया । परन्तु 
वह बहुत पीछे था । ध्रुवजी ने फीते का एक सिरा पकड़ लिया । उधर दो 
युवक इधर अकेले ध्रुवजी, इतने में वह युवक भी आ पहुँचा । उसने भी 
फीते को कसकर पकड़ा । उन दो युवकों ने मारने की धमकी दी । 
ध्रुवजी ने परवाह नहीं की । धुवजी और मदन फीते को दुष्टों की पकड़ से 
मुक्त कर घसीटते हुए डब्बे के समीप ले आये । मिख्त्रियों ने उसे यथास्थान 
लगाया । ट्रेन चली । कुछ दूर आगे देखा, सैकड़ों मुसलमान लाठी, भाला 
आदि लिए ट्रेन लूटने की योजना को क्रियान्वित करने के लिए तत्पर थे 
। अपनी योजना को विफल देखकर यात्रियों को लाठी, भाले दिखाकर 
आक्रोश प्रकट कर रहे थे । सबने बिलाप करना प्रारम्भ किया- 'ध्रुव ने 
हमें बचा लिया । नहीं तो समान गवाँते, मारे जाते । महिलाओं ने कहना 
प्रारम्भ किया - हम तो तीर्थयात्रा के नाम पर इन कसाइयों के द्वारा इज्जत 
भी गवाँ बैठतीं । इस ध्रुव ने हमें बचाया ।' 
स्वप्न में भगवान्‌ ने धुवजी को गीतगोविन्द के गान का और 
गया में अपने चरणचिह्न के दर्शन का आदेश दिया । ध्रुवजी के पास दो 
रुपये भी अपने नहीं होते थे । अत एव उन्होंने गुरुजी से 'गीतगोविन्द' 
मंगा देने की प्रार्थना की । उन्होंने मंगा दी । पुस्तक आ गयी, ध्रुवजी ने 
हृदय और मस्तक से ग्रन्थ लगाकर प्रभु की आज्ञा को पूर्ण माना । 
“मड्भलगीतम्‌' आदि एक दो पदों का गान भी गुनगुनाकर कर लिया । 
समयाभाव और विविध प्रकार के तनाव में गीतगोविन्द का साड्ढोपाज़ 
पाठ सम्भव नहीं हो सका । शौनककृत प्रतिबन्ध के कारण चरणदर्शन 
तो तैंतीस वर्ष बाद ही सघ सका । 

स्वामी विवैकानन्द जी और शौनक जी में किसी बात पर मनमुटाव 
हुआ | शौनकजी यात्रा छोड़कर कानपुर लौट गये । 

दक्षिण न में गोदुग्ध और फलाहारी सामग्री न मिलने से 
गुरुजी के फलाहार में विघ्न उपस्थित होने लगा । कुछ मखाना, कुछ 
छोटे-छोटे रामदाने के लड्टू आदि ही बच पाये थे | एक दिन जवाहरलाल 
गोयल ट्रेन में ही रह गये थे । उन्हें भूख लग गयी, जलपान की कोई 
सामग्री नहीं थी । गोयल ने ध्रुवजी से गुरुजी के फलाहार की सामग्री को 
मिलकर खाने की कूटनीति चली । ध्रुवजी की साफ अस्वीकृति मिलने 
पर बलपूर्वक शपथ देकर ध्रुवजी की हथेली में चूर्ण के तुल्य सामग्री 
रखकर अधिकांश सामग्री वे चटकर गये । गुरुजी आये । फलाहार के 
समय भूख की पीड़ा ने उन्हें जीवन में पहली बार मुखर बना दिया । 
उन्होंने कहा- फलाहार की शेष सामग्री क्या हुई ? गोयल ने झट से 
कहा- 'ध्रुव ने खा ली' गुजी ने कहा- “तब तो मैंने ही पा ली' । 

अर्जुनमल दुजारी राजस्थानी थे । दिल्ली में वकील थे । 
आर.एस.एस. के सदस्य थे । न जाने किस उद्देश्य से गुरुजी के साथ 
रहने का ब्रत ले लिया । वे गुरुजी का बारीकी से अध्ययन करते । वे 
ध्रुवजी की प्रतिभा और सहिष्णुता से बहुत प्रभावित थे । उन्होंने एक 
दिन गोष्टी में प्रश्न उठाया कि ध्रुवजी सुरक्षा के नाम पर डब्बे में पड़े रहें, 
यह कहाँ तक उपयुक्त है ? 

दिल्ली की साइन्स की पढ़ाई छोड़कर अध्यात्म की ओर अग्रसर 
होने वाले, जी जान से सेवा करने वाले, महाराज के परिकरों में सबसे 
अधिक योग्य भी सिद्ध हो रहे हैं । परन्तु ये सब तरह से दबाये जाते हैं। 
इन्हें विविध यातना भी दी जाती है । उस दिन गया के पहले हम सबों 
के जीवन की इन्होंने अपनी सूझबूझ से रक्षा की । पूरी ट्रेन में केवल ध्रुव 
आपकी आज्ञा के पालक सिद्ध हुए । कहाँ गये शौनक जी ? साथ लाये 

गये मजदूर पहलवान और ट्रेन रक्षक सेवक वृन्द ? आज इनसे यह 
प्रतिबन्ध हटाया जाए, नहीं तो मैं विद्रोही बन जाऊंगा । गुरुजी ने देखा 
मामला बिगड़ रहा है । गुरुजी ने कहा- 'ध्रुवजी आप बतावें, आप इस ट्रेन 
में कैसे और क्यों लाये गये ?' 
ध्रुवजी ने कहा- “मैं आपके प्रबल आग्रह पर लाया गया हूँ, 
किसी शर्त पर या किसी की सिफारिश पर नहीं । मैं इतना ही जानता हूँ । 
परन्तु शौनकादि समाजवादी तत्त्व जो आपके यहाँ आध्यात्मिक नेता के 
रूप में दर्शाये जाते हैं । मेरी यात्रा को जो विकृत रूप दिया, वह 
मानवीय धरातल पा कथमपि उचित नहीं । फिर भी मैंने कहीं कभी मुँह 
नहीं खोला । ईश्वरीय मज्ञलमय विधान समझकर सहता उया | मेरे प्रति 
जो भी अभियोग लगाया जाता है, षड्यन्त्र चला जाता है, मैं एक मूर्ख 
के तुल्य सहता जाता हूँ । मैं अध्यात्म के नाम पर यहाँ के निम्नातिनिम्त 
स्तर पर मुग्ध और श्ुब्ध हूँ । कहाँ रामराज्य और धर्मराज्य की स्थापना 
का उद्देश्य और कहाँ यह निम्नस्तर ।' 
गुरुजी ने कहा- ' ध्रुवजी पर कोई प्रतिबन्ध नहीं है ।' सोमनाथ 

और द्वारका आदि तीर्थों का दर्शन उक्त न्याय से सध सका । कुरुक्षेत्र में 
नई ट्रेन की व्यवस्था में दीन दिनों का समय लगा । अर्जुनमल दुजारी जी 

कार्यवश ट्रेन छोड़ चुके थे । पुनः कुचक्रकारियों ने गुरुदेव से प्रतिबन्ध 

लगवा दिया । कुरुक्षेत्र का दर्शन नहीं सघ सका । बीस वर्ष बाद कुरुक्षेत्र 

आने का अवसर सुलभ हुआ । 


मै 


५३. नाई की कुटिलता 
जिस युगल जी की चर्चा.पहले की जा चुकी है, वे नापित थे । 
वर्ण की हीनता ब्राह्मण बहुल वातावरण में रहने के कारण उन्हें अधिक 

खटकती थी । वे प्रायः मन-ही-मन संतप्त रहते थे । यद्यपि ध्रुवजी ने उन्हें 
कईबार दिग्गज व्यक्तियों से तिरस्कृत होने से बचाया था । परन्तु बहती 
गज्जा में हाथ धोने की कहावत को चरितार्थ करने की भावना से उन्होंने 
ध्रुवजी को तिरस्कृत करने का एक घातक मार्ग अपनाया । उन दिनों 
अलीगढ़ जिला के बढई स्वयं को मैथुल (मैथिल) ब्राह्मण कहने लगे थे । 
उन्होंने रामभरोसे रसोइये आदि को कह दिया यह बढ़ई है, ब्राह्मण नहीं । 
स्वयं भी एकान्त में बसूला चलाने का-अभिनय करके ध्रुवजी को पीड़ा- 
पहुँचाने का प्रयास किया । यह बात धीरे-धीरे विज्ञानपूजन चाचाजी के 
कानों में पड़ी । उन्होंने अपने सम्बन्धी एक अध्यापक जो कि नैमिषारण्य 
से शुक्लागंज (उन्नाव) ब्रह्मचर्याश्रम में स्थानान्तरित हुआ था, उसे बता दी 
। दैवयोग से रामभरोसे नामक रामानन्दी तिलक वाले साधु जो कि 
नैमिषटीला पर रसोई बनाने की सेवा करते थे उनका स्थानान्तरण भी 
शुक्लागँज में हो गया । ध्रुवजी यात्रा के प्रसड़ में गुरुदेव के साथ चार- 
पाँच दिनों के लिए शुक्लागंज गये । ब्रह्मचर्याश्रम के सभी ब्रह्मचारी जो 
कि ध्रुवजी को अत्यन्त पूज्य मानते थे, वे उपेक्षा की दृष्टि से देखने लग 
गये । रामभरोसे ने अत्यन्त अपमान पूर्वक दूर बैठाकर ध्रुवजी को भोजन 
दिया । 
ध्रुवजी ने बचपन में सातवीं कक्षा में एक निबन्ध पढ़ा था । 
उसका सारांश उन्होंने निकाला था- “नम्नता के नाम पर दब्बू बन 
जाना उचित नहीं । सत्यवादिता के नाम पर उच्छूछ्ुलता उचित 
नहीं ।' उन्होंने विद्यार्थी जीवन में इस तथ्य का पूर्ण निर्वाह किया था । 
साथ ही ध्रुवजी के व्यक्तिगत जीवन में समत्व स्वभावसिद्ध था । वे एक 
तितिक्षु ब्राह्मण के रूप में जीवन-यापन करना उपयुक्त समझते थे । 
परन्तु तितिक्षा के नाम पर सिद्धान्त की हानि कथमपि उचित नहीं समझते 
थे । उन्होंने इस सम्बन्ध में नैमिषारण्य में ही मन में एक मानबिन्दु की 

कर ली थी, जिंस दिन रोटी आदि कच्चा भोजन 
का जायेगा और चौके में न सही, हल. भोजन करे 
की परिधि के बाहर भोजन लेने का प्रस्ताव लाया जायेगा, उस दिन 
उनके लिये यह तिरस्कार असहा होगा परन्तु अफवाह फैलाने 
वालों को यह पता था कि ध्रुव उच्च कोटि के ब्राह्मण हैं, वर्णाश्रम में 
आस्थान्वित हैं।वे वर्णाश्रम को घृणामूलक न मानकर दार्शनिक 
और वैज्ञानिक दृष्टि से भी समीचीन और शास्त्रसम्मत मानते हैं। 
उनकी दृष्टि में अहिंसा, सत्य, आस्तेय, ब्रह्मचर्य, अपरिग्रहादि यम- 
नियमों की क्रमशः परिपूर्ण प्रतिष्ठा के लिए वर्णाश्रम एकमात्र 
अमोघ उपाय है । वे प्रकृतिप्रदत्त भेद का सम्यक्‌ पालन और 
सजञ्ञालन के लिए तथा समस्त भेदभूमियों के अतिक्रमण के लिए 
मान्य मार्ग होने से वर्णाअरम का पालन आवश्यक मानते हैं । 
स्वधर्मानुष्ठानरूप भगवदाराधना से सबका कल्याण सुनिश्चित 
समझते हैं । 

ध्रुवजी के मौन का एक कारण यह था । दूसरा कारण यह भी था 

कि ध्रुवजी श्रीकृष्ण भगवान्‌ की ओर से शास्त्र के नाम पर स्वपूजादि के 
प्रकार तथा वहाँ की प्रचारशैली और व्यक्तिनिर्माण में चमत्कार के अध्ययन 
के लिए भेजे गये थे, अत: बीच में पलायन या युद्धघोषणा को वे 

अनुचित मानते थे । 

ध्रुवजी के मौन का एक कारण यह भी था । गुरुजी के परिकर 

का स्तर इतना गिरा हुआ था, जिनके साथ रहकर ध्रुवजी प्रारब्धक्षय ही 

“कर सकते थे, न कि उन्मुक्त व्यवहार । अवश्य ही 'श्रीविमलेश जी, 
आम्‌ हरि जी' आदि कुलीन और सुशील महानुभाव भी थे । जो ध्रुवजी 

के उत्कर्ष में यथावसर सर्वाधिक सहयोगी भी बना करते थे । . 


२८० 


दिव्यानुधूति 


हि ३. नैमिधारण्यवास 

शुक्लार्गज ऋषि आश्रम के प्रधानमन्त्री (सञ्ञालक ) श्री दधीचि 
पूजन जी क्षत्रिय कुल के वानप्रस्थी थे । शनै:-शनै: उनके कानों तक 
यह चर्चा इस दुरभिसन्धि से पहुँचाई गयी कि वे पूज्य गुरुदेव तक इस 
बात को पहुँचावें कि ध्रुवनी बढ़ई होते हुए भी कपटपूर्वक ब्राह्मण 
बनकर रह रहे हैं । यद्यपि विद्यालयके प्रधानाचार्य मैथिल ब्राह्मण थे, 
जिन्हें भ्ुवजीके कुल-शीलादिका पता श्रीबापूजीके प्रधानमन्त्रित्व कालमें 
ही लग चुका था । प्रयोग उल्टा पड़ा । दधीचि पूजन जी साइन्स से 
ग्रेनुएट हैं इग्लिश में कविता भी करते हैं, योगपथ के पथिक हैं, यह तो 
षडयन्त्रकारियों को विदित था । किन्तु वे भी मिथिला वासी हैं, यह पता 
नहीं था । 

एकान्त में दधीचि पूजन मिले । उन्होंने भ्रुवजी के जन्मस्थान, 
गोत्र, सूत्र आदि की जानकारी प्राप्त कर कहा- ““मैं वहाँ पुलिस इन्सपेक्टर 
रह चुका हूँ । आप निश्चिन्त रहिये, आज ही मैं इन दुष्टों की दुरभिसन्धि 
विफल करता हूँ । उन्होंने अध्यापक को और रसोइयों को धमकाया और 
युगल को भी पर्याप्त लथाड़ा । वही रामभरोसे ध्रुवजी के शड्डूराचार्य 
होने के बाद उन्हीं से संन्यास की दीक्षा का आग्रह करने लगा । शड्डूराचार्य 
ने ब्रह्मचारी के रूप में ही रहने का परामर्श दिया । 

इस प्रकार भगवतृ्‌ प्रेरित हृदय से दधीचिपूजन महाभाग ने एक 
बहुत बड़े सड्डूट से ध्रुवजी को मुक्त किया । 

24 


७५४. स्वामी आत्मानन्द का महाप्रयाण 
यात्रा ट्रेन के बाद ग्रीष्म में ऋषिकेश में प्रतिवर्ष की भाँति शिविर 
का आयोजन हुआ । स्वामी आत्मानन्द जी ने ध्रुवजी को हृदय से 
लगाया । उन्होंने यात्रा ट्रेन की गतिविधियों का विस्तारपूर्वक वर्णन 
सुनाने के लिए भी ध्रुवजी को प्रेरित किया । 


दिव्यानुभूति 


३. नैमिषारण्यवास 
स्वामी जी भावराज्य में अधिक जीते थे, व्यवहार राज्य में कम । 
यह तथ्य पहले सिद्ध किया जा चुका है । उनके अग्रज ने उन्हें जन्मभूमि 
आकर अभिनन्दनग्रन्थ स्वीकार करने का आग्रह किया । उन्होंने पत्र 
लिखा- “यह तभी सम्भव है जब, मेरे साथ आप पाण्डवों की तरह 
स्वर्गारोहण करें ।' भैयाजी ने वचनवद्धता प्रकट की और एक दूत को 
उन्हें जन्मभूमि लाने कि लिए भेज दिया । स्वामी आत्मानन्दजी किं 
कर्तव्य विमूढ हो गये । उन्होंने दूत से कहा- “सुना है, ध्रुव भी आ गया 
है । मेरी भावना है, कि जब ऋषीकेश स्वामी जी और ध्रुवजी दोनों 
आवें, तब स्वामी जी की आज्ञा और ध्रुवजी की अनुमति लाभ कर ही 
जन्मभूमि के लिए प्रस्थान करें । “दूत तो यमदूत था' । प्रयोजन सिद्धि के 
लिए वह डटा रहा । उसे यह भी पता चल गया कि जन्मभूमि जाने के 
लिए सट्लोचवश आत्मानन्दजी गुरुदेव भगवान्‌ से स्वयं आज्ञा नहीं 
मागेंगे, ध्रुवजी के माध्यम से ही यह कार्य सम्पन्न होगा । अपनी अनुमति 
ध्रुवजी स्वयं दें या न दें, यह भी उन्हीं के ऊपर निर्भर करता है । दूत 
ध्रुवजी की आगे-पीछे करने लगे । ध्रुवजी ने स्वामी जी की मनःस्थिति 
और किं कर्त्तव्यविमूढता और दूत के आग्रह से गुरुदेव को अवगत 
कराया । गुरुजी ने कहा- 'ऐसी परिस्थिति में स्वामी जी को जन्मभूमि 
जाकर शीघ्र लौटने का कार्यक्रम बनाना चाहिए ।” यही सम्भावना थी । 
स्वामी जी ने ध्रुवजी से अपनी राय व्यक्त करने का आग्रह किया, 
महाराज की आज्ञा के पश्चात्‌ मेरी राय या अनुमति का कोई महत्त्व 
नहीं है । मैं इसे प्रबल प्रारब्ध ही समझता हूँ । मेरी राय में अभिनन्दन 
समारोह के बाद भाई और भाभी को यहाँ साथ लेकर फिर यहाँ से 
स्वर्गरोहण का निर्णय भी देश, काल, परिस्थिति और विरक्ताश्रम के 
उपयुक्त नहीं है । परन्तु अब सबकुछ दैवाधीन और वचनबद्धता के कारण 
उपयुक्त ही है ।' 
१८२ 


दिव्यानुभूति 
३. नैमिषारण्यवास 


ध्रुवजी के गम्भीर आशय को सुनकर स्वामी जी गम्भीर और 
हतप्रभ-सरीखे हो गये । शिविर सम्पन्न हुआ । देहरादून, मैनपुरी आदि 
क्षेत्रों की यात्रा करते हुए गुरुदेव के साथ ध्रुवजी नैमिषारण्य आये । एक 
दिन ध्रुवजी के नाम उस दूत का विस्तृत पत्र आया- 

सेब. ३४०० अभिनन्दन समारोह पूर्ण हुआ । स्वर्गारोहण की तैयारी 
प्रारम्भ होने लगी । स्वामी जी को पक्षाघात ने दबोच लिया । ...... 
अमुक तिथि को स्वामीजी ने आवेश पूर्वक कहा- लाओ मेरा कमण्डलु। 
मैं स्वर्गारोहण के लिए प्रस्थान करूँगा । सहसा वे खड़े हो गये । हाथ में 
कमण्डलु लेकर एक-दो कदम उत्तर की ओर चले । धड़ाम से पृथ्वी 
पर गिर पड़े । दम तोड़कर हम सबको अनाथ कर गये । ... आप जानते 
हैं कि मोक्षाश्रम में उनके कमरे में एक-दो आलमारियाँ पुस्तकें और 
कीमती ऊनी वस्त्र हैं | कृपया गुरुदेव भगवान्‌ से आज्ञा लेकर उन सब 
सामग्रियाँ को आप जन्मभूमि पहुँचाइये । स्वामीजी के स्मारक में उनका 
उपयोग होगा । 

ध्रुवजी ने गुरुदेव को पत्र सुना दिया । गुरुदेव ने मुस्कुराते हुए 
मौन धारण कर लिया । 

जिन्हें लक्ष्मण और छोटे भाई कहकर पुकारा जाता था । जिनके 
आगमन की प्रतीक्षा महीनों पूर्व से होती थी, उन्हीं के दिवज्भत होने पर 
एक पल का मौन भी नहीं, एक बूंद आंसू नहीं, कोई श्रद्धाअलि सभा 
नहीं। 

शौनक जी ने स्वामी जी की सहमति से 'उद्बोधन समिति' का 
गठन किया था । उदबोधन समिति की ओर से उन्होंने उदबोधन पत्रिका 
का एक विशेषाड्ु स्वामी आत्मानन्द जी के संस्मरण में निकाला । 

७५५. रजनीश - प्रलाप 

एक बार हरभजन शास्त्री के परिश्रम से फिरोजाबाद में भव्य 
यज्ञादि महोत्सव का समायोजन हुआ । उसमें शास्रार्थ महारथी प॑, 
माधवाचार्य जी, पुरीपीठाधी श्वर श्रीमज्जगदगुरु शड्जराचार्य स्वामी श्रीनिरञ्ञन 
देवतीर्थ जी, रजनीश जी एवं श्याम जी पराशर आदि प्रवक्ता आमन्त्रित 
थे । संयोगवश रजनीश जी महोत्सव के प्रारम्भ में पधारे । आचार्य 
रजनीश जी के आरम्भ के पाँच-सात मिनटों के प्रवचन ने सबके मन 
को मोह लिया, उसके बाद के प्रवचन ने सनातन मानबिन्दुओं पर 
कुठाराघात करना प्रारम्भ किया । भूमिहारवंशप्रसूत विन्ध्येश्वरी प्रसाद 
तो इतना क्षुब्ध हुआ कि सिंहगर्जन के साथ उनपर पीछे से झपटा, परन्तु 
बलपूर्वक लोगों ने उसे काबू में कर लिया । नहीं तो कुछ भी अमड्गल 
काण्ड हो सकता था । स्वामी नारदानन्दसरस्वती जी के लिए प्रयुक्त 
गुरुदेव भगवान्‌ सम्बोधन की भी उन्होंने क्‌टु आलोचना की । परन्तु उस 
आलोचना ने आचार्य रजनीश को भगवान्‌ रजनीश कहलवाने का व्यस्षनी 
बना दिया । रजनीश मञ्से चले जानेपर उनके प्रवचनके कुप्रभावके 
शमन की भावना से गुरुदेवने धुवजीको माइक थमाया । 


नेः 


५६. श्लुव का उत्कर्ष 


पं. माधवाचार्य ने गुरुदेव भगवान्‌ से एकान्त में कहा- आपने 
विवेकानन्द, शौनकादि बहुत से वक्ता तैयार किया है । परन्तु वैदुष्यपूर्ण, 
युक्ति-युक्त, प्रभावशाली कोई भी वक्ता तैयार नहीं किया । हाँ भीड़ 
जुटाने के लिए भागवत कथावाचक श्री जगन्नाथ अवश्य ही चमत्कारी 
वक्ता आपके यहाँ हैं । आपके ब्रह्मचारियों में प्रभावशाली व्यक्तित्व के 
साथ-साथ वैदुष्ययुक्त प्रवचन करनेवाला कोई नहीं है । गुरुजी ने 

की है । आप अवचन सुनकर पूर्ण सन्तुष्ट होंगे और आनन्द विभोर 
भी ।' फिर क्या था, दोनों मज्ञ पर पधारे । ध्रुवजी को बुलवाया । थोड़ी 
देर बैठकर प्रवचन करने की आज्ञा दी, ध्रुवजी को पता नहीं था कि 
आज का प्रवचन उनकी परीक्षा है । ध्रुवजी ने लगभग बीस मिनटों तक 
प्रबचन किया । माधवाचार्य जी से नहीं रहा गया, उन्होंने तत्काल भरी 
सभा में कह दिया, ब्रह्मचारी जी का प्रवचन क्या है ? इनका हर वाक्य 
मन्त्र है । हम इनके प्रवचन को सुनकर प्रमुदित, मुग्ध और आह्वादित 
हुए । 

विश्वहिन्दू परिषद्‌ की पत्रिका में एक लेख प्रकाशित करने के 
लिए आग्रहपूर्वक गुरुदेव भगवान्‌ से प्रार्थना की गयी, गुरुदेव ने ध्रुवजी 
से कहा- 'आप मेरे धर्म, अध्यात्म और राष्ट्र से सम्बन्धित हर प्रबचन 
को सुनते रहते हैं, दो-तीन पृष्ठों का बहुत अच्छा लेख तैयार कीजिए । 
ध्रुवजी ने शीघ्र लेख तैयार कर सुना दिया । गुरुदेव भगवान्‌ परम 
प्रमुदित हुए । शिवाजी ने उसे टाइप किया, वह लेख सम्पादक मण्डल 
को इतना पसन्द आया कि उसे महत्त्वपूर्ण आस्था देकर प्रकाशित किया 
गया । ० 

भू 
७५७, नैमिष में विश्राम 

अहर्निश सेवा और विविध प्रकार की यातना के कारण ध्रुवजी 
का स्वास्थ्य बिगड़ता गया । उन्होंने गुरुदेव से कुछ समय नैमिषारण्य में 
विश्राम की भावना व्यक्त की । गुरुदेव ने सहर्ष स्वीकृति दी । साथ ही 
यह भी कहा- “मेरी एक भावना आज तक साकार नहीं हो सकी । मैं 
चाहता हूँ कि कुछ साधक नैमिषारण्य से तैयार हों । उन्हें प्राणायाम, 
ध्यानादि के साथ ही अध्यात्म ग्रन्थों का अध्ययन भी कराया जाए तथा 
वे व्यवहारकुशल कुञ्जन-गुफादि के निर्माण में भी कुशल हों । नैमिषारण्य 

में केवल विश्राम के लिये आप रहें, 'यह उचित नहीं । आदर्श साधक 
आपके द्वारा निर्मित हों, यह आवश्यक है । 
ध्रुवजी ने कहा- “जैसी आपकी आज्ञा ।' 
2.4 


५८. साथकों का निर्माण 

लगभग पच्चीस एकड़ का वनविभाग ध्रुवजी को सौंपा गया । 
उसमें झण्डा पार्क, शुकदेवटीला, नैमिषटीला, वसिष्ठ गुफा, शौनक कुटी 
से लेकर गोमती तक का भूभाग था । इन क्षेत्रों में माताओं का प्रवेश 
साय॑ पाँच बजे से प्रात: सात बजे तक नहीं था । ध्रुवजी के नैमिष 
निवास से आकृष्ट होकर बहुत से साधकों ने ध्रुवजी के सात्रिध्य में रहकर 
तप करने का मन बनाया । चातुर्मास्य ब्रत प्रारम्भ हुआ । एक दिन 
गुरुदेव ने स्थान-स्थान से आये हुए अपने शिष्यों से कहा- 'हम चाहते 
हैं कि यहाँ दस उपाचार्य पढ़ावें । कुझ्गुफा के नीचे उनकी कक्षा लगे । 
ध्रुवजी से तो आप लोग परिचित ही हैं । जो. इनकी कक्षा में सम्मिलित 
होवें हाथ उठाकर अपना नाम लिखा देवें ॥' 

ध्रुवनी की आयु यद्यपि छोटी थी । परन्तु इधर किसी ने ध्यान 
नहीं दिया । प्रयागादि ऋषि आश्रम के सञ्जालक वानप्रस्थी आदि नाम 
लिखाने लगे, युवक साधक भी नाम लिखाने लगे ।जब तीस व्यक्तियों 
ने नाम लिखा दिया, तब गुरुजी ने हस्तक्षेप किया और कहा- “आपको 
कई बार कहा जा चुका है कि नौ अन्य उपाचार्यों की अभी घोषणा होनी 
है । सभी ध्रुवजी से ही पढ़ेंगे तो अन्य उपाचार्य किसको पढ़ावेंगे ?' 

गुरुजी ने घोषणा की भगवद्‌गीता के कर्मयोग नामक तृतीय 
अध्याय का अध्ययन ध्रुवजी सबको करायेंगे । इनकी कक्षा अमुक स्थल 
पर अमुक समय पर लगेगी । कभी-कभी हम बिना सूचना दिये कक्षा 

को भी देखने आवेंगे । इसी प्रकार नौ उपाचार्यों की नियुक्ति हुई सबके 
बैठने के लिए, छोटी-छोटी चौकी बनायी गयी । 

चातुर्मास्य का यह प्रयोग बहुत ही सफल रहा । साभकों में 
विद्या के प्रति रुचि उत्पन्न हुई । शास्त्रों के अध्ययन और अध्यापन को 
परम्परा प्रारम्भ हुई । चातुर्मास्य व्रत पूर्ण हुआ । गुरुदेव प्रचार-प्रसार के 
लिये चल पड़े । कुछ साधक ध्रुवजी से पढ़ने के लिए नैमिषारण्य में ही 
रुक गये । बहिर्मुख व्यक्तियों का प्रवेश न हो जाए, इसलिए ध्रुवजी ने 
धूप में खड़े रहकर तथा साधकों को खड़ा रखकर तीन घण्टे तक कक्षा 
प्रारम्भ की । साधक तेजस्वी और विद्वान्‌ होने लगे । 

720 
५९. वन में रात्रि साधना 

रात्रि में धुवजी किसी को सूचना दिये विना लगभग दस से 
बारह तक नंगे पाँव अकेले ही वन में निकल जाते । कभी-कभी वृक्ष के 
नीचे तो कभी गोमती तटपर तो कभी किसी परिचित वृक्ष पर बैठकर 
साधना करते । 

ध्रुवजी का निवास शौनककुटी पर था, वगल वाले कक्ष में 
अवकाश प्राप्त डिप्टी कलेक्टर सत्यपूजन वानप्रस्थी जी निवास करते 
थे । वे ध्रुवजी की गतिविधि पर ध्यान रखते । यद्यपि किसी ने उनको 
इस कार्य के लिए नियुक्त नहीं किया था, परन्तु स्वभाववश ही उन्होंने 
अपना यह दायित्व समझ लिया था । मुन्नालाल तिवारी जी नये साधक 
उनकी सेवा में सौंपे गये थे । उन्हीं को वे धरुवजी की रात्रि में जाने-आने 
को गतिविधि का पता लगाने के लिए नियुक्त किया था । ध्रुवजी की 
रात्रि सम्बन्धी उस चर्या से तिवारी जी बहुत प्रमुदित और प्रभावित 
हुए । एक दिन उन्होंने ध्रुंवजी को सत्यपूजन जी द्वारा प्रेरित गुप्तचरी की 
सारी बातें बता दी और ध्रुवजी के अनुगत हो गये । 

६०. ध्रुवकी जल मे वनक्रीड़ा 

गोमती स्नान के लिए आम जनता चक्रतीर्थ आदि समतल 
में जाती थी । अतएव आश्रमवाले क्षेत्र की गोमती में भीड़-भाड़ बिलकुल 
नहीं होती थी । फिर भी चार-पाँच साधक एक स्थल पर नित्यस्नान 
करते । वे ध्रुवजी के साथी थे । ध्रुव तैरकर कभी गोमती के पार पहुँच 
जाते । शवासन में या पद्मासन में लेटे-लेटे तैरते हुए बहुत दूर तक 
पहुँच जाते । कभी वन में उन्मत्त होकर नृत्य करते मयूर के साथ- 
“श्रीकृष्ण गोविन्द हरे मुरारे, हे नाथ नारायण वासुदेव !”” का राग 
अलापते हुए नृत्य करते । मयूर उनके परिचित हो गये थे । उनसे 
बिलकुल भय नहीं करते थे । उसके बाद ध्रुवजी ने अपने स्नान का 
स्थान कुछ दूर में चुना । रेलवे पुल के समीप गोमती कुछ गहरी थीं । 
चौड़ाई कुछ कम थीं तट पर बालुका से भरपूर टीला पर ध्रुवजी कभी 
लेटते कभी पद्मासन लगाकर बैठते । 

24 
६१. वंशीधर-मिलन 

एक दिन निर्मल जी ध्रुव के साथ थे । ध्रुवजी नदी के उस तट 
की ओर मुँहकर नदी में जप कर रहे थे । भयड्ूर गर्मी थी । एक 
षोडशवर्षीय साधु ने सहसा ध्रुवजी के मन को आकृष्ट किया | मन जप 
से उचट गया । ध्रुवजी ने विहल होकर पीछे निहारा । देखा नंगे पाँव 
दौड़ता हुआ एक षोडशवर्षीय साधु जा रहा है और वह ध्रुव को विचित्र 
कटाक्ष से अपनी ओर बुला रहा है । ध्रुवजी उसे देख कर उन्मत्त हो 
गये । द्रतगति से तटपर आये । दिल्‍ली के उन्मत्त षोडशवर्षीय साधु, 
जिसने पुन: दिल्‍ली छोड़ने का सड्लेत किया था, उसी के तुल्य इस साधु 

का भी सांवला और हृष्टपृष्ट समाकर्षक शरीर था । वेष में विलक्षणता 


अवश्य थी । हाथ में करची (शाखा) युक्त एक बाँस की छड़ी थी । 
शाखा चाकू से परिस्कृत की गयी परिलक्षित होती थी । बाँस भी पाँच 
फुट से अधिक लम्बा नहीं था । शाखाओं में वांसुरियाँ टड्ढी थीं । 
नाथसम्प्रदाय के साधुओं-नैसी एक छोटी-सी झोली बगल में लटक 
रही थी । कस्तूरिका के आमोद से सुवासित उसका श्रीअड़ था । एक 
बांसुरी उसके फेंट में संलग्न थी । धरुवजी के मन में साथु के प्रति 
सख्यभाव उदित हुआ । उन्होंने सखा का हाथ पकड़ लिया । साधु ने 
कहा- 'देखो ! तुम स्नान करके आये हो, इसलिए सन्तप्त बालुका 
तुम्हारे पाँवों को नहीं झुलसा पा रही है । चलो हम तुम उस गूलर के 
छोटे-से वृक्ष के नीचे बैठकर कुछ मीठी बातें करें ।' ध्रुवजी उसके हाथ 
पकड़े गूलर वृक्ष के नीचे बैठ गये । ध्रुवजी ने चुपके से अपना हाथ सखा 
की फेंट में अटकी मुरली की ओर बढ़ाकर उसे हथियाना चाहा । साधु 
विहल हो गया । बोला- “मनमाना मत करो । यह वंशी मैं तुम्हें नहीं दे 
सकता ।' 

ध्रुव ने कहा- “इन सभी वंशियों में मेरा मन तो इसी पर आकृष्ट 
हो रहा है । अत: इसे लिये बिना नहीं रह सकता । आखिर तुम इस वंशी 
को मुझे क्यों नहीं लेने देते | ओह ! हो गया, अब देर मत करो । यह 
वंशी मुझे लेने दो । 

साधु ने कहा- सुनो, अन्य वंशी मेरे सखाओं के लिए है । यह 
मेरे लिए, तुम मेरे सखा हो, अन्य कोई भी वंशी जो तुम्हें रुचे ले लो, पर 
यह मेरी अपनी वंशी है । मत छेड़ो मुझे, तड़ मत करो ।' 

ध्रुव ने कहा- “सखे, मुझे विरहवेदना से सन्तप्त मत करो । 
अपनी वंशी तुम रखो । परन्तु इस पर सुमधुर तान छेड़कर मुझे बेसुध 
तो कर दो ।! 

ध्रुवजी साधु सखा के हाथ पकड़े थे । उसके श्रीअज्ज से और 
झोली में रखी कस्तुरिकाके मोद से भ्रुवजी विह्नल बेसुध हो रहे थे । 

साधु ने अपने चिर सखा से कहा- “अरे, तुम भी कैसे हो ? मेरे 
मुख से यहाँ बाँसुरी पर तान छेड़ने का आग्रह कर रहे हो । सुनो, मेरी 
यह वंशी मेरे बजाने पर ही बजती है तथा केवल वृन्दावन में सखाओं 
और गोपियों के बीच ही बजती है । मैं चाहूँ भी तो तुम्हें यहाँ इसे 
बजाकर नहीं सुना सकता ।' 

प्रेमविहल अधीर ध्रुव ने पुनः आग्रह किया । साधु ने कहा- 
“मेरी वंशी सुननी है तो वृन्दावन चलो मेरे साथ ।' 

ध्रुव ने मुस्कुराते हुए कहा- “प्यारे ! मुझे वृन्दावन आना तो है 
ही । इस मर्यादा और मायाजाल को उचित स्थल पर विराम देकर ।' 

साधु ने कहा- “तुम इस आश्रम में बँधे रहकर कैसे मेरी वंशी 
सुन सकते हो । अच्छा, रहने दो वंशी की बात, मुझे भूख लग गयी है । 
भोजन के लिए कुछ यहाँ मंगवा के दो । तुम जाओ । देर हो गयी, तुम 
अपने मित्र के हाथ मेरे लिये भोजन भेज देना ।' 

ध्रुव समझ गये, अब ये भोजन का बहाना लेकर जाना (छिपना) 
चाहते हैं । परन्तु बहुत भूख लगी है, यह सुनकर ध्रुव बेचैन हो गये । 
द्रुतगति से शौनक कुटी पहुँचे | भोजन बन गया था । रोटी-सब्जी थाल 
में सजाकर ढक्कर निर्मल के हाथ भेजा । निर्मल ने देखा, उच्च स्वर से 
पुकारा, परन्तु वे नहीं मिले । 

ध्रुव ने उसी दिन से उस घाट का नाम “वंशीघाट' रखा । नित्य 
सायं छः से साढ़े सात बजे रात तक वहाँ बैठते । साथ में निर्मल होते। 
मुन्नालाल तिवारी होते । . 

थैह 

६२. मुन्नालाल का कल्याण 

मुन्नालाल तिवारी जी ने एक दिन वंशी घाट से लौटते समय 
भगवती सीताजी के दर्शन की तीव्र भावना व्यक्त की । ध्रुवजी ने कहा- 
'अच्छा सावधान ! सीताजी दर्शन देनेवाली हैं ।! 

५८ मुन्ना ने कहा- “रहने दीजिए, मैं सीताजी के दर्शन को नहीं सह 

सकूँगा ।' 

ध्रुवजी ने कहा- “आगे से कभी अध्यात्मपथ को हँसी विनोद 
मत समझना ।' 

मुन्नालाल ने वंशीघाट में एक दिन अपनी व्यथा व्यक्त की । मैं 
जिला वारावंकी के रुदौली क्षेत्र का हूँ । मेरा विवाह हो चुका है । 
लखनऊ में गुरुदेव भगवान्‌ के सम्पर्क में आकर प्रभावित हो गया । मैंने 
बाबा बनने का निश्चय कर लिया, मेरे श्वसुर मिलेट्री से अवकाश प्राप्त 
हैं । बड़े तेज स्वभाव के हैं । मेरे पिता को भी आप एक बार देख चुके 
हैं । अयोध्या में वैष्णव परमहंस श्री राममज्गल दासजी वसिष्ठ कूप पर 
रहते हैं । वे सिद्ध सन्त हैं । उनका भी अनुग्रह पात्र हूँ । 

ध्रुवजी ने कहा- 'आपके श्वसुर अपनी बेटी के सम्बन्धमें कुछ 
अन्यथा निश्चय कर चुके हैं | कल ही आप घर के लिए प्रस्थान कीजिए । 
नहीं तो आपको भरप्छ्ूर पाप लगेगा ।' 

मुन्नालाल ने ध्रुवजी की बात मान ली । ध्रुवजी ने उनके जाने के 
लिए बड़े आश्रम से मार्गव्यय की व्यवस्था करवा दी । तिवारी घर पहुँचे 
पत्नी को मनाया । पत्नी ने इनका पक्ष लेकर स्वयं के आदर्शको सुरक्षित 
रखा । 

ः भू 

ध्रुवजी को एक बार गुरुजी तीन-चार दिनों के लिए लखनऊ ले 
गये । उन्होंने प्रवचन से आबालवृद्ध अत्यन्त प्रभावित डैए । पचीस मिनट 
के प्रवचन में पाँच बार करतल ध्वनि से आहामी ने प्रवचन का स्वागत 
किया । प्रवचन के अन्त में धुवजी ने कहा- हम नैमिषारण्य में अगु बम. 
को मात देने की क्षमता वाले आत्मबम बनाते हैं । सबों ने “बम बनाते हैं 
सुनते ही करतल ध्वनि से पुन: प्रवचन का स्वागत किया । उस दिन सभा 
में लखनऊ के प्रसिद्ध अधिकांश बुद्धिजीवी पधारे थे । 

ध्रुवजी नैमिषारण्य लौट आये । एक दिन जीप में लखनऊ से 
कई उच्च पदवी प्राप्त अधिकरी और वैज्ञानिक आत्मबम की फैक्टरी 
देखने आये । वे कार्यालय में आकर पूछने लगे- “ध्रुव चैतन्य कहाँ रहते 
हैं ? उनसे मिलना चाहता हूँ ।' 

दैवयोग से कार्यालय में अवकाशप्राप्त तहसीलदार श्रीजगदम्बा 
प्रसाद जी थे । उन्होंने कहा- “वह बच्चा है, भावुकता के वशीभूत होकर 
उसने यह बात कह दी । आश्रम कहीं बम बनाने के लिए है । ध्रुवजी 
आश्रम में ही रहते हैं, परन्तु यहाँ से एक किलोमीटर दूर बन में । वहाँ 
पहुँचने के लिए आपको कुछ दूर पैदल भी चलना होगा ।! 

आश्रम में कहीं बम बनता है ? यह सब सुनकर बेचारे वे 
महानुभाव निराश होकर लखनऊ लौट गये । परन्तु उनका मन दुविधा 
में अवश्य पड़ गया । वे मार्ग में सोचने लगे स्वयं गुरुदेव भगवान्‌ ने 
जिसको भूरि-भूरि प्रशंसा कर जिसका प्रवचन करवाया हो, जिसके 
प्रवचन से आबालवृद्ध प्रमुदित हुए हों, बुद्धिजीवी दाँतों तले ऊँगली 
चबाने लगे हों, वह कोई मिथ्यावादी नहीं हो सकता । क्या पता तहसीलदार 
को ही पता नहीं या उसने जानबूझकर हमें धोखे में रखा हो । अब तो 
बहुत दूर लौट आये । कुछ दूर पैदल चल कर ध्रुव से मिल तो लेते !' 

जगदम्बा प्रसाद जी बन में ध्रुवनी के पास आये । उन्होंने 
कहा- 'ऐसा-ऐसा हुआ, कहीं वे आ जाते तो कहीं फैक्टरी न देखकर 
तुम्हें खरी-खोटी सुनाते । आज मैंने तुम्हें सक्कूट से बचा लिया ।' 

ध्रुवजी ने कहा- “आपने अपनी दृष्टि से अच्छा ही कहा । परन्तु 
मैंने जिस "आत्म बम' बनाने की बात कही थी, वह तो वैचारिक बम है। 
जिसके प्रभावसे व्यक्ति प्रह्मद परिलक्षित होता है । मैं उन्हें कुपित नहीं 
होने देता । समझाकर सन्तुष्ट कर देता । 

204 
६४. काका कालेलकर का प्रलाप 

श्री रामप्यारे त्रिवेदी जी गुरुदेव भगवान्‌ के बहुत प्यारे थे । वे 
ऋषि आश्रम लखनऊ में रहकर विद्या अध्ययन और गुरुदेव की संस्था 
का प्रचार-प्रसार करते थे । 

एक बार वे गाँधी जी के प्रसिद्ध सहयोगी काका कालेलकर जी 
को आश्रम में बुलाकर ले आये । आश्रम में शौनक कुटी पर बट वृक्ष के 
नीचे गुरुदेव के बैठने के लिए छतरी बनी थी । उसी को व्यास पीठ 
कहते थे । गुरुदेव के लिए नैमिषारण्य पीठाधीश्वर या अध्यात्मविद्या- 
पीठाधीश्वर लिखा जाता था । सभी श्रोता वृक्ष के नीचे बैठकर प्रवचन 
सुनते थे । प्रवचन के समय वर्षा होने पर भी भींगते हुए प्रवचन सुनने 
का विधान था । 

काका कालेलकर महाराष्ट्र के थे । उन्होंने अपने प्रवचन में 
कहा- दुर्भाग्य से मेरा जन्म उस ब्राह्मण वंश में हुआ है, जिसने सहसरो 
वर्षों से मानव समाज का शोषण किया है । पूज्य गाँधीजी के सम्पक्क में 
आने पर मेरी आँखे खुलीं । परन्तु मेरे पूर्वजों ने समाज का शोषण कर 
इसे इतंना जर्जर बना दिया है कि एक काका कालेलकर कें शरीर से मैं 
उन सब पापों का प्रायश्चित्त कर उऋण नहीं हो सकता ।.....' 

प्रवचन पूरा हुआ । कीकी कालेलकर विदा हुए । सभी श्रोता 

ब्राह्मण या ब्राह्मणों के भक्त थे । प्रबुद्ध थे । कोलाहल शुरू हुआ | 
के कानों तक गुंज पहुँचने लगी । रामप्यारे-जैसे व्यक्तियों को न 

जानें क्यों इतना प्रश्नय दिया जाता है ? कभी हरभजन रजनीश को 
हमारे कार्यक्रमों में ले आता है, तो कभी रामप्यारे काका कालेलकर- 
जैसे नास्तिक को । शिष्यों को अपने प्रति श्रद्धान्वित रखने के लिए 
गुरुदेव भगवान्‌ ने कहा- 'गॉन्धीजी हृदय से ब्राह्मणों को पसन्द नहीं 
करते थे । वे इन जैसे बारह ब्राह्मण बैरिष्टरों की बुद्धि के उपयोग से 
अंग्रेजों से शीत युद्ध लड़ते थे, परन्तु सबको हृदय से ब्राह्मण द्रोही बना 


चुके थे ।' 


३. 


रह 
६५. विचित्र शिक्षा 


गुरुदेव खण्डन-मण्डन से बचकर रहते थे. | एक बार वाराणसी 
में एक दैवज्ञ ज्योतिषी बुद्धिनीवी ने बातचीत के सन्दर्भ में अध्यात्म का 
गलत ढंग से प्रतिपादन कर गुरुदेव के सामने ध्रुवजी को दबाना चाहा । 
ध्रुवजी ने धैर्य और बुद्धिपूर्वक उसके सम्पूर्ण तर्कजालों को उच्छिन्न कर 
उसे निरुत्तर कर दिया । गुरुदेव को इस बात को लेकर प्रसन्नता हुई कि 
हमारे एक छोटी आयु के शिष्य ने वाराणसी के रमलविद्या के जानकार 
प्रसिद्ध ज्योतिषी को निरुत्तर कर दिया, परन्तु उनके जाने के बाद गुरुजी 
ने कहा- 'ध्रुवजी' हमारे प्रति समागत व्यक्तिकी श्रद्धा उत्पन्न करने का 
प्रयत्त आपको करना चाहिए, भले ही कोई गलत बात कहे । परन्तु मेरा 
दर्शन करने बार-बार आवे, इसी में संस्था का हित है । बार-बार 
सम्पर्क में आने पर उसकी भ्राँतियाँ अपने आप नष्ट हो जावेंगी ।- 

६६. परशुरामदूत नग्न अवधूत 

एक बार उड़ीसा निवासी उत्तरप्रदेश के राज्यपाल श्री विश्वनाथ 
दास जी श्रीरामप्यारे जी के माध्यम से नैमिषारण्य लाये गये । आश्रम 
देखकर और वहाँ के सन्तों को प्रसन्नचित्त देखकर वे परम प्रमुदित हुए । 
गुरुदेव ने प्रवचन के सन्दर्भ में “बला और अतिबला आदि बूटियाँ 
आश्रम में हैं । तथा यहाँ के साधक उसका सेवन भी करते हैं ।' ऐसा 
कहा । समाचार पत्र में छप गया । गुरुजी कार्यक्रमों में अन्यत्र गये । 
ध्रुवजी उन दिनों बड़े आश्रम में कन्नौज वालों की कुटिया में अकेले 
निवास कर रहे थे । प्राकृतिक चिकित्सा के द्वारा स्वास्थ्यलाभ का प्रयास 
भी चल रहा था । एकान्त में एक पैंतीस साल की आयु वाले साधु 
सहसा कक्ष के अन्दर ध्रुवजी के पास आकर खड़े हो गये । सर्वथा नग्न 
और हाथ में नंगी तलवार देखकर ध्रुवजी के आश्चर्य का ठिकाना न 
रहा । ध्रुवजी ने कहा- “क्या सन्देश है ।' उन्होंने कहा- “बलातिबला 
बूटी ढूंढ़ने के बहाने आ गया । लोगों को मेरे आने का यही उत्तर है । 
परन्तु मैं परशुराम जी का शिष्य हूँ । वे महेन्द्र पर्वत पर रहते हैं । उनका 
संदेश लेकर मैं तुम्हारे पास आया हूँ । ...... यह उनका सन्देश है । 

आश्रम के प्रधानमन्त्री बापूजी को पता चला कि एक नंग धड़ंग 
साधु नंगी तलवार लिए ध्रुवजी के कमरे में घुस गया है । सब दौड़े । 
ध्रुव तो सबके प्यारे थे । बापूजी ने देखा ध्रुव से वे कुछ गुप्त मन्त्रणा कर 
रहे हैं | अत: किसी को डाँटने का साहस नहीं हुआ । अवधूत पढ़ा 
लिखा है या मूर्ख ? वे ऐसा जानना चाहते थे । अवधूत सुलतानपुर क्षेत्र 
की भाषा में अस्त-व्यस्त शैली में बोलने लगे । आद्याचरण पाण्डेय जी 
ने बापूजी से कहा- न तो ये पागल लगते हैं, न पढ़े लिखे । फिर भी धुव 
इनसे प्रभावित लगता है । इस बाबा से सावधान तो रहना ही है । जिसे 
नंगा रहना है, उसे समाज में आने की आवश्यकता ही क्या है ? फिर 

जिसे लंगोटी भी नहीं चाहिए, उसे तलवार की क्या आवश्यकता है ? 

पाण्डेयजी चले गये । बापूजी ने ध्रुव से कहा- “अमुक माता के 
द्वारा पराठे और सब्जी बनाकर भेज देते हैं । इनको भरपेट डटकर भोजन 
करवा दो । लाइन पार अमरूद की बगिया में रातभर इन्हें ठहरा दो । माखन 
धुनी की व्यवस्था कर देगा, ताकि इन्हें ठंड न लगे । उधर कोई गृहस्थी नहीं 
है । केवल माखन ही है । वहीं इनको ठहराना ठीक है । भला हाँ, तुम बहुत 
भोले हो, जिस किसी पर विश्वास करके ठगे न जाओ । 

प्रबन्धक की शैली में एक सेवक से कहा- “जाओ लाइन पर 
अमरूद के बगीचा में माखन से बाबा के ठहरने और धुनी, पानी आदि 
की व्यवस्था करवा दो ।' दूसरे सेवक से कहा- 'उस माता से भरपेट 
पराठे और सब्जी बनवाकर बाबा के लिए ले आओ । तीसरे से कहा- 
“पहरेदार को जल्दी मेरे पास बुलाकर ले आओ ।! 

* पहरेदार आ गया । उससे कहा- आज ऐसी सूचना मिली है । 
कुछ नशेड़ी बेसुध व्यक्ति आश्रम के इधर-उधर घूम रहे हैं । वे कहीं 
रात में घुसकर उपद्रव न करें, इसके लिए ठीक दस बजे गेट बन्द कर 
दो । अच्छी प्रकार ताला लगा दो । सावधान होकर पहरा दो । 

भोजन आया । बाबाने किया । उन्हें माखन के पास पहुँचा 
दिया । फाटक बन्द कर दिया गया । ध्रुवजी की नींद बिदा हो गई, जो 
सन्त महेन्द्र पर्वत से मिलने मेरे पास आये, उन्हीं से मिलने में मेरी 
सुरक्षा की दृष्टि से ही प्रतिबन्ध । कमरे से बाहर निकले, पास में ही रेलवे 
स्टेशन की ओर जाने के लिए मुख्य द्वार था । आश्चर्य का ठिकाना नहीं 
रहा । अन्य दिनों रात्रि के दस बजे से प्रात: ५ बजे तक ताला बन्द रहता 
था आज तो ताला बन्द की कौन कहे पूरा फाटक ही दिन की तरह खुला 
था । ध्रुवजी को अनायास ही बाहर निकलने का अवसर मिल गया । 
आश्रम में दो की घण्टी बनी । धुवजी लाइन पार अमरूद की बगिया में 

एक अमरुद की ओट में खड़े हो गये | धुनी जल रही थी । कपाट खुला 
था । बाबा ने ध्रुव को देख लिया । सामने बैठा लिया । आमने-सामने 
दोनों अवधूत, बीच में अग्नि । अवधूत ने ध्रुवजी को आत्मा की सच्चिदानन्द 
स्वरूप ब्रह्मरूपता और सर्वरूपता का प्रतिपादन आश्चर्य जनक ढड़ से 
करना प्रारम्भ किया । उधर बापूजी ने शान्ति कुटी में ध्रुव को ढुंढ़वाया, 
ध्रुवजी नहीं मिले । तब तक पाँच बज गया । फाटक खोला गया । 
ध्रुवजी की सेवा में नियुक्त एक वानप्रस्थी को भेजा गया । अवधूत जी 
ने उसे देखते ही प्राकृतोंकीसी चेष्टा प्रारम्भ की । ध्रुवजी को कहा- 'अब 
तुम अपने स्थान पर चले जाओ । मैं शौचादि क्रिया से निवृत्त होकर 
गन्तव्य की ओर प्रस्थान का विचार करूँगा ।! 
बापूजी आदि को रात्रि के दो बजे फाटक खुले रहने की घटना 
सुन कर आश्चर्य हुआ । इसे सबने ईश्वरीय चमत्कार समझा । 
थी 
६७. बड़ाली साधु का उत्पात 
ध्रुवनी पुनः: शौनक कुटी चले गये । शौनक कुटी पर जहाँ 

ध्रुवनी रहते थे, उसके नीचे पक्की कुटी में एक बंगाली सन्त स्वामी 
कृष्णानन्दजी कुछ समय से रहने लगे थे । वे रामकृष्ण मिशन के साधु 
थे । प्रात: वे अति उच्चस्वर में ओंकार का उच्चारण करते और एक 
किलोमीटर दूर चक्रतीर्थ और उसके आस-पास के पण्डों से जाकर 
पूछते तुमने ओंकार उच्चारण सुना कि नहीं ! धुवजी प्रातःकाल एक 
घण्टे तक उस ओंकार उच्चारण के अतिरिक्त और कुछ सुनने या करने 
में असमर्थ हो जाते । शनैः-शनै: बंगाली बाबा ने परख लिया कि 
ध्रुवजी को आश्रम में बहुत सम्मान प्राप्त है । बाहरी बुद्धिजीवी आदि भी 

इनको हृदय से सम्मान देते हैं । बस क्‍या था, उन्होंने आतड्ड फैलाना 
प्रारम्भ किया । तुम जोरों से बोलते हो, तुम्हारे पास आनेवाले भी जोर- 

जोर से बोलते हैं । यद्यपि यह आरोप सर्वथा असत्य था, परन्तु ध्रुवजी 
ने अपने प्रभाव का उपयोग न कर, शील और सहिष्णुता का उपयोग 
प्रारम्भ किया । कभी लखनऊ आदि के चन्द्रशेखर अग्निहोत्री जी आदि 
आ जाते तो ध्रुवजी उन्हें भी उपांशु शैली में ही बात करने के लिए 
परामर्श देते, फिर भी बाबा खड़ाऊ पहने जोर-जोर से चिल्लाते हुए 
ध्रुव से लड़ने के लिए आ जाते । इस बिडम्बना को देख आगन्तुक 
सज्जन आग बबूले हो जाते, परन्तु ध्रुवजी सज्लोचवश सबको शान्त 
रखते । सबने समझ लिया, ये शान्तिप्रियता के नाम पर आतड्ढ फैलाने 
वाले और ध्रुवजी के प्रभाव से द्वेष रखनेवाले उपद्रवी बाबा हैं । बाबा में 
कई गुण भी थे । उन्होंने नैमिषारण्य में शराव की दुकान को देवस्थल से 
स्थानान्तरित करवाया । दो-चार के शराव को छुड़वाया । 

एक दिन आश्रम के प्रधानमन्त्री बापूजी के पास जाकर ध्रुवजी 
की शिकायत कर दी । बापूजी आये । वात्सल्यपूर्ण हृदय से समझाने 
लगे । ध्रुवजी ने सारी परिस्थिति स्पष्ट कर दी । बापूजी ने कहा- 'फिर 
भी वे हमारे तुम्हारे अतिथि हैं । यावज्जीवन यहीं रहकर भजन करना 
चाहते हैं । अपने को दबाकर भी उन्हें शान्त रखो ।' 

ध्रुवजी ने मन-ही-मन “न रहे बाँस, न बजे बाँसुरी' की शैली में 
समाधान ढूँढ़कर बापूजी से कहा- 'अब आप निश्चिन्त रहें, मुझ निरपराध 
की शिकायत आपको अब नहीं मिलेगी । 

बापू गये । ध्रुव ने सूर्यास्त की प्रतीक्षा की । एक दरी, एक 
लोटा, एक कटिवख्र, एक लंगोटी और एक छोटे से कैलेण्डर में भगवान्‌ 
श्रीकृष्ण का चित्र और एक-दो पुस्तक मात्र इतनी सामग्री ध्रुवजी के 
. पास थी । ध्रुवजी उसे लेकर वहाँ से दो-तीन फर्लाज्ग दूर जंगल में चले 
गये । एक सेंमल वृक्ष देखा, उसके नीचे काँटो की झाड़ी में कुंज सरीखा 
बनाकर उसी में रात्रिविश्राम किया । ध्रुवजी को घनघोर जंगल में अकेले 

रहने का भी अभ्यास था । ऋषीकेश से बद्रीनाथ और बदरीवन से 
ऋषीकेश की यात्रा में वे अकेले किसी वृक्ष के नीचे सो जाते थे, सूर्यास्त 
के पूर्व चरवाहे कहते, बाबा चलकर गाँव में रह, नहीं तो कल तू हमें मरा 
दीखेगा । यहाँ रात्रि में शेर आते हैं । 
न 
६८. वन में वास 

वड्ाली बाबा कुँआ से पानी खींचने आदि की प्रक्रिया में अनिवार्य 
शब्द को भी न सुनकर.चौंके । डरे हुए ध्रुवजी की कुटी में आये । 
कुटिया सूनी देखकर बापूजी को उन्होंने सूचना दी । बापूजी ने अपने 
दूतों को भेजा । ध्रुवनी का पता कठिनाई से दूत लगा पाये । ध्रुवजी के 
समीप बहुत से व्यक्ति अनुनय-विनय के लिए आये । ध्रुवजी ने कहा- 
आप एक फावड़ा, एक कुल्हाड़ी और एक हँसिया भेज दीजिए । इस 
सेंमल के समीप ही मैं कुटिया बनाके रहूँगा । सबकी दृष्टि में बंगाली 
बाबा गिर गये । बंगाली बाबा की कूटनीति सफल हुई । शौनककुटी में 
सचमुच में जोर-जोर से चलनेवाले, बोलनेवाले सुमिरन पूजन आदि 
दो-तीन व्यक्ति थे, स्वामी विवेकानन्दजी आदि बाहर के कार्यक्रम 
सम्पन्न करके वहीं रहते । सैकड़ों भक्त उनके दर्शन भी करने आते थे । 
हास, कीर्तन आदि सब कुछ होता था । उस पर बंगाली बाबा को कोई 
आपत्ति नहीं थी । अपनी विक्षेपजनक प्रवृत्तियों को तो वे सिद्धि समझते 
थे । असल में उन्होंने समझ लिया था कि विवेकानन्द, शौनक आदि 
गिने-चुने दो-तीन सन्त वेषधारी ध्रुवजी से अच्छा सम्बन्ध नहीं रखते । 
उन्हें प्रभावित कर उनकी अनुकूलता का लाभ उठाने के लिए बंगाली 
बाबा ने विक्षेप का ढिंढ़ोरा पीटकर ध्रुव को कष्ट देना प्रारम्भ किया था। 
उनकी योजनों सफल रही, उनका मनोभाव सबके सामने उभड़कर 
प्रकट हुआ । 

शब्द 

करना, जंगल से बाँस काटकर लाना प्रारम्भ कर दिया । ध्रुवजी ने 
चबूतरा बनाना, झाड़ू देना, भूमि को समतल करना प्रारम्भ किया । 
सूर्यास्त तक झोंपड़ी बनकर तैयार हो गयी । किसी ने बड़े आश्रम से 
बैंचें भी लाकर रख दीं, ध्रुवनी सुखपूर्वक उसमैं निवास करने लगे । 
कुटी के पूर्व में २? किलोमीटर तक आबादी नहीं थी, दक्षिण में गोमती 
पार तक तीन-चार मिलोमीटर तक आबादी नहीं थी उत्तर में शौनक 
कुटी भी दो-तीन फर्लाज्ज की दूरी पर थी । बंगाली बाबा के आतह्ढ से 
ध्रुवजी का बोलना हँसना, पाठ करना, संकीर्तन करना, सब बंद हो गया 
था । उन सब अनर्गल प्रतिबन्धों से त्राण पाकर ध्रुवजी ने सुख की सांस 
ली। 
ध्रुवजी साधक भोजनालय की व्यवस्था भी देखते और वहीं 
भोजन भी करते । साधक भोजनालय में केवल एक बार भोजन बनता । 
बड़े आश्रम से आटा, दाल, तैल, मसाले, नमक के अतिरिक्त और कुछ 
नहीं मिलता था । सब्जी के लिए सेंमल के पुष्प आदि वन्य वस्तुओं का 
चयन कर ध्रुवजी परस्पर मिलकर भोजन बनाते । जंगल से सञ्जय कर 
काष्ठ प्राप्त करते । 
2८ 
६९. क्रोधी सुमिरन 
सुमिरन पूजन भी साधक भोजनालय में ही भोजन करते थे । वे 
बड़े क्रोधी थे । बिना लड़े-झगड़े रह लेना, उनके लिए सम्भव नहीं था। 
एक दिन ध्रुवजी ने अपने सहयोगी निर्मलजी से कहा- आज सुमिरन से 
वर्तन मलवाने आदि की कोई सेवा नहीं ली जाएगी । जब सुमिरन 
भोजन लेने आवें, तब कहना आईये, पधारिये, प्रसाद पाइये । सुमिरन 
सात रोटी मांगे तो दस रोटी दे देना । फिर हम देखेंगे कि आज सुमिरन 

का क्रोध किस पर बरसता है ! ऐसा ही हुआ । ध्रुवजी छिप गए | 
सुमिरन कमरे से कुल्हाड़ी उठाकर जंगली शहतूत के वृक्ष के पास पहुँचे । 
पहले माँ-बहन की गाली दी । फिर एकबार वार किया । गाली देना और 
वृक्ष पर कुठाराघात करना, यह क्रम चलता रहा । वृक्ष लगभग एक 
चौथाई कट गया । आध घंटे में सुमिरन पसीने-पसीने होकर थक गये । 
बहुत प्रसन्न हुए । कमरे में लौट आये । ध्रुवजी ने साधकों को बिठाकर 
सारी घटना सुना दी । सबने कहा- “यह तो हम पर सुमिरन की अद्भुत 
सहिष्णुता है कि हमें माँ-बहन की गाली नहीं देता, डण्डे से नहीं पीटता, 
कुल्हाडी से नहीं काटता, केवल तू-तू-मैं-मैं कर झगड़ कर ही चला 
जाता है ।' 

गुरुदेव यात्रा कर लौटे, उन्हें पता चला कि ध्रुवजी शौनक कुटी 
छोड़कर चले गये । ध्रुवजी शौनक कुटी में जहाँ रुके थे, गुरुदेव उसके 
नीचे अन्दर के हिस्से में रुकते थे । और बंगाली बाबा बाहर के हिस्से 
में । 

गुरुदेव ने कहा- मुझे यहाँ नहीं रुकना है । ध्रुवजी जहाँ रुके हैं, 
उसके पीछे वाली गुम्फा में रुकना है । वहीं उनके रुकने की व्यवस्था की 
गयी । जमीन खोदकर आर-पार दो द्वारवाली पक्की चार गुफाएँ बनवायी 
गयीं थी, जो मिट्टी से आच्छादित और तृण से सुशोभित थीं । उन्हीं में से 
वह वशिष्ठ गुम्फा भी थीं उसमें एक तखत रखने और पाँच व्यक्तियों के 
आसानी से बैठने की जगह मात्र थी । उसीमें गुरुदेवने निवास प्रारम्भ 
किया । 

गुफाके बाहर मैदान में विचारगोष्ठी आदि सम्पन्न होने लगी । 
वड़ाली बाबा समझ गये, कि उनका दाँव उलटा गया । 


मै 

७०. अमरनाथ की कथा 
धुवजी जिस क्षेत्र में थे उसमें उन्होंने पलासवृक्षों के नीचे नौकाकार 
बालुकामय चत्वर बनाया । खाइयाँ खोदी । केले के वृक्ष लगाये । उस 
क्षेत्र को दिव्य बनाया । जंगल में शौचक्रिया से निवृत्त होने के लिए 
स्थान सुनिश्चित किया । वह स्थान रम्य हो गया । सायंकाल वे वंशीघाट 
पर एक डेढ़ घंटे बैठते | एक-दो साधक साथ होते । साधन-सम्बन्धी 
प्रश्नोत्तर चलता । एक दिन अमरनाथ मिश्र जी ब्रह्मचर्याश्रम से धुवजी 
के पास आये । 
श्री अमरनाथ मिश्रजी उत्तरप्रदेश के मैनपुरी जिलाके काँकनगाँव 
के निवासी थे । गणित आदि विषयों से उन्होंने डिग्री कॉलेज आगरा में 
अध्ययन किया था । कुछ समय तक एकरसानन्द विद्यालय मैनपुरी में 
अध्यापन का कार्य किया था । गायत्री जप का अनुष्ठान भी उन्होंने गाँव 
में किया था । वे गुरुपूर्णिमा के अवसर पर मैनपुरी में धुवजी से मिले थे। 
ध्रुवजी की सहानुभूति और गुरुदेव की विचारधारा से प्रभावित होकर वे 
नैमिष ब्रह्मचर्याश्रम में अध्यापन कार्य करने लगे थे । 
वंशीघाट पर उन्होंने ध्रुवजी से जीवन में यम की प्रतिष्ठा के 
अमोघ उपाय की जिज्ञासा की । ध्रुवजी के उत्तर से सन्तुष्ट और परम 
प्रमुदित होकर उन्होंने कहा- “बस हो गया अध्यापन कार्य । ध्रुवजी के 
बहुत समझाने पर भी वे ब्रह्मचर्याश्रम नहीं गये । गृहस्थ आश्रम का भी 
उन्होंने उसी क्षण परित्याग कर दिया । वे धुवजी को अपना गुरु मानते 
थे । परन्तु धुवजी शील और संकोच वश उन्हें अपना मित्र ही मानकर 
व्यवहार करते थे । 
अमरनाथ मिश्र जी एवम्‌ अन्य दो-चार साधकों को ध्रुवजी 
ध्यान की ऐसी दिव्य प्रक्रिया बताते थे, जिसमें मानसी आराधना के 

समय माला स्वत: इष्ट के गले में जाकर इष्ट-विग्रह पर सुशोभित होने 
लगती थी । दिव्यदृष्टि से सारा मानसपूजन कार्य का दर्शन होता था । 
ध्रुवजी ने श्रीमद्भागवत के अनुसार संकर्षणोपासना का मिश्र को उपदेश 
किया जिसका अनुष्ठान उन्होंने रात्रि में दस से बारह तक लगभग बारह 
वर्षों तक किया । न्‍ 

एक दिन अपने हाथों से निर्मित पर्णकुटी में मिश्र जी और 
ध्रुवती अलग-अलग स्थान पर सो रहे थे । ध्रुवजी को पता चल गया 
की कोई स्वप्न में मिश्रजी को तत्त्वोपदेश दे रहा है, ध्ुवजी भी नींद में ही 
थे । उनकी प्रबुद्ध चेतना ने मिश्र के प्रति आत्मीयता की भावना से जोर 
से कहा- “कौन उपदेश कर रहा है' ? मिश्रजी के हृदय से विनम्रभाव 
में मध्यमस्वर में उत्तर मिला- “मैं एक ऋषि हूँ । आपने जो इहें उपदेश 
दिया है । आपकी भावना के अनुरूप ही मैं उसे सुपुष्ट करने की भावना 
से उसी का उपदेश दे रहा हूँ ।' ऋषि वाक्य सुनते ही ध्रुवजी की नींद 
खुली । अद्भुत आश्चर्य हुआ । प्रातः इस अद्भुत घटना से मिश्रजी को 
ध्रुवनी ने अवगत कराया । 

रोड 
७९. कदली मोक्ष 

एक दिन युवावस्था को प्राप्त हृष्ट-पुष्ट एक केले के वृक्ष ने 
ध्रुवजी को स्वप्न दिया- “आपने मुझे अत्यन्त प्रीतिपूर्वक लगाया, सींचा, 
सब तरह से पाला । इस शरीर की मेरी अवधि पूर्ण हो रही है, कल दिन 
के बारह बजे मैं कदली शरीर का त्याग कर आपके अनुग्रह से दिव्य 
शरीर को प्राप्त करूँगा ।' 

ध्रुवजी की नींद खुली, स्नानादि कृत्यों से निवृत्त होकर ध्ुवजी 
कदली वृक्षों के पास जाकर बैठ गये । मध्याह्न काल होते ही सर्वाधिक 
इृष्ट-पुष्ट वृक्ष बिना किसी बाह्य उपद्रव के मध्यभाग से टूटकर धराशायी 

हुआ । ध्रुवजी ने उसका स्पर्श किया । उसके उत्कर्ष और कृतार्थता की 
भावना की । 
24 
७२. अपकर्षन्मुख उत्कर्ष 

ध्रुवनी अपनी ख्याति से बचकर और बहुत संभलकर ही रहते थे, 
तथापि उनकी ख्याति गुरुदेव के भक्तों में थी । जब वे गुरुदेव की व्यक्तिगत 
सेवा में थे । तब सभी पत्रों का उत्तर वे ही देते थे, परन्तु उत्तरदाता के रूप 
में अपने नाम का उपयोग नहीं करते थे । 

लखनऊ आदि के श्री रामप्यारे त्रिवेदी आदि बुद्धिजीवीयों ने 
एक बार ध्रुवके सम्मुख ही गुरुदेव से कह दिया- “महाराज ! बस हम 
सबों की इन्हीं पर दृष्टि लगी है । आपके बाद और कोई दृष्टिगोचर नहीं 
होता है ।! ह 
गुरुदेव प्राय: कहा करते थे । “मेरी मौज जब चाहूँ तभी शरीर 
छोड़ूँ एक सौ सोलह वर्ष भी रहने का भाव होगा तो रह लूँगा । ऐसी 
स्थिति में 'आपफे बाद' यह वचन उनके लिए अत्यन्त कठु था, ध्रुवजी 
की प्रशंसा सुनकर वे धीमे स्वर से बोले- “हमारी भी दृष्टि एकमात्र इन्हीं 
पर है ।' ध्रुवजी ने समझ लिया - यह प्रशंसा हमारे लिए शूल बनकर 
प्रगट होने वाली है । 
| 204 
७३. कलहोपदेश 

एक दिन अधिपति अकेले में ध्रुव की कुटिया पर पधारे । हाथ 
पकड़कर ध्रुवजी की एकान्त में ले गये । उन्होंने कहा- 'विवेकानन्द 


मेरी कोई भी बात नहीं सुनते । मेरी भावना के सर्वथा विरुद्ध कार्य करना .. 


ही वे अपना धर्म समझते हैं । मुझे टीला, कुअगुफा, पर्णकुटी आदि 

विलकुल पसन्द नहीं है । आप इन सब बातों को 
अच्छी प्रकार जानते हैं । इन्हें विस्तारपूर्वक बताने की आवश्यकता नहीं 
है । विवेकानन्द शौनकटीला खुदवाकर पर्णकुटीरों को तोड़वाकर पक्का 
भवन बनवा रहे हैं । शौनक कुटी को खुदता देख मुझे लगता है कि मेरा 
शरीर ही खोदा जा रहा है । आप जाकर शौनक कुटी का खोदना बन्द 
कर दो ।' 
ध्रुवनी शौनक कुटी पहुँचे । उन्होंने मजदूरों से कहा- "आप 
लोग मुझे भी जानते हैं और स्वामीजी को तो अपना भगवान्‌ ही मानते 
हैं । उन्होंने मुझे आपके पास भेजा है । उन्हें शौनकटीला खुदने से बहुत 
कष्ट है । आप मेरे कहने पर खोदना बन्द कर दीजिये ।' 
मजदूरों ने खोदना बन्द कर दिया । विवेकानन्द को पता चला 
वे ध्रुव पर परोक्ष में बहुत कुपित हुए, उन्होंने घोषणा कर दी कि 
“स्वामीजी कब तक यहाँ बैठे रहेंगे ? उनके बाहर जाने पर हम खुदवा 
देंगे । स्वामीजी को पं.माधवाचार्य ने जगदाचार्य की उपाधि दी और 
दिलवायी है । स्वामीजी तो योग्य नहीं हैं । सिंहासन आदि उनके लिए 
मैं नहीं बनने दूंगा । उनके मर जाने पर मैं जगदाचार्य के रूप मैं पुजूँगा 
और टीले को खुदवाकर दिव्यव्यासपीठ का रूप देना अभी से प्रारम्भ 
करूँगा ।! 
स्वामी तक दूतों ने सन्देश पहुँचा दिया - " तनातनी का वातावरण 
छा गया कुछ इधर कुछ उधर, कुछ दोनों ओर । एक दिन शौनक जी को 
विवेकानन्द से संघर्ष के लिये उत्तेजित किया गया । शौनकजी ने यह 
कहकर पीछा छुड़ा लिया कि “कानपुर और शुक्लागंज में रहने वाला मैं 
विवेकानन्द से संघर्ष में विजयी हो जाऊँ सम्भव नहीं ।' 
ध्रुवजी को सरकंडे के वन में पुनः विवेकानन्दजी के प्रति उत्तेजित 

करने का प्रयास किया गया । ध्रुवजी ने अधिपति से कहा- “आपका कष्ट 
उचित है । आपका पक्ष भी उचित है । आपने इतने विस्तृत आश्रम की 
रचना जिस उद्देश्य से की है, वह भी स्तुत्य है । उसका अनुगमन भी 
हमारा कर्तव्य है । परन्तु समस्या का समाधान गाली और गोली से 
सम्भव नहीं है । विवेकानन्दजी जब माँ के गर्भ में थे तब से आपने 
उनको लक्ष्य में रखकर उपदेश दिया है । काशी भेजकर उन्हें योग्य 
बनाया है । वर्षों अपनी व्यक्तिगत सेवा में रखकर अपनी रीति-रिवाज 
से अवगत कराया है । परन्तु सब जानते हैं कि वे घोर रजोगुणी हैं । 
आपकी योजना और भावना के सर्वथा विरुद्ध ही उनकी योजना और 
भावना है । उनको आपने संन्‍्यासी भी बना दिया है । आपके शिष्य जिस 
घर के वृद्धा और वृद्ध हैं, उनके शिष्य उस घर के युवक और युवतियाँ 
हैं । आपने मध्यमवर्ग और गरीबों को अपनाया है, उन्होंने धनाढ्यों और 
मध्यमवर्ग तक स्वयं को सीमित रखा है । आपको साधक प्रिय हैं । उन्हें 
अराजक प्रिय हैं । आपके पास धन नहीं है । उनके पास लाखों रुपये 
हैं । आपके पालित पुत्र के रूप में ही एवं राजकुमार तथा उत्तराधिकारी 
के रूप में ही सर्वत्र उनकी प्रसिद्धि है । आपने स्वयं को रामकृष्ण 
परमहंस के रूप में प्रस्तुत कर उन्हें विदेशों में जाकर धर्म और अध्यात्मके 
प्रचारके लिए विवेकानन्द बनानेकी भावनासे उनका नाम विवेकानन्द 
रखा है । ऐसी स्थिति में आध्यात्मिक बल पर ही आप उनका शमन या 
दमन कर सकते हैं, अन्यथा नहीं ।' 
भैः 
७४. दैवो दुर्बलघातक : 

आध्यात्मिक धरातल पर ध्रुवजी काँटा माने जाने लगे । विजय, 
: आदि कई युवक भर्ती किये गये । राजाराम शर्मा नामक पी.ए.सी. से 
'फरार व्यक्ति भी हरिहरपर्वत पर रखे गये । ध्रुवजी के समीप अकेले में 

राजाराम आकर कभी हाथ मड़ोर देता तो कभी पाँव । ध्रुवजी ने सोचा- 


'मेरी सत्यनिष्ठा, सरलता, ओजस्विता के कारण बहुत ही कठिनाइयाँ 
प्राप्त होती हैं । परन्तु इन गुणों को छोड़कर मिथ्याभाषी और उग्रवादी 
तथा चाटुकार बनना तो उपयुक्त नहीं । कदाचित्‌ नैमिषारण्य 
छोड़ भी दिया जाए तो, इन तीनों गुणों के कारण संघर्ष का 
वातावरण तो यावज्जीवन बना ही रहेगा । ऐसी स्थिति में जो 
विप्लवकारी दृश्य नैमिषारण्य में मेरे लिए प्रस्तुत होनेवाला है, 

उसे झेलना ही उपयुक्त है ।' 

2 
७५. कुलश्रेष्ठ की माया 
कुँवरलाल कुलगश्रेष्ठ कम्युनिष्ट थे । ध्रुवजी के प्रवचनों से प्रभावित 
होकर ही वे आगरा में गुरुदेव के प्रति अख्सहित समर्पित हुए थे । पत्नी 
सहित वे गुरुदेव से दीक्षित हो गये थे | ऋषि-आश्रमों में आडिटर के 
रूप में भी भेजे जाने लगे थे । उन्होंने गहराई से नैमिषारण्य की परिस्थिति 
का अध्ययन किया । वे अवसर का लाभ उठाकर गुरुदेव के अत्यन्त 
सन्निकट होने का जाल विछा रहे थे । 

उन्होंने गुरुदेव से कहना प्रारम्भ किया- 'विवेकानन्दजी तो 
आपके बचपन से पाले हुए हैं । आपके पुत्रतुल्य हैं | धन भी उनके पास 
पर्याप्त है । आश्रम चलाने के लिए धन-जन दोनों चाहिए । विद्वान्‌ भी 
हैं । परन्तु आप वाली अध्यात्मविद्या और साधुता उनमें नहीं है । वे 
शरीर और मस्तिस्क पर धन, रूप, विद्या, जन आदि के प्रभाव से शासन 
कर सकते हैं । ध्रुवजी आपके आध्यात्मिक उत्तराधिकारी हैं ; वे त्यागी, 
तपस्वी, निरभिमान, स्वाभिमानी और निश्छल हैं । लोगों के हृदय और 
मस्तिष्क दोनों पर उनका शासन है । कदाचित्‌ उनका ध्यान धन कीं 


ओर गया तो वे आश्रम चलाने में भी सबसे आगे सिद्ध होंगे । उनके 

बढ़ते हुए प्रभाव को रोक पाना भी कठिन है । वे अपना प्रभाव डालने का 
कोई प्रयास नहीं करते ; फिर भी नगर, गाँव, आश्रम सर्वत्र उनका अद्भुत 
प्रभाव है । मैंने रूस-यात्रा का भी उनसे कई बार आग्रह किया, परन्तु 
उन्होंने रूस आदि की यात्रा से मना कर दिया । यदि वे रूस आदि की 
यात्रा करें तो सबसे अधिक कम्युनिष्ट उनसे प्रभावित होकर उनके भक्त 
बनेंगे । शौनकजी कम्युनिष्ट और समाजवादी स्वयं को कहते हैं । परन्तु 
बे कम्युनिष्टों और समाजवादियों को अपने प्रवचनों से प्रभावित कर 
सनातनी नहीं बना सकते ।' 

विवेकानन्दजी सनातनियों को अपने प्रवचनों से प्रसन्न करते हैं, 
परन्तु बुद्धिजीवियों, वैज्ञानिकों तथा प्रौढ पण्डितों को अपने प्रवचनों से 
प्रभावित नहीं कर सकते । ऐसी स्थिति में शौनकजी, विवेकानन्दजी 
और स्वयं आपके प्रभाव को भी ध्रुवजी का प्रभाव धूमिल न कर दे, 
मुझे तो इसकी चिन्ता बनी रहती है । समाजवादी उमेशजी तो ध्रुवजी से 
गीता पढ़ने लगे हैं । सभी साधक ध्रुवजी का गुणगान करते आघाते नहीं हैं । 

केकई पर मन्थरा के प्रभाव के तुल्य अधिपति पर कुँवरलाल के 
कथन का प्रभाव पड़ने लगा । जवाहरलाल गोयल धीरे से कुँवरलाल के 
स्वर में स्वर मिलाकर कहने लगे- “गुरुदेव ! इनके कथन पर ध्यान 
देना बहुत ही आवश्यक है । विवेकानन्दजी को नियमित रखना 
भी जरूरी है।' 

ध्रुवजी ने एकान्त में विचार किया । मेरे स्वामीजी के साथ में 
रहने पर समाज में प्रभाव पड़ता था । जब मैं साथ में नहीं हूँ तो समाज 
पर मेरा प्रभाव बढ़ने का भी मार्ग अवरुद्ध ही है । बड़े आश्रम से भी 
सम्बन्ध कटा हुआ है । गिने-चुने साधक ही मेरे सम्पर्क में हैं । सम्भव 
है, मेरे प्रति किसी के मन में ईर्ष्या न हो और जीवन के कुछ वर्ष 
कल-कुशल से व्यतीत हो जाँय । 

रथ 
७६. भूड़ीकीट कौतुक 

एक दिन ध्रुवजी शुकदेवटीला के दक्षिण भाग में एक गुफा में 
अकेले बैठे थे । एक भृड़ी ने गुफा में बिल बनाया । वह बाहर आकंर 
घास पर विचरण करनेवाले एक विशेष प्रकारके कीट को डड्डू मारकर 
मू्च्छित कर गुफा में ले आयी.। उसे बिल में बन्द कर उच्चस्वर से 
गूँजना प्रारम्भ किया । गूँन की एक तानता के प्रभाव से लगभग पैंतालिस 
मिनटों में बिल में स्थित कीट भूड़ी बन गया । पारखी भृड़ ने उसे बिल 
से निकाल दिया । नयी भृड़ी ने भी तत्काल नया बिल बनाकर बाहर 
जाकर एक कीट विशेष को डड्डू मारकर मूरच्छित कर दिया । उसे बिल 
में बन्द कर पूर्वोक्त प्रक्रिया से भूड़ी बना दिया । लगभग तीन घण्टे तक 
ध्रुवजी ने यह अनुपम दृश्य देखा । 

हरिहरपर्वत के पश्चिम भाग में गोमती तट से संलग्न एक नाला 
था । नाले की लंबाई लगभग डेढ़ सौ फीट और चौड़ाई चालीस फीट 
तथा गहराई दस फीट थी । उसे परिस्कृत कर साथकों से गुरुदेव ने 
सुन्दर सरोवर का रूप प्रदान किया । उसमें कमल लगवाये गये । कमल 
पुष्प से सुशोभित सरोवर का दृश्य अद्भुत था । एक दिन सायंकाल 
ध्रुवजी हरिहर पर्वत के घाट पर बैठे थे । साथ में श्री शिवाजी थे । 
भ्रमरवृन्द पड्लडज के पराग और मकरन्द का आस्वादन करने के लिए 
उतावले हो रहे थे । क्षत्रियोचित स्वभाव के कारण शिवाजी हथेली से 
भ्रमरों को रोक रहे थे और भ्रमर हथेली को विदीर्ण कर पुष्प तक पहुँचने 
का प्रयास कर रहे थे । यह दृश्य शिवाजी सहित*ध्रुवजी को बहुत 
.. आह्ादित किये हुए था । 
704 

७७. वध की तैयारी 

वसिष्ठ गुफा पर ध्रुवजी ने कुछ कन्द को वृक्ष लगवाये । कन्द 
के वृक्ष सुशोभित होने लग गये । साही यदा-कदा कन्द को खोदकर खाने 
लग गये । एक दिन प्रात: सत्संग के समय दैवापहारक अधिपति ने 
सत्संगी शिष्यों से कहा- 'अब तो रात्रि में निशाना लगाकर साही को मार 
डालना ही उपयुक्त है ।' सत्संगी आश्चर्यचकित हो गये । वे सोचने लगे, 
पहरा देना ही पर्याप्त है । साही को मार डालने की बात अपने स्वभाव 
के विरुद्ध कैसे कह रहे हैं ? अधिपति ने राजाजी से कहा- 'आप 
राजाराम शर्मा को अपनी बन्दूक दो-चार दिनों के लिए दे दें । फिर शर्मा 
आपको बनन्‍्दूक लौटा देंगे ।' 

पहले तो राजाजी अनुनय-विनय करने लग गये । “महाराज' 
साही से रक्षा के लिए लाठी वाले पहरेदार ही पर्याप्त हैं । मेरे नाम 
लाइसेन्स है, गलत प्रयोग हो गया तो मैं फँस सकता हूँ । 

अधिपति का कठोर रुख देखकर राजाजी किं-कर्त्तव्यविमूढ 
हो विवशता की स्थिति में आज्ञा मिलने पर बन्दूक देने के लिए राजी 
हुए । 

भावुक भक्तों ने इसे अधिंपति की विचित्र लीला की संज्ञा दी । 
पारखी भक्तों ने किसी अमज्भल भवन की नीव की इसे संज्ञा दी । 

अधिपति की आज्ञा से बाँस काटे जाने लगे । तीर-धनुष बनाये 
जाने लगे भरत आदि युवकों को दिये जाने लगे । कभी नेमिषटीला पर 
तो कभी अन्यत्र सभा का आयोजन होने लगा । ध्रुवजी को प्रवचन के 
लिए विवश किया जाने लगा । विचित्र भंगिमा में तीर -धनुष लिए दो- 
तीन नये युवक ध्रुव की ओर निहारने लगे । 

७८. वध का विफल 

अधिपति कुछ दिनों के लिए प्रचार क्षेत्र में गये । एक दिन 
लखीमपुर जिला का एक युवक जो ध्रुवजी की सेवा के नाम पर सौंपा 
गया था, वंशीघाट जा पहुँचा । निर्मल के साथ ध्रुवजी अध्यात्म की चर्चा 
कर रहे थे । वह ध्रुवजी को पीछे से धकेलने लगा । ध्रुवजी ने बार-बार 
उसकी गतिविधि को देखकर उसका मनोभाव जानना चाहा । उसने बताया- 
“मैं आपको गोमती में आज डुवाकर मार देना चाहता हूँ ।' 

ध्रुवजी सावधान हुए । निर्मल भयभीत हो गये । ध्रुवजी ने 
सोचा इसे भूत-प्रेत आदि उन्मादी तत्त्व ने दबोचकर ऐसा करने के लिए 
विवश किया है । अथवा सम्भावित षड़्यन्त्र से विवश हो, यह ऐसा 
करना चाहता है । ध्रुवजी ने दोनों ही स्थितियों से दृढतापूर्वक-निपटने का 
निश्चय किया । 

ध्रुवजी ने विजय से कहा- ““मुझे- पानी में डुबाकर मारने की 
बात छोड़ो, पहले कुश्ती लड़ लो ।”' 

बस क्या था । विजय ने ताल ठोंककर झपट्टा मारा, ध्रुवजी ने 
बालुका के टीले पर उसे गेन्द के समान दस-पद्रह बार उठा-उठाकर 
पटका । वह मूच्छितप्राय हो गया । निर्मल और ध्रुवजी ने उसे सहारा 
देकर एक गुफा में लाकर लिटा दिया । ध्रुवजी ने उससे कहा- 'तुम 
पर्याप्त थक गये हो ! चार-पाँच दिनों तक यहीं विश्राम करो । निर्मल 
तुम्हारे पास समय पर भोजन पहुँचा दिया करेंगे ।' 

विजय ने कहा- ““यह आपकी मुझपर बड़ी कृपा होगी । चार- 
पाँच दिनों में स्वस्थ होने पर वह ध्रुवजी के पास आया । ध्रुवजी ने 
कहा- उस दिन नदी के तट पर जो कुछ हुआ था, क्या तुम्हें स्मरण है। 
क्या तुम्हें किसी ने मुझे डुबाने की प्रेरणा दी थी ? विजय ने रोना प्रारम्भ... 
किया । कुछ भी बोलकर उत्तर नहीं दिया ।”! 

७९, अमरनाथ का ताड़न 

एक दिन रात्रि में राजाराम वसिष्ठ गुफा में ध्रुवजी से बात करने 
आया । अमरनाथ मिश्र गुफा के द्वार के पास थे । जब वह बात करके 
जाने लगा तब श्रुवजी ने मानवता के वशीभूत हो, अमरनाथ जी से 
कहा- “अंधेरी रात है । इन्हें लालटेन से रास्ता दिखा दीजिये ।' 

कुछ देर हुई । मिश्र जी लौटे नहीं । बारह से चट-पट की 
आबाज सुनाई दी । ध्रुवजी झटपट बाहर निकले । देखा, लालटेन गिरी 
हुई है । अमरनाथ जी को पटककर राजाराम पीट रहा है । 

ध्रुवजी ने सिंह गर्जन से कहा- “राजाराम ! इन्हें छोड़ता है या 
नहीं ?' ऐसा कहकर ध्रुवजी ने बलपूर्वक राजाराम को पकड़कर अलग 
किया । अमरनाथ जी पर्याप्त थक चुके थे । हाफ रहे थे । उन्होंने कहा- 
गुफा के बाहर आते ही इसने लालटेन छीनकर फेंक दी । मुझे दबोचकर, 
नीचे डालकर पीटना प्रारम्भ किया । 

ध्रुवजी ने कहा- आप यहीं बैठे रहिये । 

ध्रुवजी शौनक कुटी की ओर मुँहकर जोर-जोर से दौड़ो-दौड़ो 
कहकर चिल्लाने लगे । पद्मपाणि जी दौड़े आये । हरिहरपर्वत की ओर 
से गौरीशड्डर वानप्रस्थजी दौड़े आये । 

ध्रुवजी ने दोनों को सारी घटना सुना दी । गौरीशड्डूर जी का 
राजाराम बहुत प्यारा हो गया था तथापि ध्रुवजी के प्रति अद्भधुत स्नेह और 
उनके आक्रोश को देखकर गौरी-शड्जूर कुछ बोलने या करने की स्थिति 
में नहीं थे । पद्मपाणिजी ने कहा- “यह ब्रह्म हत्यारा है । ब्रह्मराक्षस है, 
इसे दण्ड देना चाहिए ।! 

ध्रुवजी ने कहा- इसके दोनों हाथ बाँधकर बड़े आश्रम तक एक 
दो साधकों के साथ ले जाकर चाचाजी और प्रधानमन्त्री बापूजी को 

सारी बातें बताकर गुरुदेव के लौटने तक सौंप दीजिए । साथ ही मेरा नाम 


लेकर उन्हें कहिये- “यदि यह छोड़ दिया गया और इसने कोई अमड्गल 
कृत्य किया तो बापूजी जिम्मेदार होंगे । 
जब पद्मपाणि जी हाथ बाँधने लगे तब राजाराम ने कहा - 
धरवजी मेरी प्रार्थना है कि हाथ सामने से बाँधना, पीठ के पीछे करके मत 
बाँधना । 
ध्रुवजी समझ गये कि यह पी.ए.सी. का भागा हुआ जवान है । 
आनन-फानन में सामने का बंधन तोड़कर फिर आक्रमण करना चाहता 
है । ध्रुवजी ने पद्मपाणिजी और एक-दो सहयोगियों से कहा- इसके 
दोनों हाथ पीछे करके बाँध दीजिए । 
गौरीशड्डूरजी राजाराम की यह दशा देखकर चुपके से अपनी 
कुटियाँ लौट गये । पद्मपाणि जी ने राजाराम को बड़े आश्रम पहुँचा 
दिया । 
20 ॥ 
८०, दुष्ट पर कृपा, सन्त को दण्ड 
तीन-चार दिन बाद अधिपति लौटे । वसिष्ठ गुफा में उन्होंने 
विश्राम किया । राजाराम ने सारी बातें उन्हें बड़े आश्रम में ही बता दी 
थी। प्रात: सत्सड्ज में उन्होंने राजाराम को आज्ञा दी - 'यहाँ सभी वर्ण के 
व्यक्ति विराजमान हैं । सबके चरण छूकर प्रणाम करो । तुमने जो कुछ 
किया है, उसका यह प्रायश्चित्त है ।' 
विश्वमित्र आदि पुलिस विभाग से अवकाश प्राप्त वानप्रस्थी 
गुनगुनाने लगे- आखिर इसने ऐसा करने का साहस ही क्‍यों किया । ? 
_यह तो सरासर षड्यन्त्र है । इस पर चर्चा न करके, इस पी.ए.सी. से 
फरार को सबको प्रणाम कराके भीषण घटना को दबा देना, कहाँ तक 
उचित है ? 

पारखी व्यक्तियों ने समझ लिया कि यह घातक उपक्रम था । 
अमरनाथ के बहाने ध्रुवजी को मारने का षड्यन्त्र था । 
दूसरे दिन प्रातः तीन बजे अधिपति ने जवाहरलाल गोयल के 
सम्मुख ध्रुवजी से कहा- “आपने उसे हाथ बाँधकर बड़े आश्रम पहुँचाया, 
यह उचित नहीं किया ।' 
ध्रुवजी ने कहा- “मुझे क्या करना चाहिए था ?' 
स्वामीजी ने कहा- “अपने अध्यात्मिक तेज से हतप्रभ करना 
चाहिए था ।' 
ध्रुवजी ने कहा- “मैंने वैसा ही किया । अमरनाथ जी को दबोचे 
हुए उसे पृथक्‌ कर लिटा दिया । वह मरणासत्न स्थिति में लेटा रहा । वह 
सर्वथा हतप्रभ था, नहीं तो अमरनाथ जी के बाद मुझ पर आक्रमण कर 
सकता था । उसका अग्रज भी था । सबकी बोलती बन्द थी । वह 
अध्यात्मिक तेज का प्रभाव ही था ।' 
स्वामीजी ने चिढ़कर कहा- “यदि ऐसा ही था तो किस भय से 
पीछे की ओर हाथ करके, हाथों को बँधवा कर उसे बापूजी के पास 
भेजा गया । 
ध्रुवजी ने कहा- “किसी भय से नहीं । शव को श्मशान बाँधकर 
भेजा जाता है, जबकि उससे कोई भय नहीं होता । शव को बाँधकर 
श्मशान पहुँचाने की विधा के तुल्य ही हमने आध्यात्मिक तेज से हतप्रभ, 
स्तम्भित शर्मा को बापूजी तक पहुँचवाया ।' 
अधिपति उत्तर सुनकर किंकर्त्तव्यविमूढ हो गये । फिर भी 
कहा- “आपसे पाप हुआ है, आप उसके प्रायश्वित्त के लिए अभी खड़े 
होकर पूर्व की ओर मुखकर शिवजी का सौ बार नाम लिजीए ।' 
ध्रुवजी ने सोचा- अब हठ का परिचय देना उचित नहीं । 
का नाम लेना तो अभीष्ट ही है । वे पूर्व की ओर मुख करके सौ 

बार शिवजी का नाम लेकर बैठ गये । परन्तु उनकी भाव-भगिमा से 


समझ गये कि अब कोई भयडडूर घटना मेरे प्रति घटने वाली है । 
थे 
८१. रक्षक नाग 

अधिपति प्रचार-प्रसार के लिये बाहर गये । उनकी आज्ञा के 
अनुसार शौनक कुटी में उनके निवास की व्यवस्था की गयी । ध्रुवजी को 
वस्िष्ठ गुफा में रहने की आज्ञा मिली । रात्रि में दस बजे के लगभग एक 
विषधर भयड्डूर सर्प ध्रुवजी के पास आकर लेटने का प्रयास करने 
लगा । उसे भगाने के सभी उपाय व्यर्थ गये, उसे मरवाना भ्रुवजी को 
अभीष्ट नहीं था । रात्रि में नित्य जागते रहना भी सम्भव नहीं था । स्थान 
बदल लेना अनुशासन के नाम पर किसी भीषण दण्ड को जन्म देता । 
* रात्रि भर लालटेन जलाना भी सम्भव नहीं था । गुफा गैस से भर जाती 
तथा एक सप्ताह के लिए प्राप्त मिट्टी तैल एक रात में ही समाप्त हो 
जाता । नागदेव को नारायण की शय्या शेष समझकर और नागलोक की 
जया, विजया तथा विषहरादि देवियों का स्मरण कर ध्रुवजी सो जाते । 

मूलमन्त्रश्न वेदोक्तो भक्‍्तानां वाड्छितप्रदः । 

मूलकल्पतरुर्नामप्रसिद्धो द्वादशाक्षर: ।। 

(3० हीं भ्रीं क्लीं ऐं मनसादेव्ये स्वाहा) 

3» हीं श्रीं क्लीं ऐं मनसादेव्यै स्वाहेति कीर््तित: । 

पञ्जललक्षजपेनैव मन्त्रसिद्धिर्भवेन्नणाम्‌ ।। 

मन्त्रसिद्धिर्भवेद्यस्य स सिद्धो जगती तले । 

सुधासमं विष॑ तस्य धन्वन्तरिसमों भवेत्‌ ।॥। 

(ब्रह्मवैवर्त्तपुराण प्रकृतिखण्ड ४६.५,७) 
“३७ नमो मनसाये ।'! 
“जरत्कारुर्जगद्रीरी मनसा सिद्धयोगिनी । 

३. नैमिषारण्यवास 
वैष्णवी नागभगिनी शैवी नामेश्वरी तथा ।। 
जरत्कारुप्रिया3उस्तीकमाता विषहरीतिच । 
महाज्ञानयुता चैव सा देवी विश्वपूजिता ।। 
द्वादशैतानि नामानि पूजाकाले यः पठेत्‌ । 
तस्व नागभयं नास्ति तस्य वंशोद्धवस्य च ।। 
(ब्रह्मवैवर्त़्पुरण २.४५.१४-१७) 
श्री अधिपति के नैमिष लौटने पर स्थानपरिवर्त्तन की प्रार्थना की 
गयी ; परन्तु वह भी ठुकरा दी गयी । सर्पकाण्ड लगभग हेढ़ महीने चला । 
नित्य रात्रि के दस बजे सर्प आता और प्रात: पाँच बजे चला जाता । 
ध्रुवजी और मिश्रजी ने यही सोचा की यह कोई घातक आक्रमण से रक्षा 
करने वाला देवदूत है । अधिपति नैमिष में विद्यमान थे। 

८२. वध की इच्छा 
प्रात: सत्सड्र के लिए बड़े उमंग से भक्तवृन्द आने लगे । वसिष्ठ 
गुफा का प्राड्रण भक्तों से भर गया । 
राजाजी को उन्होंने कहा- 'राजाजी ! उस बार कन्दमूल की 
रक्षा की योजना क्रियान्वित नहीं की जा सकी । मेरे जाने के बाद आप 
अपनी बन्दूक एक-दो दिन के लिए राजाराम को दे दीजिये । एक-दो 
५ में साही मर और डर जायेंगे । फिर आपको राजाराम बन्दूक लौटा 
रंगे । 
राजा भयभीत थे । किसी को समझ में यह बात नहीं आ रही थी, 
कि कपैले दो-चार कन्द की रक्षा के लिए साही मारे जायेंगे, या कोई और 
। सभा साही काण्ड में ही समाप्त हुई । 
रह 

८३. ध्रुव और मयूर की रक्षा 

एक बार ध्रुवजी गोमती-द्षेत्रके वनमें एकान्तमें शौचक्रियाका 
सम्पादन कर रहे थे । ध्रुवसे स्नेह रखनेवाला एक मयूर वहीं आ गया । 
एक बहेलियेकी दृष्टि मयूरपर पड़ी । उसने भालेका दूरसे उसपर बार 
किया । दैवयोगसे भाला मयूरके समीप भूमिमें धस गया । मयूर उड़ 
गया । ध्रुव सहसा चौंके । प्रभुकी मयूर पर और स्वयंपर अद्भुत कृपाका 
अवलोकन कर वे विह्नल हो गये । बहेलिया आया । उसने ध्रुवको 
देखा । वह कुछ बोल न सका, हतप्रभ था । बधिक भाला उठाकर 
चलते बना । ध्रुवजीने उसे कुछ भी नहीं कहा । 

ड़ 
८४. किं कर्त्तव्यविमूढता 

श्री विश्वमित्र पूजन ध्रुवजी से एकान्त में मिले । उन्होंने कहा- 
महांभाग की यह बात रहस्यमयी है । “मेरे जाने के बाद राजाराम को 
बन्दूक देना । वे साही को मारकर बन्दूक तुम्हें लौटा देंगे ।' ध्रुवजी तुम 
तो दिल्ली में पढ़े हो । क्या बता सकते हो, वह साही कौन हो सकता 
है? 

ध्रुवजी ने धैर्यपूर्वक गर्जन के साथ कहा- 'मैं ॥' 

विश्वमित्रजी ने कहा- फिर तुम चुपके से यहाँ से चम्पत क्‍यों 
नहीं हो जाते ?' 

ध्रुवजी ने कुहा- “मुझे भगवत्रदत्त दिव्य दृष्टि से दिखाई देता है 
कि, यहाँ के दाना-पानी का प्रबल योग अभी अवशिष्ट है । विश्वमित्र जी 
अद्भुत उत्तर सुनकरं चुप रहे । वे रुदन करते जोर-जोर से कहने लगे- 
“तुम जैसे शरणागत मेधावी सुयोग्य और रक्षक तथा सेवक गुरुभक्त को 
भी जो मरवाना चाहते हैं, वे हम लोगों का क्या करेंगे ? कुछ समझ में 
नहीं आता । हमने भी दाढी बढ़ा ली घर छोड़ दिया | अब 'कोई विकल्प 

नहीं । मेरी यह दशा है तो सामान्य व्यक्ति यहाँ की माया का पार कैसे 
कर सकता है ? 
विश्वमित्रजी ध्रुवजी के प्रति अत्यन्त आस्थावान्‌ थे । वे भगवदगीता 
का पाठ करनेवाले सरयूपारीण मिश्र परिवारके ब्राह्मण थे । वे नित्य 
अग्निहोत्र करते थे । उन्होंने उच्च पद पर प्रतिष्ठित रहने पर भी अतिरिक्त 
धन नहीं प्राप्त किया । वे जीवन में अपनी कमाई से एक पर्णकुटी भी नहीं 
बना पाये । वे जब अवकाश प्राप्त करनेके बाद कानपुरमें रहने लगे, तब 
यदा-कद्दा निकटवर्ती शुक्लागझमें पूज्य गुरुदेवका दर्शन करने आने लगे 
। वे ध्रुवजी से परिचित हो गये । उन्होंने एक-दो बार ध्रुवजी का प्रवचन 
भी सुना । 
जब वे बाबा हो गये । दो वर्षोंके बाद नैमिषारण्यमें एकान्तमें 
ध्रुवजीसे मिले और अबोध बालकके समान सहसा रोने लगे । 
ध्रुवजीने रोनेका कारण पूछा । उन्होंने कहा- तुम्हारा सौम्य 
स्वभाव, गौरवर्ण, ब्राह्मणवर्ण, प्रतिभावैभव, भाषणकौशलादिसे प्रभावित 
होकर मैं तुम्हारे प्रति आस्थान्वित था; तथापिं छोटी आयु में दिल्‍लीकी 
पढ़ाई छोड़कर सगे-सम्बन्धियोंसे मुख मोड़कर बाबा वननेके पीछे कोई 
बदमासी तो हेतु नहीं है'; यह शट्ढा मन को उद्देलित कर रही थी । मैंने 
लगभग दो वर्षों तक तुम्हारी स्वयं छानवीन की और तुम्हारे पीछे कइयोंको 
लगाया । परन्तु जब कोई कमी नहीं दृष्टिगोचर हुई तो स्वयंको कोसने 
और तुम्हें योगभ्रष्ट सन्‍त मानने के लिए बाध्य हुआ । बेटा ! मैंने 
पुलिस-विभागमें नौकरी क्या की, अपनी सद्गतिका मार्ग ही बन्द कर 
डाला । हमारे सामने कदाचित्‌ शुकदेव भी आ जाँय तो हमारी पहली 
भावना यही होती है कि यह कोई उचक्का, शैतान, दम्भी ही होगा । 


अत: तुम मुझे क्षमा करो । 
24 

८५. पापी को दण्ड 

एक दिन रात्रि में श्रुवजी अपनी गुफामें विश्राम कर रहे थे। सहसा 
बाहर से अपरिचित की आवाज आयी । ध्रुवश्रीने कहा- “कौन है, क्या 
है ?' बाहर से आवाज आयी- “मैं राजाराम का बड़ा भाई । दो दिन पहले 
बाहर से आया हूँ । राजाराम को थोड़ी देर पहले उल्टी प्रारम्भ हुई । बेहोशी 
से पहले रोते-रोते उसने कहा- 'आप ध्रुवजी से प्रार्थना करो, वे मुझे 
जीवनदान दें, नहीं तो मैं मर जाऊँगा ।”! 

ध्रुवजी ने कहा- “कहाँ है, राजाराम ?' 

शर्मा ने कहा- “हरिहर पर्वत पर बेहोश ।' 

... ध्रुवजी ने कहा- “चलिये, चिन्ता मत कीजिए । आपके छोटे 

भाई स्वस्थ होंगे, जीवन लाभ करेंगे ?! 

हरिहर पर्वत पर ध्रुवजी गये । राजाराम के शरीर को निहारा, 
हाथ फेरा । राजारामजी की बेहोशी टूटी । फूट-फूट कर रोने लगे । 
ध्रुवजी ने कहा- 'इतना अधीर आप क्‍यों हो रहे हो ।' 

राजाराम ने कहा- मैं आपको मारने के लिए वसिष्ठ गुफा के 
'पासवाली गुफा में निशाना लगाने का अभ्यास कर रहा था । सोच रहा 
था, कुछ रात बीत जाए एकादशी है । ध्रुवजी की गुफा में घुस कर उन्हें 
मार डालूँगा । गोमती में शव को बहा देने की व्यवस्था कर ली गयी थी। 
परन्तु एक अत्यन्त काली ख्री प्रकट हुई । उसे देखते ही मुझे उल्टी होने 
लगी । मेरी चेतना लुप्त होने लगी । किसी तरह हरिहर पर्वत पर आ 
सका । मैंने अपने भाई से कहा- मुझे ध्रुवजी ही जीवन दे सकते हैं । 
आपने मेरे अपराधों पर ध्यान न देकर मुझे जीवनदान दिया । आज मेरा 
उद्धार हो गया । 

ध्रुवजी ने भगवान्‌ की कृपा का स्मरण कर भगवान्‌ को नमस्कार 
किया । अपने स्थान पर लौट आये । उन्होंने उस घटना का कहीं प्रकाश 

दिव्यानुभूति 
३. 20 कल उन्हीं 
नहीं किया, केवल अमरनाथ मिश्र जो पास में रहते थे, उन्हीं तक घटना 


की जानकारी सीमित रहने दी । 
थौड 
८६. नैमिष त्याग | 

ध्रुवजी ने अमरनाथ मिश्रजी से परामर्श लिया और नैमिषारण्य 
से अयोध्या, प्रयाग, चित्रकूट, सुतीक्ष्ण, अमरकण्टक, पुरी, बालाजी 
होते हुए रामेश्वरम्‌ की पदयात्रा का विचार किया । ध्रुवजी ने एक पत्र 
लिखा । निर्मल जी को बताया, मैं अमरनाथ मिश्र को साथ लेकर अज्ञात 
मार्ग से अयोध्या की ओर जा रहा हूँ । सूर्यास्त होने तक बहुत दूर गाँव 
और जंगल के मार्ग से पहुँच जाऊँगा | तब तुम मेरा लिखा हुआ पत्र श्री 
डिप्टी साहव विश्वमित्र पूजन जी को दे देना । वे पत्र के आशय को श्री 
गुरुदेव के नैमिषारण्य आने पर बता देंगे । मैं स्वेच्छापूर्वक तीर्थयात्रा की 
भावना से जा रहा हूँ । मेरे इस वनगमन में किसी का हाथ नहीं है । तुम 
मेरी यह भावना अधिपति से निवेदित कर देना । 

स्नानादि कृत्य से निवृत्त होते ही पुलमार्ग से गोमती पार करके 
ध्रुवजी और अमरनाथ मिश्रजी अज्ञात मार्गपर द्रुतगति से चलने लगे । 


| ्शछ का 
के 


